



مقدمہ
طلسم ہوش ربا

خدا بخش اورینٹل پبلک لائبریری، پٹنہ

مقدمہ

طاسم ہو، شایا



خدا بخش اور سہل پبلک لائبریری، ٹیڑہ

تقسیم:

صدر دفتر

مکتبہ جامعہ ملیہ، جامعہ تکرانی دہلی — 110025

شاخیں

مکتبہ جامعہ ملیہ، اردو بازار، دہلی — 110006

مکتبہ جامعہ ملیہ، پرس بڈنگ، بمبئی — 400003

مکتبہ جامعہ ملیہ، یونیورسٹی مارکیٹ، علی گڑھ — 202001

قیمت : بیس روپے

لیبرٹری آرٹ پریس، پیوڈی ہاؤس، دریا گنج، نئی دہلی میں طبع ہوئی

پیشگفتار

داستان امیر حمزہ صاحبقران،
جس کے آٹھ دفتر ہیں۔ دفتر پنجم
طلسم ہوشربا
جو کل داستان امیر حمزہ کی جان ہے
اور جس کی سات جلدیں ہیں
اس کی اول چار جلدوں کا ترجمہ منشی محمد حسین جاہ مرحوم نے
اور آخری تین جلدوں کا ترجمہ منشی احمد حسین قمر نے فرمایا
_____ طلسم ہوشربا (جمع سوم)، ۵/۱۰، خانہ الطبع ازبکستان/۶۱۲

آٹھ دفتروں کی چھالیس جلدوں پر مشتمل تقریباً پچاس ہزار صفحات پر پھیلی داستان امیر حمزہ کا یہ پانچواں دفتر 'طلسم ہوشربا' جو
قریب دس ہزار صفحات پر پھیلا ہوا اردو زبان کا طویل ترین نثری شاہکار ہے جسے اردو کی اپنی چیز اور نیا لہجہ تصنیف ہونے کے باوجود
اس کے لکھنے والے (کبھی کبھی بہک جانے کی بات اور ہے!) خاکساری اور انکساری سے ترجمہ ہی کہتے رہے!! اور جو ۱۹ ویں صدی
میں اس طویل داستان کی شائع ہو کر منظر عام پر آنے والی پہلی کتاب ہے، پیش خدمت ہے۔

طلسم ہوشربا، جس کا محض نام ہی ہمیں یکایک ایک طلسمی دنیا میں لے جاتا ہے، اس نسخے میں اردو نثر کا شاہکار ہے کہ اردو
میں اتنے وسیع اور متنوع پیمانہ پر نثر کا استعمال کسی دوسری جگہ نہیں ملتا۔ اور نہ اتنے بڑے پیمانے پر رزم (= حمزہ وغیرہ)
بزم (= عاشقی وغیرہ) اور عیاریاں (= عمرو وغیرہ) کہیں اور مل سکیں گی۔

آٹھ دفتر کی داستان امیر حمزہ کے اس پانچویں دفتر یعنی 'طلسم ہوشربا' کی ایک خصوصیت یہ ہے کہ داستان کے بقیہ سات دفتروں
کی توختھوڑی بہت فارسی بنیادیں مل جاتی ہیں۔ لیکن دفتر پنجم یعنی طلسم ہوشربا خالص ہندستانی تخیل کھڑتی ہے اور اس لحاظ
سے ہندستان کو اردو زبان کا ایک نادر تحفہ جس کا پہلا ڈھانچہ سن ستاد نے قبل رام پور میں میر احمد علی نے کھڑا کیا، اور جسے ان کے
بند اگلی پڑھی کے ابن پادشاہ (شاگرد میر احمد علی) نے اس سماعی روایت کو، اور مضبوط کیا اور پھر ان کے بیٹے غلام رضوانے 'سمع' کو
'بصر' میں ڈھال کے نسخے جانے والی داستان کو پڑھی جانے والی کتاب میں ڈھال دیا جو چودہ جلدوں میں، غیر مطبوعہ، رضا لائبریری
رام پور میں موجود ہے۔

طلسم ہوشربا اصلاً سات بلکہ آٹھ جلدوں پر مشتمل ہے (کہ جلد ۵ کے ۲ حصے ہیں) اور ۲ جلدیں مزید، بقیہ طلسم ہوشربا

کی آئیں، اس طرح اس کی کل دس جلدیں ہوتی ہیں۔ گویا پوری ۴۶ جلدی داستان حمزہ کدش یعنی ایک چوتھائی سے کچھ ہی کم حصے پر ہوشربا کا وہ حصہ ہے۔ یہ دو داستان گویوں کا کارنامہ ہے: محمد حسین جاہ نے اولیں چار جلدیں لکھیں احمد حسین قمر نے بقیر ساری جلدیں تمام کیں۔ یہ داستانیں لکھی بعد میں گئیں، سنائی پہلے! اس لیے کہتے ہیں آنے سے قبل، ہاشم پوجا میں، اور کچھ جانی کے بعد بھی سنا جانے میں زیادہ فرق نہیں آیا۔ داستان امیر حمزہ، اور اس داستانی سلسلے کی اہم ترین کڑی طلسم ہوشربا کو، اردو میں جتنا پڑھا گیا، اور جتنا سنا گیا، اردو کی کوئی اور نخل تخلیق، اس اعتبار سے، اس کے نصف تو کبھی نہیں پہنچی۔ عوام الناس سے لیکر نوابوں اور بادشاہوں تک، غریب سے امیر تک، شہزاد باگ (مرزا غالب بھی!) سب اس کی زلف کے اسیر تھے! پہلی جنگ اور پھر دوسری جنگ عظیم تک یہ محیط کمال کی روایت کسی نہ کسی طور جاری رہی، اگرچہ پہلی اور دوسری جنگ عظیم کے درمیانی شرصے میں گھٹیا درجہ پرندیم مہبائی فیروز پوری، اونچے درجہ پر ظفر عمر بہرام کی گرفتاری، نیلی پھتری وغیرہ) اور خالص ترجمہ کے درجہ پر تھر تھر رام فیروز پوری خاموشی سے طلسم کی جگہ لیتے چلے گئے! فرصت اور مہلت کے اوقات سکر پے تھے، اور سب سے بڑھ کر یہ کہ سننے سننے سے زیادہ اب پڑھنے کا اور حاوی آچکا تھا۔ تاہم وہ کوشمہ زاریاں اور سحر طرازیوں، وہ نخل کی آزاد اڑان، وہ نیکی اور بیدی سے ملی جلی زندگی کا تنوع اور اس میں ہیروئی حیرت ناک غیر معمولی بہادری اور ذہانت اور ان کے بل پر اعلیٰ ترین کامرانی۔۔۔ اس سب کو دیکھنے کی تو تو تھی ہی، وہ داستان امیر حمزہ نہ سہی تیر تھر رام فیروز پوری کے اسرار دربار لندن اور گردش آفاق کا ترجمہ سلسلہ ہی! بہرام کے کارنامے ہی سہی! وقت سکر ہاتھ اس کے ساتھ حجم بھی سکر تارہا۔ یہاں تک کہ آزادی کے بعد وہ سیل بیکراں، 'جاسوسی دنیا' اور 'طلسمی دنیا' جیسی جوے کم آب میں سمٹ آیا۔ 'طلسمی دنیا' مقبول نہ ہو سکا کہ وقت جو بدل چکا تھا اس کا اندازہ اس کے سچا لکوں کو نہ ہو سکا۔ 'جاسوسی دنیا' البتہ اتنا ہی مقبول رہا جیسا اپنے زمانے میں طلسم ہوشربا تھا، اور یہ مقبولیت اس درجہ پر رہی کہ ابن صفی کے انتقال کو کئی سال گزر گئے لیکن پھر بھی 'جاسوسی دنیا' ابھی ایک دو سال قبل تک ہی پابندی کے ساتھ ہاتھ کی شکل میں پرانے شماروں کو کھپاتا، اور دھوم دھماکے سے فروخت ہوتا رہا ہے۔ اور سرحد پار متعدد مقبول ڈائجسٹ 'جاسوسی دنیا' کی پوری پوری کہانیاں اپنے یہاں تمام دکال یا قسطدار دیتے رہتے ہیں۔ کسی نہ کسی طور تھیر زانی اور اس میں انسانی دلچسپی اسی طرح نئے نئے نقش بناتی رہی ہے!

ہندیرانی پلچر کی جو باقیات۔ بیسویں صدی کے ادائن تک جتنی اور جس حد تک محفوظ رہ گئی تھیں، ہوشربا میں اس پلچر کے تقریباً ہر پہلو کی جھلکیاں مل جاتی ہیں۔ یہ پلچر جو ہند آریائی تہذیب کے دو دھاروں ملن تھا۔ عیسائی سے گیارہ بارہ سو سال پہلے کا دھارا اور عیسائی سے گیارہ بارہ سو سال بعد کا دھارا: جس میں دونوں نے اپنی اپنی حسین ترین روایتوں کو ہم آئینہ کر کے دنیا کے ایک تشکیل ترین تہذیبی آئینہ کو جنم دیا ہوشربا میں عالمی تاریخ و تہذیب کی اس خوبصورت یادگار کو بڑی تفصیل سے دیکھا جاسکتا ہے۔ اس زر کی تہذیب، سماج، اور زیبائن ان تینوں کے مطالعہ کے لیے ہوشربا ایک قیمتی خزانہ ہے۔



طلسم پوش یا کار شہ اردو داستان کے رشتہ سے فارسی داستان امیر حمزہ صاحبقران (= قطعہ امیر حمزہ = حمزہ نامہ = روز حمزہ =
اسمارا حمزہ) سے جوڑا جاتا ہے جو روایت "وفیضی کی طرف منسوب کی جاتی رہی ہے لیکن جو واقعہ "فیضی سے قبل ہمایوں م ۹۶۳ھ کے
عہد میں بھی موجود تھی اور اس دھوم دھام سے موجود تھی کہ ہمایوں نے اس عہد کے بہترین ایرانی فنکاروں کو اسے مصور کرنے پر مقرر کیا، اور پھر اکبر کے عہد میں یہ
کام انجام کو پہنچا اس مصور حمزہ نامہ کے منتشر اور ان چند سال قبل آسٹریا سے طبع ہو چکے ہیں۔ یہ اشاعت صرف تصاویر پر مشتمل ہے اور متن سے
فارسی ہے) مصوری پر جو مواد سامنے آیا ہے اس میں آسانی سے یہ تذکرہ مل جاتا ہے۔ اکبر کے عہد میں نعل مصوری اپنے عروج کو پہنچی ہوئی تھی ہندوستانی
اور ایرانی مصوروں کو فن مصوری نے جو شاہ کار تخلیق کر رہے تھے ان میں حمزہ نامہ بھی شامل ہے۔ اور ان میں خدا بخش لائبریری کا تاریخ خاندان تیموریہ
کا مصور نسخہ بھی شامل ہے جو مصوری کی دنیا کا تاج محل کہلاتا ہے۔ یعنی قدیم زمانے کے حمزہ نامہ کو اکبر کے عہد میں بس مصور کیا گیا! اور یہ
جو فیضی کا نام بار بار اس کے مصنف کی حیثیت سے آتا رہا ہے تو عین ممکن ہے کہ جس طرح تاریخ خاندان تیموریہ میں قدیم ترین تاریخوں سے مدد لیکر
تاریخی متن بھی شامل رکھا گیا اسی طرح حمزہ نامہ کو دوبارہ لکھا گیا ہوا نہ رکھنے میں فیضی شامل رہے ہوں یا تو اسے ہیثیت جس داستان کو عہد ہمایوں
میں حاصل ہو جائے، تو وہ جو ایک دوسری روایت کے مطابق اسے عہد تہلیق کی چیز کہا گیا ہے، اور ایک تیسری روایت کے مطابق عہد غزنوی کی چیز
تو کوئی عجب نہیں کہ یہ سچ اتنی ہی قدیم رہی ہو۔ فی الحال تو بس اتنا ہی کہا جاسکتا ہے کہ خدا بخش لائبریری میں ایک داستان
فارسی میں زیبدۃ الرموز کے نام سے موجود ہے جس کے مولف حاجی قصہ خوان ہمدانی نے ۱۶۱۳ھ میں ۱۶۱۳ء میں حیدرآباد
پہنچ کر اسے عبداللہ قطب شام کے لیے لکھا۔ لکھے وقت ہمدانی کے پاس داستان حمزہ کے لکھے نسخے تھے جن میں ابوالمعالی
نیشاپوری، جمال علی، اور سلطان حسین شتانی کے فارسی ورژن قابل ذکر ہیں۔ یعنی داستان کے متعدد نسخے ۱۶۱۲ء سے قبل بھی موجود تھے۔

داستان امیر حمزہ فارسی میں جو بھی نئی ہے ایک جلد میں یا چھوٹی چھوٹی دو جلدوں میں دستیاب ہے۔ اردو
میں بھی یہ داستان فرٹ ولیم کالج کے توسط سے، خلیل علی خاں اشک کے قلم سے (۱۸۰۱ء) ایک ہی حصہ میں آگئی۔ نصف صدی
بعد ان علی خاں غالب لکھنوی نے (۱۸۵۵ء میں) اپنا ورژن اردو دنیا کے سامنے پیش کیا۔ اس آخر الذکر کو یاد دہنوں ورژنوں
کو سامنے رکھ کر مطبع نو لکھنور نے عبداللہ بلگرامی کے قلم سے تیسرا ورژن (۱۸۶۱ء) پیش کیا جو عمومی ترمیموں کے ساتھ پہلے سید تصدق حسین

۱۔ روز حمزہ تہران سے بھی شائع ہوئی اور نو لکھنور سے بھی۔ حال ہی میں تہران سے 'قصہ حمزہ یا حمزہ نامہ' بھی امرتسر جعفر شہار، مولیٰ نعمت

کی دو جلدوں میں شائع ہوئے، جو ایک قول کے مطابق تہران سے ۱۲۴۳ھ میں سات جلدوں میں جہاں خدا بخش کیشاگ (۱۸۱/۸) خدا بخش کیشاگر کو غلط نہیں ہوئی یہ
سات جلدیں نہیں سات حصے تھے جو دو جلدوں میں سما گئے ہیں۔

رضوی ایڈیشن (۱۸۸۷ء) کی شکل میں، اور پھر آخری بار عبدالباری آسی (۱۹۳۵ء) ایڈیشن کی صورت میں سامنے آیا۔

پنج نثر/کلید و دمنہ/انوارِ سہیلی اور الفیسی کے نمونے سلسلے تھے ہی، کہانی میں کہانی سننے کے لیے داستان طرازی کا مزاج کافی تھا۔ محلوں کے تھکے ہائے مکیوں کو اپنی آنکھیں تھکانے اور اپنا ذہن خرچینے کا کیا فزورت، جب وہ کسی دوسرے کی زبان اور ذہن کچھ دیر کے لیے خرید کے ایک داستان سن کے خوابِ خرگوش میں چلے جاتے تھے۔ محلوں سے ہوتی یہ داستانیں شدہ شدہ گلیوں اور گھروں تک پہنچی گئیں اور داستان گواہی اور ادنیٰ دونوں طبقوں کے مذاق کا خیال رکھتا ہوا کلی پھندنے لگتا جھلگیا تاہم یہ کہنے اور سننے کی حد تک محدود داستان سننے سنانے میں ایک محلے یا ایک شہر تک محدود رہتی، مطبع والوں نے اندازہ لگایا کہ انھیں چھاپ دیا جائے تو اس میں دلچسپی لینے والوں کا جو وسیع تر توقع حلقہ موجود ہے اسے اس کی من چاہی چیز ملے گی تو وہ اس کا بہتر بدل دے گا (جس پر دنیا چل رہی ہے یعنی مالی منفعت!)۔ چنانچہ داستان گو یوں کو داستان نویسوں میں تبدیل کر دیا گیا اور داستان امیر حمزہ کی مختصر سی ایک جلد ۴۶ ضخیم جلدوں میں ڈھلتی چلی گئی۔ داستان گو (جو اب داستان نویس تھے) اسے ترجمہ بھی کہتے ہیں (کہ رشتہ باطنی سے رکھنا اس ہمد کا شیوہ تھا) تصنیف بھی (کہ واقعہ تو یہ تصنیف ہی تھی!)۔



طلسم ہوشربا تصنیف ہے ترجمہ، نہیں طلسم ہوشربا، داستان امیر حمزہ کا ایک حصہ بنایا جاتا ہے۔ اور خود داستان ————— ایک قدیم تر فارسی قصہ داستان امیر حمزہ سے ماخوذ بتائی جاتی رہی جبکہ ————— کوئی ایسی قدیم فارسی داستان امیر حمزہ دستیاب نہیں موجود ضخیم داستان امیر حمزہ اردو جس کا ترجمہ قرار دی جا سکے ————— اور کوئی فارسی یا اردو داستان امیر حمزہ ایسی موجود نہیں کہ طلسم ہوشربا جس کا ترجمہ کہی جا سکے بجز اس کے کہ داستان امیر حمزہ اردو اس نام کی قدیم فارسی داستان کا چربہ ہے با اسے اپنا سرچشمہ بنایا ہے ————— اور طلسم ہوشربا قدیم داستان یا اردو داستان سے مستفاد ہے تو محض اس حد تک کہ ناموں میں خاصا اشتراک ہے اور کارناموں میں بھی جا بجا اشتراک ہے۔

دراصل اردو والوں نے عظیم تراویات فارسی سے نانا جوڑنے کی کوشش میں یہ کہنے میں فخر محسوس کیا کہ وہ طلسم خود تصنیف نہیں کر رہے، بلکہ داستان کے ایک اسی نام کے حصے کا ترجمہ پیش کر رہے ہیں۔ تاہم چونکہ یہ امر خلاف واقع تھا اس لیے ایک ہی سانس میں اسے ترجمہ کے ساتھ تصنیف بھی قرار دیتے ہیں۔ اس میں ان طلسم کاروں کے ساتھ مطبع کے کارپردازوں اور مالکوں کو بھی برابر کیا کچھ زیادہ ہی دخل رہا جنہوں نے اسے بھی اپنی بزنس یا تجارتی گروہ کا حصہ جانا کہ فارسی والوں سے رشتہ ظاہر کیا جاتا رہے کہ انیسویں صدی کے ادراختر تک ہمارے وہ غفلت نہیں تھی جو فارسی کے نام سے وابستگی میں پیدا ہو جاتی تھی۔ درنہ یہ سب کیا تھا کہ تسلسل

کے ساتھ، بلکہ فقہی اصطلاح میں نواتر کے ساتھ یہ روایت لکھو اور دہلی دونوں میں عام ہے کہ بڑے داستان گو لکھتے نہیں تھے سناتے تھے۔ لکھنے والے 'کاتب' اسے سن کے لکھتے جلتے تھے۔ اور پھر، جب یہی کچھ چھپ کر آتا تھا تو مصنف پوری خاکسار کا سے اور طابع پوری تاجرانہ دانشوری کے ساتھ اس کا زمانے کو تصنیف کے ساتھ ساتھ 'ترجمہ' بھی لکھ دیتا تھا۔

تصنیف کو ترجمہ کہہ کر کچھوں سے رشتہ جوڑنے کی کوشش دراصل اس وقت کی ایک اہم قدر کا شریفا ناظما تھی کہ کسی سے کچھ لو تو احسان کا تقاضا ہے اس سے زیادہ بتاؤ جتنا اس کا حق ہے۔ اگر کچھ لو نے کوئی طلسم ہوشربا لکھی تھی تو وہ اگلوں کے لیے انپیشن تو بہر حال بنی: اس کے کردار لیے، اس کے عیار لیے، اور بھی کچھ باتیں آئے ہیں نمک کے طور سے لے لیں۔ اب اس سے کیا فرق پڑتا ہے کہ وہ اصل ۲۵ صفحے کی داستان ترجمے میں نو سو ہزار صفحات پر پھیل گئی۔ اگر خیال اصلاً پیشرو کا ہے تو اس پر چاہے ایک پوری عمارت کی تعمیر ہو جائے، عمارت کا نام اس خیال آفریں کے نام پر ہی رہے: ایسی قدریں، اب اس عہد میں، جب پیشرووں کے پورے پورے انکار پس رو اپنے ناموں میں ٹانگ پتے ہیں، سمجھ میں آ بھی تو نہیں سکتیں!

جنی پیشرو داستان نویسوں کے نام طلسم ہوشربا کے 'مترجم مصنفوں' نے لکھے ہیں وہ پرانے زمانے کے فیصلی اور نئے عہد کے انبر پرشاد، غلام رضا اور میر احمد علی ہیں۔ یہ بھی صحیح ہے کہ میر احمد علی اور انبر پرشاد کی روایت سے انبر پرشاد کے بیٹے غلام رضا کی تصنیف کردہ طلسم ہوشربا چودہ جلدوں میں 'طلسم باطن ہوشربا اور طلسم ہوشربا سے باطن کے نام سے رام پور میں مخطوطہ کی صورت میں محفوظ ہے۔ یعنی اردو میں یہ داستان ایسی ہی فصاحت کے ساتھ قبلاً وجود میں آچکی تھی۔ لیکن جس طرح ان لوگوں نے بھی 'اصل فارسی' کو اپنا سرچشمہ بنایا تھا، مطبوعہ طلسم ہوشربا کے مصنفوں نے بھی 'اصل فارسی' کو اپنا مأخذ قرار دیا، یہ اور بات ہے کہ دونوں کا سرچشمہ یا مأخذ محض ایک خیالی وجود ہے یا اقلیدس کا ایک فرضی نقطہ جو زیادہ سے زیادہ پھیل سکا تو نیشنل لائبریری کے بوہر لیکشن کے 'قصہ فیلسوف تک' سے ہرست نگار (عبدالمقدر) نے ہوشربا والا قصہ ٹھہرایا، جو صحیح بات نہیں! داستان امیر حمزہ، رموز حمزہ، قصہ امیر حمزہ، اسمار الحمزہ، حمزہ نامہ، زبیدۃ الرموز کہیں بھی طلسم ہوشربا کا نشان نہیں ملتا۔ دراصل یہ فارسی میں تھی ہی نہیں۔ اسے تو میر احمد علی اور میر قاسم علی اور ان کے شاگردوں نے اردو ہی میں لکھا۔ یہ اس کا پہلا نقش تھا درام پور میں یہ داستانیں ۱۸۲۰-۱۸۶۵ کے درمیان لکھی گئیں جو نو لکھنؤ سے قبل کی بات ہے۔ خود احمد حسین قمر نے اس کا اعتراف کیا ہے (ہوشربا ۵: ۲/۶۲۶) کہ مصنف اول احمد علی ہیں۔



دہ شہروردی حکایت آپ تک بھی پہنچی ہوگی جس میں ہم جو جب ساری منزلیں سر کر کے اس چٹان تک پہنچ جاتا ہے جہاں

قاری موضوع سے قریب ہوتا چلا جائے؛ درمیان میں 'برزخی' تحریریں ہوں، جن میں تحسین کے ساتھ تحقیق بھی جڑی ہوئی ہے اور آخر میں خالص تحقیقی تحریریں!

سو، یہ تحسینی، تنقیدی اور تحقیقی تحریریں مصنفوں کیلئے سرگزاری کے ساتھ مقدمہ طلسم ہوشربا کے طور سے پیش کی جا رہی ہیں۔



تہذیب سماج اور زبان — تینوں کے مطالعہ کے لیے طلسم ہوشربا ایک اہم ماخذ ہے۔ تہذیب اور سماج کو کچھ آپ خود تلاش کریں؛ کچھ ہم مدد کرتے ہیں!

زبان ایک سماجی عمل بھی ہے تہذیبی وسیلہ اظہار بھی اس کے پیش نظر لفظیات کی شکل میں بازیافت کی ایک کوشش کی گئی ہے؛ یہ فرہنگ نہیں؛ یہ فرہنگ کا بدل بھی نہیں ہے۔ یہ صرف جلتے ہوئے زلنے کو لفظوں کے واسطے سے اسیر کرنے کا ایک آرزو ہے جسے صفحہ صفحہ اور سطر سطر تلاش کر کے بجا کر دیا گیا ہے کہ ان لفظوں، محاوروں، اصطلاحوں اور استعاروں کے آئینہ میں بیسویں صدی کے اوائل تک کاروانِ عام اور اس کے توسط سے 'مکن حد تک' وہ تہذیب اور سماج سامنے آجائے جسے تاریخ سے زیادہ معتبر اور بے پیل صورت میں ادیب محفوظ رکھنا جانتا ہے! لفظیاتِ طلسم ہوشربا کو مقدمہ طلسم ہوشربا کی مانند مستقل بالذات الگ جلد کی صورت میں شائع کیا جا رہا ہے اس امید کے ساتھ کہ یہ دونوں ساتھ جلدیں اپنی حقیر جسامت کے باوجود حقن کی دیوقامت جلدوں کے مطالعہ کی راہیں روشن کرنے میں معاون ہوں گی۔

مقدمہ
طلسم مہوشیہ



۵	راہی معصوم رضا
۱۲	محمد حسن عسکری
۱۷	عزیز احمد
۲۲	خلیل الرحمن اعظمی
۲۵	سید وقار عظیم
۲۵	ممتاز حسین
۲۷	کلیم الدین احمد
۷۳	شمس الرحمن فاروقی
۷۸	راز نوردانی
۹۱	خواجہ عبدالرؤف عشرت لکھنوی
۹۵	حافظ علی بہادر خاں
۹۹	گیان چند
۱۱۳	سہیل بخاری
۱۳۵	نائب حسین نقوی
۱۳۶	امیر حسن نورانی
۱۴۲	عبدالقدوس ہاشمی
۱۴۳	اختر مسعود رضوی
۱۵۰	مرزا محمد سعید دہلوی

راہی معصوم رضا

اس مطالعے کا مقصد یہ ظاہر کرنا ہے کہ "طلسم پوشربا" میں جو زندگی پیش کی گئی ہے وہ ہندوستانی ہے۔

آزاد ہندوستان میں یہ مطالعہ ایک بہت بڑی ضرورت ہے۔ کیونکہ آج اس الزام کو ہنس کر نہیں مالا جا سکتا اگر اردو ایک غیر ملکی زبان جو عرب و ایران کی طرف دیکھی رہتی ہے۔ یہ بات اپنی جگہ بہت مضحکہ خیز ہے پھر بھی اپنے وطن میں (اس بات کو ماننے والوں کی تعداد خاصی بڑی ہے) ایسے لوگوں کے لیے سبزواری کے اس رسالے کی کوئی حیثیت نہیں ہے جس میں اردو کو اپ بھرنش کے عہد پہچاننے کی کوشش کی گئی ہے! یہ لوگ یا تو لسانی قوانین سے ناواقف ہیں یا بعض مصالح کی بنا پر ان کا اقرار اور احترام کرنے پر آمادہ نہیں ہیں۔ ان لوگوں کو گل بل شہر میں فریاد تیس لیلے، طور کلیم اور اس قسم کے چند اور الفاظ یاد ہو گئے ہیں اور انہیں اس بات پر اصرار ہے کہ اردو کی ساری پونجی انہیں چند الفاظ پر مشتمل ہے! اس لیے یہ ضروری ہے کہ مفصل مطالعوں کے ذریعہ یہ بات واضح کر دی جائے کہ ان چند الفاظ کے علاوہ اردو کے پاس اور بھی بہت کچھ ہے۔ اس کے پاس جو کچھ بھی ہے وہ ہندوستانی ہے۔

یہ مطالعہ اس لیے بھی ضروری ہے کہ اس کی روشنی میں یہ بات دیکھی جاسکے کہ ہندو میں مذاہب سے بلند ہوتی ہیں کہ لباس، مکان، دسترخوان، رہن سہن اور زبان کا کوئی مذاہب نہیں ہوتا۔ مذہبی عصبیت کی ظلمتوں میں ٹوٹتے ہوئے اس ملک میں اس قسم کے مطالعے قومی یک جہتی کے چراغ جلائیں گے۔

یہ مطالعہ دراصل ایک نئے سلسلہ کی ایک کڑی ہے۔

اس مطالعہ کی بنیاد تین چیزوں پر ہے۔ "طلسم پوشربا"، "ہندوستان اور زندگی" اس لیے یہ ضروری ہے کہ پہلے ان تینوں کو سمجھ لیا جائے۔ ممکن ہے کہ اس سلسلے میں مقالہ نگار کی رائے سے اتفاق نہ کیا جاسکے لیکن اس کے باوجود یہ بات مفید ہوگی۔ کیونکہ یہ بات صاف ہو سکتی گی کہ مقالہ نگار کے ذہن میں ان تینوں بنیادوں کی کیا شکل ہے۔

ہمارے مطالعہ کی بنیاد وہ "طلسم پوشربا" ہے جسے جاہ اور قمر نے لکھا اور نولکشور اور ادھ اجیار نے شائع کیا۔

ہم اس بحث میں پڑنا نہیں چاہتے کہ یہ داستان کب اور کہاں لکھی گئی۔ اس داستان سے دو بے بنیاد باتیں بھی وابستہ ہیں۔ ایک کی رو سے یہ داستان عہد غزنوی میں لکھی گئی اور اس کا مصنف کوٹلیا بلوالمحالی ہے۔ اور دوسری کی رو سے یہ داستان عہد اکبر میں لکھی گئی اور اس کا مصنف فیضی ہے۔ لیکن ان دونوں باتوں میں سے کسی کے حق میں کوئی تاریخی شہادت موجود نہیں ہے۔ یہ ضرور ہے کہ عہد اکبر میں اس داستان کا سراغ ملتا ہے۔ بدایونی کا کہنا ہے کہ اکبر نے پندرہ سال میں شاہنامہ اور داستان امیر حمزہ "کوسترہ جلدوں میں تیار کروایا۔ اور اسے سہرے حروف سے لکھوایا (۲۲۹)۔ یہ بھی ثابت ہے کہ سفر احمد آباد میں اکبر ایک ایرانی داستان گو سے یہ داستان سنا کر تامل تھا۔ "آئین اکبری" کا یہ کہنا ہے کہ یہ داستان بارہ جلدوں میں

ہے اور عہد اکبر میں ہوشیار اور مشہور مصوروں نے اس کے تقریباً چوں ہونے کا تصور کیا۔ شرر کا کہنا ہے کہ:

”امیر حمزہ کی داستان جو داستان گویوں کی اصلی اور حقیقی جوائے نگاہ ہے وہ دراصل فارسی میں تھی۔ اور کہتے ہیں کہ شہنشاہ اکبر کے

زمانہ میں امیر خسرو نام کے ایک قابل شخص نے اسے تصنیف کیا تاہم تاریخ سے ثابت ہے کہ لوگ تعلق کے عہد میں داستان امیر حمزہ موجود تھی۔“ (مضامین شرر ص ۹۸)

اب اگر یہ داستان عہد اکبر میں لکھی گئی تو تعلق میں اس کا وجود کیسے ممکن ہو سکتا ہے۔ افسوس کہ شرر نے یہ بتانے کی زحمت نہیں گوارا کی کہ یہ بات

کس تاریخ سے ثابت ہے! لیکن ایک رائے کے بڑھ کر شرر کا بیان اور دلچسپ ہو جاتا ہے۔ وہ جاہ اور قمر کو ”طلسم ہوشربا“ کا ترجمہ نہیں کہتے بلکہ مصنف کہتے ہیں:

”ناولوں کا ذوق پیدا ہونے کے بعد جب اس بات کی کوشش کی گئی کہ داستانوں کو داستان گوؤں ہی کی زبان میں قلم بند

کر لیا جائے تو کھنوا ہی ایسے باکمال داستان گو پیش کر سکا جنہوں نے ضخیم جلدیں لکھ کے اردو بلسک میں پھیلا دیں۔ چنانچہ جاہ اور قمر

کے تصانیف ملک میں بڑی قدر کی نگاہ سے دیکھے جاتے ہیں۔“ (مضامین شرر ص ۹۸)

شرر ہمارے مقابلہ میں ان داستانوں سے بہت زیادہ قریب تھے۔ اس لیجان کا یہ بیان بہت اہم ہے۔ ان کا یہ بیان اس لیے بھی اہم

ہے کہ عزیز احمد کے قول کے مطابق دراصل اس داستان سے شرر کے ناولوں کے چراغ جلمے ہیں:

”لشکر کفار کی تمام حسین نازنین عورتیں لشکر اسلام کے ہیروؤں اور عیاروں سے عشق میں مبتلا ہوتی ہیں۔ ایک لاکھ مرتبہ بہت

ہی دھندے نقوش پر منصور مومنا، حسن انجلنا ملک الغزیزہ درجنا اور ظیال کے نقشے تیار ہوتے ہیں۔“ (حسن عسکری: انتخاب طلسم ہوشربا)

اب اگر شرر اس داستان نے اتنا اثر کیا تو یہ مان لینے میں کیا نقصان ہے کہ اس کی تصنیف کے سلسلے میں انہوں نے ذمہ داری سے

بیان دیا ہوگا۔ اور پھر شرر ہی کیوں، خود ناشر اسے تصنیف تسلیم کرتا ہے۔ اور ترجمہ کہہ کے بچتا ہے! کم سے کم ناشر کو تو یہ بات معلوم ہی رہی ہوگی کہ

یہ ترجمہ ہے یا تصنیف۔ چنانچہ سر درق کی یہ عبارت بہت دلچسپ ہے اور تعجب سے کہ گیان چیت نے اس عبارت کو بالکل نظر انداز کر دیا۔

”جلد اول“

طلسم ہوشربا

ترجمہ داستان

تصنیف ناظم و نثار زمانہ داستان گوئے شریں بیان... منشی محمد حسین تخلص بہ جاہ“ (جلد اول)

یعنی ناشر کے قول کے مطابق یہ داستان ایک ایسا ترجمہ ہے جو دراصل تصنیف ہے! گیان چیت اس سلسلے میں کوئی فیصلہ نہ کر سکے ان کا کہنا ہے کہ:

”نوٹکشور پریس داستان امیر حمزہ کا ترجمہ اور اس کی توسیع ۴۶ جلدوں میں ہے۔“ (ملا اردو کی شری داستانیں پہلا ایڈیشن۔)

ان کا کہنا یہ بھی ہے کہ:

”پیریل لائبریری کلکتہ کے بومار مجموعے میں ایک قصہ حکیم فیلسوف کا ہے۔ بیانیہ فہرست میں لکھا ہے کہ اس میں طلسم ہوشربا

والا تصدیق ہے... ان کے علاوہ داستان امیر حمزہ کے فارسی دستروں کا کہیں پتہ نہیں چلتا۔ خصوصاً طلسم ہوشربا کی اصل ناپید ہو گئی ہے۔" (گیان چند: ص ۱۹۲)

اب ان کا یہ بیان ملاحظہ ہو:

"امیر حمزہ کا بہترین نسخہ نول کشور پریس کا ترجمہ ہے۔ اس کے مترجم یا مصنف شیخ تصدق حسین، محمد حسین جاہ اور احمد حسین قمری۔ گو یہ دفتر فارسی سے ترجمہ ہوئے ہیں لیکن ان کے مترجموں نے انہیں اتنا مضاعف کر دیا ہے کہ یہ ترجمہ نہیں تصنیف بن گئے ہیں... مثلاً طلسم ہوشربا کی چھٹی جلد تقریباً تمام قمری تصنیف ہے۔" (گیان چند: ص ۲۵۸)

اب اگر گیان چند کو یقین ہے کہ یہ داستان فارسی سے ترجمہ ہوئی ہے تو "مترجم یا مصنف" کہنے کی کیا ضرورت پیش آئی۔ اور اگر خصوصاً طلسم ہوشربا کی اصل ناپید ہو گئی ہے۔ تو داستان گویوں کو ترجمہ کرنے کے لیے اصل کہاں سے دستیاب ہوئی۔ کیونکہ ان کے سامنے فارسی کے دستر موجود تھے تو آج وہ کہاں ہیں۔ نول کشور نے یہ ترجمہ ۱۸۵۷ء کی بغادت کے بعد چھاپا تھا۔ اس لیے یہ بھی نہیں کہا جاسکتا کہ فارسی دستر ۱۸۵۷ء کے سنگاموں میں تلف ہو گئے۔

اس داستان کے ناشرین تک ترجمہ کے طلسم کو سرورق سے آگے نہ لے جاسکے۔ شرر کے بیان کو جھٹلایا جاسکتا ہے۔ لیکن نول کشور پریس کے اس بیان کو کیا کہا جائے جو طلسم کو تصنیف بتا رہا ہے۔

"... طلسم ہوشربا مصنف: جناب ناشر بے عدیل ناظم جرنل سخن سخن پنہا منشی سید محمد حسین جاہ مطبع فیض منیع مشہور نزدیک در در جناب منشی نول کشور دام اقبالہ میں جس انتظام کار پر دازان ماہ جون ۱۸۸۹ء میں چھپ کر تیار ہوا۔" (۱۰۰۰/۳)

ایسا نہیں ہے کہ داستان گویوں نے کچھلے نسخوں کا ذکر ہی نہیں کیا ہے۔ قرآن نے ایک لاطیغیاریابی کو ڈھونڈنا کالہ۔ چنانچہ انھوں نے کہا کہ:

"بہ موجب روایت لاطیغیاریابی یزید بن زبیر عظیمہ حضرت آدم ہے۔" (۴۲۲/۵)

اور جاہ نے انہ پر شاد کے نسخہ کا ذکر کیا ہے:

"اس مقام پر صاحب دفتر نے قریب لکھا ہے کہ ملکہ مذکورہ کو شاہ جادواں نے گرفتار کر لیا۔ لیکن انہ پر شاد صاحب جو ایک بڑے داستان گو تھیں تھے۔ ان کا بیان ہے کہ ملکہ مذکورہ کو عیار بچی نے آکر قید کیا... (۸۶۹/۳)

اب پوچھیے کہ جب آپ ترجمہ کر رہے ہیں تو انہ پر شاد اور ان کے بیان سے آپ کو کیا غرض اور اس بات سے آپ کا کیا تعلق کہ دوسرے داستان گویوں نے کس بات کو کس طرح بیان کیا ہے:

یہاں پر دوسرے داستان گویوں نے بیان کیا ہے کہ ملکہ ہلاک ہو گئی اور خورشید آتش بدن وغیرہ سے نہیں ٹری ہے بلکہ ملکہ اختر ہیلان نیل زور بیتی کو کب روشن ضمیر کی واسطے دریافت حال ملکہ برین آجاتی ہے۔ اور وہ مقابلہ کرتی ہے۔... مگر بعض داستان گویوں نے ابھی فوج بران کا مقابلہ کرنا مناسب نہیں جانا کہ سب فوج تو مدبرغ کی لڑتی ہے، ایک ایسی اختر

لڑے تو کچھ حسن بیان نہیں۔ (۱۰۲/۴)

یہاں یہ بات نظر انداز کیجئے کہ صحابہ دریا بادی لکھنؤ کے بالکل قریب کارہنہ والا ہے۔ مولانا عبدالماجد دریا بادی کی وجہ سے یہ یہ قصبہ بہت مشہور ہو گیا ہے۔

داستان گویوں نے اسی ایک جگہ دوسروں کا ذکر نہیں کیا ہے، ایک اور مقام ملاحظہ ہو:

”اور یہ بھی واضح ہو کہ صاحب دفتر نے حال جہانگیر کا نہیں لکھا ہے، بلکہ یہ مگر امیر سے ایک دوست تصدق حسین نامی داستان گو ہیں انھوں نے بیان کیا تھا۔ اپنی طبیعت سے اس کو داستان کہنے والوں نے پسند کر کے محفلوں میں قصہ خوانی کے بیان کیا اور ہر شخص نے لکھنؤ کے سنا۔ پس میں نے بہ خیال اس کے کہ ناظرین میسرے کلام کے بھی اس داستان سے حفاٹھا میں دیکھ کر کوئی یہ نہ کہے کہ اتنا مضمون ہم نے قصہ خواں سے زیادہ سنا تھا کتاب میں وہ نہیں کیونکہ یہ داستان بہت مشہور ہو چکی ہے (اس داستان میں شامل کر لیا) (۵۴۱/۳)۔“

”بعض داستان گویوں نے بیان کیا ہے کہ لکھنؤ حصار چشم مشرقہ شیا طین پنج میں آجاتی ہے اور اسکے دو گھرے ہو جاتے ہیں۔ (۵۸۱/۳) اور اب یہ آئے میان فیضی۔ لیکن وہ بھی پیروی کی حد تک:

”ایک امر اور گزارش کرنا ضرور ہے۔ لافیضی کی پیروی کہنا داستان سرا کو واجب و لازم ہے۔“ (۲۹/۷۱)

”پیروی“ کا استعمال بہت اہم ہے۔ ترجمہ میں پیروی کرنے کا سوال پیدا نہیں ہوتا۔ حالانکہ جب یہ کہا تھا کہ طعنا کا اب پیروی منسوب کی کریں تو ان کا مطلب یہ ہرگز نہیں تھا کہ اسے طعنا چلو منورنی کا ترجمہ کیا جائے! اور پھر اگر مترجم خود مصنف ہونے کا دعویٰ کرتے ہوئے نظر آئیں تو ہم سے ترجمہ کیسے مان لیں۔

”خدا چاہے گا تو آئندہ قصہ بیان کرنے کی نسبت بذریعہ اشتہار اطلاع دوں گا۔ (۹۹۸/۲-۹۹۹)۔“

”انشاء اللہ ناظرین اس داستان حیرت بیان میں لطف تازہ پائیں گے مصنف کو بردہ ما سے خیر یاد فرمائیں گے۔“ (۲۳/۵۱)

”اس داستان شوکت بیان کو حقیر ازلی منشی احمد حسین خوشہ چین خرمین فضل و ہنر مخلص بر قمر بر طرز نو لفظاً لفظاً تصنیف بلکہ تالیف گذارش خدمت سامعین میں کرتا ہے (کہ) اس داستان کی تصنیف میں خون دل کھایا ہے، بڑے بڑے شاہزادگان والا مقام و ریسان عظام کو یہ مضمون سنایا ہے... اب یہ مضمون فرحت آئین مشہور ہے۔“ (۲۹۳/۵)

یہ واضح رائے ناظرین ہو کہ یہ حجرہ ہفت بلا خاص ترتیب کردہ حقیر ہے۔ مصنف اول کو اس میں کوئی واقفیت نہیں ہے۔ اول کی داستانوں میں اتنا تحریر فرمایا تھا کہ طلسم ہوشربا میں حجرہ ہفت بلا ہے۔ جب کل طلسم کی سیر کی پتہ نہ پایا... دوسرا امر بھی واضح ہو کہ جناب میر احمد علی صاحب مرحوم نے طلسم ظاہر کو زور دیا، جب طلسم کشا کو لوح ملی وہ کیفیت باقی نہ رہی... پس یہ طلسم باطن حقیقہ نے لفظاً لفظاً تازہ کیا... حقیر نے سراپا تصنیف کر کے نام تو البتہ طلسم ہوشربا رہنے دیا مگر کل داستان اسے رنگین فصاحت آئین کو تازہ کیا۔ سامعین بلند مقام و شاہزادگان ذوی الاحرام ساہما سال زبان سے حقیر کی تجویزی سماعت فرما چکے

میں۔ اور اب ان سامعین کے سامنے عرض کرتا ہوں کہ جن صاحبین نے استادانِ قدیم و جدید کو سماعت فرمایا ہے لیکن حقیقہ کی آبرورٹھ سماعت میں ارشاد فرماتے ہیں کہ جس طور سے حقیقت میں دفاتر یعنی نوشیرواں نامہ وغیرہ ہوشربا تو نے بیان کیا یہ داستان ہائے دلچسپ کبھی نہ سماعت کی تھی۔“ (۱۰۱-۱۰۰/۶)

ایک میر احمد علی اور نے جنھوں نے طلسم ظاہر کو زور دیا تھا لیکن جن کا طلسم باطن کچا رہ گیا تھا۔ دراصل انہیں میر احمد علی نے پہلی بار یہ داستان کھج تھی اور ہائے داستان گو یوں نے انھیں کو صاحب ذکر کہا ہے۔ قمر نے انھیں کے طلسم باطن کو پکا کیا۔ اور یہ لونی کشور کی ترجمہ کر دیا ہے یہ داستان تو قمر بروں سے سامعین منذ مقام و شاہزادگان ذوی الاحترام کو سناتے آرہے ہیں! اور ان لوگوں سے انھیں یہ سنا بھی مل چکی ہے کہ یہ داستان عیسیٰ وہ سناتے ہیں کوئی اور نہیں سنا تا! لیکن قمر اس منزل سے بھی ایک قدم آگے بڑھ کر باقاعدہ مصنف ہونے کا دعویٰ کرتے بھی نظر آتے ہیں!

”انشاء اللہ اس مجرہ کی داستانیں ایسی تحریر کروں گا کہ ناظرین و مشتاقین نہایت خوش ہوں گے۔ یہ ملحوظ خاطر کر چکا کہ بڑا ہی حجرہ بلا کی اس حقیر پر تقصیر نے خاص کر کے بنائی۔ عیاریاں اور لڑائیاں تصنیف کر کے درج کیں۔ لیکن مصنف نے یہ داستانیں روبرو سے شاہزادگان والا مقام مجمع عام میں بیان کی ہیں۔ جن صاحبوں کو زندگی کا مزہ ہے انھوں نے لوگوں سے پتے پوچھ کے خود بھی کسی طور سے اس حقیر سے لیکر اس تحفہ نایاب کو پایا، کوس طنز الملکی بجایا اور شہرواے توفیقین ہے کہ یہی جانیں گے یہ حجرہ بلا مصنف سابق کا ہے، لیکن حقیر کو عرض کرتا ہے کہ عہد ہا داستان حیرت بیان تصنیف کر کے اس طلسم ہوشربا میں ملا دیں... اگر حیات مستعار باقی ہے... تو انشاء اللہ جب ان ہر چہار جلد کو اپنے طور پر تحریر کروں گا تو ناظرین پر واضح ہو گا کہ یہ خاکسار مصنف طلسم ہوش ربہ ہے۔“ (۲۲۹/۶)

حد تو یہ ہے کہ طلسم میں جاؤ کی پتیاں تک قمر کو ”طلسم ہوشربا“ کا مصنف کہتی ہیں! تاہم ان کے پوچھا۔ کیوں بی بیوزن ایکسا ہے... ایک نے آہ بھر کر کہا۔ لکن عالم فارسی کے شعر پر میاں قمر مصنف ”طلسم ہوشربا“ نے کیا خوب شعرے لگائے ہیں۔ اس کو سماعت فرمائیے! جاؤں جاؤں کر کے ہمارا سر نہ پھیر لیئے۔“ (۵۸/۷)

پنا پنجاب چھوٹی موٹی داستانوں کے اضافہ کی کیا حیثیت رہ گئی۔

”تانیضی صاحبہ وغیرہ نے جو ہفت دفاتر نوشیرواں نامہ وغیرہ تحریر فرمائے۔ بدیع الزماں گرد لشکر شکن کے بہت مرتبے بڑھائے۔ کوچک باختر بالا باختر میں بدیع الزماں دقاسم نے بڑی لڑائیاں فتح کیں، سرفتنہ سہجان لقب پایا۔ حقیر کو حفظ مراتب کا خیال آیا کہ سد بھانجے میں بدیع الزماں فرزند صاحب قرآن کے۔ ماموں اتنے بڑے طلسم ہوشربا میں کوئی لیاقت نہ پائیں۔ پس حقیقہ نے داستانیں خورشید روشن ضمیر کی تصنیف کیں۔“ (۲۰۹-۲۰۸/۷)

تانیضی نے اس قسم کی کوئی داستان کھج نہیں۔ اس کے سنی یہ ہیں کہ فارسی کے دفاتر ان داستان گو یوں کے سامنے نہیں تھے۔ اس بات سے انکار نہیں کیا جا سکتا کہ عہد اکبر میں داستان ایر حمزہ وجود تھی۔ لیکن وہ داستان یقیناً تلف ہو گئی کیونکہ اس کا کوئی پتہ نہیں چلتا۔ داستان گو اس

داستان کو بیان کرتے رہے۔ ممکن ہے کہ طلسم ہوشربا کا بنیادی ڈھانچہ اسی داستان امیر حمزہ سے لیا گیا ہو۔ لیکن اس پر بتانا مشکل ہے کہ موجودہ داستان اور اصل دفتر میں کتنا فرق ہو گیا ہے۔ علم سینہ نے نہ جانے کتنی تبدیلیاں کی ہوں گی اور جو دست طبع کے دعووں کو تو ہم ابھی دیکھ ہی چکے ہیں۔ چنانچہ فطری طور پر بات یہاں آتی ہے کہ:

”اصل دفتر میں کچھ ذکر اس کا نہیں۔ ہاں داستان گواہی قوت بیانہ سے اگر بیان کرے اس کو اختیار ہے۔“ (۱/۸۵۷)

یعنی اصل کھیل قوت بیانہ کلمے اس لیے اس شائع شدہ ”طلسم ہوشربا“ کو ترجمہ کہنا درست نہیں ہے۔ غالباً یہ ویسا ہی ترجمہ ہے جیسا ترجمہ ابن نشا طغی نے کیا تھا۔ کہ بھول بن اب بھی موجود ہے اور اصل دفتر کا تذکرہ کسی تذکرہ میں بھی نہیں ملتا! مندرجہ بالا شہادتوں اور فیضی کے ذکر کے بعد یہ بات بحث طلب نہیں رہ جاتی کہ جاہ اور قمر کے سلسلے فارسی کا کوئی نسخہ نہیں تھا۔ یہ لوگ بھی داستان گو تھے اور دوسرے داستان گووں کی طرح یہ بھی ”طلسم ہوشربا“ کو بیان کیا کرتے تھے۔ چنانچہ اصل قطعے میں جہاں اختلاف ہوا ہے اس کا طرف بھی اشارہ کر دیا گیا ہے۔ اور جہاں اضافہ کیا گیا ہے وہ مقامات بھی دکھائے گئے ہیں۔

لیکن جس طرح یہ بات قابل قبول نہیں کہ یہ داستان ترجمہ ہے اسی طرح یہ بات بھی ناقابل قبول ہے کہ جاہ اور قمر اس کے مصنف ہیں۔ اس داستان کا مصنف کوئی نہیں ہے۔ پوری تاریخ داستان گوئی نے اس داستان کی تخلیق کی ہے۔ چند ناموں سے ہم واقف ہیں اور میٹھا ناموں کو ہم نہیں جانتے۔ پھر بھی ہیں اتنا معلوم ہی ہے کہ اس شائع شدہ داستان سے پہلے کم سے کم تین بار یہ داستان لکھی جا چکی ہے۔ دو نسخے تو کتب خانہ راجپور میں موجود ہیں۔ اور ابتدائی نسخے کا سراغ بھی نہیں دوڑوں نسخوں سے ملتا ہے۔ اور مزے کی بات یہ ہے کہ راجپور والے دو نسخے بھی اردہی میں ہیں اور وہ پہلا نسخہ یعنی نسخہ لاپتہ بھی اردہی میں تھا! رازیدانی نے (نیا دور لکھنؤ، ۳۹، ۵۱) لکھا ہے:

”نشی غلام رضائے طلسم ہوشربا کے دو سلسلے لکھے ہیں۔ پہلا ”طلسم ہوشربا“ے باطن کے نام سے چار جلدوں میں اور دوسرا ”طلسم باطن ہوشربا“ کے نام سے دس جلدوں میں۔ پہلے سلسلے کو دیکھ کر مجھے تعجب ہوا تھا کہ اس میں اور مطبوعہ طلسم ہوشربا کی ابتدائی چار جلدوں میں اختلاف بیان کے علاوہ ایک بھی مضمون کے لحاظ سے کوئی فرق کیوں نہیں لیکن دوسرے سلسلے کے دیباچہ کو دیکھ کر تعجب جاتا رہا... یہاں دیباچہ کا ایک اقتباس تھا... اس سے ظاہر ہوا کہ قمر لکھنوی کے ہاتھ تو ابتر آئے تھے وہ میر احمد علی کے طلسم ہوشربا کی وہ عورت تھی جسے میر صاحب عام طریقے سے تقسیم کر دیا کرتے تھے۔ اس میں طلسم باطن کا ذکر نہیں تھا۔ اس لیے قمر نے یہ دعویٰ کیا کہ حجرہ ہفت بلا خاص ترتیب کردہ مستحقر ہے۔ مصنف اول کو اس میں بالکل واقفیت نہیں!۔ دوسرا غیر مطبوعہ نسخہ مرزا علیم الدین راجپوری کا تصنیفاً میں سے ہے۔ مرزا علیم الدین بیٹے تھے دہلی کے مرزا حمید الدین حیات کے... (ان کی تصانیف میں) آخر کے چار سلسلے طلسم ہوشربا سے تعلق رکھتے ہیں۔ یہ چودہ جلدیں ہیں جو ۱۲۵۵ صفحات پر پھیلی ہوئی ہیں۔“

اب اگر یہ خیال صحیح ہے کہ ”طلسم ہوشربا“ ترجمہ نہیں ہے تو اس داستان کی اہمیت اور بڑھ جاتی ہے۔ اور اگر راجپور کے نسخوں سے اس کا تقابلی مطالعہ کیا جائے تو ممکن ہے کہ مقامی رنگ کا گہرا فرق بھی نظر آجائے۔ لیکن یہ بات ہمارے موضوع سے کوئی تعلق نہیں رکھتی۔ ہمیں تو مندرجہ بالا

باتوں نے یہ بتایا کہ یہ داستان لکھنؤ کے دو داستان گویوں کی بیان کی ہوئی ہے۔ یعنی ایک حقیقت ہمارے ہاتھ آگئی، اور اس حقیقت کا نام لکھنؤ ہے۔
یعنی پہلے بنیادی لفظ نے لکھنؤ کی طرف اشارہ کیا۔

ہمارے غمغموغ کا دوسرا بنیادی لفظ ہندوستان ہے۔ تو یہ ہندوستان کیا ہے؟

ظاہر ہے کہ ان داستان گویوں سے منسلک ازم کا مطالبہ نہیں کیا جاسکتا۔ یہ لوگ منسلک ازم سے ناواقف تھے۔ ان کے ملک کا تصور سچ پوچھئے تو ہنر تھا ورنہ وہ انرا سیلاب کو ساٹھ ہزار ممالک کا بادشاہ نہ بنتے۔ ہماری اس چھوٹی سی دنیا میں ساٹھ ہزار ممالک تو شاید میں بھی نہیں۔ اس لیے زیادہ سے زیادہ یہ کہا جاسکتا ہے کہ حکومت اور دھکی حدیں ان کے ہندوستان کی حدیں تھیں۔ اگر ایسا نہ ہوتا تو یہ لوگ کشمیر، گجرات، اکن اور بنگال کو ملک نہ کہتے۔ غنوی "بہارِ عشق" کا ایک شعر اس سلسلے میں ہماری کافی مدد کرتا ہے۔ یہ شعر واجد علی شاہ کی مدح میں ہے:

کر رقم اب دعاے شاہِ زماں کہ وہ ہے ملک ہند کا سلطان

اس مطالبہ میں جس ہندوستان کی زندگی کا مطالعہ کیا جا رہا ہے یہ وہی ہندوستان ہے جس کے بادشاہ واجد علی شاہ تھے اور واجد علی شاہ کا یہ "ہندوستان" ایسا گنگرانی نہیں تھا جیسا کہ حسن عسکری اور عزیز احمد نے سمجھ لیا ہے۔ یہ کوشل دیں بہت پرانا ہے۔ شراستی اور ایوڈھیہ کی کہانیاں صدیوں سے آنکھیں ملاتی ہیں۔ رام چندر سے واجد علی شاہ تک زندگی کی ایک طویل داستان پھیلی ہوئی ہے اور تہذیب کی کوئی اتنی بڑی عمارت صرف منغلی قدروں کی بنیاد پر تعمیر نہیں ہو سکتی۔ حسن عسکری اور عزیز احمد لکھنؤ کو طوائفوں کی بستی سمجھتے ہیں۔ اس لیے لکھنؤ "طلسم" کی شہزادیوں کو بھی طوائف کہتا ہے۔ اور اس بات کو نظر انداز کر دیا ہے کہ او دھ کے حافظہ میں سیتا سے لیکر حضرت محل تک کی کہانیاں محفوظ ہیں۔ یہ لڑنے مرنے والی شاہزادیاں "شاہنامہ" کی نہیں ہیں۔ "شاہنامہ" میں تو نے دے کر صرف دو عورتیں لسی ملی ہیں جنہیں ہتھیاروں کی پیمان ہے۔ گرد آفرید اور گردیہ۔ اور ان کی کبھی کوئی خاص اہمیت نہیں ہے۔ گرد آفرید بہر اب سے ایک بار ڈر کر لڑتے ہو جاتی ہے۔ گردیہ بھی "شاہنامہ" کے آخر میں اپنی جھلک دکھائی ہے۔ "شاہنامہ" لڑنے مرنے والے مردوں کا ایک رزم ہے اور طلسم ہوشربا لڑنے مرنے والی عورتوں کی ایک داستان، اس بہار اور غمور اور اس بران اور مجلس اور اس نافرمان اور بل نمنڈان کو صرف وہی لوگ طوائف کہہ سکتے ہیں جو او دھ کے باسے میں عرف اتنا جانتے ہیں کہ شریف زانے طوائفوں کے دربار میں آداب مجلس سیکھنے کے لیے بھیجے جاتے تھے۔ یہ بھی لکھنؤ کی حقیقت کا ایک رُخ ہے۔ لیکن پوری حقیقت نہیں ہے۔ لکھنؤ کا یہ دور بھی جرات کی غزلوں سے انیس کے مریوں تک پھیلا ہوا ہے۔ لیکن عسکری وغیرہ اس حقیقت کو ہر طرف اور ہر زاویہ سے دیکھنا اور دکھانا نہیں چاہتے کیونکہ یہ بات ان کی سیاسی مصلحتوں کے خلاف پڑے گی۔ ان کو تو یہ توجہ نکالنا ہے کہ مسلمانوں کے لیے ہندوستان میں اب کوئی جگہ نہیں رہ گئی ہے! لیکن جو لوگ اس بات کو نہیں مانتے ان کے لیے او دھ قابل احترام ہے۔ کیونکہ او دھ بہت قدیم زمانہ سے ایک تہذیبی اکاٹھ رہا ہے۔ اور آج بھی ہے۔ کوشل دیں ابتدائی بدھ عہد میں بھی ایک اہم ریاست تھا۔ پرانی کوشل ریاست دو حصوں میں تقسیم ہو گئی تھی۔ سرجو کے شمال میں شمالی کوشل تھا اور جنوب میں جنوبی کوشل۔ بدھ نے کوشل کے دارالخلافہ شراستی میں کافی دن گزارے تھے۔ لیکن ایوڈھیہ اس سے

بھی پرانا دارالخلافہ ہے۔ فامیان نے ایودھیا کو شاہی کے نام سے یاد کیا ہے۔ برہمن ادب میں اس کا ذکر ایک گاؤں کی حیثیت سے ہے۔

لیکن بعد میں ساکیتا کشتو کو بھوی رام پوری اور کوشل کہا گیا۔ بھگوت پران نے اسے باقاعدہ شہر مانا ہے۔ "سکندر پران" اسے بھلی جیسا

شہر کہتا ہے۔ "ہماچھار" میں اسے پور پریہ لکھنؤ میں "ہماگیا" ہے۔ جنین مت کا تاریخ میں اسکی بڑی اہمیت ہے۔ (ہندستان کا تاریخی جغرافیہ ۱۹۰۷ء، ص ۲۷۷)

ایودھیا کے علاوہ شرادستی کو بھی نظر انداز کرنا ناممکن ہے۔ یہ شہر نہ صرف یہ کہ بدھ مت کا ایک بہت بڑا مرکز تھا بلکہ برہمنی اور ویدی

تعلیمات کو بھی ایک مرکز تھا۔ یہاں تجارت ہی پران نہیں چڑھی "اس شہر کی فضا میں مذہب ہی نہیں بلکہ پوری تہذیب پر وان چڑھی ہے جینوں

نے اسے چندر پوری یا چندیک پوری کہا۔ اور چندر پر بھانا تھا جیسے جینی عالم نہیں پیدا ہوئے۔ سنت کپل نے اس سستی میں تعلیم پائی۔ یہ شہر اتنا

اہم تھا کہ فامیان اور ہوان سانگ نے یہاں آنے اور اپنے سفر ناموں میں اس کا ذکر کرنے کی ضرورت محسوس کی۔ حالانکہ فامیان کے زمانہ تک

... ۵۰۰ خاندانوں کی یہ سستی مٹھی بھر لوگوں کی آبادی بن چکی تھی۔ ہوان سانگ نے اسے صرف ایک کھنڈر پایا جہاں تھوڑے سے لوگ آباد تھے۔

عرض کرنے کا مطلب یہ ہے کہ ادھو کی تاریخ بہت پرانی ہے اور اس کا تہذیبی سلسلہ الٹا ہے۔ اس تہذیبی بت کا سنگار

لودیوں نے بھی کیا اور شاہان شریہ نے بھی۔ سنوں نے بھی اس سے پیار کیا اور نوابین ادھو کے زمانہ میں تو فیض آباد اور کھنؤ کا طوطی بول

رہا تھا۔ شرادستی اور ایودھیا سے فیض آباد اور کھنؤ تک یہ داستان کہیں سے ٹوٹی ہوئی نہیں ہے اور طلسم پوشرا پراسی ہزاروں سال کی

تہذیب کا سایہ ہے۔ اس میں شک نہیں کہ "طلسم" جس زمانہ میں بھا گیا وہ زوال کا زمانہ تھا۔ لیکن اگر فامیان اور ہوان سانگ شرادستی کے

کھنڈروں کو دیکھ کر شرادستی کے باسے میں سوچ سکتے تو ہم اس کھنڈر کی سیر کرتے ہوئے کیا ان صدیوں سے ملاقات نہیں کر سکتے جو اس

"پور پریہ لکھنؤ" سے گزر چکی ہیں اور جنھوں نے سر جو گھا گھرا اور گوتی کے کنارے رکے ہاتھ منہ دھو رہے اور وہیں اور برگد کے سائے میں

دم لیا ہے... "طلسم پوشرا" اس عظیم تہذیب کی ایک کڑی ہے جو دید کے اشوکوں کا گنگن ہٹ سے شروع ہوتی ہے اور جو آج بھی

لب گوتی مٹھی ہوئی ہے۔ یہ تہذیب نہراجد علی شاہ کے ساتھ تیار ہر ز گئی اور نہ حسن عسکری اور عزیز احمد کے ساتھ پاکستان۔

یعنی یہ کھنؤ جو "طلسم" کے درق درق میں سانس سے رہا ہے ایک عظیم تہذیبی سلسلے کی علامت ہے اور قابل احترام۔

حالی کے مقدمہ شعر و شاعری اور حسن عسکری کے "مقدمہ انتخاب طلسم پوشرا" کے باوجود قابل احترام ہے۔ حالی نے لکھنؤ کی غزل کو اس کے

سہ سے جدا کر کے دیکھا اور عسکری نے لکھنؤ کی تہذیب کو اس کی تاریخ سے الگ کر دیا۔ چنانچہ دونوں نے زیادتی کی۔ حالی نے بھری دبا

سے کام لیا۔ عسکری کے باسے میں تو یہ بھی نہیں کہا جاسکتا۔ کیونکہ جس ادھو میں کوشلیا جیسی ماں دسر تھ جیسے باپ سینا جیسی بیوی رام

جیسے بیٹے لکھن جیسے سپاہی اور بھرت جیسے بھائی نے سانس کی ہوا اور جس ادھو میں حضرت محسن جیسی جیانی خالونہ پیدا ہوئی ہو اس ادھو

کی ساری حقیقت طوائف نہیں ہو سکتی۔ لیکن سوال یہ ہے کہ کیا جس طرح شرادستی کے کھنڈروں میں ہوان سانگ کو کچھ جیتے جاگتے

لوگ مل گئے تھے اسی طرح کیا ادھو تہذیب کے اس کھنڈر میں بھی کچھ لوگ ملیں گے! (۱۹۷۹ء)

محمد حسن عسکری

کبھی بچپن میں "طلسم ہوش ربا" پڑھتے ہوئے ایک مرتبہ محل سرا کا نقشہ نظر سے گزرا تو یہ رنگ بچے جادو گروں کی داستانوں سے بھی زیادہ دلچسپ معلوم ہوا اور جی چاہا کہ اسی قسم کے سو دو صفحے مسلسل پڑھنے کو ملیں۔ اس خواہش نے پھر بڑا بچھا نہیں چھوڑا۔

میرے خیال میں یہ ضروری نہیں کہ پر تکلف شہر جگہ تھوڑی ہی ہو یا اپنے مصنف اور اپنی تہذیب کے مثبت ذہنی رجحانات یا تصورات کی آئینہ داری نہ کر سکے۔ غالباً یوں کہنا صحیح ہو گا کہ پر تکلف شہر کسی جذبے یا چیز کو جذبے یا چیز کی حیثیت سے نہیں بلکہ ایک تصور کی حیثیت سے پیش کرتی ہے۔ اور یہ بالکل لامکن ہے کہ یہ مخصوص تصور یا بعض جذبات اور چیزوں کو بعض وقت محض تصور کی حیثیت سے دیکھنے کی عادت اس تہذیب کے مثبت عناصر میں سے ہو۔

میرے "طلسم ہوش ربا" کو نہ تو عالم کی حیثیت سے پڑھا تھا نہ طالب علم کی حیثیت سے؛ بلکہ ایک عام ادب پڑھنے والے کی طرح یا پھر ایک ایسے آدمی کی حیثیت سے جس نے ایک ناول میں افسانے لکھے اور مختلف اقسام کی شہکاری اور اس کی ضرورتوں کو سمجھنے کی کوشش کی تھی۔ عام پڑھنے والے اردو ادب کے متعلق اور افسانہ نویس اور شہکار حضرات اپنے فن کے بارے میں اس سے بہت کچھ سیکھ سکیں گے۔

مکن ہے کہ بعض حضرات کو یہ دیکھ کر تھوڑی سی مایوسی ہو کر نہ تو میں نے "طلسم ہوش ربا" کے دو ذوق مصنفوں کے حالات زندگی لکھے ہیں اور نہ یہ بتایا ہے کہ یہ کتاب کہاں کہاں اور کن حالات میں شائع ہوئی۔ اس کی سب سے بڑی وجہ تو یہی ہے کہ میں اس کتاب میں عجائب خلق کی دنیا نہیں پیدا کرنا چاہتا۔

یہ زندہ اور جاندار ادب ہے۔ اور ان صفحوں میں اردو شہکاری اور افسانہ نویس کے بعض بہترین نمونے موجود ہیں۔ اس کے علاوہ اس کتاب میں ہندوستانی تہذیب اور مزاج کے چند خصوصی مظاہر بھی نظر آتے ہیں۔ یہ صرف ماضی کا ادب نہیں ہے بلکہ جب تک ہند پاک برصغیر میں بسنے والی مسلمان قوم تخلیقی طور پر زندہ ہے اور اپنی تخلیقی روح سے آگاہی حاصل کرنا چاہتی ہے اس کتاب کا تعلق ہمارے حال سے قائم رہے گا۔ چنانچہ تصنیف اور اشاعت کی تاریخیں اس کتاب کے مولے میں کوئی بنیادی اہمیت نہیں رکھتیں۔ یہ کتاب ہماری قوم کی وہ تصویر دکھاتی ہے جو قوم نے ایک زمانے میں اپنے ذہن میں قائم کر رکھی تھی۔ پھر یہ کتاب ہمیں یہ بھی یاد دلاتی ہے کہ اس زمانے میں ہم دنیا اور زندگی کے متعلق کیا سوچتے اور محسوس کرتے تھے۔ مکن ہے اب ہم اس طرح نہ سوچتے ہوں اور ہم نے اپنے ذہن میں اپنی جو تصویر بنائی ہے وہ کبھی کسی اور طرح کی ہو لیکن ان بنیادی

ذہنی تصویروں کی المیہ اور طریقہ حقیقت یہی ہے کہ پرانی تصویریں کبھی پوری طرح مستحقیق نہیں بلکہ بعض دفعہ تو اس بری طرح ابھرتی چلی آتی ہیں کہ نئی تصویریں ان کے سامنے ماند پڑنے لگتی ہیں۔ "طلسم ہوش ربا" اسی قسم کا ایک نگار خانہ ہے۔ اور اس لیے ہمارے حال کا لازمی جزو ہے۔ اسی وجہ سے میں چاہتا ہوں کہ آپ تھوڑی دیر کے لیے بھول جائیں کہ یہ کتاب کب لکھی گئی تھی یا نہ لکھی گئی تھی۔ یہ شکر کے کلمے مصنفوں سے زیادہ اہم ہیں۔ یوں تو یہ جملہ ہر شکر یا ہر شکر کے بارے میں لکھا جاسکتا ہے مگر "طلسم ہوش ربا" کے ضمن میں یہ بات خاص منحنی رکھتی ہے۔ ویسے تو یہ داستانیں انیسویں صدی کے آخری حصے میں محمد حسین جاہ اور احمد حسین قمر کے ذریعے ضبط تحریر میں آئیں۔ جاہ نے پہلی چار جلدیں لکھیں اور قمر نے باقی تین۔ پھر انہوں نے چند داستانوں کا اضافہ دو جلدوں میں "بقیہ طلسم ہوش ربا" کے نام سے کیا۔ مگر ان داستانوں کی اختراع اور اس مخصوص طرز بیان کے ایجاد کا سہرا ان دو آدمیوں کے سر نہیں۔ یہ دونوں تو داستان گوئیوں کی طویل اور عظیم روایت کا صرف ایک حصہ ہیں۔ مشہور ہے کہ امیر حمزہ کی داستان پہلی بار اکر کے زمانے میں فیضی نے فارسی زبان میں لکھی تھی۔ اولیت کا فخر جس کسی کو بھی حاصل ہے وہ الگ بات ہے۔ اصل چیز یہ ہے کہ مختلف داستان گوؤں کے ساتھ ساتھ یہ داستان بھیلی اور بڑھتی رہی، یہاں تک کہ ایک مستقل روایت، بلکہ ایک تہذیبی ادارہ بن گئی۔ قمر کا تو خیر باقاعدہ دعویٰ ہے کہ میں نے امیر حمزہ کے قصے میں بالکل نئی داستانوں کا اضافہ کیا ہے، ممکن ہے کہ جاہ نے بھی بعض داستانیں خود تصنیف کی ہوں، لیکن اس قصے کی اصل روایت ان دونوں سے پہلے اور الگ قائم تھی۔ لوگوں نے جاہ اور قمر کو آزاد داستان نویسوں کی حیثیت سے نہیں پڑھا، بلکہ ایک روایت کے نمائندوں کی حیثیت سے۔ چنانچہ حال یہ ہے کہ "طلسم ہوش ربا" کو جو زبردست مقبولیت حاصل رہی ہے اس کی نسبت سے کتاب کے مصنفوں کے نام تک سے واقفیت رکھنے والوں کی تعداد بہت تھوڑی ہے۔ اسی طرح یہ خاص اسلوب بیان بھی جاہ اور قمر کی ایجاد نہیں تھا۔ اس معاملے میں بھی وہ صرف ایک روایت کی پیروی کر رہے تھے۔ یہ بالکل ممکن ہے کہ شاید یہ دونوں شکر گوئی کی اس روایت کے بہترین نمائندے نہ ہوں، بلکہ انہیں نول کشور پرپس کی بدولت ان داستانوں کو کتابی شکل میں چھپوانے کا موقع مل گیا۔ یہ ٹھیک ہے کہ جاہ اور قمر کی تحریروں میں امتیاز کیا جاسکتا ہے اور ان میں انفرادی خصوصیات موجود ہیں۔ قمر کہانی کہنے کے فن میں ایسے ماہر نہیں ہیں جیسے جاہ انہیں دلچسپ واقعات کا سہارا لینا پڑتا ہے۔ آپ کو سحر کے جیسے کرشمے آخری تین جلدوں میں ملیں گے ویسے پہلی چار جلدوں میں نہیں ملیں گے اس باب میں قمر کی فرت ایجاد (جس پر انہیں فخر بھی ہے) شاید اسی لیے زیادہ تیز ہے کہ سادہ واقعات کو نئی احساس کے ذریعہ دلچسپ بنا دینا انہیں نہیں آتا۔ یعنی جاہ کے مقابلے میں شکر گوئی اور انشا کے معاملے میں تو وہ جاہ سے کافی پیچھے ہیں ان کے فنون میں وہ لطیف ربط، وہ روانی اور سبک پن ادہ ستم پنا اور نکھار موجود نہیں جو جاہ کی شکر میں ہے۔ قمر کو شاید اس خامی کا احساس بھی ہے اور ان میں خود اعتمادی کی ایسی کمی ہے کہ وہ بار بار جاہ پر اپنی نوعیت کا دعویٰ کرتے ہیں۔ یوں تو جاہ نے بھی بعض واقعات اپنے انداز بیان اور داستان خیال کے اسلوب کا مقابلہ کیا ہے، مگر وہ دراصل اپنی تعریف نہیں کرتے، بلکہ یہ بتاتے ہیں کہ فن داستان گوئی کی ضروریات کیا ہیں اور داستان کے لیے کونسا انداز بیان موزوں ہے۔ اس کے برخلاف قمر کو اپنی برتری منوانے کی

فکر پڑھا رہتی ہے۔ اور بعض وقت جاہ کے متعلق ان کا لب و لہجہ تحقیر آمیز ہو جاتا ہے۔ لیکن ان سب انفرادی خصوصیات اور اختلافات کے باوجود یہ حقیقت اپنی جگہ قائم رہتی ہے کہ یہ دونوں ایک مقررہ اور روایتی اسلوب اور انداز بیان کی پیروی کرتے ہیں۔ چنانچہ ان دونوں مصنفوں پر ذاتی طور پر غور کرنا اتنا اہم نہیں ہے جتنا اس روایت کو سمجھنا جو ان دونوں کے ذریعے اپنے آپ کو ظاہر کر رہی ہے۔ ویسے ان دونوں داستان نویسوں کے ذاتی حالات وغیرہ پر بھی تحقیق ہونی چاہئے مگر یہ تحقیقی کام وہ حضرات کریں گے جو مجھ سے زیادہ اس کے اہل ہیں۔ مجھ میں تحقیق کی صلاحیت تو الگ ہی، علمی تحقیق کا جذبہ تک نہیں ہے۔ میں تو کسی کتاب سے صرف ادبی اور فنی دلچسپی لے سکتا ہوں۔ اور اپنی سذوریوں کے پیش نظر میں نے اپنے آپ کو یہیں تک محدود رکھا ہے۔

طلسم ہوشربا میں بیسیوں الفاظ اور محاورے ایسے ہیں جو صرف لکھنؤ کے اطراف و جوانب میں بولے جاتے ہیں اور وہی کے قرب و جوار کے لوگوں کے لیے بالکل غیر مانوس ہیں۔ پھر ایسے الفاظ اور محاورات میں جو کہیں بھی نہیں بولے جاتے ہیں، ان کے علاوہ سینکڑوں ایسی چیزوں کا ذکر ہے جو اس طرح استعمال سے خارج ہوتی ہیں کہ انہیں دیکھنا تو الگ رہا، عام طور سے لوگوں نے ان کا نام تک نہیں سنا۔ ایسے الفاظ کے پڑھنے اور نقل کرنے میں ہمیشہ غلطی کا احتمال رہتا ہے۔ جہاں تک مجھ سے ہو سکا ہے میں نے احتیاط برتی ہے اور ایسے لفظوں کی صحیح شکل معلوم کرنے کی کوشش کی ہے یہ ایک بڑا ضروری تحقیقی کام ہے کہ کوئی صاحب "طلسم ہوشربا" کی لغت تیار کریں جس میں زیور کے نام کے سامنے "ایک زیور" اور برتن کے نام کے سامنے "ایک برتن" نہ لکھا ہو بلکہ ہر چیز کی صحیح نوعیت بیان کی جائے۔ "ہوشربا" میں الفاظ اور محاورات کا ایک بہت بڑا ذخیرہ ہے جو یونہی بے کار پڑا ہے۔ اردو زبان اور ادب کو ترقی دینے کے لیے ہمیں ان تمام الفاظ اور محاوروں سے دوبارہ واقفیت پیدا کرنی پڑے گی جنہیں ہم نے اپنی بے اعتنائی اور بے نیازی میں بھلا دیا ہے۔ اس لیے "طلسم ہوشربا" پر جو محنت ہوگی، اس کی حیثیت صرف تاریخی اور علمی تحقیق کی نہیں ہوگی، بلکہ اس کا اثر ہمارے ادب پر بھی پڑے گا۔

اردو افسانہ نویسی پر جو مضامین یا کتابیں لکھی گئی ہیں ان میں یہ بات دہرائی گئی ہے کہ پہلے تو ہمارے یہاں صرف جادو اور طلسم کے قصے لکھے جاتے تھے۔ لکھنے والوں کو اپنی زندگی سے کوئی تخلیقی دلچسپی نہیں تھی، صرف خیالی باتوں میں پڑے رہتے تھے۔ البتہ جب غدر کا سانحہ پیش آیا تو لوگوں کی آنکھیں کھلیں۔ دوسری طرف انگریزی نادلوں کا اثر پڑنا شروع ہوا۔ اور ان دو محرکات کے زیر اثر ہمارے لکھنے والوں نے اپنے زمانے کی معاشرتی زندگی کو افسانوں کا موضوع بنایا۔ یہ مفروضات ہماری تنقید میں اس طرح قائم ہو چکے ہیں کہ نہ تو کسی کو ثبوت کی ضرورت محسوس ہوتی ہے نہ دلیل کی۔ بس انہیں دو اور دو چار کی طرح درست سمجھا جاتا ہے۔ "طلسم ہوشربا" پر ایک نظر ڈالنے یا محض ذوق الٹنے ہی سے آپ پر یہ بات واضح ہو جائے گی کہ اردو افسانے کی نشوونما کا مذکورہ بالا تصور حقیقت سے کتنی دور ہے۔ غدر کے سانحے نے اور انگریزی نادلوں کے مطالعے نے ہمارے شعور کو وسعت دی ہوگی، ہمیں اپنی زندگی کو نئے طریقے سے یا ناقدانہ نظر سے دیکھنا سکھایا ہوگا۔ ہم نے ان دونوں تجربات سے نئے

اسالیب بیان یا ہیئت کا نیا تصور حاصل کیا ہوگا۔ یہ سب ٹھیک ہے لیکن یہ کہنا سراسر غفلت شمار ہی ہے کہ ان دونوں تجربات نے ہمیں اپنی زندگی سے تخلیقی دلچسپی لینے پر مجبور کیا بلکہ "طلسم ہوش ربا" پڑھنے کے بعد تو ہم یہ سوچنے پر مجبور ہوتے ہیں کہ ہمارے لکھنے والے اس کے بعد زندگی سے اتنی وسیع دلچسپی لے بھی سکے یا نہیں۔ اگر زندگی کے بعض مظاہر کو اچھا کہنے اور بعض مظاہر کو برا کہنے یا ان میں سے چند مظاہر کو بدلنے کی خواہش کا نام زندگی سے دلچسپی ہے تب تو بات دوسری ہے۔ لیکن اچھے، برے، خوشگوار، ناخوشگوار، ضروری، غیر ضروری مفید، غیر مفید، صالح، غیر صالح ایسے تمام اعتبارات سے الگ ہٹ کر زندگی کے ہر منظر کو بذات خود قابل اعتنا سمجھنا تو جہاں دلچسپی سے دیکھنا، اس سے لطف لینا، یہ کوئی معمولی صفات نہیں ہیں، اور یہ صفات کسی اور اور دو کتاب میں، اتنی فردانی سے نظر نہیں آتیں جتنی "طلسم ہوش ربا" میں۔ زندگی سے اس دلچسپی کی مخصوص نوعیت اور کیفیت کی بحث تو چھوڑیں اس میں تو بات پھر بھی داخلی ہو جائے گی۔ خالی اعداد و شمار ہی کی بنا پر دیکھئے، "طلسم ہوش ربا" میں سماج کے جتنے مختلف طبقوں اور آدمیوں کی جتنی مختلف قسموں کا بیان آپ کو ملے گا وہ کہیں اور میسر نہیں آسکتا۔ "نسانہ آزاد" اس معاملے میں تھوڑا بہت مقابلہ کر کے تو کر سکے۔ یہ لکھنؤ کی تہذیب کی خوش قسمتی تھی کہ اسے ایسے مصوّر مل گئے جو ایک نگار خانہ ترتیب دے رہے تھے۔ اس زلزلے میں ایک عام آدمی کو اپنی زندگی میں جتنے بھی مختلف قسم کے لوگوں سے سابقہ پڑ سکتا تھا، تقریباً ان سبھی کی تصویر یہاں موجود ہے۔ اگر شرر لکھنؤ کے متعلق اپنی کتاب نہ بھی لکھتے، تب بھی "طلسم ہوش ربا" کی مدد سے پرانے لکھنؤ اور وہاں کی معاشرت کی جیتی جاگتی تصویر مرتب ہو سکتی تھی۔

یہ تو جوئی اس دلچسپی کی وسعت۔ اب زندگی سے اس دلچسپی کی مخصوص کیفیت یا ذائقہ دیکھئے۔ پرانے اردو نثر نگاروں نے زندگی سے تین طرح دلچسپی لی ہے۔ رجب علی بیگ سرزکھی چیزوں سے دلچسپی لیتے ہیں، لیکن وہ سمجھتے ہیں کہ اس دلچسپی کے براہ راست اظہار کی چنداں ضرورت نہیں ہے۔ وہ چیزوں کو بھی اور ان سے اپنی دلچسپی کو بھی خیال یا تصور کی شکل میں تبدیل کر دیتے ہیں۔ یہ لازمی نہیں کہ متقی نثر چیزوں کے براہ راست تاثر کا اظہار نہ کر سکے، لیکن چونکہ سرور تاثر نہیں بلکہ تصور پیش کرتے ہیں اس لیے ان کی نثر میں زندگی کی کبلاہٹ نہیں آنے پاتی تصورات کا گٹھل پن پیدا ہو جاتا ہے۔ یہ رنگ کہیں کہیں "طلسم ہوش ربا" کی متقی عبارتوں میں بھی پیدا ہو جاتا ہے۔ لیکن اس کتاب کی متقی نثر براہ راست تاثر کی نمائندگی بھی کر سکتی ہے، اور کرتی ہے۔

دوسری دلچسپی میرا سن داخل ہے۔ چیزوں سے ان کا شرر مفاہمت، امن اور سکون کا ہے۔ یہ سکون کسی بڑے عرفان کا نتیجہ نہیں۔ شاید اسے سکون نہیں بلکہ اطمینان کہنا چاہیے۔ بہر صورت اتنا ضرور ہے کہ انہیں چیزوں ہی سے نہیں بلکہ چیزوں کی روح سے ایک گونہ ہم آہنگی ضرور حاصل ہے۔ یہی وجہ ہے کہ وہ انفرادی طور سے ہر چیز پر زیادہ توجہ نہیں کرتے۔ ان کے یہاں ہر چیز دوسری چیزوں سے بالکل الگ اور خود اپنی روشنی سے منور دکھائی نہیں دیتی۔ اس کے بجائے ساری چیزیں ایک مجموعی اجول

یا فضا یا کیفیت کا حصہ ہیں۔ میرا من ہر چیز کی الگ الگ نقاشی کرنے کے بجائے ایک فضا پیدا کرنے کی زیادہ کوشش کرتے ہیں۔ اس فضا میں ہر چیز یہاں تک کہ نثر اور خود نثر نگار سب اس طرح گھل مل گئے ہیں کہ معلوم ہوتا ہے کوئی آدمی نہیں بلکہ شروع رات کا دھندلکا یا آسمان کہانی کہہ رہا ہے۔

”طلسم ہوش ربا“ کی نثر چیزوں کو تصورات میں نہیں بدلنا چاہتی۔ جہاں محض بھرتی کے لیے کوئی بیان لکھا گیا ہے وہاں کی بات ادب ہے۔ اس نثر کو شاید چیزوں کی روح سے وہ ہم آہنگی حاصل نہیں۔ اس کے برخلاف وہ ہر چیز سے الگ الگ اور زیادہ سے زیادہ دلچسپی لیتی ہے۔ وہ کسی چیز کے جوہر تک تو نہیں پہنچتی نہ اس کی کوشش کرتی ہے۔ مگر ظاہری ہیئت سے لطف اندوز ہونا اسے خوب آتا ہے۔ چیزوں سے اس نثر کا رشتہ سکون یا اطمینان کا نہیں بلکہ اچھے معنوں میں (تفنن) کا ہے۔ یہ نثر ہر چیز میں اس کا چٹ پٹا پن تلاش کرتی ہے۔ اس کے لیے مجموعی طور پر سمجھی چیزیں نہیں بلکہ ہر چیز علیحدہ علیحدہ قابل توجہ ہے اور ہر چیز سے الگ الگ مزایا جاسکتا ہے۔ یہ نثر چیزوں کی پیاسی ہے اور ان سے لذت لینے کا موقع کبھی ہاتھ سے نہیں جلتے دیتی۔

خیر اس نثر کی کیفیت کچھ بھی ہو اتنی بات یقینی ہے کہ انگریزی ناولوں کے آنے سے پہلے اردو نثر صرف خیالی باتوں کے لیے نہیں بلکہ اپنے زمانے کی زندگی کے اظہار اور عکاسی کی صلاحیت رکھتی تھی جس طرح مغربی ممالک میں داستانیں نشوونما پا کر معاشرتی اور نفسیاتی ناول بن گئیں اسی طرح انگریزی ناولوں کے بغیر بھی فطری نشوونما کے ذریعے ہمارے یہاں ناول پیدا ہو جاتا۔ معاشرتی ناول کی پیدائش کے لئے بڑی ضرورت تو اس بات کی ہوتی ہے کہ نثر اس کام کے لیے تیار ہو۔ ”طلسم ہوش ربا“ میں ہم دیکھ سکتے ہیں کہ ہماری نثر اس حد تک ترقی کر چکی تھی۔ معاشرتی مظاہر کے متعلق اس نثر کا جو رویہ تھا وہ ممکن ہے ہمیں پسند نہ ہو لیکن اس سے انکار نہیں کیا جاسکتا کہ یہ نثر معاشرتی مظاہر کے سامنے بے دست و پا نہیں ہو جاتی تھی۔ (۱۹۵۳ء)



عزیز احمد

ساحری بہت پرانی چیز ہے۔ انسان پہلے جادو پر ایمان لایا اور پھر مذہب پر۔ اور جہاں مذہب پر ایمان راسخ ہے وہاں بھی یہ عقیدہ ابھی تک راسخ ہے کہ جادو برحق ہے، لیکن جادو کرنے والا کافر۔ اسی عقیدے پر ”طلسم ہوش ربا“ اور اس سے پہلے کی طلسماتی داستانوں کی بنیاد ہے۔

ادب میں ساحری ادب کی صبح کا ذب کے ساتھ درآئی۔ ”ایلیڈ“ کھرا کھرا زمیہ ہے جس کے کردار یا انسان ہیں یا دیوتا۔ لیکن دیوتا انسانوں سے زیادہ مشابہ ہیں۔ یہ یونانی مذہب اور یونانی علم الاصنام کی بڑی خصوصیت تھی کہ انہیں

روں سے انسان اور اس کی کمزوریوں اور کبھی کبھی اس کی خباثتوں سے زیادہ حسین نہیں معلوم ہوتی تھی۔ لیکن "اوڈی سی" میں رزمیہ رفتہ رفتہ داستان بن جاتا ہے۔ بزم کو رزم پر، عشقیہ عنصر کو شجاعت پر، سیاہی اور آوارہ گردی کو ایک ہی مرکزی جنگ پر فوقیت مل جاتی ہے۔

سرس جادو گزنیوں کی رانی ہے۔ اور بہت سی حسین جادو گزنیوں جو خوبصورت بھی ہیں، بدہمت بھی، جن کا مشرق اور مغرب کے ادب اور رومان پر راج ہے، سرس ہی کے نقش قدم سے پیدا ہوئی ہیں۔ سرس ہی فاتا مورگانا یا فول بیابانی ہے۔ وہی اسپنر کی "ڈولیا" اور فتاحی کی "عنیر" ہے۔ وہی کیٹس کی "ظالم صیغہ" ہے۔ وہ شجاع اور بہادر جنگجو سرداروں کو کھپسلا کے لے جاتی ہے، کبھی انہیں جانور بنا دیتی ہے، انہیں گرفتار کر دیتی ہے، کبھی ان کا دھڑ نصف پتھر کا ہو جاتا ہے۔ یہ ایک طرح سے عورت کی ذات اور اس کی جنس پر طنز ہے۔ قرون وسطیٰ میں تقریباً ہر عورت میں جادو گزنی کے کچھ نہ کچھ خصائص نظر آ ہی جاتے تھے۔

"اوڈی سی" سے طلسمات کی بہت سی داستانیں فارسی "ہزار انسان" میں منتقل ہوئی ہیں۔ سندباد کی بہت سی کہانیاں اسی ذریعے سے آئی ہیں، ایک چشم دیوسا، کلوپ کا اصل وطن اوڈی سی اور یونانی ڈراما ہے۔ پیرتسمہ یا بھی یونانی نژاد ہے۔ لیکن "ہزار انسان" سے جب "الف لیلہ ولیلہ" کی تعمیر ہوئی تو بہت سے عربی عناصر ایسے شامل ہو گئے، جن کی بنیاد یونانی یا عجمی نہیں بلکہ کتاب الاغانی کی طرح خالص عربی تھی اور ہارون الرشید کے زمانہ کا بغداد اسی سحر کا بند اس کی روک بن گیا۔ اگرچہ سحر کو پھر بھی بڑی اہمیت حاصل ہے۔

اس کے بعد مشرق میں ساحری کے افسانوں کا ارتقا عربی مزاج اور یونانی عجمی مزاج کی کشمکش سے معمور ہے۔ اس لطائف میں بھی عنصر کو بالآخر فنیع ہوئی۔ اس کی وجہ یہ ہے کہ عجمی مزاج مقابلہ زیادہ زوال پسند تھا۔ اور وہ قوی اور ملی انحطاط کے زمانہ میں زیادہ نمایاں ہوا۔ عربی مزاج کی آخری جھلک میرامن کے باغ و بہار میں نظر آتی ہے، جس میں الف لیلہ ولیلہ کا "انسانی ٹھہراؤ" کچھ کچھ باقی ہے۔ "فسانہ عجائب" خالص عجمی قسم کی چیز ہے۔

شمالی ہند میں دہلی اور لکھنؤ کے مکاتب شعرا ایک لحاظ سے عربی اور عجمی مزاج کے اس فرق کو ظاہر کرتے ہیں۔ فرق اتنا ہے کہ دہلی میں آہستہ آہستہ عربی مزاج (میر درد) پر عجمی مزاج (غالب) غلبہ پا جاتا ہے۔ لکھنؤ میں عجمی مزاج (آتش) کی انتہا ہندوستانی مزاج (جان صاحب) پر ہوتی ہے۔

کہا جاتا ہے کہ "داستان امیر حمزہ" فیضی نے سب سے پہلے اگبر کی فرمائش پر لکھی۔ اگر یہ نظریہ صحیح ہے تو ایک عالم شاعر نے ایک اُمّی بادشاہ کے لیے رزمیہ کی مٹی پلید کی۔ یہ تباہ کاری اس نے بڑے آسان اور بڑے مہلک ذرائع سے

کی۔ قدیم داستان سے اس نے تین طرح کے کردار لیے۔ ہیرو جو ہر دشمن پر غالب آجاتا ہے۔ دشمن یا لعین یا رقیب جو دنیا کی ہر برائی کا ارتکاب کرتا ہے اور ہیرو کا رفیق جو پرانے قصوں، داستانوں کا مسخرہ تھا، اسے اس نے عیار بنا دیا۔ عیار پہلے بھی ہوا کرتے تھے۔ لیکن اس سے پہلے عیاری محض جزو وقتی معروفیت تھی۔ داستان امیر حمزہ میں عیاری ہمہ وقتی پیشہ ہے۔ عمر و عیار کا نام دنیائے افسانہ کے کرداروں میں بڑی خاص جگہ کا مالک ہے۔ بہت سے کردار جن میں سرشار کا خوبی بھی شامل ہے، اس کی امداد کے بغیر وجود میں نہ آتے۔

عیاروں اور عیاری کی بڑی سخت ضرورت تھی۔ مذہبی نقطہ نظر سے جادو برحق ہے، جادو کرنے والا کافر۔ سوال یہ تھا کہ لشکر اسلام جادو گروں کا مقابلہ جادو سے تو کر نہیں سکتا۔ ساحری کے بجائے عیاری کا حربہ، جو جائز حربہ ہے، لشکر اسلام کو تحویل کیا گیا۔ اب عیار ہر طرح ساحر کا مقابلہ کر سکتا تھا۔

طلسم ہوشربا، جو فسانہ آزاد اور مغربی اثرات سے کچھ ہی پہلے لکھنؤ کے تمدن کے دور انحطاط میں لکھی گئی، ہیرو پر عیاری کی فتح کی نشانی ہے۔ یوں تو عیار جادو گر کا مقابلہ کرتا ہے، لیکن اس لیے کہ اب جادو گر یا کافر سے مقابلہ کرنے کے لیے ہیرو باقی نہیں رہا۔ ہیرو کا زیادہ وقت عیاشی میں صرف ہوتا ہے۔ اور اسی عیاشی کی علت میں وہ بار بار گرفتار ہوتے سحر ہوتا ہے۔ اور ہر بار اس کا عیار اس کی مدد کو پہنچتا ہے۔ ہیرو اب محمد شاہ رنگیلا اور فرخ سیر اور نصیر الدین حیدر اور واجد علی شاہ بن چکا ہے۔ نادر شاہ ایرانی یا انگریزوں یا کسی اور قسم کے لشکر کفار یا جادو گروں کے لشکر کی یلغار ہو تو عیار جن میں نظام الملک کا نام سب سے نمایاں ہے، جس نے ہر ایک سے عیاری کی اور اپنا ہی اُٹو سیدھا کیا، مقابلہ کرتا ہے، توڑ جوڑ کرتا ہے، سازش کرتا ہے اور جادو گروں کو چکمہ دے جاتا ہے۔ عورت کا بھیس بننے کی سہی، جو طلسم ہوشربا کے عیاروں کا خاص الخاص اصول تھا، گلے میں صاف ڈال کے، مسجد میں نادر شاہ ایرانی اور اس کی خون آشام تلوار کے سامنے دوڑا تو ہو کے اور نہ کہہ کے کہہ

کے نہ ماند کہ دیگر بہ تیغ ناز کشتی مگر کہ زندہ کنی خلق را و باز کشتی

لیکن ان بیچارے عیاروں کی عیاری کے باوجود قتل عام ہوتے ہی رہے۔ صرف داستان طلسم ہوشربا میں فتح زیادہ تر عیاروں کی ہوئی۔ اصل میدان میں ہیرو کی طرح عیار بھی جادو گر سے ہار گیا۔ اسی لیے اردو زبان میں داستان طلسمات کا خاتمہ بالآخر ہوا۔

لیکن طلسم ہوشربا لکھنؤ کے خارجی تمدن اور اس دور کی ذہنی بینک کا غالباً سب سے وسیع اور جامع منظر ہے۔ اس میں کئی ادبی روایتیں ملتی ہیں۔ کہیں کہیں فسانہ عجائب کی مقفی اور مسجع عبارت جو اب اتنی زیادہ مسجع نہیں رہی۔ لیکن

اس میں وہ چٹ پٹاپن ہے جو فسانہٴ عجائب کے مصنف کو نصیب نہ ہو سکا۔

”یہ صداسن کر شہزادے نے نگاہ اٹھا کر دیکھا۔ ایک اختر آسمان دلربائی، گوہر دریائے آشنائی، گل گلزار تاز کی بلبل، شاخسار دلبری، یوسف جمال، زلیخا خصال، ماہ کی صورت، چکوری سیرت، لیلیٰ کی سچ، مجنوں کی دھج، شمع کارنگ، پروانے کا ڈھنگ، بزم کی آرائش، پہلو کی زیبائش، نیند کی کھونے والی اپٹ کر سونے والی کو لائحہ کیا کہ سرگرم گفتار ہے،“ شعر بھی بہت سے ہیں۔ مثنویاں جن میں زبان کا ذائقہ اور محاورے کی چسکی ”گلزار نسیم“ سے زیادہ ہے اور شوق کی عشقیہ مثنویوں سے کم نہیں۔

جس طرح لکھنؤ کی غزل کو رنجی کو اور خاص کر مثنوی کو نسوانی سراپا کی تفصیلات سے عار نہیں آئی، طلسم ہو شراب میں بھی ایسے مقامات ہزاروں آتے ہیں۔

طلسم ہو شراب کی عورتیں زیادہ تر جادو گر نیاں ہیں، شریف جادو گر نیاں اور رذیل جادو گر نیاں۔ الھڑ جادو گر نیاں اور چالاک جادو گر نیاں، کٹنیاں اور بلائیں۔ لیکن قصے کی تہ کے نیچے یہ سب اس زمانے کے لکھنؤ کی عورتیں ہیں جن کی جھلک ہمیں جرأت کی غزل، شوق کی مثنویوں اور سرشار کے فسانہٴ آزاد میں بھی نظر آتی ہے۔ ان میں سبھی طرح کی عورتیں ہیں، بیگمات جو زہر عشق اور دوسری مثنویوں کی عورتوں کی طرح چھپ چھپ کے عاشقی کرتی ہیں۔ رسوائی سے ڈرتی ہیں لیکن عشق بھر پور بدست جوانی کے عشق سے باز نہیں آتیں۔ چوک کی رنڈیاں جن کی بات جیت، نرت میں شہد پن ہے۔ بھگنے والی قادمائیں اور اسیلیں۔ انکار کا مطلب اقرار ہے اور اقرار کا اصرار جیسے :

”محبوب بولی، چل بائیں نہ بنا۔ مجھے مردوں سے دم دھاگے، جھانے نہ بنا۔ میں کم بخت سرکار کے کام کو باہر آئی تھی، یہاں جان غضب میں پڑ گئی“

یا شوق کی ٹکر کا عاشقہ : ”یہ کہہ کر ایسا منہ بنایا کہ بادشاہ بے قرار ہو گیا، چاہا کہ بوسے لوں، لیکن اس نے ہاتھ سے منہ ہٹا دیا کہ، اوصاحب یہ بے عزتی دیکھو۔ چشید جانے مجھے یہ دل لگی اچھی نہیں لگتی۔ بھری محفل میں میری آبرو اتار لی“ جو زیادہ اچھے طبقہ کی ہیں ان کا حال یہ تھا۔

ذائقہ دل میں سب کی سب ہم سن جھانکنے تاکنے کے ان کے دن
بے جگت بات وہ نہ کرتی تھیں اپنی چالاکیوں پہ مرقی تھیں

کہیں یہ ”یکساں“ قسم کی عورتیں اپنے درمیان کسی سچ پچ کے کردار کو جنم دیتی ہیں۔ جیسے سوگند جو اپنے محبوب عیار سیارہ کی طرح بطور ایک منفرد کردار کے عام سطح سے بلند ہوتی ہے۔

”سوگند نے جو یہ کلام سنے، سیارہ پر ایک دو ہتر مارا کہ موسے مر جیا جن، خدا تجھے نارت کرے۔ جھوٹے! لومنا“

بھاگ ایسی میری کیا کھاٹ کٹی تھی جو اس سے اشارے کرتی۔ میں تو اس سے لوطا بھی نہ اٹھواؤں۔ مو اپنے جوصلے نکالتا ہے، ارمان پورے کرتا ہے۔ جو انا مرگ تو اسی ہوس میں رہے گا میں کبھی تھوکوں گی بھی نہیں“ سیارہ نے کہا: ”منہ سے یہ باتیں سب کے سنانے کو کرتی ہو اور اپنے ہاتھ سینے سے لپٹا کر اشارہ کرتی ہو کہ یوں گلے سے لگاؤں گی۔“

بغاوت بھی ہے لیکن کچھ سہمی ہوئی، کچھ مکاری کے ساتھ ملکہ پر جب شک کیا جاتا ہے اور اس کی ماں اسے باہر جانے سے روکتی ہے تو وہ کہتی ہے: ”چاہے میری جان جائے یا رہے مجھے تو سیر کا لپکا ہے، گھر میں گھٹ کے تو نہ بیٹھوں گی، ضرور سیر کو جاؤں گی۔ یہی نہ ایک جان ہے، چاہے خدائے چاہے بندہ لے۔ آپ مجھے کاڑھی ڈالیے گا تو میں بغیر جائے نہ رہوں گی۔ اور جن لوگوں نے آپ کو بھڑکایا ہے، انہیں میں خوب جانتی ہوں۔“

غرض چوک کی طوائف سے لے کر اچھے گھرانوں کی بہویٹیوں تک، سب کی بولی کھولی ہے، اطوار ہیں، انداز ہیں۔ مقطع وہی ہے خلوت۔ لیکن خلوت میں باوجود عریانی اور عیاشی کے ناموس کا لحاظ رہتا ہے۔ اخلاقاً نہیں مذہباً۔

طلسم ہوشربا دراصل عورتوں کی داستان ہے: جیسے لکھنوی تمدن عورتوں یا بقول فراق ”مصحف“ کا تمدن تھا۔ یہ عورتیں ساحرہ ہیں اور مردوں کو انگلیوں پر نچاتی ہیں۔ اپنے بناؤ سنگھار سے ہیرو، جادوگر، عیار، ناظرین کرام سب کا دل چھینتی ہیں۔ مردوں میں صرف عیار ابھرتے ہیں۔ لیکن ان کی عیاری کا سب سے بڑا کارنامہ عورتوں کا بھیس بدلنا ہے۔ عورتوں کا بھیس بدل کے شہزادیاں، خواصیں، مغلانیوں، کہا ریاں، مہترانیاں بن کے، عورتوں ہی کے نخرے دکھائے، تریاچرتر کے زور پر ہی عیار جادوگروں اور جادوگریوں کو زیر کرتے ہیں۔ وہ چیز جو داستان امیر مزہ میں عمر و عیار کی زنبیل تھی، طلسم ہوشربا میں تریاچرتر ہے۔ اس میں ہزار ناز و انداز، ہزار اٹھانیں، ہزار جو بن، دس ہزار عشوے، نخرے، ناز، مکاریاں ہیں۔ بیچارے لشکر کفار، لشکر جادوگروں کی سب سے بڑی کمزوری عورت ہے۔

عیار ایک لاکھ مرتبہ عورت کا بھیس بدل کے جادوگروں کو چکمہ دیتے ہیں، عطربے ہوشی سنگھاتے ہیں، اور جادوگران کی یہ چالاکی سمجھ نہیں پاتے۔ یہی عیار عورتوں کا بھیس پھر بدلیں تو یہی جادوگر پھر ایک لاکھ مرتبہ چکمہ کھانے کو تیار ہیں۔

لشکر کفار کی تمام حسین نازنین عورتیں لشکر اسلام کے ہیروؤں اور عیاروں سے عشق میں مبتلا ہوتی ہیں۔ ایک لاکھ مرتبہ بہت ہی دھندلے نقوش پر منصور موہنا، حسن انجلینا، ملک العزیز اور فلپانا کے نقشے تیار ہوتے ہیں۔ لیکن لشکر اسلام کی کوئی عورت کسی ساحر کے ہتھے نہیں چڑھتی۔ یہ خواتین یعنی امیر مزہ صاحبزادوں کے لشکر کی مائیں، بہنیں، بیٹیاں غالباً سات سات نقابیں اوڑھے دور دراز ملکوں میں محفوظ بیٹھی ہیں۔ ۱۹۴۷ء تک غریب اردو

داستان گو، ناول نگار، افسانہ نویس ایسے خواب فرگوش میں مبتلا رہے کہ ہیر و ہمیشہ لشکر امیر حمزہ صاحبقران کا ہوگا اور ہیر وئن لشکر افراسیاب کی۔ یہاں تک کہ جب سامری اور جمشید کے نام لیوا لشکر امیر حمزہ کی پچاس ہزار عورتوں کو اٹھائے گئے تو یہ موضوع داستان گوئی کے قابل سمجھا گیا، لیکن اس طرح کہ ہر وہ جادوگر جو لشکر امیر حمزہ کی کسی دوشیزہ کو اٹھائے گیا، سچا مومن تھا اور ہر وہ عیار جو اسے چھڑا لایا یا واپس لے آیا، تیرہ دروں کا فر تھا اور یہ کہ واپسی کے بعد دختران لشکر امیر حمزہ کی اغوا کے زمانہ سے زیادہ بے حمتی اور بے عصمتی ہوئی وغیرہ وغیرہ۔ لیکن ادبی احتساب کچھ ایسا ہے ہے کہ میں طلسم ہوشربا کے متعلق مضمون لکھ سکتا ہوں، آج کے افسانہ نگار کے متعلق کچھ نہیں کہہ سکتا۔

مرا حریفیست اندر دل اگر گویم زبان سوزد و گردم در کشم ترسم کہ مغز استخوان سوزد
خیر یہ تو جلد معترضہ تھا۔ کہاں لشکر افراسیاب اور تصور طلسم اور حنظل جادو اور کہاں یہ عالم خاک و باد۔ طلسم ہوشربا میں یہی تو خاص بات ہے کہ وہاں زمانہ کا مرور اور مکان کی سمیتیں اور جہتیں ساکن اور لا محدود ہیں۔ وہاں کب اور کہاں، کا وجود نہیں۔ اور مردوں کے بجائے عورتوں کی حکومت ہے، جہاں عورتیں نہیں بلکہ مرد اغوا کئے جاتے ہیں۔ یہ اور بات ہے کہ کہیں کہیں سچ سچ کے زمان و مکان دخل در معقولات گری جاتے ہیں، عورتوں ہی کا بھیس بدل کے، ”یہی کیفیت سیارہ دیکھتا سنتا بارہ دری تک پہنچا۔ یہاں تلنگنوں کا پہرہ کھڑا تھا۔ ایک تلنگن پکاری ہو کس ویر؟“

غلامی زمانے کے مرور خالص کے قدموں میں بھی بڑیاں ڈال ہی دیتی ہے۔

ماضی کو ساتھ لیے بغیر حال اور مستقبل سمجھ میں نہیں آسکتا۔ زبان ماضی کا سب سے بڑا تحفہ ہے۔ یہ سب سے بڑی اجتماعی روایت ہے جو فرد کا رشتہ فرد سے اور زمانہ کا رشتہ زمانہ سے باندھتی جاتی ہے، ایزیاں کی طرح یہ موتی برساتی ہے، لیکن ہر موتی گوہر بکاتا ہے۔ اگر ایک موتی گم ہو گیا تو پھر کوئی کیمیائی نسخہ اسے بنا نہیں سکتا۔ ایسے ہزاروں موتی طلسم ہوشربا میں بکھرے پڑے ہیں۔ بد قسمتی سے جدید نصاب تعلیم اور بعض جدید ادبی تحریکوں نے ہماری زبان کی دولت ہم سے چھین لی ہے۔ ہم ان الفاظ کا مفہوم ادا کرنے کے لیے انگریزی الفاظ کا ترجمہ کرنا چاہتے ہیں جو ہماری زبان میں پہلے ہی سے موجود ہیں۔ اور اس کوشش میں منہ کی کھاتے ہیں۔

طلسم ہوشربا لکھنؤ کی بنی بنائی نکھری ہوئی زبان کا خزانہ ہے۔ اس کی عظیم الشان وسعت میں سینکڑوں الفاظ اور محاورے ایسے ہیں جنہیں ہم بھولتے جا رہے ہیں۔ مثلاً کوئی ایک صفحہ لیجیے اور لفظوں اور محاوروں کی بھولی ہوئی دولت گنیے:

ڈومرو۔ آسنی۔ بیرلانا۔ اگیارہ۔ پڑھنت۔ منتر جگانا۔ جنتر بنانا۔ کلپڑیاں۔ پون تانا۔ میٹان وغیرہ۔
ہر طرح کی زبان محفوظ کی گئی ہے، اصلی ہو یا روایتی۔ مثلاً کٹنیوں کے بول:

”ہمارے کام کو آپ کیا پوچھتے ہیں؟ ہم نے سینکڑوں گھر غارت کر دیے۔ لاکھوں کو بہلا پھسلا کر بیچ ڈالا۔
ہزاروں نسبتیں اور بیاہ کر دیے اور صد ہا طلاقیں دلائیں اور بہت بہو بیٹیاں جن کا دامن تک کسی نے نہ دیکھا تھا،
ان کو نو نو یا رکرا دیے۔ اور بڑے بڑے اڑیل مہاجنوں کے گھر کا بھید بتا کر چوروں کو کدایا۔ جہاں ہوا نہ جاسکتی
تھی وہاں کا حال بتایا۔ ہم آگ لگا کے پانی کو دوڑتے ہیں۔ دوست رہتے ہیں اور دشمنی کرتے ہیں۔ ہمارے کاٹے
کا منتر نہیں۔ کہیے تو زمین میں سما جائیں۔۔۔ آسمان پھاڑ کر تھکلی لگانا ہمارے بائیں ہاتھ کا کرتب ہے۔ عرش اعظم
ہلنے لگے اس طرح دل ستائیں“

سب سے بڑھ کر یہ کہ ادب میں زبان کے سوا زندگی کی تسخیر اور اس کے تحفظ کا کوئی آلہ نہیں۔ ایک
میلہ کی تصویر ملاحظہ کیجیے جو اس زبان میں لکھی گئی تھی جسے ہم بھولنے جا رہے ہیں۔ منظر آج تک نہیں بدلا۔ ہم میں سے بہتوں
نے دیکھا ہوگا، لیکن اسی منظر کو آج کل کے افسانوں کی زبان میں لکھنے کی کوشش کیجیے۔

”مہاجن نیچے جا مے پہنے لڑکوں کو ساتھ لیے سیر کراتے پھرتے ہیں۔ ہندیاں اپنا اپنا بناؤ کیے پھر
رہی ہیں، ان میں رام جنیاں بھی ہیں۔ کہیں طوائف بناؤ کیے آشناؤں کو ساتھ لیے بیٹھی ہے کلیجی کے کباب بھن رہے
ہیں۔ کہیں ایک رنڈی پر دو عاشق ہیں، اس پر قصہ ہوا ہے۔ کہیں لونڈے پر تھگڑا ہوا ہے، تلوار چلی ہے، دوڑ گئی ہے۔
لاگیں لگ رہی ہیں۔ نرٹ تماشہ کر رہے ہیں، مٹیاں ناچ رہی ہیں۔ جھولے پڑے ہیں، ساون ہوتے ہیں، درختوں
کے نیچے دریاں بچھی ہیں، شریف لوگ بیٹھے ہیں۔ ایک سمت ایونی بیٹھے ہیں، ایونی گھلتی ہے۔ گنے چھلتے ہیں۔ حقے تو سے
کے بھرے رکھے ہیں۔ ایک امرود چھیلنا ہے، اس کے ٹکڑے کر کے باہم سب کو تقسیم کیا ہے۔ کوئی کہتا ہے میں گنا ایسا
چھیلنا ہوں جیسے شمع۔ کسی نے مزعفر کی بوٹی نکالی ہے۔ ایک ایک ریشہ باہم دیا۔ تعریف ہو رہی ہے کہ جنیسی کی بڑھڑاہٹ
ہے بعض اونگھ رہے ہیں۔ من منا کربات کرتے ہیں۔ تالاب میں جا بجا لوگ نہاتے ہیں۔ ہندو چندن رگڑ رہے ہیں۔
تلک دیتے ہیں۔ کھور صندل کے اور قشقہ ہاتھوں پر کھینچ رہے ہیں۔ کہیں درخت تلے لٹکن پر گھڑا رکھا ہے۔ پندے میں
اسکے مہین سوراخ کیا ہے۔ نیچے سری مہادیو جی کی مورت رکھی ہے، اس پر بوند بوند پانی ٹپکتا ہے۔۔۔ اشرف مٹھائی لیے ہیں،
گنوار مولی، جوار اور گڑ کھا رہے ہیں۔ ہنڈو لے گڑے ہیں۔ سوانگ کے تخت آتے ہیں۔ سیف، برچی، سانگ نکلتے ہیں۔
کوئی منہ سے سوت نکالتا ہے، کوئی ہانگلتا ہے، پھول اگلتا ہے۔ یہی کیفیت دیکھتے دیکھتے وہ رات تمام ہوئی“

غرض لکھنؤ کا وہ تمدن جو کچھ تو واجد علی شاہ کے ساتھ میٹا برج ہجرت کر گیا، کچھ غدر میں لٹا، کچھ غدر کے بعد کی انگریزیت کی نذر ہو گیا اور باقی ۱۹۳۷ء کی نذر ہو گیا۔ اس تمدن کی اتنی جامع اور ہمہ گیر تصویر شاید ہی کہیں اور ایسی ملے گی جیسی طلسم ہوشربا میں ہے۔ اس تمدن کے بہت سے ملفوظات اب بھی لکھنؤ کی روزمرہ کی زندگی میں حکایتوں اور لطیفوں کے طور پر سننے میں آجاتے ہیں۔ غدر میں جب ایک گورا ایک لکھنوی بانکے کو گولی کا نشانہ بنا رہا تھا تو اس کا یہ کہنا "قبلہ گوئے ذرا سنبھل کے، کہیں خدا نخواستہ گھٹنے میلے نہ ہو جائیں" یا لکھنؤ کے اٹکے والے کا ایک بہت زیادہ موٹے تازے مسافر سے یہ سوال "حضور! کیا ایک ہی دفعہ میں لے چلوں؟"،

جہاں کہیں یہ تمدن کتابوں میں محفوظ ہے، باوجود اپنی نسائیت انفعالیات اور جمود کے اپنی شیرینی، دلکشی، لطافت و نگینی کے باعث یادگار رہے گا۔ کم سے کم یہی طلسم ہوشربا کا بہت بڑا امتیازی نشان ہے۔ اس بحرِ خارا میں پرانے لکھنؤ کی زندگی اور اس کی زبان لہریں لے رہی ہے۔ (۱۹۵۲ء)

••



خلیل الرحمن اعظمی

کسی زمانے میں اصلاحی اور افادی تنقید نے داستان کو بے منہی قرار دیا تھا۔ داستان گوئیوں کے تخیل نے جس طلسمی دنیا کی تخلیق کی تھی اور اس کے کرداروں کی تشکیل میں ان کا ذہن جس نظام اقدار کا پابند تھا اسے حقیقت کی بڑھتی ہوئی رُو نے نہ صرف یہ کہ صداقت سے بعید قرار دیا بلکہ داستانوں کے مطالعے کو ذہنی و اخلاقی صحت کے لیے مضر سمجھا گیا۔

گذشتہ بیس پچیس برسوں میں ہمارے ادبی اور تنقیدی رویوں میں جہاں اور بہت سی تبدیلیاں ہوئی ہیں وہاں داستانوں سے متعلق یہ اندازِ فکر بھی تبدیل ہوا۔ جدید تنقید داستانوں کو انسان کے اجتماعی لاشعور کا بہترین اظہار اور اس کے پردے میں خواہوں کے جو پیکر تراشے گئے ہیں انھیں تہذیبی قدروں کے استماع سے تعبیر کر کے داستان کا مطالعہ ایک نئے زاویے سے کر سکی سبیل نکالی بعض ذہین نقادوں کا تو یہاں تک کہنا ہے کہ جس ملک یا قوم میں داستانوں کا سرمایہ حقیر یا تلیس ہے اسے غیر تخلیقی یا بخر کہنا زیادہ صحیح ہوگا۔ داستانوں کی رنگارنگی قوم کے فلاح ذہن کی غماز ہوتی ہے۔ ادبی نکر کے اس بدلتے ہوئے زاویے نے داستانوں سے متعلق تحقیق و تنقید کی نئی کوبھی آگے بڑھایا اور ہمارے ادب کا ذخیرہ جو ہماری بے اعتنائی کی وجہ سے کرم خوردہ ہو رہا تھا دوبارہ ہماری توجہ کا مستحق ہو گیا۔ (۱۹۷۳ء)

••

سید وقار عظیم



انسان نے کوہِ دیباہاں سے نکل کر، اور سنگِ خارا کی سختیوں سے اپنا رشتہ توڑ کر پہلہاتی کھیتوں سے اپنا ناتا جوڑا، اور اس ناتے کے ساتھ اس کے جسم کو راحت و آسائش میں زیادہ لطف محسوس ہونے لگا، تو اس کی کہانیوں کا انداز ذرا بدلا لیکن اس بدلے ہوئے انداز میں بھی کہانی کے وہ بنیادی محرکات قائم رہے جو اس کی حیاتِ اجتماعی کے ابتدائی دور کی خصوصیت تھے۔ وہ اب بھی کہانیوں میں اپنے کارناموں کی روداد سن کر خوش ہوتا تھا، اب بھی کہانیاں اس کے جذبہ برتری کی تسکین کا باعث تھیں اور اب بھی کہانیوں میں اسے حقیقت سے الگ ہٹ کر رومان، تصور اور تخیل کی ایک ایسی دنیا نظر آتی تھی۔ انسانی زندگی کی ذہنیت کی پیچیدگیوں اور تہذیب کی شائستگیوں نے بھی کہانی کی کشش میں کوئی کمی نہیں ہونے دی یہاں تک کہ جب اس نے تجربات، مشاہدات اور محسوسات کو ضبطِ تحریر میں لانا شروع کیا تو کہانی کے ساتھ ہی ابتدائی تصورات وابستہ رکھے۔ کہانی دلچسپی کا ایک مشغلہ ہے، کہانی انسان کے ان کارناموں کی روداد ہے جس میں اس نے اپنے ماحول کی کسی متضاد قوت کے مقابلے میں اس پر فتح حاصل کی ہے، کہانی انسان کے احساس برتری کی تسکین کا ذریعہ ہے۔ کہانی حقائق کی دنیا سے دور تخیل، تصور اور رومان کے ایک جہانِ تازہ کی تصویر ہے۔ کہانی کا ہی تصور ہماری داستانوں کا بنیادی تصور ہے۔ ان سب داستانوں کے مطالعے کے بعد پڑھنے والا جو کتابوں کو طالعلم کی طرح پڑھتا ہے، بڑی آسانی سے کچھ ایسی باتیں تلاش کر لیتا ہے جن سے یہ سب تصانیف ایک خاص صنف کے دائرے میں آجاتی ہیں۔ ان سب داستانوں میں بوستانِ خیال اور داستانِ امیر حمزہ جیسی ضخیم اور ضخیم داستانیں بھی شامل ہیں اور بیتاں دلچسپی، سنگھاسن بتیسی، طوطا کہانی اور انشائے نورتن میں بھی ہونی ایک ایک ڈرڈو صفحوں کی کہانیاں بھی اور ان دونوں کے بیچ میں الف لیلہ کے نسبتاً بڑے اور رانی کیتکی کی کہانی جیسے متوسط قد و قامت کے قصے بھی۔ لیکن ضخامت اور حجم سے قطع نظر ان سب میں کچھ مشترک باتیں ایسی ہیں جو انھیں ترتیب، ساخت اور اس سے بھی بڑھ کر دلچسپی کے نقطہ نظر سے ایک ہی زنجیر کی کڑیاں بناتی ہیں۔ ایک خاص قسم کا قاری ان کی تفصیلات کے فرق کے باوجود ان سب میں ایک ہی قسم کی دلچسپی محسوس کرتا ہے، ایک ہی طرح کا تاثر قبول کرتا ہے اور ایک ہی قسم کے ردِ عمل سے دوچار ہوتا ہے۔ یہ سب داستانیں پڑھنے والوں کے لئے ایسی تفریح، دلچسپی اور ذہنی انبساط کا سرمایہ مہیا کرتی ہیں جس میں منطقی اور استدلال کی کوئی جگہ نہیں ہوتی۔ ان سب داستانوں اور کہانیوں کا مقصد بنیادی طور پر صرف یہ ہے کہ وہ پڑھنے والے کی دلچسپی کا ذریعہ بن سکیں۔ اس دلچسپی کے حصول کے لئے لکھنے والوں نے عموماً ایک ہی سے نسخے استعمال کئے ہیں۔

ان چھوٹی بڑی سب داستانوں میں دلچسپی پیدا کرنے کا ایک طریقہ تو یہ ہے کہ قصے کو جہاں تک ممکن ہو طویل

دیاجائے تاکہ پڑھنے والا زیادہ سے زیادہ عرصے تک حقیقت کی دنیا کو بھول کر رومان اور تخیل کی دنیا کی سیر کر سکے۔ کہانی کو طویل بنانے کے لئے ہمارے داستان نویسوں نے عموماً یہ انداز اختیار کیا ہے کہ وہ اصل قصے کے ساتھ ضمنی قصے بڑھا کر پڑھنے والے کی توجہ اور انہماک کے لئے نئی نئی راہیں نکالتے رہتے ہیں۔ باغ و بہار جیسی متوازن اور فسانہ عجائب جیسی ادبی داستان میں بھی یہ خصوصیت موجود ہے اور سنگھاسن تیسری، بیتاق مکیسی اور طوطا کہانی جیسی کہانی بنا داستانوں میں بھی ایک کہانی سے دوسری کہانی پیدا ہوتی ہے۔ آرائش محفل، بوستان خیال اور طلسم ہوشربا اور داستان امیر حمزہ کی توہیروں بھی امتیازی خصوصیت ہے۔ اردو کی داستان میں رانی کیتکی کی کہانی اور انشائے نورتین کو مستثنیات سمجھئے۔ اصل کہانی میں ضمنی کہانیوں کا اضافہ کر کے انھیں طول دینے کی کوشش میں کہانی کی وحدت، اس کے تناسب و توازن اور مجموعی تاثیر میں جو کمی آتی ہے اور جسے اب کہانی کے فن کا ایک ناگزیر عنصر سمجھا جاتا ہے، اس کا اٹکا ہمارے داستان گو یوں کو بالکل نہیں تھا۔ کہانی کی ابتدا کے بعد اس منزل کا آنا جب مسئلہ ایک واضح شکل اختیار کرتا ہے اور کہانی ایک خاص راستہ پر چل کر ارتقا کے مختلف مرحلوں سے گزرتے ہوئے اور خاتمہ تک پہنچتی ہے، داستان کے فن کی روایت میں شامل نہیں تھا کہ کہانی میں اٹھان بھی کوئی چیز ہے۔ اس کا تصور سید انشانے رانی کیتکی میں البتہ پیش کیا ہے اور اُسے ابھار کے لفظ سے ظاہر کیا ہے۔ تمہید کے بعد رانی کیتکی کی کہانی میں یہ عنوان ہے: ”کہانی کا ابھار اور بول چال کی دلہن کا سنگار“۔ کہانی میں جس چیز کو SUSPENSE کہتے ہیں اور جو کہانی کی دلچسپی کا لازمی عنصر ہے، داستانوں میں ہے ضرور لیکن عموماً اس پر ایک طرح کا تصنع غالب ہے۔ اس مصنوعی تصنع کی وجہ سے داستان پڑھنے والے کو پوری طرح اپنی گرفت میں لینے سے قاصر رہتی ہے۔

لیکن داستان گو کے پاس داستان میں دلچسپی پیدا کرنے اور قاری کو اپنا ہم نوا بنانے کیلئے اور بہت وسیلے ہیں۔ ان بہت سے وسیلوں میں ایک وسیلہ یہ ہے کہ وہ حقیقت کی دنیا سے الگ پڑھنے والے کے لیے رومان کا ایک جہان دلکش آباد کرتا ہے۔ اس دنیا میں ان لوگوں کی کثرت و تراوانی ہے جنہیں خدا نے تاجداروں و جہاں بانی کا شرف بخشا ہے۔ بادشاہ، وزیر، امیر، تاجر سے اس دنیا کی رونق، اور آبادی ہے۔ بادشاہوں، وزیروں، امیروں اور تاجروں کی اس دنیا کی رونق، اس کے شان و شکوہ، اس کی شانِ جلال و جہاں میں ہی قاری کے لئے وہ کشش ہے جس سے وہ اپنی سیدھی سادی حقیقت کی دنیا میں محروم رہتا ہے۔ اس رنگین، حسین و جمیل اور پر شکوہ دنیا کی تشکیل و تعمیر داستان گو کے فن کی روایت کا حصہ ہے اور اپنی روایت کی اس دلکشی سے وہ قاری کے دل کو موہتا ہے۔

بادشاہوں، وزیروں، امیروں کی اس دنیا پر پیریوں کا سایہ بھی ہے، پریاں، جن، دیو، ساحر اور نجومی رومان کی اس عجیب و غریب دنیا کے باسیوں کے مسرت و غم میں ان کے شریک ہیں اور اس لئے پڑھنے

والے کو اس دنیا میں ایسی ایسی باتیں نظر آتی ہیں جو عقل و فہم کی رسائی سے باہر ہیں۔ ان غیر معمولی اور مافوق الفطرت باتوں کو عقل کسی صورت میں بھی قبول نہیں کر سکتی۔ اس لیے کہ انسانی تجربے اور مشاہدے کے لیے یہ سب کچھ انوکھا اور نرالا ہے۔ لیکن داستان گو کا دائرہ عمل دنیا کے حقائق کے بجائے عالم سحر اور جہانِ نظر کے بجائے عالم تخیل و تصور ہے اس لیے داستان کا قاری اسی دنیا کی سیر سے مطمئن و مسرور ہے اور یوں داستان گو کے اس فنی منصب کی تکمیل ہو جاتی ہے کہ وہ قاری کے لیے سرور و انبساط کا سرمایہ بھی بنا کرے۔

تخیل و تصور کی اس دنیا کے باشندے یوں دیکھنے میں ہماری دنیا کے انسانوں سے ملتے جلتے ہوتے ہیں لیکن اپنے غیر معمولی عمل اور قوتوں کی بنا پر ان کی سیرت اور شخصیت مثالی بن جاتی ہے۔ جو نیک ہے وہ نیکیوں کی ان سب خصوصیات کا حامل ہے جو انسان کے تصور میں آ سکتی ہیں، جو بد ہے وہ بدی کا ایسا مجسمہ ہے کہ شیطان بھی اس سے پناہ مانگتا ہے۔ نیکی اور بدی کی قوتوں کے حامل اور علم برداران مثالی کرداروں کی شناسائی پڑھنے والوں کو اس لیے مطمئن کرتی ہے کہ یہاں انھیں وہ اہم اقدار برسرِ عمل دکھائی دیتی ہیں جن کا حقیقت کی دنیا میں وہ صرف تصور کر سکتے ہیں۔ وہ بدی جو اسے زندگی میں ہمیشہ سختیوں اور آزمائشوں میں مبتلا رکھتی ہے یہاں نیکی سے متصادم ہوتی ہے تو ہمیشہ شکست کھاتی ہے اور یہی چیز اس کی خوشی کا سرچشمہ ہے۔ داستان گو نے اپنی داستانوں کے ذریعہ انسان کو یہی خوشی دی ہے۔ اس لیے عقل و منطق سے عاری ہونے پر بھی وہ اس کی دلچسپی کا وسیلہ ہے۔ داستانوں نے انسان کے لیے عملی زندگی کا ایک ایسا ضابطہ مرتب کیا ہے جس میں عیش و عشرت کی فراوانی ہے۔ جرات، ہمت، شجاعت اور مردانگی کے بدلے ابدی سکون و راحت کا انعام ہے۔ مروت، محبت اور دردمندی کے بدلے جاہ و ثروت ہے عارضی سخت کوشی کے بدلے دائمی راحت ہے۔ یہ دنیا مشاہدہ اور فکر نے نہیں تصور و تخیل نے آباد کی ہے، اور اس کی تزئین میں ادبیت و شعوبت نے اپنی پوری قوتیں صرف کی ہیں اس لیے ہر طرف حسن و جمال کے جلوے ہیں اور یہی بات قاری کے لیے کشش کی ہے۔

ہماری داستانوں نے کہانی میں دلچسپی و دلگیری کی، تخیل و تصور کی، کشمکش اور جدوجہد کی اور پھر شادمانی و مسرت کی، سکون و راحت کی، باطل پر حق کی فتح کی، انسان اور فطرت کے تصادم اور ہم آہنگی کی، مادہ، روح اور سحر و افسوں کی نیرنگی و عمل کی فضا بنائی اور اس طرح ایک ایسی دنیا بسائی جو کبھی کبھی حقیقت کی دنیا سے بھی زیادہ سچی اور قابلِ یقین نظر آتی ہے۔ جو کچھ فطری نہیں وہ یہاں فطری اور جو ناقابلِ یقین ہے وہ یقینی اور قابلِ قبول بن جاتا ہے۔ یہاں فن کی ساری روایت دل کے تقاضوں پر قائم ہے کہ اسی تقاضے کی منطق وہ واحد منطق ہے جس میں مخاطب کی دلچسپی اور اس کی خوشنودی کا مقام سب سے پہلا بھی ہے اور سب سے اونچا بھی۔



داستان کے تصور کے ساتھ وہ سارے تصور جیتے جاگتے بن کر سامنے آتے ہیں جو عہدوں سے اس کے ساتھ وابستہ ہیں۔ انجمن آرائی اس کا منصب ادا لیں ہے۔ وہ مرثیوں کے لیے داروے شفا اور غم نصیبوں کے لیے سرمایہ سرد و شاد مانی ہے۔ اسے اپنا مونس و غمخوار بنانے والے بخودی و خود فراموشی کی آغوش میں پرورش پاتے اور ہر آن تازہ جہانوں کی سیر کرتے ہیں۔

بے خودی کی یہ دولت بے پایاں، اس دنیا کا مقصود ہے، جسے داستانوں نے اپنا بنا لیا ہے۔ یہاں کے حقائق ہماری آپ کی دنیا کے حقائق سے بالکل مختلف ہیں۔ اس میں جن، دیوار پر یاں آباد ہیں۔ یہ دنیا جا دو گردوں، بخومیوں، رمالوں کی دنیا ہے اور یہ ساری مخلوق شاہوں، وزیروں، امیروں اور تاجروں کی زندگی اور اس زندگی کی دوستی اور دشمنی کے رشتے سے منسلک ہے، یہاں کے جنوں، دیووں اور پریوں کی طرح سارے انسان بھی عجیب الخلق ہیں۔ حد درجہ خوب و اور حد درجہ بد وضع، اہتہا کے اچھے اور اہتہا کے بُرے، خیر کے محسوسے، شر کے پیکر۔ ہر چیز کی مزاج، ہندی سے ہند اور پستی سے پستی۔ ان سارے انسانوں کو زندگی کی ایسی چیزوں سے سابقہ پڑتا ہے اور انھیں ایسے مور کے پیش آتے ہیں جو اس سے پہلے کسی انسان کے تصور میں بھی نہیں آئے تھے۔ یہ سارے مور کے سر ہوتے ہیں اور ان کا انجام ہمیشہ طرب و نشاط ہوتا ہے۔ یہاں غم عشق اور غم روزگار دوزن کا انداز جدا گانہ ہے و غم عشق عرف دشمنوں کے لیے، عشق کو غم روزگار کی سختیاں جھیلنی پڑتی ہیں لیکن تائید غیبی کا سہارا، خضر کی رہنمائی، شکل کشا کی شکل کشائی، اسم اعظم، لوح، توید اور سحر و تسخیر کی غیر معمولی قوت و تاثیر خود اپنی بے مثال قوت بازو ہر شکل کو آسان بنا تی اور عشق سرخوردی اور کامرانی کا تاج گل سر پر رکھتا ہے اور انجام کاروں دادِ عیش دیتا ہے کہ جو سنے اور جو پڑھے وہ تھوڑی ہی دیر کے لیے سہی یہ بھول جائے کہ دنیا میں غم ہیں، تلخیاں ہیں اور نامردیاں ہیں۔

داستانوں نے انسانوں کی دنیا کے سامنے اس عجیب و غریب دنیا کا تخیل پیش کر کے رنگینی، بولبولی، کشادگی، فروانی، رفت و عظمت کو ایک نئے معنی دیے ہیں۔ بے بسوں اور مردوں سے ان کی بے بسی اور مردمی چھینی ہے کہ بے خودی اور خود فراموشی کے یہی بڑے انعام ہیں۔ بے خودی کا دولت پر جتنا فقر داستانوں کا ہے کسی اور چیز کا نہیں اس کا شمار بھی اعضا شکن نہیں۔

داستانیں ہر زمانے میں اور ہر طبقے میں محبوب و مرغوب رہی ہیں۔ اور اس دعوے کا

ثبوت اردو کی داستانوں کی وہ تاریخ ہے جو تقریباً دو صدیوں پر پھیلی ہوئی ہے۔

محمد تقی خیال نے اپنے دہلی کے قیام اور قہوہ خانہ والی قصہ گوئی کی مجلس کا حال

بڑی تفصیل سے بیان کیا ہے اور اس بیان سے یہ نتیجہ نکلنے میں کہ داستان کہنے اور داستان

سننے کا شوق لوگوں میں عام تھا اور اس شوق میں عوام، خواص، امیر، وزیر اور بادشاہ

ہمک شامل تھے۔ داستانیں اردو اور فارسی میں کہی جاتی تھیں۔ نہ صرف کہی جاتی تھیں بلکہ لکھی بھی

جاتی تھیں۔ قصہ گو اپنے ذہن اور تخیل سے بھی قصے تراشتے اور پیدا کرتے تھے اور دوسروں

کے قصوں میں ترمیم و اضافہ کر کے بھی سناتے تھے، لیکن قدر دانی صرف طبع زاد قصوں کی

ہوتی تھی۔ یہ زمانہ اب سے دو سو برس پہلے کا ہے۔ اردو کی اکثر داستانیں انیسویں

صدی میں لکھی گئیں۔ منظوم داستانوں کا یہاں ذکر نہیں، لیکن نثر کی پہلی داستان جو ہم تک

پہنچی ہے تحسین کی نو طرز مرصع ہے جو ۱۷۷۵ء اور ۱۷۸۱ء کے درمیان لکھی گئی۔ اس کے بعد

وہ قصے جو فورٹ ولیم کالج کے اہتمام میں لکھے گئے ان میں میرامن کی باغ و بہار، حیدر بخش

حیدری کی آرائش محفل اور طوطا کہانی، خلیل علی خاں اشک کی داستان امیر حمزہ —

سنگھاسن بیسی اور بیتال پچسی زیادہ شہور اور مقبول ہوئے۔ ان قصوں کا زمانہ تصنیف ۱۸۰۰ء

سے ۱۸۲۵ء تک کا درمیانی زمانہ ہے۔ اس دوران میں فورٹ ولیم کالج سے باہر بھی بعض نثر

ایسے قصے لکھنے میں مصروف تھے جن کا انداز داستانوں سے ملتا ہے۔ ۱۸۰۱ء میں زرین کی نو طرز مرصع دیا

باغ و بہار لکھی گئی۔ ۱۸۰۳ء میں انشائے رانی کیتکی کی کہانی لکھی۔ ۱۸۰۷ء میں ہجور نے ہفت گلشن اور

۱۸۱۳ء میں نورتن لکھی۔ یہ ایسے قصوں اور داستانوں کے نام ہیں جو تصنیف ہونے کے بعد بار بار چھپے،

مختلف حلقوں میں پسندیدگی کی نظر سے دیکھے گئے۔ قیاس کہتا ہے کہ اس عہد میں اور قصے بھی لکھے گئے

ہوں گے بہر حال اس کے بعد سے نثر لکھنے والوں نے داستانوں کو ایک مستقل صنف ادب کی حیثیت سے اختیار

کر لیا اور انیسویں صدی کے آخر تک اردو میں حنفی داستانیں لکھی اور چھاپی گئیں ان کی ضخامت مجموعی حیثیت سے اردو کے

دیوانوں سے زیادہ ہوگی۔ ۱۸۲۳ء میں سردار کی نساۃ عجائب اور اس کے بعد تھوڑے تھوڑے وقفے سے

گلزار سردار، شگوندہ، محبت اور شرر عشق، الف لیلہ، بوستان خیال، طلسم ہوشربا کی آٹھ ضخیم جلدیں، داستان امیر

حمزہ اور اس کے سلسلہ کے ۱۸ دفتر بقیہ طلسم ہوشربا کی دو جلدیں، طلسم نورافشاں اور طلسم ہفت پیکر کی تین تین جلدیں سردشتی سخن، طلسم حیرت اور ان کے علاوہ بے شمار مترجم اور طبع زاد قصے اور داستانیں عوام اور خواص کے ذوق داستان خوانی اور داستان سرائی پر دلالت کرتے ہیں۔ اردو کے اکثر اچھے داستان گو غدر سے پہلے اور غدر کے بعد تک دہلی، اودھ، رام پور، بنارس اور حیدرآباد کے درباروں اور امیروں سے وابستہ رہے ہیں۔ اس تعلق اور وابستگی کے علاوہ شہروں میں داستان گوئی کی مجلسوں کا عام دستور رہا جس میں داستان گو کبھی لکھ کر اور کبھی زبانی اپنی داستانیں سنا کر سننے والوں کے دلوں کو مسرور کرتے اور ان سے بدیہ تحسین و خراج عقیدت و محبت وصول کرتے رہے ہیں۔ نئی اور لکھنؤ نے اپنے زوال اور انحطاط کے زمانے میں بھی اپنی مجلسوں کو اس شمع سے روشن کر رکھا ہے۔ چنانچہ دہلی میں ۱۹۲۹ء تک میر باقر علی داستان گو کی محفلیں مرجع خاص و عام تھیں اور لکھنؤ میں اب بھی عید کے اگلے دن داستان کے پرستار عیش باغ کے میدان میں مرزا ٹٹن کی داستان سننے جاتے ہیں۔ یہ حالت تو یاد شاہوں، ذیروں، امیروں اور عامیوں کی تھی۔ اب ذرا ایک جھلک ایسوں کا دیکھئے جن کے ذوق کی نفاست اور لطافت ہر زمانے کے لوگوں کے لیے مثال اور نمونہ رہے گی:

جمرات کا دن ہے۔ شام کے چھ بجے ہیں۔ غالب کے بلی ماراں والے گھر میں بچوں اور بوڑھوں کی ایک محفل جھی ہوئی ہے۔ داستان پڑھی جا رہی ہے اور سب شوق سے سن رہے ہیں۔ غالب میر محفل ہیں۔ داستان سنتے ہیں اور جہاں کہیں داستان گو مطالب کو اچھی طرح ادا نہیں کر سکتا، داستان کا سلسلہ اپنے ہاتھ میں لیتے اور مکمل کرتے ہیں اور خوش ہو کر کہتے ہیں کہ دہلی کی زبان انھی داستان کہنے والوں کے ہاتھ میں ہے۔

داستان سے غالب کو جو گہری وابستگی تھی اس کا اظہار اول تو گلزارِ سردر اور بوستان خیال کے دیباچوں سے ہوتا ہے اور دوسرے اس نرے دارِ خط سے جو انھوں نے میر مہدی مجردِ ح کو لکھا تھا۔ بوستانِ خیال کے دیباچہ کے دو تین جملے سنئے:

”افسانہ و داستان میں وہ کچھ سنو کہ کبھی کسی نے دیکھا نہ سنا۔“ ہر چند
خرد مند بیدار منزل تواریخ کا طرف با طبع مائل ہوں گے لیکن قصہ کہانی کی ذوق
بخشی و نشاط انگیزی کے بھی دل سے قائل ہوں گے۔“

”داستان طرازی من جسد فنونِ سخن ہے۔ سچ یہ ہے کہ دل بہلانے کے لیے اچھا فن ہے۔“

اور اب دیکھئے میر مہدی مجرد دلے خط کی عبارت لکھتے ہیں:

”مرزا غالب علیہ الرحمۃ ان دنوں میں بہت خوش ہیں۔ پچاس ساٹھ جزو کی کتاب امیر حمزہ کی داستان اور اسی قدر حجم کی ایک جلد بوستان خیال کی آگئی ہے۔ سترہ بوتلیں بادۂ ناب کی توشک خانہ میں موجود ہیں۔ دن بھر کتاب دیکھا کرتے ہیں رات بھر شراب پیا کرتے ہیں۔“

کسے کیں مرادش میسر بود

دگر جم نہ باشد سکتد بود

مختصر یہ کہ عوام اور خواص دونوں میں داستانیں سننے اور داستانیں پڑھنے کا شوق کسی نہ کسی انداز سے اب سے تقریباً دو سو برس سے قائم ہے۔

نئے زمانے نے وہ ساری صحبتیں درہم برہم کر دیں۔ داستان گو یوں کے قدردان اور قدر شناس نہ رہے تو داستان گو داستان طرازی میں خونِ جگر کس کے لیے کھیلتے نتیجہ یہ ہوا کہ بزم کی برہمی کے ساتھ شمعیں بھی گل ہو گئیں۔ داستان سننے دلے بھی کم ہوئے اور سنانے والے بھی پڑھنے دلے بھی اور لکھنے والے بھی اور کچھ عرصے کے لیے داستانوں کے سارے ضخیم دستہ طاقِ نسیم کی زینت بن کر رہ گئے۔ لیکن زمانے کو ان کی گوشہ نشینی اور گوشہ گیری بھی گراں گذری اور اس نے انھیں ان طاقتوں سے اتار کر کریدنا شروع کیا۔ کریدنے اور دیکھنے والوں نے ان دفتروں کو راکھ کا ڈھیر سمجھ کر کریدنا تھا، لیکن راکھ کو اٹا پٹا تو اس میں سے بہت سی چنگاریاں جگنو اور ستارے بن کر جھانکیں اور ان نظروں کو ان میں کشش نظر آئی۔ کچھ نظریں ایسی بھی تھیں جنہوں نے ان چنگاریوں میں کچھ نہ پایا اور راکھ کے ڈھیر کو سب کچھ سمجھ کر لگے گن گن کر اس میں عیب نکالنے۔ اور اس طرح جہاں تھوڑے بہت لوگ اب بھی ایسے باقی تھے جن کے نزدیک داستانیں ایک خاص زمانے اور خاص مذاق کی بڑی دلکش تصویریں تھیں، ایسے لوگ بھی خاصی تعداد میں پیدا ہو گئے تھے جو ہر چیز کو صرف اسی نظر سے دیکھتے تھے جو نئے زمانے کے مذاق نے انھیں عطا کی تھیں۔

کہا جانے لگا کہ داستان ایک دفتر بے منہی ہے۔ یہ ایک ایسے ماحول کی پیداوار ہے جو ہماری تاریخ پر ادراہم سے تمدن اور اخلاق کی روایات پر ایک بد نما داغ ہے۔ وہ ایسی زندگی کی ترجمان اور آئینہ دار ہے جو سرتا سر زندگی کی کشاکش اور اس کے فطری تقاضوں سے بے نیاز ہے اور اس زندگی کی مصوّر جس کا سرے سے وجود ہی نہیں۔ جنوں، دیوں، پریوں اور جادو گروں کی دنیا اس دنیا میں جو انسان چلتے پھرتے نظر آتے ہیں وہ انسانی خصائص سے عاری ہیں۔ ان کی پوری ساخت اور سرشت غیر فطری ہے۔ ان کے جذبات، احساسات، فکر، عمل اور رد عمل سب چیزیں عام انسانی دنیا کے تجربے اور شاہد سے بعید اور فہم و ادراک سے بالاتر ہیں۔ ان میں تخیل کی بد لگائی و بے لگائی ہے۔ یہ داستانیں فن کے احساس تناسب سے عاری ہیں۔ ان میں نہ اختصار ہے نہ اعتدال۔ ان کا سارا فن و حدت اثر کے لطف اور کیفیت سے خالی ہے۔ یہاں واقعات ارتقا کی منازل طے کیے بغیر طرب و نشاط کی منزل آخر تک پہنچ جاتے ہیں۔ غرض داستانوں میں حسن ایک بھی نہیں اور عیب ہزار۔

اب اگر کوئی ان سو طرح کی عیب جو یوں اور نکتہ چینوں پر اس نظر سے غور کرنے لگے کہ کیا داستانوں میں کچھ کچھ بھی اچھا نہیں تو ایک چیز تو اسے بھی محسوس ہوتی ہے اور وہ یہ کہ یہ داستانیں ہر طرح کے رطب و یابس سے بھری پڑی ہیں۔ لیکن انصاف کی نظر کو اس میں حسن بھی نظر آتے ہیں اور جن باتوں کو عیب کہا جاتا ہے وہ داستانوں کے لیے ناگزیر ہیں۔ یا یوں کہیے کہ ان کے بنیر داستان داستان ہی نہیں بنتی۔

داستانوں پر سب سے بڑا اعتراض یہ ہے کہ ان کی تعمیر و تشکیل سرے سے غیر فطری عناصر سے ہوتی ہے۔ جن، دیو، پریاں، جادو گر، سحر، اسم اعظم، اسم تسخیر، لوح، نقش، قلب، ماہیت۔ اور ان سب کے ساتھ ایسے مرد جو طاقت، جوانمردی، جرأت، ہمت، جود و سخاوت، محبت، ایثار، ہر چیز میں عدیم المثال ہیں اور ایسی عورتیں جن کے حسن و محبوبی کی دونوں جہانوں میں نظیر نہیں۔ یا ایسے انسان جو بدی کا مجسمہ ہیں اور ساری بدیاں ان میں بیک وقت جمع ہیں۔ ایک بڑی سے بڑی ہم کو سر کرتا ہے، ہفت خواں طے کرتا ہے اور اپنی مراد عشق کو پہنچتا ہے، اور دوسرا اپنی ساری غیر معمولی قوتوں کے باوجود پہلے سے مستدام ہوتا ہے تو رد سیاہی نصیب ہوتی ہے۔ دانا و مینا، آؤ، داغظ و تاصح طوطے، فصاحت و بلاغت کے دریا بہانے والی پھلیاں، ہمدرد و ہم راز گیدڑ، غرض ایسی بے شمار باتیں جو ہمارے مشاہدے میں آتی ہیں نہ تصور و تخیل

کے اعلیٰ میں آتی ہیں نہ اس دنیا کے حقائق ہیں۔ نئے زمانے کا نقاد ان سب چیزوں کو غیر فطری کہتا ہے اور اسی بنیاد پر سوختی اور دریدنی ہونے کا حکم لگاتا ہے لیکن مشکل یہ ہے کہ یہی غیر فطری عناصر داستان کے فطری عناصر ہیں۔ انھی سے داستان داستان ہے۔ یہ نہ ہو تو داستان داستان نہ ہے۔ اور داستان کی یہ ساری خصوصیتیں تخیل کی رفعت اور بلند پروازی اور فکر اور تصور کی ندرت اور جدت طرازی کا کرشمہ ہیں۔ تخیل داستانوں کو نئے سے نئے رنگوں میں رنگت اور تخیل آفرین اور پرہیزگاری واقعات سے نرم کی شمعیں جلاتا اور رزم کی صف آریاں کرتا ہے۔ اس رنگین، انوکھی، حیرت و استعجاب اور رفعت و شکوہ والی دنیا اور تخیل کی بلند پروازی اور جدت طرازی میں لازم و ملزوم کا رشتہ ہے، اور یہی دونوں لازم و ملزوم مل کر داستان کے فن کی تخلیق کرتے ہیں۔ یہی دو چیزیں داستان کا پورا فن ہے اور اس لیے ان کی موجودگی داستان کو فن سے عاری نہیں بناتی بلکہ حقیقت یوں ہے کہ یہ دونوں چیزیں نہ ہوں تو داستان فن کے لوازم سے عاری ہو جائے۔

لیکن داستان کا فن یہیں مکمل نہیں ہو جاتا۔ زندگی کا یہ غیر فطری انداز اور تخیل کی بے راہ روی اور بد لگائی فن کی تکمیل کی ابتدائی منزلیں ہیں۔ جو راہ رُو صرف ان ابتدائی منزلوں میں الجھ کر رہ جائے اس کا مقصود و مقصوم حیرانی و سرگردانی کے سوا کچھ نہیں۔ اس لیے اچھے داستان گو یوں نے ان دونوں ابتدائی منزلوں کو ابتدائی منزلیں ہی سمجھ کر اپنے منصب کے دوسرے مطالبات اور مقتضیات پر بھی نظر رکھی ہے اور جس حد تک اور جس نسبت سے ان مطالبات کو عزیز یا بے وقور جانا ہے اسی حد تک اور اسی نسبت سے کسب و کسب و بقا سے دوام سے ان کا رشتہ قائم ہوا ہے۔

یہ صحیح ہے کہ داستانوں کی دنیا اور اس دنیا کے بسنے والے عجیب الخلق ہیں، ان کی ہر بات کا انداز غیر فطری ہے؛ حسن کا، عشق کا، جرأت و مردانگی کا، کرم و ایثار کا۔ خیر کا، شر کا! ہر چیز کی ابتدا میں انتہا کی جھلک ہے، ہر بات مثالی ہے۔ لیکن اس مثالی دنیا میں فن کا ایک تقاضا اور ایک مطالبہ ہے اور وہ یہ کہ اس دنیا کی ساری چیزوں میں ان کے عجب کے باوجود آپس میں ایک خاص تناسب ضروری ہے۔ تیر کے شعروں کی طرح ایک بات غایت درجہ پست اور دوسری غایت درجہ بلند ہو تو داستان کے فن کا تناسب میں فرق آتا ہے۔ یہاں دیو ہیں تو ضروری ہے کہ انسان بھی ایسے ہوں جو بڑے مقابل بن سکیں۔ پیروں کا حسن ملک فریب ہے تو عشق بھی جنون فطرت ہو۔ اس دنیا کی ہر بات کی

تعمیر اسی دنیا کی ہر بات سے ہونی چاہئے۔ جب یہاں انسانوں کی معمولی دنیا نہیں تو معمولی انسانوں کے سے عمل اور اخلاق کی موجودگی اعتدال کے منافی اور تناسب کے خلاف ہے۔ داستانوں میں فن کا وہ تناسب اور توازن تلاش کرنا جو نئے زمانہ کے ناول اور افسانہ کا ماہر امتیاز ہے، بڑی عجیب سی بات ہے۔ لیکن اس کی پوری فضا اور پورے ماحول کے مختلف عناصر اور اجزا میں تناسب کا احساس فن کا ایک لازمہ ہے اور فن کے اس لازمے کی طرف سے بے توجہی اور بے نیازی یقینی طور پر فن کے لیے بڑا عیب ہے۔

داستان کی محبوبی کا یہ بہت بڑا ثبوت ہے کہ "غزفطری" عناصر کی منبع و مرکز ہونے کے باوجود اس دنیا کے رہنے اور بسنے والوں سے ہمارا ہمیشہ قائم رہنے والی شناسائی ہے اور ہم جب ایسے ناموں کی فہرست مرتب کرنے بیٹھتے ہیں جنہیں یا تو یاد رکھنے کو جی چاہتا ہے یا جنہیں ہم یاد رکھنے پر مجبور ہیں، ان کی کٹاکش ہماری کٹاکش، جن کی کامرانی ہماری کامرانی اور جن کے اسرار و روز ہمارے اسرار و روز ہیں، تو عملیاً اور ان کے لشکر کے بعض سپاہی، امیر حمزہ، خواجہ بدیع الجہاں، ملکہ انجن آرا، باغ دہبار کے پہلے درویش کی محبوبہ، نیشاپور کے وزیر کی حسین اور دانش مند بیٹی، اس فہرست کا زینت بنتے ہیں اور یہ نام وہ ہیں جو داستانوں کے سارے دتر کا ایک سرسری سا تصور بغیر کسی کوشش کے نظر کے سامنے آتا ہے۔ یہ کردار داستانوں کی مقبولیت کا ایک پہلو ہیں۔ داستانیں انھیں کے کارناموں کے ضخیم دتر میں اور ہم ان ضخیم دتروں کو ان کے سارے بوجھ کے باوجود اس لیے پڑھتے سنتے اور سناتے ہیں کہ یہ کارہائے نمایاں انھیں نے انجام دیے ہیں جنہیں داستان گو اور داستان نگار کے فن نے ہماری دلچسپی کا مرکز بنایا ہے اور ہمارا جی چاہتا ہے کہ اگر ہم اور کچھ نہ کر سکیں تو کم سے کم یہ تو ضرور جان لیں کہ ان کی با مقصد زندگی کے قیمتی لمحے کس طرح بسر ہوئے ہیں، اور کس طرح وہ بڑی سے بڑی ہم کو سر کرتے ہیں اور سخت سے سخت ہفت خواں کو طے کر کے کامرانی اور بامرادگی کی منزل مقصود کو پہنچتے ہیں۔ ان کی زندگیوں میں رنعت، عظمت، مردت، انسانیت، کرم، ایثار، شجاعت، ہمت، جوان مردی اور بڑی سے بڑی مصیبت کے آگے سینہ سپر ہونے اور بالآخر منظر و منصور ہونے کی جو صفات مجتمع ہیں ان میں انسان کو ایسے خوابوں کی تعبیر نظر آتی ہے جو اس کی انتہائی آرزو کے باوجود حقیقت نہیں بن سکتے۔ داستانوں کا یہ غیر معمولی اخلاقی پہلو بھی

داستان کے فن کا ایک لازمی عنصر ہے اور داستان گو اس کے اظہار میں جس حد تک اعتدال و توازن قائم رکھنے میں کامیاب ہو اور جس حد تک اپنی شخصیت کو داعظ اور مصلح بننے سے محفوظ رکھ کر داستان گو کی شخصیت میں مدغم کرے اس کے کردار پڑھنے والوں کے لیے زیادہ حقیقی بنیں گے۔ ان سے موانست اور لگاؤ پیدا ہوگا اور اس طرح داستان کی جھوٹی سے جھوٹی چیز اس کے لیے کشش اور دلچسپی کا موجب ہوگی۔ اور یہی کشش ہر کہانی اور ہر داستان کے فن کا آخری پہلو ہے۔ آخری بھی پہلا بھی۔ داستان کا ابتداء اس کی انتہا فن کے اسی اصول کی پابندی ہے اور داستانیں اپنی طوالت، اپنی غیر موزونیت اپنے عدم توازن و اعتدال، اپنے غیر نظری عناصر، اپنے کج رد اور بے راہ رو تخیل کے باوجود دلچسپ ضرور ہیں اور اس طرح فن کا ایک اہم، سب سے اہم، بڑا، سب سے بڑا تقاضا پورا کرتی ہیں۔ (۱۹۶۶/۵۶)



ہمناز حسین

جامع مسجد دہلی کے دروازہ شمالی کی طرف ۲۹ میٹر عیاں ہیں۔ اگرچہ اس طرف بھی کبابی بیٹھے ہیں اور سو سے دے اپنے دو کانیں لگائے ہوئے ہیں لیکن بڑا تماشا اس طرف مداروں اور قصہ خوانوں کا ہوتا ہے۔ تیسرے پہر ایک قصہ خواں موٹھا بچکا بچکا ہوئے بیٹھا ہے اور داستان امیر حمزہ کہتا ہے۔ کسی طرف قصہ حاتم طائی اور کہیں بوستان خیال ہوتی ہے۔ اور صد ہا آدی اس کے سننے کو جمع ہوتے ہیں۔ (آثار العنادید۔ سرسید احمد خاں)

دلی والوں کو قصہ کہنے اور سننے کا یہ چسکا کچھ سرسید ہی کے زمانے میں نہ تھا بلکہ محمد شاہی عہد میں بھی ان کا یہی عالم تھا۔ خواجہ بدرالدین امان دہلوی بوستان خیال کے مترجم حدائق الانظار کے دیباچے میں تحریر کرتے ہیں کہ ”اتفاقاً جہاں میر محمد تقی خیال (مصنف بوستان خیال) فرود کش تھا قریب مکان کے ایک نشست گاہ میں چند اشخاص جمع ہوتے تھے اور ایک قصہ گو انکے زبرد قصہ امیر حمزہ کا جو تمام جہان میں مشہور ہے بیان کرتا تھا۔“

قصہ گوئی کی یہ عادت دنیا کی ہر تہذیب اور ہر ملک میں پائی جاتی ہے جہاں ارسلو نے آدمی کو سیاہی حیوان اور حیوان ناطق ایسے نام دیے وہاں سے ایک نام قصہ گو کا بھی دینا چاہیے۔ گویا قصہ کہنے پر وہ مختار ہی نہیں بلکہ مجبور بھی ہے۔ وہ اپنے نفسیات کے دہینے اور اپنے مستقبل کے خواب کو انہیں قصوں کے آئینے میں دیکھتا ہے۔ خواہ وہ قصے دیوی دیوتا، جن دہری و حوش دہیور کے ہوں یا اشجار و پاستاں اور ہمارے آپ کے ایسے چلتے پھرتے انسانوں کے یہ سارے اقسام قصوں کے اس ایک منظر کی مختلف صورتیں ہیں کہ جن نعمتوں سے ہمیں زندگی میں محروم کیا جاتا ہے ہم ان کے حصول کی آرزو اپنے خوابوں

کی دنیا میں کرتے ہیں۔ باتیں ساری عالم ہوش ہی کی ہوتی ہیں، صرف ان کا اعادہ عالم خواب میں کیا جاتا ہے شاید اس لیے کہ قصہ گو جس قدر بے خود بے ہوش اور خواب میں ڈوبا ہوتا ہے اتنا ہی زیادہ وہ وحدت زماں یا قومی تاریخ کی وحدت کا احساس رکھتا ہے۔ لیکن چونکہ قصہ صرف قومی یا انفرادی نفسیات ہی کی ایک تاریخ نہیں ہے بلکہ انسانی تجربات کے پورے تصور عیسا دکائیات کی ترسیل کا بھی ایک ذریعہ ہے اس لیے یہ عالم بیداری کی بھی ایک شے ہے۔ وہ ایک مخصوص معاشرے کے شعور کا بھی مظہر ہوتا ہے۔

قصہ گوئی زندگی سے فرار اختیار کرنے کا نہیں بلکہ زندگی سے دست گریمانہ رہنے کا ایک عمدہ مشغلہ ہے۔ ہن زندگی میں جن طاقتوں سے ہار جاتے ہیں انہیں خواب میں یا ان قصوں میں مفتوح کرنے کا آرزو کرتے ہیں۔ ہم جن چیزوں کی آرزو میں مرتے ہیں، ان کی تکمیل کا خواب انہیں کہانیوں میں دیکھتے ہیں۔

سر سید کے نیچری عہد میں داستانوں نے ناول اور مختصر کہانیوں کے لیے جگہ خالی کی جن میں اب ہم نیچرل دنیا کی باتیں کرتے ہیں، لیکن اس سے داستانوں سے لطف اندوز ہونے کی ہماری صلاحیت کم نہیں ہوئی ہے، بلکہ اس کے برعکس کچھ زیادہ بڑھی ہی ہے کیونکہ اب ہم ان داستانوں کی جذباتی اور داخلی گرفت سے آزاد ہو گئے ہیں۔ آج ان کا تجزیہ ہم خارجی انداز سے کرنے پر زیادہ قادر ہیں اور جس طرح کہ ایک بالغ آدمی اپنے بچپن کے تجربوں کے اعادے سے محفوظ اور مستفید دونوں ہی ہوتا ہے اسی طرح اس عہد کا بالغ آدمی بھی، ان داستانوں کے مطالعے سے محفوظ اور مستفید دونوں ہی ہو سکتا ہے۔ وہ اپنے طریق فکر کی بدلتی ہوئی صورت کو دیکھ کر ازمنہ قدیم کے طریق فکر کو سمجھنے پر زیادہ سے زیادہ قادر ہو سکتا ہے۔ اور اس طرح انسانی نفسیات کے مطالعے میں زیادہ گہرائی اور بصیرت حاصل کر سکتا ہے۔

خوش نصیب ہیں وہ لوگ جو ماضی کے اساطیر کو مزخرفات نہیں بلکہ انسانی نفسیات اور اس کے ہوش و خود کی ایک داستان سمجھتے ہیں۔ ہم قوم قبیلوں میں بیٹے سے پہلے انسان ہیں اور بحیثیت انسان ایک دل اور ایک دماغ رکھتے ہیں۔ دنیا کا سارا ادب خواہ وہ اساطیری ہو یا غیر اساطیری ہمارا اپنا درشہ ہے، ہماری اپنی تاریخ ہے۔ آج ایک گنگامش کی حکایت نے نبی اسرائیل کی روایتوں پر سے کتنے پردے اٹھائے ہیں۔ اسی سے ہم نے حضرت نوح علیہ السلام کی کشتی اور چشمہ حیوان کا سراغ پایا ہے۔ جس قدر زیادہ ماضی کے مطالعہ میں دست اور گہرائی پیدا ہوتی جا رہی ہے اسی قدر زیادہ انسان اپنی برادری میں ایک ہوتا جا رہا ہے بلکہ قصہ دوسری جگہ کے قصے سے انہیں نظر آتا ہے۔ پھر یہ تو دیکھیے ان کے طریق فہم اور ان کی قصہ گوئی کی تکنیک میں کس قدر یکسانیت ہے۔

داستانوں کا ہیرا اپنی دنیا کے سود و زماں سے نکل کر عجائبات کی دنیا کی سیر کرتا ہے۔ اس سیر میں مہیب اور عجیب

العقول طاقتوں کا مقابلہ کرتا ہے، اور ان پر فتح پاتا ہے۔ گویا وہ ان کی طاقتوں میں درآلم ہے اور اس طرح نئی طاقتوں سے لیس ہو کر پھر اپنی اسی دنیا سے سود و زیاں میں لومٹا ہے تاکہ اس نئی قوت کے شعور اور مال غنیمت کو اپنی برادری کے سب انسانوں میں بانٹ سکے۔ آپ دیکھیں گے کہ داستان کا اختتام کبھی بھی ٹریجڈی پر نہیں ہوتا ہے۔ اس کا سبب یہ ہے کہ داستان پوری زندگی پر محیط ہوتی ہے۔ وہ نظام فطرت کو اضداد کے مجادلے سے صرف پاش پاش ہی نہیں کرتی ہے بلکہ اس کی تکوین بھی کرتی ہے۔ مثلاً یہ کہ چونکہ داستان میں حقیقت کو داخلی اعتبار سے منقلب دکھلایا جاتا ہے اس لیے یہاں بگڑی بھی بن جاتی ہے۔ زندگی برقرار ہے امید پرنہ کہ ایسی پر۔ داستان گویا سرشتہ امید کو حزن دیاس کے چاک گریساں سے باہر نکالتا ہے۔ "چنانچہ نماند و چینی نیز ہم نخواہد ماند" یہ ہے اس کا نغمہ سمدی۔ (۱۹۵۸) ●



کلیم الدین احمد

"ایک تھا بادشاہ ہمارا تمہارا خدا بادشاہ خدا کا رسول بادشاہ، چڑیا لانی مونگ کا دانہ چڑا لایا چاول کا دانہ دونوں نے مل کر کھپڑی پکائی۔" ان یا ان جیسے لفظوں سے ان کہانیوں کی ابتدا ہوتی ہے۔ منہیں ہم بچپن میں لہند شوق سنتے ہیں اور جن سے ہماری زندگی زیادہ رنگین و خوشگوار ہو جاتی ہے۔ انہیں کہانیوں کے انتظار میں ہم دن کی گھڑیاں جلد جلد گزارتے ہیں اور شام کی آمد سے خوش ہوتے ہیں۔ وہ شام جو نت نئی کہانیاں اپنے ساتھ لاتی ہے وہ شام جو ہماری پیاس کو بجھاتی اور ہماری امیدوں کو بارور کرتی ہے۔ ان کہانیوں کی ادبی اہمیت کا عدم ہو لیکن یہ ہماری فوہیز زندگی کی بعض اہم ضرورتوں کو پورا کرتی ہیں اور اس کی نشوونما میں مدد ہوتی ہیں۔ بچہ اپنے کو نئی دنیا میں پاتا ہے۔ اُسے ہر شے نئی اور حیرت انگیز معلوم ہوتی ہے۔ جیسے انسان اپنے ارتقا کے ابتدائی منازل میں ہر شے کو نئی اور عجیب اور پراسرار پاتا تھا۔ بچہ کی جسمانی نشوونما کے ساتھ اس کے دماغ کی بھی ترقی اور تربیت ہوتی ہے اور اس ترقی اور تربیت میں کہانیاں ایک اہم حصہ لیتی ہیں۔

انسان کی دماغی ترقی کا ایک بڑا سبب تجسس کا مادہ ہے جو مختلف صورتوں میں کار فرما ہے۔ جو ہمیں نئی نئی چیزوں کی تلاش و جستجو پر آمادہ کرتا ہے، جو ہمیں ہر شے کی ماہیت اور اس کے اسباب پر سے پردہ اٹھانے پر مجبور کرتا ہے اور جو ہمیں دماغی کاہلی سے بچاتا اور کسی چیز کو بھی بغیر جانچ پڑتال کے قبول کرنے نہیں دیتا ہے۔ بچپن میں بھی اس مادہ کی ترقی نہایت اہم ہے اور یہ ترقی کہانیوں کے ذریعہ ممکن ہے۔ بچہ نئی نئی کہانیوں کی باتوں کو سنتا اور سننے کے لئے بے چین رہتا ہے۔ اس کے گرد و پیش کی دنیا ایک طرف تو یہ خیالی دنیا دوسری جانب وسیع ہوتی جاتی

ہے اور اس طرح ذوق تجسس کے ساتھ ساتھ اس کے تخیل کی بھی آبیاری ہوتی رہتی ہے اور یہ دماغی قوت بھی ترقی پاتی رہتی ہے۔

تخیل کی اہمیت مثل روزروشن ہے اور کہانیاں بچوں کے تخیل کی ترقی کا ایک مفید ذریعہ ہیں۔ کہانیوں میں ایسی دنیا کا ذکر ہوتا ہے جو بچہ کی جانی ہوئی چیزیں گھنٹوں کی دنیا سے بالکل مختلف ہے۔ ایسے لوگوں کے حالات زندگی ہوتے ہیں جن سے بچہ واقف نہیں۔ ایسی چیزوں کا بیان ہوتا ہے جو ان دیکھی غیر معمولی اور اکثر فوق فطرت ہوتی ہیں۔ الغرض، ان کہانیوں میں ایسی قصتا ایسی جزئیات ہوتی ہیں جن سے بچہ ذاتی واقفیت نہیں رکھتا اور نہ رکھ سکتا ہے۔ اس لئے بچہ اپنے تخیل سے کام لینے پر مجبور ہو جاتا ہے، اور اس نصاب ان جزئیات کو وہ اپنے تخیل کی مدد سے محسوس کرتا اور سمجھتا ہے۔ اسی تخیل کی مدد سے وہ خود ان کہانیوں کا ہیرو بنتا ہے اور جہاں تک اسکے کچے، نوزیر، محدود تخیل سے ممکن ہوتا ہے وہ اس خیالی دنیا میں سانس لینے کی کوشش کرتا ہے اور خیالی افراد کے خیالی تجربات سے بہرہ ہوتا ہے اور اس طرح اس کی دماغی زندگی زیادہ رنگین و پرلطف ہو جاتی ہے۔ اس کے جذبات میں بھی ترقی ہوتی ہے اور خصوصاً ہمدردی و ترحم کے جذبات ابھرتے ہیں اور دوسروں کی خوشی سے خوش ہونا اور دوسروں کی تکلیف اور مصیبت پر افسوس ہانا سکھاتے ہیں۔ الغرض یہ کہانیوں کا فیض ہے کہ بچہ اپنی بعض ان قوتوں کو ترقی دیتا ہے جو آدمی کو انسان بناتے ہیں اور جن کے بغیر اس کی زندگی ناتمام رہ جاتی۔

ہنر مند انسان بھی بچوں اور وحشیوں کی طرح قصہ کہانی کا شائق ہے یعنی انسان ہنر مند کے زینوں پر پہنچ کر بھی کہانیوں کو لغو و لاطائل نہیں خیال کرتا بلکہ ان کی نوعیت بدل کر اپنی ہنر مند زندگی کی ضرورتوں کو پورا کرتا ہے۔ بہر کیف، کسی بچہ اور وحشی میں یہ شبابہت ہے کہ دونوں کہانیوں کو پسند کرتے ہیں اور انھیں عقل اور تنقید کی میزان پر نہیں تولتے کسی بچے یا وحشی کا دماغ نسبتاً غیر ترقی یافتہ ہوتا ہے خصوصاً تخیل کے مقابلہ میں عقل کمزور ہوتا ہے وہ نئی چیزوں میں دلچسپی تولیتا ہے، وہ انوکھی باتوں کو شوق سے تو سنتا ہے لیکن انھیں غیر ناقدانہ طور پر مان بھی لیتا ہے۔ کہانیوں کی صحت کو وہ بہ آسانی تسلیم کر لیتا ہے اور انھیں واقفیت کی روشنی میں نہیں دیکھتا اور نہ دیکھ سکتا ہے۔ گرد پیش کے واقعات، جس دنیا میں وہ رہتا ہے وہ اسے حیرت انگیز شعبدوں سے بھری ہوئی نظر آتی ہے اس لئے یہ ان دیکھی چیزیں، یہ عجیب و غریب قصے اُسے بیدار عقل نہیں معلوم ہوتے۔ بہر کیف، جیسے وہ کہانیوں کو واقفیت اور حقیقت کی روشنی میں نہیں دیکھتا اسی طرح وہ انھیں جمالیات اور فن کی کسوٹی پر نہیں جانچتا۔ یعنی جس غیر ناقدانہ طور پر وہ ان کہانیوں کے موضوعات کو تسلیم کر لیتا ہے اسی طرح وہ ان کی صورت

میں حسن، مناسبت، ترتیب و ارتقار کی منطقی صحت سے سروکار نہیں رکھتا اسی لئے ان کہانیوں میں حقیقت اور ترقی حسن کا اہم ماؤر جو نہیں ہوتا۔ جب بچے کا دماغ ترقی کے مدارج طے کرتا ہے، جب وحشی تہذیب کی منزلوں سے گزرتا ہے تو وہ ان کہانیوں میں ایک کمی محسوس کرتا ہے۔ ان سے اس کی نئی زندگی کی ضرورتیں اب پوری نہیں ہوتیں، وہ انھیں اب پہلے شوق سے نہیں سنتا اور اس کی ذہنی اور دماغی ترقی انھیں پس پشت ڈالنے پر مجبور کرتی ہے اور وہ دوسری ادبی صنفیں اختراع و اخذ کرتا ہے جن سے اس کی نئی پیاس کی تشفی ہوتی ہے۔

میں نے ابھی کہا ہے کہ بچہ اور وحشی دونوں میں تخیل کی نشوونما تعقل، تمیز کی نشوونما سے زیادہ تیز ہوتی ہے۔ ان کے تخیل کی پرواز بلند اور تیز تو ہوتی ہے لیکن تعقل اور تمیز کے ماتحت نہیں ہوتی۔ اس لئے اس پرواز کے نتائج مہذب دماغ کو زیادہ وسیع نہیں معلوم ہوتے جب وہ ان نتائج پر نظر ڈالتا ہے تو اسے مطلق تشفی نہیں ہوتی اور انھیں بے عید از عقل، بیکار، مضحکہ خیز سمجھتا ہے۔ اسے ان میں ایک ایسی دنیا نظر آتی ہے جو اس دنیا سے جس میں وہ سانس لیتا ہے کوئی مماثلت نہیں رکھتی۔ وہ اس دنیا میں جانوروں کو چلنا پھرتا، بولتا چالتا، کھاتا پیتا دیکھتا ہے۔ وہ بھی انسان کی طرح محبت، نفرت، غصہ، رنج ہنسی خوشی، غرض مختلف قسم کے جذبات محسوس کرتے ہیں۔ اسی طرح اسے اس دنیا میں ناقابل یقین واقعات نظر آتے ہیں کبھی وقت کی رفتار بہت تیز ہو جاتی ہے تو کبھی یک ٹلم رگ جاتی ہے۔ بچہ ایک آن میں جوان ہو جاتا ہے تو کبھی جوان ہمیشہ جوان نظر آتا ہے۔ برسوں کی راہ ایک لمحہ میں طے ہو جاتی ہے غیر متوقع طریقے پر کھڑے ہوئے مل جاتے ہیں اور اسی غیر متوقع طریقے پر پھریل کر کھچر جاتے ہیں۔ فوق فطرت ہستیاں انسانی دنیا میں نظر آتی ہیں۔ وہ انسانوں کے ساتھ چلتی پھرتی ہیں اور ان کے معاملات میں ممدیا نخل ہوتی ہیں۔ کہیں ایک میتناک خونخوار دیوسدراہ ہوتا ہے تو کہیں کوئی حسین پری آکر مدد کرتی ہے۔ انسانی دنیا اور اس فوق فطرت دنیا کے حدود متحد ہیں یا ان کے درمیان ایک کشادہ شاہراہ ہے جس پر دونوں اقلیم کے باشندے آسانی کے ساتھ رہ رہ کر سکتے ہیں۔ فوق فطرت اشیاء کی کمی نہیں، فوق فطرت واقعات تو روزمرہ کا قانون ہیں۔ مہذب دماغ ان فوق فطرت کرشموں کو دیکھ کر ہنستا ہے اور ان کا وجود اس کی نظر میں ان کہانیوں کے کم قیمت ہونے کی دلیل ہے۔ لیکن غور کرنے سے ان چیزوں کے وجود کی وجہ سمجھ میں آجاتی ہے۔

بات یہ ہے کہ انسان کا شعور اس کی ترقی کے ابتدائی منازل میں تہذیب و تربیت سے نابلد تھا۔ وہ جس

دنیا میں رہتا تھا وہ اُسے اجنبی اور اس کی دشمن نظر آتی تھی اور وہ ہر چیز کو اپنے احساسات و مشاہدات کی روشنی میں دیکھتا تھا۔ مثلاً وہ شکار کرتا تھا اور اسے معلوم تھا کہ موت اس کے ہاتھ کا کرشمہ ہے اسی طرح اسے اپنے کسی دوست یا اپنی محبوبہ کی موت میں درپردہ کسی شکاری کا ہاتھ نظر آتا اور وہ اس شکاری دیوتا کو پوجتا اور اسے دعا اور نذر کی مدد سے تسخیر کرنا چاہتا۔ وہ جانوروں کو انسان کی طرح چلتا پھرتا دیکھتا اس لئے وہ سمجھتا کہ جانور بھی اسی جیسی کونی ہستی ہے اور وہ بھی انسانی خصوصیات سے بہرہ ور ہے۔ بچہ اسی طرح سوچتا ہے۔ وہ بھی سمجھتا ہے کہ جانور بھی تکلم، شعور، جذبات کے حامل ہیں اس لئے جب اسے چڑا چڑیا بولتے چالتے، کچھڑی پکاتے نظر آتے تو اسے کوئی تعجب نہ ہوتا۔ اس دنیا میں اُسے کتنی ایسی چیزیں نظر آتی ہیں جو اس کی سمجھ سے باہر ہیں۔ اس لئے اسے کسی فوق فطرت واقعہ سے مطلق حیرت نہ ہوتی اور وہ اُسے ناقابل و ثوق نہیں خیال کرتا۔

قصے کہانیاں اپنے فنی اور ادبی نقائص و حدود کے باوجود بھی ایسی چیزیں نہیں کہ انھیں یک قلم ناقابل اعتنا سمجھا جائے۔ ابتدائی قدیم قصے جو عموماً کسی قوم میں متداول نظر آتے ہیں، وہ مختلف لکھنوں کے حامل ہوتے ہیں۔ یہ قصے خلا میں سانس نہیں لیتے اور نہ خلا میں پیدا ہوتے ہیں۔ ان کی اس قوم کی شعور و تخیل سے آبیاری ہوتی ہے۔ ان میں اس قوم کے تخیل کی ابتدائی نو خیز قوت پر واز کا عکس نظر آتا ہے۔ ان میں اس قوم کے شعور کی پہلی مصحوم تملہٹ سانی دیتی ہے، اسی آئینہ میں بہت سی وہ چیزیں نظر آتی ہیں جن میں وہ قوم شروع میں کسی لیتی تھی اور جو اس کی دماغی اور جذباتی قوتوں پر پُر زور محرکات کا کام کرتی تھیں۔ اسی آئینہ میں وہ سب باتیں نظر آتی ہیں، جن میں اتنے یقین کامل تھا اور جنہیں وہ واقعت اور حقیقت کا جامہ پہناتی تھی۔ اسی آئینہ میں وہ سب تصورات بھی ملتے ہیں جو محض تصورات نہ تھے بلکہ اس کے خیال میں ہونے والے واقعات سے زیادہ مضبوط اور پائدار تھے۔ اور اسی آئینہ میں وہ مافوق العادت ہستیاں، واقعات، چیزیں وہ وہم و گمان کے مرقعے، وہ مذہبی عقائد بھی اپنی جھلک دکھلانے میں جنہیں وہ صحیح سمجھتی تھی۔ الغرض ان کہانیوں سے کسی قوم کی ابتدائی مجموعی اور اس کے افراد کی انفرادی کاوشوں کی پہچان ممکن ہوتی ہے۔ بہر کیف یہ چیزیں ایسی ہیں جن کا ادب سے کوئی خاص تعلق نہیں۔

یہ مسلم ہے کہ کہانیوں میں ادبی حسن و قدر و قیمت کی نمایاں کمی ہوتی ہے۔ بچہ تو یہ ہے کہ انھیں ادبی معیار سے جانچنا غلطی ہے یہ صحیح ہے کہ ان میں ایسے کردار ہوتے ہیں جو ناقابل و ثوق ہوتے ہیں، ایسے واقعات کا ذکر ہوتا ہے جنہیں فہم سلیم کبھی تسلیم نہیں کر سکتی اور ان واقعات کی ترتیب و تنظیم و ترتیب میں فنی اور منطقی نقائص بے شمار ہوتے

ہوتے ہیں۔ یہ بھی صحیح ہے کہ دنیاے ادب میں انھیں کبھی وہ مرتبہ نہیں حاصل ہو سکتا ہے جو دوسری ادبی صنفوں کو حاصل ہے۔ لیکن یہ بھی ظاہر ہے کہ کوئی بچہ ان ادبی نقائص کو محسوس نہیں کرتا اور وہ ان کہانیوں میں ادبی محاسن کو نہیں ڈھونڈھتا۔ وہ ادبی اور فنی اصول و محاسن سے واقف نہیں ہوتا۔ وہ تو صرف یہ چاہتا ہے کہ جو واقعات ہوں وہ انوکھے اور دلچسپ ہوں اور کہانی میں مسلسل دلچسپ واقعات ہوں اور اس سلسلہ کی ہر کڑی دلکشی رکھتی ہو۔ اگر واقعات دلچسپ نہیں تو پھر کہانی میں اس کا دل نہیں لگتا اور اس میں اُسے کوئی مزہ نہیں ملتا۔ جہاں دلچسپی کے تسلسل میں کمی ہوئی، جہاں کوئی کڑی بے لطف ہوئی تو اس کی طبیعت مکر ہو جاتی ہے۔ وہ آگے پیچھے نہیں دیکھتا اُسے کہانی کے حسن صورت سے کوئی بحث نہیں ہوتی، وہ صرف فوری اور پیش نظر چیزوں میں منہمک ہو سکتا ہے اس لیے وہ چاہتا ہے کہ ہر واقعہ دلچسپ ہو سب کچھ ہو لیکن واقعات کی دلچسپی میں کمی نہ ہو۔ اس کی زبان پر برابر یہ کلمہ جاری رہتا ہے "پھر کیا ہوا؟.... پھر کیا ہوا؟...." یہی ایک معیار ہے جس سے وہ واقف ہے یہی کسوٹی ہے جس سے ہر کہانی کی وہ جانچ کرتا ہے۔ جو کہانی اس معیار پر پوری اترتی ہے اُسے وہ اچھی، قابل قدر سمجھتا ہے اور جو کہانی اس معیار پر پوری نہیں اترتی اُسے وہ کم قیمت خیال کرتا ہے۔ اور سچ تو یہ ہے کہ یہی ایک معیار ہے جس سے کہانیوں کے حسن و نفع کی جانچ ضروری ہے۔ اور یہ معیار محض طفلانہ نہیں، ہر فنی کارنامے میں دلچسپی کا وجود ضروری ہے۔ دلچسپی کا فقدان ادب میں اہم ترین عیب شمار کیا جاتا ہے۔ ہاں یہ ضرور ہے کہ اعلیٰ اصناف ادب میں ہم اس قسم کی دلچسپی نہیں ڈھونڈھتے جیسی ایک بچہ کہانیوں میں تلاش کرتا۔ داستان کہانی کی طویل، پیچیدہ، بھاری بھر کم صورت ہے۔ بچے کا توجیز دماغ طوالت اور پیچیدگی کا متحمل نہیں ہو سکتا، اسے مختصر، صاف، سیدھا قصہ ہی مرغوب ہوتا ہے۔ اگر یہ طویل ہوا تو پھر اس کی انتہا تک پہنچنے پہنچتے وہ اس کی ابتدا کو بھول جاتا ہے اس کے ذہن میں یہ صلاحیت نہیں ہوتی کہ گتھیوں کو سلجھائے۔ اُسے تو لگی پھلکی، چھوٹی موٹی باتیں ہی پسند ہوتی ہیں۔ داستان اسے بوجھل معلوم ہوتی ہے۔ لیکن داستان اپنی طوالت، پیچیدگی بوجھل پن کے باوجود بھی کہانی سے بنیادی طور پر مختلف نہیں۔ یہ بھی دل بہلانے کی ایک صورت ہے۔ اس میں بھی حقیقت و واقعیت سے کوئی واسطہ نہیں۔ اس میں بھی اعلیٰ ادبی اور فنی اصول کی کارفرمانی نہیں۔ اس کا بھی مرتبہ دنیاے ادب میں بہت بلند نہیں۔ یہاں بھی جانور بولتے چالتے، چلتے پھرتے نظر آتے ہیں۔ یہاں بھی ناقابل یقین واقعات و مناظر ملتے ہیں اور یہاں بھی نونق نطرت ہستیوں کے کرسٹوں سے سابقہ پڑتا ہے۔ الغرض داستانوں کی فصاحت کہانیوں کی فصاحت سے مختلف نہیں ہوتی اور

یہ فضا اجنبی، حیرت انگیز ہوتی ہے۔ اس میں اور انسانی دنیا کی فضا میں صاف فرق نظر آتا ہے۔

انسان بچپن کی منزل سے گزرتا ہے لیکن گزر نہیں جاتا۔ وہ سن شعور کی اقلیم میں قدم رکھنے کے بعد بھی بچپن کے احساسات بچپن کی خواہشات سے مکمل قطع تعلق نہیں کرتا۔ بچپن اپنی رنگین و شاداب امیدوں، تماشوں، امنگوں کے ساتھ اس کی فطرت میں پوشیدہ رہتا ہے۔ اور موقع ملتے ہی پردہ سے باہر نکل آتا ہے۔ اور وقتی طور پر وہ پھر اس گزری ہوئی دنیا میں جا بستا ہے جس سے بظاہر اب اسے کسی قسم کا لگاؤ نہیں بچتا۔ کہانی کا دلدادہ ہوتا ہے اور بڑھ کر بھی وہ اس قسم کی چیز کا متلاشی ہوتا ہے اور داستانوں میں دلچسپی لیتا ہے وہ دن بھر کے کام سے فارغ ہو کر دل بہلانے کا ذریعہ ڈھونڈتا ہے اور یہ ذریعہ داستان ہے۔ یہ کوئی نوجب کی بات نہیں کہ داستان کوئی انسان کا قدیم مشغلہ رہا ہے اور کسی نہ کسی صورت میں تقریباً ہر ملک و قوم میں پایا جاتا ہے۔ اردو میں بھی اس مشغلہ کا وجود لازمی تھا اور دوسری ادبی صنفوں کی طرح یہ بھی ایران سے اخذ کیا گیا۔ اس مشغلہ کے لئے خصوصاً کسی اہم شکل میں، فرصت شرط ہے۔ اس لئے اس کا عروج لازمی طور پر اس وقت ہوا جب بادشاہوں اور امرا میں عیش پرستی آگئی تھی، جب ان کی عملی زندگی ڈھیلی پڑ گئی تھی، جب ان کے قوی سست ہو گئے تھے، جب وہ کاہلی اور عیش کوشی کے خوگر ہو گئے تھے۔ چنانچہ یہ معمول ہو گیا تھا کہ سونے سے پہلے وہ کوئی دلچسپ داستان سنتے اور سنتے سنتے سو جاتے یعنی داستان گویا ایک قسم کی خواب آور دوا تھی جو انہیں آسانی سے نیند کی دنیا میں پہنچا دیتی تھی۔ یہ کوئی لوری تھی جو اپنے دھیے، نرم، شیریں ترنم سے انہیں ہنسی کی ہلکی ہلکی موجوں پر بہا لے جاتی۔ ظاہر ہے کہ تیز و تند ہمتی، پیچیدہ ایسی باتیں جو دماغ کو چونکا دیں، جو ہمیں غور و فکر پر آمادہ کریں، ایسی باتیں داستانوں میں ممکن نہ تھیں۔ داستان تازیانہ عمل نہیں ایک دلچسپ مشغلہ ہے ہر زمانہ میں انسان کو اس قسم کے مشغلوں، دل بہلانے کے ساز و سامان کی ضرورت رہی ہے اور اس نے اپنی بدلنے والی ضرورتوں کا خیال رکھتے ہوئے مختلف زمانوں اور قوموں میں مختلف سامان ایجاد کئے ہیں۔ کبڈی سے لے کر ٹورنگنی (BULL BAITING) تک سب کھیل اسی قسم کی ضرورتوں کو پورا کرتے ہیں۔ موجودہ زمانہ میں سراغ رسانی کے قصوں سے اسی قسم کا مصروف لیا جاتا ہے جو کبھی داستانوں کے ساتھ مخصوص تھا۔ مغرب میں اس قسم کے قصوں کا سیلاب ہے۔ جھوٹے بڑے، اعلیٰ تعلیم یافتہ اور کم پڑھے لکھے، ادنیٰ اعلیٰ سب ہی ان کے دلدادہ ہیں۔ معمولی کلرک ایک طرف تو وزیر و امیر دوسری جانب سبھی ان قصوں کو شوق سے پڑھتے ہیں۔ آج کل "سینما بازی" کا شوق "بیٹری بازی" کا دوسرا روپ ہے۔ جب ہم روزانہ کام سے تھک جاتے ہیں تو سینما

چلے جاتے ہیں اور وہاں کی دلچسپیوں میں اپنی جسمانی تھکن، پریشانیوں، الجھنوں، مشکلوں کو وقتی طور پر بھول جاتے ہیں اور گویا کسی دوسری خواب آور دنیا میں پہنچ جاتے ہیں۔ کسی زمانہ میں داستان گوئی بھی اسی قسم کا مشغلہ یا فن تھا۔ اس کے نقائص و حدود سے واقفیت تھی اور آج بھی ہے، پھر بھی بقول غالب :

ہم کو معلوم ہے جنت کی حقیقت لیکن دل کے بہلانے کو غالب یہ خیال اچھا ہے



لکھنؤ سے بڑھ کر داستان گوئی کا چرچا اور کہیں کم ہوگا۔ بیس پچیس یاران صادق اور داستان موافق شب کے وقت کہ پردہ دار عاشقان ہے، ایک مقام پر جمع ہوئے۔ کوئی گنا چھیل رہا ہے، کوئی پونڈے پر چاقو تیز کر رہا ہے، جا بجا بیالیوں میں انیون گھل رہی ہے۔ حقیقت تو یوں ہے کہ انیون کا گھولنا اور گنے کا پھیلنا بھی لکھنؤ

والوں ہی کا حصہ ہے۔ کہیں چائے تیار ہو رہی ہے اور داستان گو صاحب بہ لہن واؤدی فرما رہے ہیں: لیکن خو خوار ظلماتی کی دختر بلند اختر ملکہ طاؤس پری چہرہ نہایت حسین، سحر میں بھی زبردست نشہ شراب حسن سے مست اپنے قصر میں جلوہ فرما تھی کہ اس کو خبر گزری کہ قید طلسم کشا کی پردہ نگلہات میں آتی ہے۔ یہ اپنے قصر پر آ کر بیٹھی تھی۔ آس کو ارا بے پر سوار کر کے ملازمان آتش از قلعہ ظلمات میں لائے۔ چوک میں آ کر آس نے نگر مارا۔ ارا بے رکا۔ طاؤس پری چہرہ کی نگاہ آفتاب جمال آس نہ ملے پر پڑی۔ عاشق ہوئی۔ راتیں تڑپ کے کاٹیں۔ یکایک یہ خبر سنی پس فردا طلسم کشا کو بیرون قلعہ مظلمات قتل کر دیں گے۔ عرض کیا تھا کہ ایک قصر پر آ کر بیٹھی تھی۔ وہ وقت آیا کہ آس کو زیر دار بٹھایا۔ طاؤس حیران تھی کہ میں اس شیر کو کیونکر بچاؤں ایک ایک فقرے پر سبحان اللہ اور واہ واہ کی تعریف ہوتی جاتی ہے اور داستان گو صاحب کا دماغ عرش بریس سے گزر کر لامکاں کی خبر لاتا ہے۔

ایسی فضا میں جس ادب کی تخلیق اور نشرو نما ہوگی اس میں باریکی، گہرائی اور سچیدگی کا وجود ممکن نہیں۔ ان خوبیوں کو سمجھنے اور ان سے محفوظ ہونے کے لیے غور و فکر اور دقت نظر کی ضرورت ہے لیکن ایسی جگہ جہاں ”کوئی گنا چھیل رہا ہے۔ کوئی پونڈے پر چاقو تیز کر رہا ہے۔ جا بجا بیالیوں میں انیون گھل رہی ہے.... کہیں چائے تیار ہو رہی ہے“ ایسی جگہ غور و فکر اور دقت نظر کا گزرنہیں ہو سکتا۔ داستان گو اس حقیقت سے شعوری یا غیر شعوری طور پر واقف ہوتا ہے اس لیے وہ اپنی داستان میں ایسی چیزوں سے عموماً پرہیز کرتا ہے جو غور و فکر کے بعد سمجھ میں آئیں۔ وہ ساری خوبیوں کو اس صفائی سے سطح پر پیش کرتا ہے کہ انھیں ایک نظر غلط انداز بھی دیکھ لے سکتی ہے۔ وہ عروس سخن کو بے نقاب کرتا ہے۔ وہ اپنی ساری

یہ بچی سر بازار لے آتا ہے۔ سامعین بھی بچوں کی طرح سٹلی، جڑنی، پیش نظر حسن کے خواہاں ہوتے ہیں کیوں کہ وہ اسی قسم کے حسن کو سمجھنے کی صلاحیت رکھتے ہیں وہ بھی آگے پیچھے نہیں دیکھتے وہ بھی چاہتے ہیں کہ جو حصہ وقتی طور پر پیش نظر ہو وہ دلچسپ ہو اور اس کی جزئیات صین اور آسان فہم ہوں۔ مثلاً پہلے جملہ کو لیجئے:

”لیکن خونخوار ظلماتی کی دختر بلند اختر ملکہ طاؤس پری چہرہ نہایت حسین، سحر میں بھی زبردست نشہ شراب حسن سے مست اپنے قصر میں جلوہ فرما تھی“ ”دختر بلند اختر“ پہلا ٹکڑا ہے جس پر سبحان اللہ اور واہ واہ کی صدا بلند ہوئی ہوگی۔ حالانکہ یہ فقرہ ایسا ہے جو ہر شخص کو سوچ سکتا ہے اور اس کے لئے کسی غیر معمولی ذہانت اور بصیرت کی ضرورت نہیں۔ پھر ملکہ طاؤس پری چہرہ کے متعلق تین تعریفی فقرے ہیں ”نہایت حسین“ سحر میں بھی زبردست“ ”نشہ شراب حسن سے مست“ پہلا فقرہ ”نہایت حسین“ نہایت معمولی ہے۔ اور ”بلند اختر“ کی طرح یہ بھی عام جاگیر ہے۔ یہ ہر شخص کے ذہن میں فوراً آئے گا اور اس میں جدت باریکی انفرادیت کا نام و نشان نہیں۔ بہر کیف، اسی بات کی تکرار تیسرے فقرے میں طبعی ہے جس میں ”مست زبردست“ کی رعایت سے لایا گیا ہے اور لفظ ”مست“ کی رعایت سے بلا ہر اس میں ”نہایت حسین“ سے زیادہ ادبیت اور انفرادیت ہے لیکن یہ بھی بلند اختر ہی قسم کا ہے۔ ”سحر میں بھی زبردست“ محض ایک واقعہ کا اظہار ہے اور بس۔ الفاظ کی نشست صاف اور بندش چست ہے لیکن اس قسم کی عبارت ہر پڑھا لکھا جسے لکھنے کا کچھ بھی ملکہ ہے لکھ لے سکتا ہے حسن اگر کچھ ہے تو محض سٹلی۔ ایک مرتبہ سن کر یا پڑھ کر دوبارہ سننے یا پڑھنے کی خواہش نہیں ہوتی اور اگر اسے دوبارہ سنایا پڑھا جائے تو اس کے حسن میں اضافہ نہیں ہوتا اور کوئی نئی خونری نہیں ملتی۔ سامعین اس سٹلی حسن سے محفوظ ہوتے ہیں جیسے گنا اور چائے ان کے کام و دہن کو عارضی لذت بخشنے ہیں اسی قسم کی لذت داستان سے ان کے دماغ کو حاصل ہوتی ہے۔

واقعات کی ترتیب و ترقی، ان کے انتخاب و تناسب میں بھی یہی فوری حسن یہی معیار پیش نظر ہوتا ہے۔ نفس واقعہ سے مطلب نہیں جس میں اکثر تخیل کی بے لگامی کی انتہا ہوتی ہے۔ یہاں واقعات کی تنظیم اور ان کے باہمی تعلق سے بحث ہے۔ ان واقعات میں بھی جزئی حسن ہوتا ہے جو نظر کو فوراً جذب کر لیتا ہے اور سبحان اللہ اور واہ واہ کی صدا بلند ہوتی ہے۔ واقعات صاف ہوتے ہیں اور بیان میں اتنی صناعتی ضرورت ہوتی ہے کہ انہیں آسانی سے چشم تخیل دیکھ لے لیکن ان کے انتخاب اور تنظیم میں باریکی پیمیدگی گہرائی رعنائی نہیں ہوتی۔ وہ یکے بعد دیگرے نظر کے سامنے آتے ہیں۔ ہر سینہ جاذب نظر ہوتا ہے لیکن دیر تک نہیں ٹھہرتا۔ کسی دو سینہ میں ربط تو ہوتا ہے لیکن یہ ربط

شرح و بسط کے ساتھ بیان میں نہیں آتا۔ ہرین چلتا پھرتا ہو دیکھو ہمارے کانوں کو لذت بخشے بس یہی اصل مدعا ہے۔ زمان و مکان گویا باقی نہیں رہتے ان کی وجہ سے کوئی مشکل نہیں ہوتی۔ دو متواتر سین میں ساہا سال کا فرق اور سینکڑوں میل کا بعد ہو سکتا ہے۔ اسکی ضرورت نہیں کہ زمان و مکان کی خلیج پر پل بندی کا جائے۔ کچھ اسی طرح کی "کنیک" داستان میں بھی ملتی ہے۔۔۔ سب کے علمی مشین کے دستے کی ایک گردش میں آسانی سے چشم زدن میں طے ہو جاتے ہیں۔ یہی صورت حال تمام داستانوں میں نظر آتی ہے۔ سامعین "سینما بازوں" کی طرح خیالی تصویروں کو چلتی پھرتی، بولتی چلتی تیزی سے گزرتی ہوئی دیکھتے ہیں تو خوش ہوتے ہیں۔ وہ چاہتے ہیں کہ ان جاذب نظر گزرتے والی تصویروں کا سلسلہ جاری رہے اور وہ ان دیکھنے والی تصویروں میں ایسے محو ہو جاتے ہیں کہ انھیں دنیا و مافیہا کی بالکل خبر نہیں رہتی۔ انھیں اور کسی چیز کی مانگ نہیں ہوتی، سطحی الفاظ اور یہ دیکھنے والی تصویریں بس یہی ان کا مدعا ہے اور یہ حاصل ہو جاتا ہے۔

کسی داستان کا تجزیہ کیا جائے تو داستان کے عناصر ترکیبی کا پتا ملے گا۔ دوسری قسم کے افانوں کی طرح داستان میں بھی ایک ہیرو ہوتا ہے جو واقعات کا مرکز ہوتا ہے، اور ایک ہیروئن ہوتی ہے یا ایک سے زیادہ۔ مختلف واقعات میں جو ربط ہوتا ہے وہ ہیرو کی ذات کی وجہ سے۔ یہ ہیرو عموماً کوئی بادشاہ یا شاہزادہ اکثر کسی بادشاہ کا سب سے چھوٹا فرزند ہوتا ہے۔ اس انتخاب کی وجہ سے داستان میں ڈراماٹک و شو پیدا ہو جاتی ہے۔ اس کے علاوہ عام خیال یہ تھا اور ایک حد تک صحیح بھی تھا کہ بادشاہ کی زندگی میں رنگینی اور بولچھونی زیادہ ہوتی ہے اور بادشاہوں کو رزم بزم، غرض ہر قسم کے تجربات کے زیادہ مواقع ملتے ہیں اور ان کی زندگی میں گردش لیل و نہار کے زیادہ بااثر موقعے ہاتھ آسکتے ہیں۔ ہاں تو یہ شاہزادہ کمر بہت کس کے مختلف ہمیں سر کرتا ہے۔ وہ جری بہادر ہوتا ہے۔ ہمیشہ تائید ایزوی اس کے ساتھ رہتی ہے، اس لئے وہ ہمیشہ آفرکار کامیاب ہوتا ہے لیکن اس کی زندگی کا صرف یہی حاصل نہیں ہوتا۔ وہ ایک عظیم المثال ہستی ہوتا ہے سارے انسانی محاسن اس میں کھینچ آتے ہیں، حسن میں بھی کوئی اس سے ہمسری نہیں رکھتا۔

وہ ایک ذات کامل ہے جملہ عیوب سے مبرا۔ ایسی ہستی جس کی مثال اس نامکمل اور ناقص دنیا میں ملتی نہیں۔ اس ذات کامل کو کوئی سمجھدار شخص زندہ حقیقت تسلیم نہیں کر سکتا اور نہ اس کی کوئی انفرادی ہستی ہوتی ہے۔ وہ تکمیل کا محض ایک نشانی ہے اور داستان کی بنیاد واقعیت اور حقیقت کے بڑے مثالیت پر قائم ہوتی ہے۔ اس کامل ہستی کو جہاں اور جہاں سر کرنی ہوتی ہیں وہاں عشق کی دشوار گزار منزل سے بھی گزرنا

ہوتا ہے۔ اور وہ اس مہم میں بھی کامیاب ہوتا ہے۔ غالباً عشق داستانوں کا اہم ترین عنصر ہے۔ اس کی وجہ سے جہاں دلچسپی بڑھ جاتی ہے وہاں داستان گو کو مشکلیں بھی ہوتی ہیں۔ ہندوستان کی طرز معاشرت مغرب کی طرز معاشرت سے جداگانہ ہے۔ یہاں مرد عورت آزاد نہیں پابند ہیں۔ اس لئے عشق اگر اسے ہوس پرستی کے الزام سے بچایا جائے تو خوب "میٹھی کھیر" ہے۔ اس مشکل کے احساس نے ایک ادبی رواج کی بنا ڈالی۔ یہ رواج اس "روشن خیال" زمانہ میں غیر فطری اور مضحکہ خیز سمجھا جاتا ہے۔ لیکن اسی کا فیض ہے کہ بہت سی ایسی چیزیں داستان میں ملتی ہیں جو اس کی عدم موجودگی میں ممکن نہ ہوتیں۔ عشق اور عشق کے لوازمات اسی کی دین ہیں۔ مختلف قسم کے جذبات، محبت، نفرت، رقابت، حسرت، تمنائیاں، امید، غم و غصہ، ہنسی خوشی یہ سب چیزیں داستان کی رنگینی اور دلکشی میں چار چاند لگاتی ہیں۔ بہر کیف، ہیر و معنی وہی شاہزادہ کسی حسین شہزادی پر عاشق ہوتا ہے لیکن یہ عشق ملاقات، ربط، ذاتی کشش کا نتیجہ نہیں۔ عموماً یہ عشق ناپید ہوتا ہے۔ کسی شہزادہ کے حسن کا شہرہ سن کر شہزادہ اس پر عاشق ہو جاتا ہے یا کسی کی تصویر دیکھ کر یہ جذبہ بھر تلبے یا کسی کا غیر تو طور پر پر سامنا ہوتا ہے، اور آنکھیں چار ہوتے ہی تیر عشق دل کے پار ہوتا یعنی محبت پہلی نظر میں پیدا ہوتی ہے جیسے: "طاوس پر ی چہرہ کی نگاہ آفتاب جمال اسدنا مدار پر پڑی عاشق ہوئی"۔ یہ طریقہ اگر غور سے دیکھا جائے تو اس قدر خلاف فطرت نہیں جتنا تصور کیا جاتا ہے۔ جہاں مرد عورت آزادی سے نہیں مل سکتے جہاں ان کی زندگی کے دائرے عام طور پر الگ الگ رہتے ہیں وہاں شہرہ حسن، تصویر، اچانک ملاقات یہ چیزیں بہ آسانی محرکات، زبردست محرکات کا کام کر سکتی ہیں۔

یہ عشق کی مہم آسانی سے تو سر نہیں ہوتی اور نہ ایسا ہونا چاہیے۔ ورنہ داستان وہیں ختم ہو جائے گی اور داستان بس اسی قدر ہوگی کہ ایک شہزادہ تھا وہ کسی شہزادی پر عاشق ہوا، دونوں کی شادی ہوئی اور وہ ہنسی خوشی زندگی بسر کرنے لگے۔ ہر داستان کا حاصل تو بس اسی قدر ہے لیکن داستان گو اس پر قناعت کیسے کر سکتے تھے اس لئے انھوں نے ایک ترکیب نکالی یعنی حصوں مطلب میں روڑے اٹکائے۔ معشوق یا اس کے والدین کوئی ایسی شرط پیش کرتے ہیں جس کو پورا کرنا مشکل ہو، جو ہر کس و ناکس کے بس کی بات نہ ہو، جس کے لئے غیر معمولی جرات و طاقت یا ذہانت کی ضرورت ہو۔ یا کوئی ایسا واقعہ پیش آتا ہے کہ عاشق و معشوق جدا ہو جاتے ہیں اور عاشق آوارہ و پریشان و سرگرداں پھرتا ہے یا قید سختی میں مبتلا ہوتا ہے اور پھر مدتوں کے بعد مشکلوں کو حل کرتا یا قید سے نجات پاتا ہے۔ کبھی عاشق و معشوق دونوں مبتلا لے بلا ہوتے

ہیں اور طرح طرح کی مصیبتیں اٹھا کر آخر ایک دوسرے سے ملتے ہیں اور اپنی باقی عمر سستی خوشی بسر کرتے ہیں۔ اگر ایسا نہ ہوتا تو داستان پھر فوراً ختم ہو جاتی اور اس میں کوئی دلکشی ممکن نہ ہوتی۔ اس لئے یہ رکاوٹیں، دشواریاں، تکلیفیں قصے کو پیچیدہ بناتی ہیں اور اس کی دلچسپی میں اضافہ کرتی ہیں اور بہت سے ایسے انسانی جذبات کی نمایش کے لئے مواقع پیش آتے ہیں جو دوسری صورت میں ممکن نہ ہوتے۔

یہ رکاوٹیں اکثر کسی فوق فطرت ہستی کی مداخلت سے پیدا ہوتی ہیں اور سچ تو ہے کہ داستان میں اہم قسم کے عنصر کا غلبہ نظر آتا ہے۔ عموماً اس عنصر کی موجودگی داستان کے کم قیمت ہونے کی کافی دلیل سمجھی جاتی ہے۔ حالانکہ یہ کچھ داستانوں پر منحصر نہیں، ہر زبان میں اور غالباً ہر صنف ادب میں یہ کہیں نہ کہیں کسی نہ کسی صورت میں ضرور پایا جاتا ہے۔ اس لئے محض اس وجہ سے داستان کو مورد الزام سمجھنا صحیح نہیں۔ اگر داستانوں میں زندگی انسانی تجربات و خیالات کا وہ نفیس، گہرا اور زبردست انکشاف ہوتا جو مشائخ کبیر کے ڈراموں یا دانتے کی ڈوائٹ کو میڈی میں ملتا ہے تو پھر یہ مافوق العادت عناصر مضحک اور مورد الزام نہ سمجھے جاتے۔ بہر کیف داستانوں میں مافوق العادت چیزوں کی زیادتی ہوتی ہے۔ اس کی ایک وجہ تو یہ ہے کہ ان چیزوں میں پہلے لوگوں کو یقین تھا۔ لوگ سمجھتے تھے کہ خدا نے اس دنیا اور اس دنیا کے باشندوں کے علاوہ کوئی دوسری دنیا بھی پیدا کی ہے اور اس دوسری دنیا میں ایسی ہستیاں بستی ہیں جو ہمیں نظر نہیں آتیں لیکن جو اپنی مرضی کے مطابق ہمارے سامنے ظاہر بھی ہو سکتی ہیں اور ہمارے معاملات میں دخل در اندازی بھی کر سکتی ہیں۔ اس دنیا کا ایک نام کوہ قاف ہے جہاں پر یاں بستی ہیں۔ یہ ضرور ہے کہ یہ یقین وہ زندہ یقین نہ تھا جو یونانیوں کو اپنے دیوتاؤں اور دیویوں میں تھا لیکن ایک قسم کا یقین، ہلکا سہی، کمزور سہی ضرور تھا۔ اس کے علاوہ یہ دوسری دنیا اور اس کے باشندے سامعین یا قارئین کے مادہ تجسس کو بھڑکاتے اور ان کے تخیل پر تازیانہ کا کام کرتے ہیں اور ساتھ ساتھ داستان میں رنگینی، پیچیدگی، بولچلونی، دلچسپی کا بھی اضافہ ہوتا ہے پھر جب ہم ان جنوں، دیوؤں، پریوں کو انسان کی طرح بولتے چالتے، ہنستے روتے، محبت و نفرت کرتے، ہمدردی و ترحم یا غیض و غضب کے جذبات سے متاثر دیکھتے ہیں تو ہمیں ایک طرح کا اطمینان ہوتا ہے اور ہم اپنے جذبات و خیالات پر زیادہ اعتماد محسوس کرتے لگتے ہیں اور یہ اجنبی ہستیاں انسان سے مختلف نہیں بلکہ انسان ہی جیسی مگر انسان سے زیادہ ترقی یافتہ نظر آتی ہیں یعنی فرق بس اسی قدر ہے جتنا افریقہ کی وحشی قوموں اور مغربی اقوام میں۔ اگر کوئی مغربی قوم اپنی تازہ ترین ایجادوں کے ساتھ کسی ایسی قوم میں جاتا ہے جسے تہذیب اور تہذیب یافتہ قوموں سے اب تک کوئی تعلق نہیں رہا ہے تو غالباً

اس وحشی قوم کی نظر میں وہ مغزنی قوم جن و پری جیسی معلوم ہوگی۔ ہاں تو کہنے کا مطلب یہ ہے کہ اس مخصوص عنصر کی وجہ سے داستانوں کو یک قلم نظر انداز کر دینا دانشمندی سے بعید ہے۔ ہم اس کا خیر مقدم نہ کریں لیکن ہمیں اسے قبول کر لینا چاہیے۔ جن، دیو، پری سامنے آئیں تو آنے دیجئے اور دیکھئے کہ وہ کیا کرتے ہیں وہ انسان سے مشابہ ہیں کبھی داستان میں رکاوٹیں پیدا کرتے ہیں تو کبھی مشکلوں کو آسان کر دیتے ہیں۔ کبھی کوئی جن کسی شہزادی پر عاشق ہوتا ہے تو کبھی کوئی شہزادہ کسی پری پر رائل ہوتا ہے۔ جادو، طلسم، طلسمی اشیاء کی نیرنگی تو ہر جگہ ہے۔ غرض یہ سب چیزیں مستعمل ہیں اور ان سے طرح طرح کا مصروف لیا جاتا ہے۔ کبھی ان کی وجہ سے داستان میں گتھیاں پڑ جاتی ہیں تو پھر انہی کے مدد سے کھل بھی جاتی ہیں۔ جب داستان کو مشکل پیش آتی ہے تو وہ نظری ذرائع کے بدلے ان غیر نظری یا غیر متوقع خلاف قیاس ذریعوں سے مصروف لیتا ہے اور اسے ان سے مصروف لینے کا حق حاصل ہے۔



بہر کیف ”بسن بچیں یاران صادق اور دوستان موافق“ کا جمع ہو کر داستان سنا اور بات ہے اور اس کا بغور ”فرصت کے وقت مطالعہ کرنا“ اور بات ہے۔ جب ہم غور و فکر کے ساتھ پڑھتے ہیں، جب ہم کسی چیز کی جانب اپنی پوری توجہ مبذول کرتے ہیں تو ہمیں جزئی اور پیش نظر چیزوں سے تشفی نہیں ہوتی، ہم کچھ اور چاہتے ہیں اور فنی اور جمالیاتی معیار کو بروئے کار لاتے ہیں۔ داستان کو اس حقیقت سے واقف تھے اور وہ داستان گوئی کو اپنے حدود میں فنی طور سے برتتے تھے یعنی وہ چند اصول پیش نظر رکھتے تھے ان اصول کو کسی نے ان لفظوں میں بیان کیا ہے:- ”ظاہر ہے کہ نفسِ قصص اور افسانہ کے واسطے چند مراتب لازم و واجب ہیں.... اول مطلب مطول و خوشنما جس کی تہید و بندش میں تواردِ مضمون و تکرار بیان نہ ہو، ثروت و راز تک اختتام کے سامین مشتاق رہیں۔ دوم بجز مدعائے خوش ترکیب و مطلب دلچسپ کوئی مضمون سامع خراش و نہزل.... درج نہ کیا جائے۔ سیوم لطافت زبان و فصاحت بیان۔ چہارم عبارت سریع الفہم کہ واسطے فنِ قصہ کے لازم ہے پنجم تہید قصہ میں بجنسہ تواریخ گزشتہ کا لطف حاصل ہو نقل و اصل میں ہرگز فرق نہ ہو سکے۔“ ان جملوں سے ظاہر ہے کہ داستان گوئی ایک دلچسپ مشغلہ ہونے کے ساتھ فنی حیثیت بھی رکھتی تھی اور ہر کس و ناکس داستان گو نہیں ہو سکتا تھا۔ داستان میں تخیل کی بے لگامی ایک اہم عیب سمجھا جاتا ہے لیکن اس بے لگامی کے سبب سے کوئی خرابی نہ ہوتی اگر اس کا برابر خیال رکھا جاتا ہے ”تہید قصہ میں بجنسہ تواریخ گزشتہ کا لطف حاصل ہو، نقل و اصل میں ہرگز فرق نہ ہو سکے۔“ ان لفظوں سے یہ بات ثابت ہوتی ہے کہ قصہ گوئی کے اہم ترین اصول سے واقفیت تھی۔ قصہ کو قابل و ثوق بنانے کے لئے ایسی طرزِ ایسالب و لہجہ اختیار کرنا چاہئے

جس سے یہ معلوم ہو کہ کسی اصلی واقعہ کا بیان ہو رہا ہے۔ اور شروع میں ایسی جزئیات ہوں جن میں واقعیت بدرجہ اتم موجود ہو۔ کوئی ایسی بات نہ ہو جو مستبعد یا ناممکن ہو۔ اور جب قابل وثوق فضا پیدا ہو جائے تو پھر قدم آگے بڑھے اور خیالی مرقعوں کو سامنے لایا جائے۔ یہ تو نہیں کہہ سکتے ہیں کہ داستان گو ہمیشہ اس اصول کو پیش نظر رکھتے تھے اور نہ یہ کہ وہ ہمیشہ سچی فضا پیدا کر سکتے تھے، لیکن یہی غنیمت ہے کہ وہ اس اصول سے ناواقف نہ تھے اور اپنے حدود کے اندر وہ اس پر عمل کرتا چاہتے تھے۔ آج بھی اس اصول کا وہی اہمیت ہے جو پہلے تھی۔

دوسرا اہم نکتہ داستانوں کی دلچسپی سے تعلق رکھتا ہے اور اس نکتے سے بھی داستان گو باخبر تھے۔ میں کہہ چکا ہوں کہ داستان کہانی کی طویل پیچیدہ بھاری بھارے صورت ہے۔ طوالت اور پیچیدگی کی وجہ سے ایک خرابی کا احتمال ہے اور وہ تکرار ہے لفظی اور واقعاتی۔ کسی چیز کی تکرار سے سامعین یا قارئین کی طبیعت بہت جلد مکتدہ ہو جاتی ہے اور کچھ ضرور نہیں کہ یہ تکرار کھلی ہوئی ہو کسی لفظ، فقرے یا جملہ کی تکرار کے فائدہ تکرار کے لفظی کا باعث ہوتی ہے۔ اسی طرح کسی خاص واقعہ کو بار بار دہرانے سے بدنزگی پیدا ہوتی ہے۔ اکثر یہ تکرار کھلی ہوئی نہیں ہوتی یعنی کوئی ایک لفظ جملہ یا واقعہ بار بار پیش نہیں ہوتا بلکہ تکرار کی کسی حد تک پردہ پوشی کی جاتی ہے اور وہ اس طرح کہ ایک ہی قسم کی باتوں کو ذرا بدل بدل کر کہا جاتا ہے۔ لیکن اس بیروپ کے باوجود بھی خاص طبیعت اس نقص سے فوراً واقف ہو جاتی ہے۔ بہر کیف، تکرار صحتی ہو یا پس پردہ ایک عیب ہے اور اسے عیب شمار کیا جاتا تھا اسی لئے کہل ہے کہ ”تمہید و بندش میں تو ارد مضمون و تکرار بیان نہ ہو“ اس تکرار سے دلچسپی میں نمایاں کمی ہوتی ہے اور داستان گوئی کا اصل الاصول یہ کہ دلچسپ ہو۔ اور برابر دلچسپ ہو۔ اتنی دلچسپ ہو کہ ”مدت دراز تک اختتام کے سامعین مشتاق رہیں“ اور وہ برابر ”پھر کیا ہوا... پھر کیا ہوا... پھر کیا ہوا...“ کی صدا بلند کرتے رہیں۔ نہیں کہہ سکتے ہیں کہ داستان گو اس مقصد میں ہمیشہ کامیاب ہوتے ہیں۔ خصوصاً تکرار ایک ایسا عیب ہے جس سے وہ بچ نہیں سکتے۔ ایک ہی قسم کے مواقع، ایک ہی رنگ کے واقعات برابر پیش آتے ہیں۔ اس لئے تکرار ناگزیر ہو جاتی ہے اور سچ تو ہے کہ ایک لمبی داستان میں اس قسم کی تکرار سے بچنا مشکل ہے اور داستان گو اس کی کوشش ضرور کرتے تھے کہ الفاظ کے رد و بدل سے تکرار کی پردہ پوشی کی جائے۔ الفاظ سے داستان گو خاص دلچسپی رکھتے تھے۔ جہاں تک ان سے ممکن ہوتا ”وہ لفظ زبان و فصاحت بیان اور اسی قسم کے محاسن کو اپنی انشا میں حاصل کرنا چاہتے تھے۔ وہ جانتے تھے کہ الفاظ ذریعہ اظہار ہیں اور دلچسپ سے دلچسپ واقعہ بھی بے لطف معلوم ہو سکتا ہے اگر اسے اچھے خوبصورت لفظوں میں نہ

بیان کیا جائے ساتھ ساتھ ان کی نظر سامین یا تاربتن پر بھی تھی اور وہ ایسے الفاظ استعمال کرتے تھے جو آسانی سے سمجھ میں آجائیں۔ اسی لئے کہتے ہیں کہ عبارت سریع الفہم ہو۔ غالباً کسی دوسری صنف سخن کیلئے یہ خصوصیت اس قدر اہم نہیں جتنی یہ قصہ گوئی کیلئے ہے۔ اگر ہر بات آسانی سے سمجھ میں نہ آجائے تو پھر قصہ میں دلچسپی کا قائم رکھنا ناممکن نہیں تو دشوار ضرور ہو جائے۔ اکثر سریع الفہمی سطحیت کی شکل اختیار کر لیتی ہے۔ اور داستان گو اردو شعرا کی طرح الفاظ سے کھیلنے لگتے ہیں ”لطافت زبان و فصاحت بیان“ لفاظی کی صورت اختیار کر لیتی ہے۔

بہر کیف داستان گوئی ایک فن ہے اور اپنے حدود و نقائص کے باوجود ایک دلچسپ فن ہے اور اس قدر کم قیمت نہیں کہ ہم اُسے یک قلم نظر انداز کر سکیں۔ افسوس ہے کہ موجودہ زمانہ میں اس فن کے جاننے اور برتنے والے نہیں ملتے اور اب یہ فن دنیا کے ادب میں زندہ فن کی حیثیت نہیں رکھتا ہے اور کوئی دوسری صنف سخن اس کا بدل نہیں ہو سکتی۔ اگر ہم کورج کے الفاظ پر عمل کریں تو داستانوں سے کافی لطف حاصل کر سکتے ہیں اگر ہم اپنی بے اعتقادی کو بہ رضا و رغبت معرض التوا میں ڈال دیں، اگر ہم تخیل کی اس موہم پیداوار کا عارضی طور پر اعتبار کر لیں تو ہمارے لئے ایک دلچسپ دنیا کا دروازہ کھل جائے گا اور اس دنیا کی سیر محض تضحیح اور تباہ نہ ہوگی بلکہ ہمارے تخیل ہمارے دماغ ہمارے روح کو تازگی اور فرحت بخشنے گی۔

اردو میں داستان گوئی کی معراج ”داستان امیر حمزہ“ ہے۔ طلسم ہوش ربا

میں ”داستان امیر حمزہ“ اپنے اوج کمال پر ہے اس لئے ”طلسم ہوش ربا“ پر جو بحث ہوگی اس سے ”داستان امیر حمزہ“ کی خصوصیتیں واضح ہو جائیں گی۔ ”طلسم ہوش ربا“ کی سات جلدیں ہیں۔

جب ہم اس داستان کو پڑھتے ہیں تو اپنے کو کسی دوسری دنیا میں پاتے ہیں۔ ایسا معلوم ہوتا ہے کہ اپنی روح کی کسی سرحد سے گزر کر ہم ایک ایسے مقام پر جا پہنچے ہیں جو اجنبی سا ہے، جس سے ہم پہلے آشنا نہ تھے جہاں ہر شے نئی، حیرت انگیز اور پراسرار معلوم ہوتی ہے۔ اس سلطنت کی سرکار نئی ہے۔ قوانین نئے، ہیرو ساری صفات ترکھی ہے لیکن ساتھ ساتھ یہ چیزیں جانی بوجھی بھی ہیں۔ شروع میں اچنبھا تو ضرور ہوتا ہے لیکن آہستہ آہستہ ہماری حیرت مٹنے لگتی ہے اور ہم مختلف چیزوں کو پہچاننے لگتے ہیں۔ گویا کبھی پہلے سینکڑوں برس پہلے، اپنی روح اس دنیا میں بستی تھی یا کبھی اس نے اس ملک کی سیر کی تھی۔ لیکن اسے مدت ہوئی اور زمانہ کی رفتار وقت کی پرواز نے جانے ہوئے نقوش کو دل سے بھلا دیا تھا، مگر یہ نقوش یک قلم مٹنے نہ پائے تھے، حافظہ میں محفوظ تھے اور پھر ابھر آئے یا ایسی کیفیت جیسے کسی نے کوئی دلچسپ خواب دیکھا ہو اور یکایک وہ خواب حقیقت سے بدل گیا ہو اور اس کی جاگی ہوئی آنکھوں کے سامنے کھڑا مسکرارہا ہو۔

ہماری زندگی کی بے رنگی اور ہماری بے اطمینانی مسلم ہے۔ بقلمونی تجربات پر ہمیں دسترس نہیں جو تمنائیں دل میں ابھرتی ہیں جو اولوالعزمی دماغ محسوس کرتا ہے، جو اطمینان روح ڈھونڈھتی ہے وہ اس دنیا میں میسر نہیں۔ زندگی اس محدود اور بے درد دنیا میں بیکار اور بے معنی معلوم ہوتی ہے۔ اس کی بے رنگی، یکسانی، بے لطفی و بال جان ہو جاتی ہے۔ اس لئے کسی راہ نجات کی تلاش ہوتی ہے اور یہ راہ نجات ہمیں وہ دوسری زندگی دکھاتی ہے جو ہم اپنی جو بیس گھنٹوں والی زندگی کے ساتھ ہی ساتھ بسر کرتے ہیں۔ یہ دوسری زندگی زیادہ رنگین اور متنوع اور دلچسپ ہوتی ہے۔ یہ محدود نہیں ہوتی۔ اس کی وسعت کی کوئی انتہا نہیں ہوتی۔ یہاں ہماری ساری تمنائیں اور اولوالعزمی پھلتی پھولتی ہیں۔ یہاں ہماری روح سکون کامل محسوس کرتی ہے۔ اور یہ زندگی ہمیں بے معنی نہیں ہوتی۔ اس میں معنی فیزی ہوتی ہے۔ لطافت ہوتی ہے۔ حقیقی مسرت ہوتی ہے۔ اسے خیالی زندگی یا خواب کی زندگی کہتے ہیں۔ اس میں ایک تازگی و شادابی ہوتی ہے۔ ایک جان ہوتی ہے جو روزمرہ کی زندگی میں میسر نہیں۔

ہر شخص کو اتنی فرصت نہیں ہوتی اور اتنی طاقت بھی نہیں ہوتی کہ وہ اسی خیالی زندگی کو اس کی ساری نیرنگیوں، دلچسپیوں، لطافتوں کے ساتھ اپنے تخیل کی مدد سے بسر کر سکے۔ روزانہ فرائض اسے اس قدر منہمک رکھتے ہیں، محنتیں اور پریشانیاں اس کا اس قدر خون چوس لیتی ہیں کہ اس میں زیادہ سکت باقی نہیں رہتی اور وہ صرف چند لمحوں کے لئے اس دوسری زندگی کی روح فرالطافتوں سے متمتع ہو سکتا ہے اور یہ حظ بھی نامکمل و غیر تشفی بخش ہوتا ہے گویا وہ اس زندگی کی جھلک سے آشنا ہوتا ہے لیکن پردہ اٹھا کر اس کی رعنائیوں سے محظوظ نہیں ہو سکتا اور اطمینان کے ساتھ اس کے حسین گلی کوچوں میں چل پھر نہیں سکتا۔ اگر سکتا ہو بھی تو اکثر اس کے تخیل میں یہ زور نہیں ہوتا کہ وہ اسے کامل تشفی دے سکے۔ بہر کیف ہر شخص نے اس دنیا کی جھلک دیکھی ہے۔ اور شاید اس سے باضاً روشناس ہونا چاہتا ہے۔ یہ تمنا "طلسم ہوش ربا" کے ذریعہ برآتی ہے۔ "طلسم ہوش ربا" میں یہ دوسری دنیا اپنی پوستوں کو لئے کھڑی ہے۔ "طلسم ہوش ربا" میں یہ دوسری زندگی اپنی جملہ نیرنگیوں، لطافتوں، رعنائیوں کے ساتھ مسکراتی ہے اور ہمیں دعوت نظارہ دیتی ہے۔ اس دوسری دنیا میں اپنی معمولی دنیا کی جانی ہوئی چیزوں کی تلاش و انٹھنڈی سے بعید ہے۔ اس دوسری زندگی میں اپنی معمولی زندگی کی پریشان کن مشکلیں کہاں سے آئیں۔

اگر یہ بات تسلیم کر لی جائے اور اس سے انکار ممکن نہیں کہ "طلسم ہوش ربا" خواب کی دنیا ہے اس میں خیالی زندگی، خواب کی زندگی کی تصویر کشی ہے تو پھر اسے واقعیت اور حقیقت کے معیار سے جانچنا غلط ہے، طلب یہ نہیں کہ یہاں واقعیت اور حقیقت سے یک قلم کنارہ کشی اختیار کی گئی ہے، اس میں واقعیت و حقیقت ہے لیکن نفسیاً

جس کا بیان ہو چکا ہے۔ ہاں تو ”طلسم ہوش ربا“ خواب کی دنیا ہے اسی لئے یہاں کے اصول تو انین مختلف ہیں اور پہلے یہ کچھ اجنبی اور حیرت انگیز نظر آتے ہیں۔ یہاں ہر شے کی وضع تراش تراش انوکھی، ہر پھول کا رنگ نیا، غرض جو چیز ہے وہ ایک نرالا بانگین رکھتی ہے لیکن حیرت کے بعد میں اس کا احساس ہوتا ہے کہ یہ جگہ دیکھی ہوئی ہے اور یہ لوگ جانے ہوئے ہیں کیونکہ ”طلسم ہوش ربا“ میں اس خواب کی زندگی میں جسے ہم چند لمحوں کے لئے بسر کرتے تھے، جس کی ہم ناکمل محفل دیکھا کرتے تھے، اس خواب نے حقیقت اور پائیداری کا جامہ پہن لیا ہے۔ اور ہمارا استعجاب دراصل صرف اس وجہ سے ہے کہ اب وہ زندگی حباب کی طرح نازک، اجل درکنار نہیں بلکہ پہاڑ کی طرح ٹھوس، اٹل اور پائیدار ہو گئی ہے۔

جس دنیا میں ہم بستے ہیں وہاں زندگی پابند ہے، زنجیروں میں جکڑی ہوئی ہے، تنگ و تاریک زنداں میں مقید ہے۔ ”طلسم ہوش ربا“ میں زندگی اس قید و بند سے آزاد ہے، سمندر کی موجوں کی طرح، ہوا میں اڑتے والے بادلوں کی طرح تیز و تند ہواؤں کی طرح، شہاب ثاقب کی طرح آزاد ہے۔ یہاں کوئی ہر روز کا معمول نہیں، کوئی مقرر دستور العمل نہیں۔ یہاں ہر روز ایک ہی قسم کے فرائض کی انجام دہی فرض نہیں۔ یہاں ایک ہی قسم کے کام کی روزانہ تکرار بے لطفی اور تنگ دلی کا سبب نہیں ہوتی۔ یہاں ہماری امنگوں، ہمارے حوصلوں کو ٹھکرا نہیں دیا جاتا۔ غرض اس دنیا میں وہ روح فرسا چیزیں نہیں جن سے زندگی وبال جانی ہو جاتی ہے۔ غیر متوقع واقعات اس دنیا کا قانون ہیں۔ حیرت انگیز کرشمے آئے دن ہوتے رہتے ہیں۔ یکسانی کے بدلے بوقلمونی، حیرت انگیز، ناقابل یقین بوقلمونی ہے۔ ہر روز ہر ساعت، ہر لمحہ کچھ نہ کچھ ہوتا رہتا ہے اور جو کچھ ہوتا ہے وہ دلچسپ اور عجیب ہوتا ہے نئے تجربات کا دروازہ کھلا ہوا ہے جس سے رنگینی اور دلچسپی میں اضافہ ہوتا ہے یعنی یہاں زندگی ایک چمکتا ہوا قوس قزح ہے جس کے حسن میں ہونے والے طوفان اضافہ کرتے ہیں؛ طوفان تو آئے دن ہوتے رہتے ہیں لیکن یہ قوس قزح مٹتا نہیں بلکہ الگ اور پراٹھی برا بر نظر آتا ہے اور ہر طوفان اس کے مختلف رنگوں کو زیادہ رنگین اور چمکیلا بنا دیتا ہے۔

بہر کیف ”طلسم ہوش ربا“ میں زندگی آزاد اور رنگین اور چمکیلی ہے۔ یہاں اولوالعزمی کا میدان ہے، جرات و ہمت و طاقت کی آزمائش ہے۔ امن و امان کے بدلے فسطوں سے سابقہ ہے۔ اپنی ہمت، اپنی قوت کے مطابق ہر شخص ناموری حاصل کر سکتا ہے۔ ہر شخص مختلف ہمیں، مشکل خطرناک ہمیں سر کر سکتا ہے۔ یہاں صلایے عام ہے کوئی روک ٹوک نہیں، جانب داری، نا انصافی نہیں۔ میدان سامنے ہے۔ ہر شخص اپنی شجاعت و طاقت آزما رہا ہے، اور اپنی شجاعت و طاقت کا صلہ پاتا ہے۔ اور اپنی ذاتی خوبیوں، اپنے زور بازو سے بلند مرتبہ حاصل کرتا ہے۔ ملک و مال کسی کی ملکیت خاص نہیں، اگر کوئی نا اہل ہے تو پھر بہت جلد وہ اپنا ملک کھو بیٹھتا ہے اور اسے اپنے مال سے دست بردار

ہونا پڑتا ہے۔ یہ دنیا تنگ نہیں، محدود نہیں اس لئے اس کی گنجائشیں کبھی ختم نہیں ہوتیں اور اللہ العزیز، بلند عرصگی کے اظہار اور تشفی کے لئے کبھی نہ ختم ہوتے والے مواقع کا سلسلہ جاری رہتا ہے۔ ایک تخت پر قبضہ کرنے کے بعد دوسرے ملک پر نظر پڑتی ہے۔ ایک ظالم کو شکست دے کر دوسرے ظالم کی طرف توجہ ہوتی ہے۔ ایک طلسم فتح کرنے کے بعد دوسرے طلسم سے سابقہ پڑتا ہے۔ اس لئے یہ ڈر نہیں کہ یہ سلسلہ ختم ہو جائے گا اور پھر عالی ہمتی کے اظہار کا راستہ محدود ہو جائے گا۔ ایک اسد، ایک ایرج، ایک نور الدھر کے آگے تیمورنگ، سیزر، نیولین، ہٹلر کی کوئی حقیقت نہیں۔ اس دنیا میں میں ایک ہی تیمورنگ، ایک ہی سیزر، ایک ہی نیولین، ایک ہی ہٹلر ہے۔ دوسروں کو مواقع نہیں ملتے ان کی تمنائیں دل کی دل میں رہ جاتی ہیں۔ وہ کبھی پھولتی پھلتی نہیں۔ لیکن طلسم ہوشربا میں ہر شخص اسد یا ایرج یا نور الدھر ہو سکتا ہے۔ سب کے لئے راستہ برابر کھلا ہوا ہے۔

یہ نہ سمجھنا چاہیے کہ طلسم ہوشربا میں صرف شجاعت، زور و طاقت کا امتحان ہے اور یہاں ہر شخص صرف خطرناک زندگی بسر کر سکتا ہے۔ زندگی خطرناک ہے اور اس لئے دلچسپ ہے، چسپسی اور بے لطف نہیں۔ لیکن زندگی کا یہی ایک رخ نہیں ایک دوسرا لطیف، نرم و ظالم پہلو بھی ہے۔ اگر ہم جنگ کا استعارہ جاری رکھیں تو یہاں دوسری قسم کی ہمیں بھی ہیں یعنی عشق کی۔ اور یہ ہمیں بھی کسی خاص فرد کی جاگیر نہیں اور ان کا سلسلہ بھی برابر جاری رہتا ہے اور یہ سلسلہ کوئی علیحدہ چیز نہیں۔ یہ دوسرے سلسلہ کے ساتھ اس طرح گونا گونا ہوا ہے کہ دونوں کو ایک دوسرے سے علیحدہ کرنا ممکن نہیں۔ ہاں تو عشق کی ہمیں بھی ہیں اور کیسی! ایک طرف شجاعت کی آزمائش ہے تو دوسری جانب محبت کا، جوانی کا، جوانی کی امنگوں کا امتحان ہے۔ جذبات کا اظہار ہے، جذبات کی کشمکش ہے، ولولہ ہے، جوش ہے، جنت سامان مسرت ہے، تمنائیں ہیں، حسرتیں ہیں، بے تابیاں ہیں، ناکامیاں اور ناامیدیاں ہیں۔ غرض جذباتی دنیا بھی وسیع ہے اور جذباتی تجربات، ہر قسم کے جذباتی تجربات کا بڑھتا ہوا سلسلہ جاری ہے اور وہ تنگی، کمی، معاشرتی قوانین کی بندش نہیں، جو ہماری تمناؤں کو اس دنیا میں بار آور نہیں ہونے دیتی۔ مسینان جہاں کی کمی نہیں۔ "ایسے جاناں دلفریب و رہن صبر و خشکب، غارت گرتاع خرد و ہوش" یہاں ملتے ہیں اور اس کثرت سے ملتے ہیں کہ جس کی مثال کبھی نہ دیکھی ہوگی۔ ہمت شرط ہے۔ پھر دامن کو گلہائے مراد سے بھرنا کوئی مشکل نہیں پھر ایک ہی پھول پر قناعت لازمی نہیں۔ "گلہائے رنگ رنگ" سے اس چمن کی زینت ہے۔ اور گل چینی اپنا کام ہے بھی پھول اپنے ہیں۔ ایک لکڑیہ جس میں الماس پوش پراسد کو قناعت کی ضرورت نہیں ہوتی۔ لکہ لالآن خون قبا اور کتنی مہ جینیں اسد کی جذباتی دنیا کی تزئین کا سامان ہیں۔

رزم کی اگر خواہش ہے تو ہمیں گوے وہیں میدان۔ کوئی شے مانع نہیں۔ رزم کی طرف میلان ہے تو سامان عیش و عشرت دعوتِ نظارہ دیتے ہیں۔ کہیں جنگ کا ہنگامہ ہے۔ میدان کارزار ہے۔ خون کی کشمکشیں ہیں۔ پہلوانانِ بیل تن اور بہادرانِ صف شکن کا جھاد ہے۔ کسی طرف "معشوقانِ عاشقِ فصاں" کا جھگڑا ہے۔ عشق کی کارفرمایاں ہیں۔ کبھی میدانِ جنگ و جدل میں جرات کا امتحان ہے تو کبھی عشق کی بھول بھلیاں میں حیرانی و پریشانی ہے۔ گردشِ میل و نہار کے نقشے میں ابھی عیش و عشرت کا سامان ہے تو ابھی رنج و المِ دردِ مصیبت کی دشوار گزار گھاٹیوں سے گزرتا ہے۔ بدلنے والے مناظر بھی ہماری آنکھوں کو مسرت بخشتے ہیں۔ یہاں بھی تنوع کی کمی نہیں۔ کہیں ایسا خوفناک صومرا ہے جسے دیکھ کر فرشتے بھی پناہ مانگیں، تو کہیں ایسا سبزہ زار، ایسے بھول کھلے ہوئے ہیں جو اپنے رنگ و بو سے نئی زندگی عطا کرتے ہیں۔۔۔

طلسم ہو شراب میں تنوع ہے۔ ہماری تفریح کا بے شمار سامان ہے۔ لیکن یہ تنوع، یہ ساز و سامان اہم نہیں ہے۔ جنگ و جدل کا سامان، عیار یوں کا چرچا، مکان کی صفت، شہر کی تعریف، لشکروں کی آمد، لڑائی کا سراپا، طلسم کی نیرنگی، جادو کا بیان، وصف بہار گلشن، یا بیانِ صفاتِ صومرا، عاشقوں سے جھگڑا، نازنینوں کی پیاری باتیں، حسن و برب کا سراپا، میلے کا جلسہ، الفت کا لطف، غم کا سامان، یہ چیزیں اہم نہیں۔ اصل یہ ہے کہ یہاں ہم اپنی خشک، سادہ اور سیرنگ زندگی کی خشکی، سادگی، بے رنگی سے نجات پالیتے ہیں۔ زندگی کی تنگی و سعت سے مجبوری آزادی سے بدل جاتی ہے۔ یہاں زمین سخت اور آسمان دور نہیں۔ اگر ہو بھی تو زمین کو نرم بنا سکتے ہیں، اور آسمان کو نزدیک کھینچ لاسکتے ہیں۔

یہ بھی نظرت کا تقاضا ہے کہ کوئی شخص اپنی زندگی سے مطمئن نہیں رہتا اسے ہر قسم کا آرام میسر ہو۔ دولت، جاہ و جلال سے اسے بہت کچھ حاصل ہو، ساری دنیا اس کی قسمت پر رشک کرے لیکن وہ کامل الطینان کی زندگی نہیں بسر کرتا۔ وہ سمجھتا ہے کہ اس نے اپنے جملہ اوصاف سے صحیح مصروف نہیں کیا۔ کتنے اچھے مواقع آئے جن سے اس نے فائدہ نہیں اٹھایا اور کتنی ایسی باتیں اس نے کیں جن سے پرہیز لازم تھا۔ غرض وہ سمجھتا ہے کہ زندگی کے دور ہے میں وہ غلط رستہ پر چل کھڑا ہوا۔ اس لیے شعوری یا غیر شعوری طور پر وہ چاہتا ہے کہ اسے پھر ایک مرتبہ موقع مل جائے اور وہ اپنی زندگی کو بہتر زیادہ خوشگوار و الطینان بخش بنا سکے۔ اگر وہ ڈپٹی مجسٹریٹ ہے تو اس کی تمنا ہے کہ وہ ہائی کورٹ کا جج ہو جائے۔ اور اسے اس بات کا یقین ہوتا ہے کہ اگر اسے دوسرا موقع مل جائے تو اس کی تمنا برائے گی۔ اس دنیا میں جو ہو چکا ہے وہ پتھر کی لکیر کی طرح پھر مٹ نہیں سکتا۔ اگر ہم کسی غلط

رستے پر چل کھڑے ہوئے تو پھر ہم لوٹ نہیں سکتے۔ غالباً اگر ہمیں دوسرا موقع مل بھی جائے تو کوئی فرق نہیں ہوگا۔ بہر کیف، ہر شخص کے دل میں اس قسم کی تمنا موجزن ہوتی ہے اور یہ تمنا "طلسم ہوش ربا" کی دنیا میں پوری ہو جاتی ہے۔ اس دنیا میں وہ نئی زندگی بسر کر سکتا ہے۔ ایک موقع کے بدلے اسے بے شمار مواقع اپنی زندگی کو بدلنے اُسے بہتر بنانے کے ملتے ہیں۔ وہ اسد ہو سکتا ہے، عمر و عیار ہو سکتا ہے، انرا سیاب ہو سکتا ہے، کوکب روشن ضمیر ہو سکتا ہے۔

اے سٹونے کہا تھا ٹریجڈی ہمیں جذبات کی زیادتی اور شدت سے نجات دیتی ہے۔ درد مندی اور خوف کے ذریعہ سے ہمیں جذبات کی زیادتی اور شدت سے نجات ملتی ہے اور ہماری طبیعت ملکی ہو جاتی ہے لیکن حقیقت یہ ہے کہ زندگی، روزمرہ کی زندگی، ایسی بے لطف یکساں ڈھیلی ہوتی ہے کہ جذبات کی زیادتی اور شدت کی نوبت ہی نہیں آتی۔ دل جذبات سے بے ریز نہیں تقریباً خالی ہوتا ہے۔ اس لئے ٹریجڈی یا کسی صنف ادب سے جذبات کی اصلاح نہیں ہوتی۔ ایک انگریز نقاد نے لکھا ہے کہ ٹریجڈی روزہ نہیں روزی ہے، دعوت ہے۔ اسی طرح "طلسم ہوش ربا" معمولی کھانا نہیں، ایک عظیم الشان دعوت، ایک شاہی دعوت ہے اور شاہان جہاں کے لائق ہر چیز کی افراط ہے، کسی شے کی کمی نہیں، اور پھر یہ چند خوش قسمت لوگوں کیلئے نہیں بلکہ یہ دعوت، دعوت عام ہے۔

ادب زندگی کی عکاسی کا دوسرا نام نہیں، آرٹسٹ نقال نہیں، وہ زندگی کی نقل نہیں اتارتا۔ اس کی حساس طبیعت باریک بین آنکھیں جب اپنے گرد و پیش دیکھتی ہیں تو اسے ایک قسم کی بے اطمینانی ہوتی ہے۔ ہر طرف اسے بے ترتیبی، بدنظمی، ناموزونیت بد صورتی، تنگی، فشار، عدم تکمیل کی مثالیں نظر آتی ہیں اور وہ ان نقائص کو رفع کرنا چاہتا ہے۔ وہ بے ترتیبی، بدنظمی، ناموزونیت کے بدلے بہتر ترتیب، بہتر نظم، تناسب و موزونیت کے نمونے پیش کرتا ہے۔ وہ بد صورتی، عدم تکمیل سے منتقص ہو کر ایک حسین اور مکمل دنیا کی تخلیق کرتا ہے۔ وہ تنگی اور فشار کو وسعت اور آزادی سے بدل دیتا ہے۔ "طلسم ہوش ربا" میں بھی اس قسم کی کوشش عمل میں آئی ہے۔ یہاں بھی بے ترتیبی، بدنظمی، ناموزونیت کا نام و نشان نہیں۔ صناعتی کے نقائص سے اور یہ بہت ہی اسر دست بحث نہیں، یہاں زندگی کے ایک بہتر ترتیب و تنظیم پیش کی گئی ہے۔ زندگی حسین مکمل اور تشفی بخش ہے۔ تشفی بخش اس لئے کہ یہاں ہماری امنگیں، ہماری تمنائیں، ہماری الوازمیاں کھلنے سے پہلے مرجھا نہیں جاتیں، وہ پھولتی پھلتی ہیں اور ہمیں محرومیوں، شکستوں، مایوسیوں سے ہمیشہ سابقہ نہیں پڑتا۔ مکمل اس لئے کہ

زندگی کے کسی پہلو کو بھی نظر انداز نہیں کرنا ہوتا۔ زندگی اپنی پیچیدگی اپنی ساری نیرنگیوں کے ساتھ ترقی پاتی اور پروان چڑھتی ہے۔ حسین اس لئے کہ زندگی اپنے نقائص و حدود اپنی بد صورتی و ناموزونیت سے نجات پا کر ستارہ کی طرح چمکتی ہوئی نظر آتی ہے۔



”طلسم ہوش ربا“ محض ایک داستان نہیں، اس کا مقصد صرف ہماری دل بستگی نہیں۔ یہ ایک خواب آور دوا نہیں جو ہمیں میٹھی اور گہری نیند سلا دے۔ یہ صحیح ہے کہ اس میں ہماری دلچسپی کا سامان ہے اور یہ بھی صحیح ہے کہ اس کا اول اور اہم مقصد سامعین یا قارئین کی دل بستگی ہے۔ لیکن یہاں کچھ اور بھی ہے۔ اس کا تفریحی پہلو بھی اہم ہے۔ ذریعہ تفریح کی حیثیت سے بھی یہ کافی بلند پایہ ہے۔ بہت کم داستانیں دنیائے ادب میں اس پایہ کی ملیں گی۔ جی نہیں غور و فکر کی عادت نہیں، جو داستان کی رنگین دلچسپیوں میں گم ہونا پسند کرتے ہیں جو اس دنیا کی کلفتوں سے تنگ آکر وقتی طور پر کسی خیالی حسین و دلکش دنیا میں پناہ گزین ہونا چاہتے ہیں، انھیں ”طلسم ہوش ربا“ کے تفریحی عناصر کا دلچسپی بخشتے ہیں۔ لیکن جس دماغ کو غور و فکر کی عادت ہے، جسے بصیرت ہے، اسے سطحی دلچسپیوں سے کامل تشفی نہیں ہوتی۔ وہ تفریح کے بعد کسی بنجیدہ معنی کی طرف رجوع کرتا ہے اور اس اندرونی معنی کا کھوج لگانا ہے جو ”طلسم ہوش ربا“ میں موجود ہے۔ وہ سمجھتا ہے کہ ”طلسم ہوش ربا“ کی دنیا ہماری جانی ہوئی دنیا سے مختلف بھی ہے اور اس کی آئینہ دار بھی وہ نیکی اور بدی کی طاقتیں جو ہمارے گرد و پیش جنگ آڑا ہیں لیکن جن کی کشمکش سے ہم اکثر واقف بھی نہیں ہوتے، انھیں طاقتوں اور ان کی کشمکشوں کی ”طلسم ہوش ربا“ میں تخیل کی مدد سے تصویر کشی کی گئی ہے اور تخیلی نظم و ضبط اور نمائش کی وجہ سے یہ تصویر معنی خیز ہو گئی ہے۔ اس کے ساتھ ساتھ یہاں ایک ”آئیڈیل“ زندگی کا نقشہ کھینچا گیا ہے۔ جس زندگی سے ہم واقف ہیں جو زندگی ہم بسر کرتے ہیں وہ کمال نہیں۔ اس کی خامیوں اور نگیوں کی وجہ سے ہماری روح کو اطمینان نہیں نصیب ہوتا۔ اس لئے آرٹسٹ ایک حسین و کامل زندگی کا تصور پیش کرتا ہے۔ یہاں مردانگی، انسانیت فیاض، دوستی، محبت، ترحم و ہمدردی، نیکی غرض سارے انسانی و اخلاقی محاسن کے نمونے پیش نظر ہیں اور اس حسین اور اچھی زندگی کے حسن، اس کی اچھائی کو دوبالا کرنے کے لئے بزدلی، شقاوت، ظلم، گناہ گاری، بدی کے بھی نمونے پہلو بہ پہلو ملتے ہیں۔ ہم حسن اور اچھائی کو پسند کرتے ہیں اور برائی سے اپنے ذہن کو آلودہ ہونے نہیں دیتے ہیں۔ اس طرح ہماری زندگی زیادہ حسین اور زیادہ اچھی ہو جاتی ہے۔

امیر حمزہ اور ان کی جماعت والے نیکی کے پتلے ہیں۔ اس سے یہ نتیجہ نکل سکتا ہے کہ ”طلسم

ہوش ربا“ میں جتنے کیر کڑے ہیں وہ کسی مخصوص شخصیت کے حامل نہیں۔ یہ درست نہیں جتنے اہم اشخاص ہیں ان میں عام انسانیت

کے ساتھ ان کی چند ذاتی خصوصیات بھی ہیں جو انھیں ایک دوسرے سے میز لڑتی ہیں۔ ہاں ”طلسم ہوش ربا“ میں اس قسم اور اس پایہ کی کردار نگاری تو البتہ نہیں جو ہمیں شکسپیر یا سوفو کلیس کے ڈراموں میں ملتی ہے وہ تو ”چیزے و گزے“ ہے اور اس ”دوسری چیز“ کا ”طلسم ہوش ربا“ میں وجود ممکن ہی نہیں۔ پھر بھی اشخاص قصہ ایک سانچے میں بنے ہوئے نہیں ہیں۔ امیر حمزہ کو لیجئے۔ ان کے ظاہری و باطنی اوصاف انھیں دوسروں سے کس قدر بلند مرتبہ اور ممتاز بناتے ہیں، ان کی بزرگ شخصیت میں سارے انسانی اور اخلاقی محاسن مجتمع ہیں۔ اگر باطنی اوصاف نہ ہوتے تو بھی چند خارجی علامتوں کی وجہ سے ان کی ذات دوسروں سے ممتاز نظر آتی۔ وہ حربے جو انھیں بزرگوں سے ملے ہیں اسم اعظم اور حرز سہیل جن کی وجہ سے ان پر جادو نہیں اثر کر سکتا، بارگاہ سلیمانی، اشرف دیوزاد، ان کا نعرہ جس کی آواز چونستھ کو س تک جاتی ہے یہ ساری چیزیں انھیں کے ذات کے ساتھ مخصوص ہیں۔ ان کی شان ارنعمیں اپنی آپ مثال ہیں۔ اسی طرح سرداران دست راست میں بدیع الزمان، نور الدھر، اسد، اور سرداران دست چپ میں علم شاہ، قاسم، ایرج اپنی الگ الگ شخصیت رکھتے ہیں۔ لندھور بن سدان، بہرام، شاہزادہ کرب، مقبل، امیر حمزہ کے قدیم وفاداروں اور جاں نثاروں میں ہیں اور ایک دوسرے سے ظاہری و باطنی خصوصیات میں مختلف ہیں۔ غرض امیر حمزہ اور ان کے اہم سرداروں کی شخصیتیں قصہ کی ضرورتوں کو مد نظر رکھتے ہوئے کافی طور پر واضح کر دی گئی ہیں۔ یہ کیر کڑ انفرادی بھی ہیں اور عالمگیر بھی۔ اس وجہ سے ان کی دلچسپی اور معنی خیزی بہت بڑھ گئی ہے۔



موجودہ زمانہ میں ہر حکومت جہاں مختلف شعبوں کے ذریعہ سارے کاروبار کا انصرام کرتی ہے، وہاں وہ ایک نہایت اہم شعبہ بھی قائم رکھتی ہے جس کا ذکر کبھی زبان پر نہیں آتا۔ اس شعبے کے اراکین، اس کے فرائض، اس کے اخراجات کے متعلق آپ کو اخباروں میں کبھی کوئی رپورٹ نظر نہیں آئے گی۔ بہت ممکن ہے کہ اس شعبہ کا کوئی رکن آپ کا دوست ہو لیکن آپ کو ہرگز یہ معلوم نہ ہو گا کہ وہ اس شعبے سے کوئی تعلق رکھتا ہے۔ وہ دیکھنے میں ہم آپ جیسا معلوم ہو گا لیکن اس کی زندگی کے اہم ترین لمحے، اس کے کارنامے تحت الارض فضاؤں اور گوشوں میں پرورش پاتے ہیں بہت ممکن ہے کہ آپ کے ساتھ چائے پینے سے کچھ ہی پہلے اسے کسی ہلکے واقعے سے سابقہ پڑا ہو، کسی نے اس کی گردن داہنی ہو یا اس نے کسی کے خون میں ہاتھ رنگین کیا ہو لیکن اس کی بات چیت، اس کے انداز سے آپ کو کسی ایسے واقعے کا گمان بھی نہ ہو گا وہ اور دوسرے اراکین اسی طرح پس پردہ گنہامی میں کام کرتے ہیں۔ ہاں تو اس شعبے کے سارے متعلقات و لوازمات اس کی جملہ کارروائیوں پر ایک تیز و تارک بادل چھایا رہتا ہے اور آفتاب کی کوئی کرن بھی بھٹک کر یہاں

نہیں آسکتی۔ اس شعبے کا نام خفیہ محکمہ (SECRET SERVICE) ہے۔

یہ محکمہ وزارت خارجہ سے خاص تعلق رکھتا ہے اور حکومت کی خارجی "پولیس" بہت حد تک ان معلومات پر مبنی ہوتی ہے جو یہ محکمہ مہیا کرتا ہے۔ اس محکمہ کا فرض ہے کہ وہ دوسری حکومتوں کے متعلق معلومات مہیا کرے، وہ معلومات جنہیں یہ حکومتیں دنیا کی نظروں سے پوشیدہ رکھتی ہیں، جن سے ان کا بھرم کھل جائے جو ان کی حقیقی طاقتوں اور کمزوریوں، ان کے رجحانات کو روشن کریں، ظاہر ہے کہ یہ کام آسان نہیں۔ یہ مشکل بھی ہے اور مہلک بھی۔ کیونکہ کوئی حکومت یہ نہیں چاہتی کہ کوئی دوسری حکومت اس کے راز سے واقف ہو جائے۔ اس لیے وہ اس راز کی حفاظت کرتی ہے۔ اپنی پوری طاقت اسے محفوظ رکھنے میں صرف کرتی ہے اور جو اس راز کا کھوج لگاتے ہیں انہیں جان جو کھوں کرنا ہوتا ہے۔ وہ جان دیتے ہیں اور جان لیتے ہیں۔ فرض کیجئے کہ کسی ملک کے سائنس دان نے کوئی نئی چیز ایجاد کی، ایسی چیز جس سے جنگ میں صرف لیا جاسکتا ہے، جس کی مدد سے دشمنوں کو بہ آسانی شکست دی جاسکتی ہے۔ یہ ایجاد ممکن ہے کہ کوئی گیس ہو، نئی قسم کا ہوائی جہاز ہو یا نئی طرح کی آب دوز کشتی۔ دوسرے ملکوں کے خفیہ کارکن تو اسی فکر میں لگے رہتے ہیں، جہاں انہیں خبر ملی پھر وہ کوشش کرتے ہیں کہ کسی صورت سے، ڈرا دھمکا کے، رشوت دے کر، چوری یا خون کے وسیلے سے، وہ اس راز کو حاصل کر لیں، اور جب تک کامیاب نہیں ہوتے وہ اپنی کوششوں سے باز نہیں آتے۔ کبھی یہ ہوا کہ کسی فرماں روا کو ملک گیری کی ہوس ہوئی۔ اسے اپنے ہمسایہ کی زرخیز زمینیں، کوئلہ یا لوہے کی کانیں، کشادہ بندرگاہیں پسند ہوئیں اور انہیں اپنے تصرف میں لانا چاہا۔ لیکن وہ فوراً اعلان جنگ نہیں کرتا۔ پہلے وہ اپنے ہمسایہ کی بری، مخبری، ہوائی طاقتوں کا اپنے خفیہ محکموں کی مدد سے جائزہ لیتا ہے، اس کی ریا میں پھوٹ کا بیج بوتا ہے، اس کے مدبروں کو میٹھی بند سلا دیتا ہے۔ اس طرح جب اسے فتح کا یقین کامل ہو جاتا ہے تو پھر جنگ کا آغاز ہوتا ہے۔ یہ جنگ تو ساری دنیا دیکھتی ہے لیکن وہ حقیقی جنگ جو پس پردہ صلح کے زمانہ میں ہوتی رہتی ہے اس سے ہم واقف نہیں ہوتے۔ اصل فتح و شکست اس خفیہ محکمہ کے میدان میں ہوتی ہے اور اس جنگ میں مرد کے ساتھ عورتیں بھی حصہ لیتی ہیں اور رائفیل، ہوائی جہاز، ٹینک کے بدلے اپنے "ٹاؤک ٹرگاں" خنجر، برود، برقی تبسم سے اپنے ملک کی شکست کو فتح سے بدل دیتی ہیں، اپنی میٹھی باتوں، اپنی دلکش آواؤں، اپنے نازک ہاتھوں اور نازک تریوں کی مدد سے وہ ایسے رازوں کا پتہ لگاتی ہیں جن سے فرشتے بھی آگاہ نہیں ہو سکتے ...

الغرض، یہ خفیہ محکمہ اور اس کی کارروائیاں کوئی خیالی چیز نہیں۔ یہ بھی ایک حربہ جنگ ہے، نہایت اہم اور کامیاب۔ "طلسم ہوش ربا" میں بھی یہ محکمہ کار فرما ہے اور اپنی اہمیت، اپنے سارے ساز و سامان کے ساتھ فرق

صرف یہ ہے کہ اسے خفیہ محکمہ نہیں کہتے۔ اس کا نام "عیاری" ہے اور اس محکمہ کے ارکان کو عیار کہتے ہیں۔ اس محکمہ عیاری کے بانی اور سردار خواجہ عمرو ہیں۔ اور اس کے اہم ارکان چالاک، برق، مہتر قرآن، جانسوز بن قرآن اور فرغام ہیں۔ عمو ان عیاروں کی عیاری پر ہم ہنستے ہیں اور انھیں خیالی باتوں میں دپری کے افسانوں سے زیادہ اہمیت نہیں دیتے لیکن فنی نقائص سے قطع نظر یہ عیاری کا سلسلہ موجودہ اقوام کے خفیہ محکموں سے کس قدر مشابہ ہے! _____

اگر عیار نہ ہوتے تو پھر امیر حمزہ یا اسد ہرگز کامیاب نہ ہوتے۔

اگر عمرو عیار نہ ہوتے تو پھر امیر حمزہ کی شاندار تک گیری معلوم! وہ کبھی اتنی عظیم الشان سلطنت قائم نہ کر سکتے جس کا تخیل بھی مشکل ہے۔ اگر عمرو عیار برق، مہتر قرآن کی امداد نہ ہوتی تو پھر اسد سے کبھی "طلسم ہوش ربا" فتح نہ ہوتا۔ یہ بات بھی قابل غور ہے کہ "طلسم ہوش ربا" فتح کرتے کے لئے اسد یعنی ایک جنرل اور پانچ عیار روانہ ہوتے ہیں۔ کوئی فوج ساتھ نہیں کسی قسم کا سامان جنگ موجود نہیں، کوئی خفیہ حربہ پاس نہیں اور مقابلہ ایسی قوموں سے نہیں جو جنگ کے لئے بالکل تیار نہیں۔ یہاں مقابلہ شہنشاہ جادوگراں سے ہے، جس کا ہر افسر ایسے ایسے آلات حرب رکھتا ہے اور بنا سکتا ہے جن کے آگے ہلر کے سارے "ٹینک" "ڈایوبومبر" "یوبوٹ" "پشہ سے زیادہ وقعت نہیں رکھتے۔ پھر بھی ایک اسد اور پانچ عیار "طلسم ہوش ربا" پر قبضہ کر لیتے ہیں۔

جب اسد طلسم میں داخل ہوتے ہیں تو خود بخود ایسے اسباب پیدا ہو جاتے ہیں کہ بعض جلیل القدر جادوگر افراسیاب سے علیحدہ ہو کر اسد کے شریک ہو جاتے ہیں اور رفتہ رفتہ ان کی جماعت زور پکڑنے لگتی ہے لیکن پھر بھی اس جماعت کی افراسیاب کے آگے کوئی وقعت نہیں۔ اگر عیار نہ ہوتے تو پھر یہ جانب داران اسد بہت جلد نیست و نابود ہو جاتے۔ اسد داخل طلسم ہونے کے بعد گرفتار ہو جاتے ہیں اور مدتوں گرفتار رہتے ہیں۔ اگر عیار نہ ہو تو پھر اسد کی فوج کے شیرازے بہت جلد کبھر جاتے۔ عمرو سمجھوں کو سنبھالتے ہیں اور اپنی حکمت عملی سے ایک طاقتور بادشاہ کو اپنا شریک بنا لیتے ہیں۔ جب ہلرنے ریشیا کے علاوہ گویا ساری یورپ میں طاقتوں پر قبضہ کر لیا تھا، جب برطانیہ کا یورپ میں کوئی مددگار باقی نہ تھا اس وقت سراسٹیفورڈ کرسپ نے اپنی بے مثل "ڈپلومیسی" سے ریشیا کو برطانیہ کا شریک کار بنایا۔ اگر جرمنی اور ریشیا میں جنگ شروع نہ ہوتی تو پھر برطانیہ کا خدا ہی حافظ تھا۔ اسی قسم کی بے مثل "ڈپلومیسی" عمرو عیار نے کی اور شہنشاہ کو کب روشن ضمیر کو اسد کی مدد پر آمادہ کیا۔ اگر عمرو عیار اپنے اس مقصد میں کامیاب نہ ہوتے تو پھر عمرو عیار کی حیرت انگیز چالاک اور اسد کی بے مثل بہادری کے باوجود بھی لشکر اسلام کو کامیابی نہ ہوتی۔ یہ عمرو اور ان کے شاگرد ہیں جو دشمنوں کے خفیہ حربوں کا پتہ لگاتے ہیں، انھیں برباد کرتے ہیں یا انھیں دشمنوں

پر پلٹ دیتے ہیں۔ یہ عیار بڑے بڑے جادوگروں کو قتل کرتے ہیں، ایسی ایسی جگہ جا پہنچتے ہیں جہاں فرشتوں کے پر چلتے ہیں۔ ایسے جانناز ہیں کہ انرا سیاب سے بھی نہیں ڈرتے ہیں اور اس پر عیاری کر گزرتے ہیں۔ حجرہ ہفت بلا کی سات خوفناک بلاؤں کو بھی خاک میں ملاتے ہیں۔

خفیہ ایجنٹ بھیس بدلنے میں مشاق ہوتے ہیں۔ وہ طرح طرح کے روپ بدل کر اپنے مخالفین کو دھوکہ دیتے اور کام کی باتیں معلوم کر لیتے ہیں۔ اگر وہ اس فن سے واقف نہیں تو پھر وہ اپنے فن میں پورے نہیں۔ عیار اس فن میں کامل ہیں۔ وہ ایسے حیرت انگیز روپ بھر سکتے ہیں جن کا تصور بھی مشکل ہے اور ان کی کامیابی کا ایک اہم سبب ان کا اس فن میں کمال ہے۔ کبھی ایک حسین عورت کی شکل بنتے ہیں اور اپنی اداؤں، اپنی دلکش باتوں سے کسی جادوگر کا شکار کرتے ہیں۔ کبھی سیرال کی صورت میں کسی کو دھوکا دیتے ہیں، مزدور خدمت گار، کسٹن لڑکا، جادوگر، فقیر، غرض ہر مرتبہ نئی شکل میں جلوہ گر ہوتے ہیں۔ کبھی نورشہ بن کر ایک عظیم الشان بارات کے ساتھ آتے ہیں تو کبھی خداوند مجید کے روپ میں لوگوں کو اپنا درشن دکھاتے ہیں اور ہر مرتبہ ایسی حیرت انگیز عیاری کرتے ہیں جس پر دشمن بھی عیش عیش کرتے ہیں...

شکر اسلام میں عیار تو بہت ہیں اور سب اپنے فن میں کامل لیکن چار عیار، خواجہ عمر، ہتھرتراں، برقا اور چالاک اپنی مخصوص شخصیت رکھتے ہیں، برقا کی تیزی اور چالاک کی چالاک انھیں دوسرے عیاروں سے ممتاز بناتی ہے۔ ہتھرتراں نظر کردہ شیر خدا، صاحب بندہ گراں کی شخصیت بقائے دوام کی ذمہ دار ہے۔ لیکن سب سے ممتاز ہستی خواجہ عمر کا ہے۔ ان کی عجیب و غریب صورت، ان کی بخت اور طبع، ان کا امیر حمزہ اور امیر حمزہ کے فرزندوں سے عشق، ان کا لہن داؤدی، ان کی حیرت انگیز پروازیں یہ سب چیزیں بس انھیں کی ذات سے وابستہ ہیں۔ وہ عجیب "مجموعہ اصداد" ہیں، تمسخر اور سنجیدگی، بزدلی اور جاننازی، سختی اور نرم دلی بیک وقت ان کی شخصیت میں موجود ہیں۔ سب دوست دشمن ان پر ہنستے ہیں اور وہ سبھوں کو ہنساتے ہیں اور ہنسنے دیتے ہیں۔ پھر انھیں بو قوف بنا کر ان پر خندہ زن ہوتے ہیں۔ کبھی وہ ایسی حرکتیں کرتے ہیں کہ اپنا سارا وقار کھو بیٹھتے ہیں اور کبھی ایسا رعب و دبدبہ ایسی شان و شوکت دکھاتے ہیں کہ ان کی عظمت دلوں پر نقش ہو جاتی ہے۔ بزرگان دین نے انھیں ایسی ایسی چیزیں دی ہیں جو کسی کو میسر نہیں، زمیں لگیم عیاری جال ایسا ہی، منڈھی دانیالی، کسند آصفی، دیو جامہ اور کتنی نادر چیزیں ان کے قبضہ میں ہیں۔ ان کی عجیب دلچسپ ہستی ہے۔ حقیقت یہ ہے کہ عمر و عیار کی تخلیق ایک کار خیر ہے۔



موجودہ نقطہ نظر سے "ظلم ہوش ربا" کا غالباً سب سے اہم نقص یہ ہے کہ اس میں جادو، جادوگر اور

جادوگری کی ناقابل یقین داستان ہے۔ میں سمجھتا ہوں کہ یہی بات اسکی دلنشی کا سب سے بڑا سبب ہے۔

آئیے ایک لمحہ کے لیے اپنے تخیل سے کام لے کر ہم یہ تصور کریں کہ امیر حمزہ موجودہ جنگ یورپ کے تماشائی ہیں یا وہ لقا کے تعاقب میں جرمنی جا پہنچے ہیں اور افراسیاب کے بدلے ہٹلر نے لقا کو پناہ دی ہے۔

امیر حمزہ اور ان کے سرداروں کو ہر چیز نئی اور انوکھی جادو کا کرشمہ معلوم ہوگی۔ جب وہ ٹینک یعنی آہنی پہاڑوں کو چلتے اور آگ اگلتے دیکھیں گے، جب انھیں گیس کے بموں کا سامنا کرنا ہوگا، جب مختلف قسم کے ہوائی جہاز ان کی فوج پر موت کی بارش کریں گے تو کیا وہ ان چیزوں کو طلسمی کارخانہ نہ سمجھیں گے؟ لیکن ہم آپ جانتے ہیں کہ یہ چیزیں طلسمی نہیں، انھیں جادو سے دور کا بھی لگاؤ نہیں یہ سب جادو کے نہیں سائنس کے کرشمے ہیں۔ سائنس نے ایسی ہوشربا ترقیاں کی ہیں۔ اس کی بدولت ایسی نادرا ایجادیں ہوئیں ہیں جن کا اگلے لوگوں کو وہم و گمان بھی نہ تھا۔

عہد وسطے میں کسی نے خواب میں بھی یہ خیال نہ کیا ہوگا کہ بس ٹریم ریل کی مدد سے ہم آسانی سے ایک جگہ سے دوسری جگہ جا سکیں گے۔ کیا انھیں کبھی یہ وہم و گمان ہوا تھا کہ انسان چند صدیوں کے بعد ہوا میں اڑتا پھرے گا اور زمین اور پانی کے اندر سفر کر سکے گا؟ لیکن آج اسے ہم نہایت معمولی بات سمجھتے ہیں۔ اگلے زمانے میں لوگ سائنس اور اس کی طاقتوں سے واقف نہ تھے۔ اس لیے وہ قصے کہانیوں میں اپنے تخیل سے کام لیتے تھے اور طلسمی قالین یا اڑنے والے گھوڑے کے کرشموں سے اپنی کہانیوں کی دلچسپی میں اضافہ کرتے تھے۔ آج جادو سے مدد لینے کی ضرورت نہیں۔ ہم آپ آسانی سے ہوا میں اڑ سکتے ہیں میلوں کا سفر قلیل مدت میں طے کر سکتے ہیں۔

میں کہہ چکا ہوں کہ آج کل ظاہری واقعیت و حقیقت کو ضرورت سے زیادہ اہمیت دی جاتی ہے۔ جہاں جادو یا کسی مافوق العادت چیز یا واقعہ کا بیان ہوا تو پھر ایسی نظم یا ایسے افسانے کو فوراً کم قیمت یا بے قیمت سمجھ لیا جاتا ہے اور کسی مزید غور و فکر، جانچ پرتال کی ضرورت نہیں محسوس ہوتی۔ یہ خام ذہنیت کا نتیجہ ہے۔ اصل یہ ہے کہ ابھی کچھ زیادہ عرصہ نہیں ہوا جب اردو میں محض خیالی باتوں کے طوطا مینا بنائے جاتے تھے اور انہیں ادب کا حاصل سمجھا جاتا تھا۔ ادھر مغرب کے اثر سے ادب، اس کی ماہیت، اس کے موضوعات اس کے اصول سے کچھ واقفیت ہو چلی ہے۔ اور منجملہ اور باتوں کے ایک بات جو اردو و انشا پر دازوں نے سن پائی ہے وہ یہ ہے کہ ادب میں "زندگی کی حقیقتوں" کی عکاسی ہوتی ہے۔ اس لیے اب جہاں انہیں کسی غیر فطری "حقیقت" سے دور محض خیالی چیز سے سامنا ہوتا ہے تو وہ اسے بے سوچے سمجھے یک قلم گردن زدنی تصور کرنے لگتے ہیں۔ جب بچپن کی اقلیم سے گزر کر انسان سن شعور کی سرحد میں قدم رکھتا ہے تو سب چیزیں جن سے وہ بچپن میں دلچسپی رکھتا تھا،

کھلونے، قصے، کہانیاں، کبڈی، آنکھوچولی، جھولا، پہلیاں، اسے طفلانہ معلوم ہوتی ہیں اور انہیں وہ نظر حقدار سے دیکھتا ہے اور ان میں حصہ لینا اپنی شان کے خلاف سمجھتا ہے۔ یہ اس کے ذہن کی خامی کی نشانی ہے۔ پہلی بات تو یہ ہے کہ یہ چیزیں حقیر نہیں بلکہ نہایت مفید ہیں۔ دوسری بات یہ ہے کہ انسان بلوغ کے بعد بھی ان چیزوں سے کنارہ کش نہیں ہوتا۔ شکلیں تو البتہ بدل جاتی ہیں لیکن ان کی فطرت میں کوئی تبدیلی نہیں ہوتی۔ گڑیوں کے بدلے وہ ریڈیو یا موٹر کار سے کھیلتا ہے۔ کبڈی یا آنکھوچولی کے بدلے ٹینس اور گولف سے دل بہاتا ہے پہلیوں کے بدلے معمول (RIDDLES) سے مشغول کرتا ہے۔ جھولوں کے بدلے موٹروں میں سیر کے لیے نکلتا ہے۔ قصے کہانیوں کے بدلے سینما اور تھیٹر میں وقت برباد کرتا ہے۔ بہر کیف، کہنے کا مطلب یہ ہے کہ عموماً ہم بغیر سوچے سمجھے رائے قائم کر لیا کرتے ہیں۔ ادبی نکتوں اور مسلوں کے متعلق غور و فکر اور وقت نظر کی ضرورت ہے یہاں جلد بازی یا سطحی نقطہ نظر کا نتیجہ لازمی طور پر غلطی، فاش غلطی ہے۔

یہ پیش پا افتادہ بات ہے کہ ادب میں "واقعات" اور حقیقی افراد کا بیان نہیں ہوتا۔ ان چیزوں کی جگہ تاریخ میں ہے۔ وہ ڈراما، ناول یا افسانہ، اس میں تخیلی واقعات تخیلی کہ کٹر کی نمائش ہوتی ہے۔ یہ تخیلی واقعات ہونے والے واقعات سے زیادہ صحیح اور قابل وثوق ہوتے ہیں۔ یہ تخیلی کہ کٹر ہم آپ سے زیادہ حقیقی اور زندہ نظر آتے ہیں۔ یہ واقعات اور کہ کٹر فوق فطرت قسم کے بھی ہو سکتے ہیں۔ قارئین کو صرف یہ دیکھنا چاہیے کہ یہ واقعات اپنے مخصوص ماحول میں کس حد تک قابل وثوق ہیں اور یہ ہستیاں اپنی مخصوص فضا، اپنی مخصوص دنیا میں زندہ ہیں یا مردہ۔ اگر یہ واقعات قابل وثوق اور یہ ہستیاں زندہ نظر آئیں تو پھر ان کا فوق فطرت ہونا نہ ہونا خارج از بحث ہے۔ یہ ضرور ہے کہ جو کارنامے صرف اس کم سے کم شرط کو پورا کرتے ہیں ان کا مقابلہ مثلاً شکسپیر کے ڈراموں سے نہیں ہو سکتا۔ لیکن وہ اس قدر حقیر بھی نہیں کہ انہیں پس پشت ڈال دیا جائے۔ وہ اپنے حدود کے اندر کافی دلچسپ، مفید اور قیمتی ہو سکتے ہیں۔

اگر اس محبت کے بعد بھی آپ جادو کو ماننے کے لیے تیار نہیں تو جادو کا حقیقت و واقعیت کی روشنی میں مطالعہ کیجیے۔ جادو گر جادو کرتے ہیں تو سفید، سرخ، سیاہ یا زرد رنگ کے ابر نمودار ہوتے ہیں اور ان سے کبھی تیر و خنجر برستے ہیں تو کبھی آگ برکتی ہے۔ ایسی بوندیں پڑتی ہیں جن سے ہوش گم ہو جاتے ہیں یا جان کے لالے پڑ جاتے ہیں۔ آج طرح طرح کے ہوائی جہاز آسمان پر بادل کی طرح چھا جاتے ہیں اور کبھی پھٹنے والے گولے برساتے ہیں تو کبھی آگ یا کسی زہریلی گیس کی بارش کرتے ہیں۔ نتیجہ واحد ہے۔ جادو گر اپنے جادو سے ایک ایسا عفریت طلسمی یا اثر دھا

بناتے ہیں جو لوگوں کو کھا جاتا ہے اور کوئی حربہ اس پر اثر نہیں کرتا۔ آج ٹینک عفریت طلسمی یا اژدھے سے زیادہ نوکوار دکھاتے ہیں۔ جادوگر ایسا گولا پھینک مارتے ہیں جو مخالف کے سینے کے پار ہو جاتا ہے۔ آج دستی بم (HAND GRENADES) اس سے زیادہ پُر زور ثابت ہوتے ہیں جادوگر اپنے یا اپنی فوج کے گرد ایک حصار کھینچ دیتے ہیں کہ ان کے دشمن اس حصار کے اندر نہ آسکیں۔ آج ہم "مزیر لائن" بناتے ہیں۔ جادوگر اپنے سحر سے ایک طائر بناتے ہیں اور یہ طائر سحر سینکڑوں میل ایک لمحہ میں طے کر کے ضروری خبریں پہنچاتا ہے۔ آج "وائٹریس" سے یہی کام لیا جاتا ہے۔ طوالت مانع آتی ہے ورنہ اس قسم کی سینکڑوں مثالیں پیش کی جاسکتی ہیں۔ ظاہر ہے کہ وہ تعجب خیز ناقابل یقین باتیں جنہیں ہم خواب و خیال سے زیادہ نہیں سمجھتے تھے حقیقت میں تعجب خیز و ناقابل یقین نہیں۔ یہ حیرت میں ڈالنے والے شعبہ اب شعبہ نہیں رہے۔ سائنس کی معمولی ایجادیں ہیں۔ یعنی جن خیالی چیزوں کو اگلے مصنفین نے زور تخیل سے پیدا کیا تھا اور جو ہمیں استعجاب میں ڈالتی تھیں، انہیں سائنس نے واقعیت کا جامہ پہنا دیا ہے۔ گویا ایک خواب تھا جو حقیقت سے بدل گیا ہے۔ ٹینک کو ہم خیالی کارنامہ تصور نہیں کرتے اور اسے لغو و لا طائل سمجھ کر اس کی راہ میں نہیں کھڑے ہو جاتے۔ اگر کھڑے ہو جائیں تو پھر بہت جلد ہمیں اس کی "واقعیت" کا ثبوت مل جائے لیکن عفریت طلسمی کی واقعیت کو تسلیم نہیں کر سکتے۔ اور اسی قسم کے شعبوں کی وجہ سے "طلسم ہوشربا" کو ہل از کار رفتہ اور تصنیع اوقات کا سبب سمجھتے ہیں۔ حالانکہ اس زور تخیل، اس بلند پروازی کی سائنس لازم ہے جس نے ایسے ایسے تصورات کے نقشے بنائے جو آج تصورات نہیں واقعات بنے ہوئے ہیں۔ کیسے "پیش ہیں" تھے یہ اگلے مصنفین کہ انہوں نے آنے والی چیزوں کی شکلیں اتنا پہلے اور اس صفائی کیسا تھ دیکھی تھیں۔

جادوگر جادوگر بھی ہے اور انسان بھی۔ وہ بھی بولتا چالتا، کھاتا پیتا، جاگتا سوتا انسان ہے۔ اس کے پہلو میں بھی انسانی دل ہے، وہ بھی محبت و نفرت کرتا ہے، غمگین و مسرور ہوتا ہے، عیش کرتا یا تکلیفیں سہتا ہے۔ نیکدلی، فیاضی رحم و کرم، انصاف سے کبھی کام لیتا ہے تو کبھی بدی بے رحمی، سختی، نا انصافی کا مرتکب ہوتا ہے۔ اس میں جمالی اور ہلالی اوصاف بیک وقت مجتمع ہو سکتے ہیں۔ یہ صحیح ہے کہ اسکا مشغلہ جادوگری ہے لیکن محض اس مشغلہ کی وجہ سے وہ انسان کے زمرہ سے خارج نہیں ہو جاتا۔ جادوگری انسان کا قدیم مشغلہ رہا ہے، اس حقیقت سے انکار ممکن نہیں۔ اور سائنس کی ترقی کے باوجود بھی جادو اور جادو میں یقین آج تک باقی ہے اور غالباً جب تک انسان کی ذہنیت بالکل بدل نہ جائے یقین باقی رہے گا۔ اگر روشن خیال حضرات جو کتنے ہاتھی نکل جاتے ہیں اس ہاتھی کی دم کو نہیں نکل سکتے تو جادو کو پس پشت ڈال کر طلسم ہوشربا کے دوسرے عناصر سے محفوظ ہو سکتے ہیں۔ عظیم الشان طاقتوں کا تھام، بہادریوں کی جانبازی، عیاروں

کی حکمت علیٰ حسن وحسن کی شکمش، عیش و عشرت کا کارخانہ، حیرانی و پریشانی کی تصویر، ماحول کا نقشہ، غرض بے شمار چیزیں ان کی دل چسپی کا سامان ہو سکتی ہیں، ہمت شرط ہے۔



”طلسم ہوش ربا“ عجب مجموعہ اَضداد ہے۔ ایک طرف تو اس میں تخیل کی آزاد جولانی ہے، طلسم ہے، طلسمی اشیا ہیں، جادو گر ہیں اور عجیب و غریب جادو کے کرشمے ہیں۔ غرض ایک ایسی دنیا ہے جسے ہماری جانی ہوئی دنیا سے کسی قسم کا لگاؤ نہیں۔ دوسری جانب اس آئینہ میں واقعی چیزوں کی جلوہ گری ہے۔ ایک مخصوص عہد کے طرز موافقت کی تصویریں ہیں، مقامی رنگ ہے، تخیل کی بیباک غلامی کے پہلو بہ پہلو اپنے گرد و پیش کی دیکھی ہوئی چیزیں ہیں۔ اس تضاد سے ”طلسم ہوش ربا“ میں کسی قسم کا نقص نہیں پیدا ہوتا اور نہ قارئین کی دلچسپی میں کمی ہوتی ہے اور وجہ یہ ہے کہ یہاں ہم ایک ایسے عالم میں جا پہنچتے ہیں جہاں ساری قدیں مٹ جاتی ہیں۔ تلخی ہو یا کزنگی وہ بیٹھے اور سُریلے بول میں تبدیل ہو جاتی ہے۔

امیر حمزہ اور ان کے فرزند عرب کے باشندے ہیں اور ایک حد تک وہ ان اوصاف کے حامل ہیں جو عربوں کے ساتھ مخصوص ہیں، وہ جبری بہادر ہیں۔ نڈر بے مثل لڑنے والے ہیں، جیت، نیا نیا، ہمان نوازی، یہ خوبیاں گریا انھیں کے لیے پیدا ہوئی ہیں۔ لیکن ان کی زندگی کا ایک مخصوص پہلو ہندی رنگ میں رنگا ہوا ہے اور اس عہد کی یاد تازہ کرتا ہے جب بادشاہوں اور امیروں میں عیش پسندی آگئی تھی، جب ہندوستان میں اسلامی سلطنت کے شیرازے بکھر گئے تھے اور جب جاں بازی کی جگہ عیاشی نے لے لی تھی۔ وہ بھی کیا زمانہ تھا جب لوگوں کی رگیں ڈھیلی پڑ گئی تھیں اور اور خون کی گرمی سرد ہو گئی تھی۔ ”جہاں بانی“ اور ”جہاں بنی“ دونوں سے کوئی واسطہ باقی نہ رہا تھا اور جی کھول کر ”داد عشرت“ دی جاتی تھی۔ ”طلسم ہوش ربا“ کے یہ ”شیران عرب“ بھی خوب ”داد عشرت“ دیتے ہیں۔ وہ جس سمت بھی نکل جاتے ہیں انھیں کوئی عکس شاہزادی، حسینہ مل جاتی ہے ”جس کی زلف راسنبل کے دھویں اڑاتی ہے۔ پیشانی میں اس کی وہ چمک کہ صدقہ جس پر آفتاب نلک، بھویں اس کی خمدار شمشیر دوم جو کریم اشارے میں قتل عالم.... نرگس ان آنکھوں کو دیکھ کر آنکھیں چرایے اور غزال نمتن صدقے ہو جائے.... لب لعلیں پر لعل بدخشان ہیرا کھائے، گوہر دندان کی چمک کے آگے موتی بے آبرو ہو جائے....

قبر نور حسن سے مہور.... رنگ گلبرگ سے زیادہ تر تپلی اس کی کمر.... بارہ، پندرہ برس کا سن، زیور الماس میں غرق، آنکھوں میں سرمہ لگا ہوا، ہونٹوں پر پان کا لاکھا جما ہوا، گلے میں موتیوں کا مالا، ماتھے پر انشاں چٹنی ہوئی، ہاتھوں

کرتا ہوں :- ”کیا مرد و بائیں بناتا ہے۔ عورتوں کا مکرم مشہور ہے لیکن اس نے ان کے بھی کان کاٹے۔ ایک بولی کہ نام خدا سے ایسے ننھے ہیں کہ راہ نہیں جانتے ہیں۔ دوسری نے کہا، ”مکاری تو دیکھو کہتے ہیں کہ میں آپ سے نہیں آیا کوئی ان کو گودا اٹھالایا ہے۔ تیسری نے کہا کہ کسی کی بلا کو کیا غرض تھی جو ان کو اٹھالاتا۔ ذرا اپنی صورت تو اچھتہ میں دیکھو کچھ ایسے خوبصورت بھی نہیں کہ کوئی ریجھا ہوگا۔۔۔۔۔ چل مردوے حواس میں آمنہ بنا۔ ایسی باتیں کسی مال زادی سے کریو۔ صاحبو کیا ہماری شامت ہے جو ان کی شکل پر تر تھیں گے۔ میں سچ کہوں مجھے تو پھوٹے دیدوں بھی میاں تم نہیں بھلتے“۔۔۔۔۔ کہاں عرب اور کہاں انیسویں صدی کا لکھنؤ!

یہ ہیں تفادت رہ از کجاست تا بہ کجا!



اگر یہ داستانیں محض مزخرفات سمجھ کر پس پشت نہ ڈال دی جاتیں، اگر ان کا سنجیدگی سے مطالعہ کیا جاتا، اگر اردو انشا پر دازان داستانوں کی خامیوں کے باوجود ان سے سبق لیتے تو شاید ظرافت کی اردو ادب میں ایسی کمی نہ ہوتی اور طالب علموں کا مذاق و تمسخر ان کی منہسی دل لگی، ان کے چٹکلے اور فقرے آج سنجیدہ ظرافت کے نمونے نہ سمجھے جاتے۔ یہ ضرور ہے کہ ان داستانوں میں ظرافت اصل مدعا نہیں۔ یہ بھی درست ہے کہ یہاں ظرافت کے حدود زندگی کے حدود کی طرح وسیع نہیں اور یہ بھی صحیح ہے کہ یہاں ہجو کا وجود نہیں اور اگر ہے بھی تو اس کا ہونا نہ ہونے کے برابر ہے۔ لیکن ان سب خامیوں کے باوجود یہ بھی ماننا پڑتا ہے کہ خالص ظرافت کا جو زور جو ابھارا ان داستانوں میں ہے وہ دوسری اردو تصنیفوں میں نہیں ملتا۔

کیسے زندہ دل تھے یہ اگلے مصنفین! موجودہ نوجوان انشا پر داز سمجھتے ہیں کہ پرانے مصنفین ضرورت سے زیادہ سنجیدہ واقع ہوئے تھے، ان کی صورت مقطع تھی اور ان کی صورت سے زیادہ مقطع وہ عام مذہب، اخلاق، تصوف اور اسی قسم کی خشک و بے لطف چیزیں تھیں جن میں پھنس کر اپنی رنگینی، شوخی، زندہ دلی سے دست بردار ہو جاتے تھے۔ یہ تصور حقیقت پر مبنی نہیں۔ اسے واقعیت سے دور کا بھی لگاؤ نہیں۔ جو رنگینی، شوخی، زندہ دلی ان لوگوں کا حصہ تھی وہ آج ہمیں میسر نہیں۔ ہم ہنستے ہیں اور دوسروں کو ہنساتے بھی ہیں لیکن اس منہسی میں کچھ اندرونی کمی ہے :-

ہونٹ ہلتے ہیں منہسی میں لیکن روح شاداب نہیں ہو پاتی

ہم ہنستے ہیں لیکن ہماری منہسی سچی منہسی نہیں۔ ہونٹ ہلتے ہیں۔ لیکن روح نہیں ہنستی۔ یہ خارجی منہسی تشفی بخش نہیں ہوتی کیونکہ اس میں انبساط روح نہیں۔ روح کا پھیلاؤ، روح کا ابھار نہیں۔ اور یہ ممکن نہیں جب تک ہماری شخصیت

میں کوئی مرکز ثقل نہ ہو۔ ایسا مرکز جو خارجی اثرات کو اپنی طرف کھینچ لے اور پھر جہاں سے ہماری ساری طاقتیں سورج کی کرنوں کی طرح چاروں طرف پھیل سکیں۔ ایسا مرکز موجودہ زمانہ میں نہیں ملتا۔ ہماری شخصیت گویا ایک پیاتر ہے۔ پھلکے تہ بہ تہ جمع ہیں، پھلکوں کو ہٹائیے تو اندر کچھ بھی نہیں۔ اگلے لوگوں میں ایک مرکز ثقل موجود تھا۔ استعارہ بدل کر کہہ سکتے ہیں کہ ان کے پاؤں زمین پر مضبوطی کے ساتھ جمے ہوئے تھے۔ وہ نظام عالم میں اپنے مقام سے واقف تھے۔ ان کے خیالات تنگ و محدود لیکن روشن تھے وہ اپنے ماحول میں آسودہ تھے۔ ان کی روح مطمئن تھی۔ دنیا و مافیہا سے انہیں کوئی شکایت نہ تھی۔ اس لیے وہ ہنستے تھے تو سچی خوشی سے، ان کی ہنسی میں گویا ان کی روح آرام کی انگڑائیاں لیتی تھی۔ ان کی ظرافت ان کے اطمینان قلب کی آئینہ دار ہے اور پڑھنے والوں کے اطمینان قلب کا سبب۔

عیار تو گویا پیشہ و زلف ہے۔ ہنسنا ہنسانا اس کی زندگی کا مقصد ہے، وہ لوگوں کو ہنساتا ہے، لوگ اس پر ہنستے ہیں اور وہ دوسروں کو بیوقوف بنا کر ان پر خندہ زن ہوتا ہے۔ یعنی عیار بیوقوف نہیں ہوتا اور اپنی حماقت، اپنی ابلہانہ حرکتوں یا بول چال سے قارئین کی ہنسی کا سبب نہیں ہوتا۔ ہوشمندی، ذہانت، ظرافت اور نکتہ سنجی اس میں بدرجہ اتم موجود ہیں۔ شعوری طور پر اپنی دماغی تیزی اور تیز ظرافت سے مصروف لے کر ایک دیوار قہقہہ کھڑی کر دیتا ہے۔ اس میں غور و فکر کا مادہ موجود ہے۔ سنجیدگی میں کوئی اس سے سبقت نہیں لے جاسکتا۔ ظاہری نادانی اور سبک سری کے بھیس میں کام کی باتیں کہ جاتا ہے۔ یا وہ کوئی ٹکی میں سنجیدگی پنہاں ہوتی ہے... اپنی دلکش باتوں سے کبھی وہ اپنے مالک کا دل بہلاتا ہے،

اس کے بے لطف لمحوں کو دل چسپ بناتا ہے۔ قارئین کے لیے وہ گویا نعمت غیر مترقبہ ہے۔ اگر عیار نہ ہوں تو پھر داستان امیر حمزہ اور "بوستان خیال" کا پڑھنا ناممکن نہیں تو دشوار تو ضرور ہو جائے۔ یہ عیاروں کا فیض ہے کہ جب کبھی دلچسپی میں کمی ہونے لگتی ہے تو وہ اپنی عیاریوں سے اس کمی کو رفع کرتے ہیں۔



داستانوں میں فارسی اور اردو اشعار کی کثرت ہے اور جب عبارت آرائی سے کالیا جاتا ہے تو عربی اور فارسی الفاظ کی بہتات ہوتی ہے۔ اس سے معلوم ہوتا ہے کہ سامعین ان الفاظ کو سمجھ سکتے تھے یا کم سے کم وہ ان کو پسند کرتے تھے اور ان میں دل چسپی لیتے تھے۔

سچ تو یہ ہے کہ داستان امیر حمزہ یا بوستان خیال "ایک عظیم الشان مذاق ہے، ایسا مذاق جس کا

نصوّر بھی آج کل کے تنگ ذہنوں سے ممکن نہیں، ایسا مذاق جس کی تہ میں سنجیدگی پنہاں ہے وہ داستان گو سے ایسے موقعوں پر رنگینی و رعنائی زبان کی توقع رکھتے تھے اور یہ بھی ظاہر ہے کہ اس عبارت میں کوئی خاص تصنع نہیں۔ وقت کا لحاظ رکھتے ہوئے کہہ سکتے ہیں کہ یہ عبارت غیر فطری نہیں فطری ہے۔ الفاظ کی کثرت کے ساتھ ساتھ اردو اور فارسی مصرعوں، اشعار غزلوں کی بھی کثرت ہے۔ مثالوں کی ضرورت نہیں "بوستان خیال" یا "داستان امیر حمزہ" کو اٹھا کر دیکھیے مثالیں بکھری پڑی ہیں۔ اور یہ بھی معلوم ہوتا ہے کہ اردو فارسی کے اشعار، مصرعے اور جملے زبان پر منجے ہوئے تھے۔ بہر زمین کہ رسیدیم آسمان پیداست نقاش نقش ثانی بہر کشد زا اول، مشکے نیست کہ آساں نہ شود مرد باید کہ ہر آساں نہ شود، رموز مملکت نویش خسراں دانند دشمن چہ کند چو مہرباں باشد دوست، خاکساران جہاں را بہ حقارت منگر توجہ دانی کہ دریں گرد سوائے باشد، تانہ باشد چیز کے مردم نہ گوید چیز را، حریفان باد ہا خوردند و رفتند ہی نمخاند ہا کردند و رفتند آفریں باد بریں ہمت مردانہ تو، وعدہ وصل چوں شود نزدیک آتش شوق تیز تر گردد، مردنت بہ کہ مردم آزادی آں را کہ عیاں ست چہ حاجت بہ بیان، بدوز و طمع دیدہ ہوشمند، تاجہاں ست در جہاں باشی بر ہمہ خلق کامراں باشی، نیش عقرب نہ اند پے کین ست مقضای طبعش اس ست، اے آمدنت باعث آبادی ما، طاقت مہماں نہ داشت خانہ بہ مہماں گذاشت، چہ نسبت خاک را با عالم پاک، ہر عیب کہ سلطان بہ پسند نہرست، چہ کارے کند عاقل کہ باز آید پشیمانی، آسائش دو گئی تفسیر اس دو حرف ست بادوستان تلمطف باد شمنیں مدارا، رسیدہ بود بلاے ولے بہ خیر گذشت۔ ہر قسم کی بات، ہر موقع کے لیے فارسی یا اردو اشعار زبان زد تھے۔ کسی جگہ کوئی کمی نہیں محسوس ہوتی۔ یہ اشعار بھی ہر رنگ اور ہر مرتبہ کے ہیں، اچھے بھی اور برے بھی حسب حال بھی۔ اور اکثر محض کٹھنوں، کٹھانس کا نتیجہ معلوم ہوتا ہے کہ اردو اور فارسی شعرا سے کافی واقفیت تھی اور مذاق کافی وسیع تھا۔ میر و مومن، ذوق، آتش، ناسخ، نسیم، قلق، جلال، داغ، جواد، سودا، سطوت، یاس، رعنا، طغر، رند، غرض ہر رنگ و ہر پایہ کے شعرا اس جگہ میں نظر آتے ہیں۔ اچھے بُرے شعرا، اچھے بُرے اشعار کی تمیز نہیں۔ خصوصاً داستان گو اپنے ذوق ادب سے سامعین کو متاثر کرنا چاہتے ہیں تو اکثر عجیب و غریب قسم کے نتائج ظہور میں آتے ہیں۔ بے موقع و بے محل وہ نامناسب و غیر متعلق اشعار کی بھر مار اکثر وار کھتے ہیں۔ لیکن زیادہ تر اثر خوشگوار ہوتا ہے۔ داستان کیا ہے گویا ایک کشادہ سبز پوش وادی ہے جس میں جا بجا خوشنما پھول فطرت نے لگائے ہیں جو ہمیں دعوت نظارہ دیتے ہیں۔ کہیں کوئی حسین چشمہ میٹھی

آواز میں گنگنا رہا ہے اور کسی جگہ درختوں کی شاخیں پھلوں کے بوجھ سے ہمارے لیے جھکی ہوئی ہیں کبھی کبھی ناخوشگوار مناظر سے بھی سابقہ پڑتا ہے۔



ادبی چاشنی کے علاوہ ان داستانوں میں ایک اور بھی ادبی دل چسپی کا سبب جس کی جانب سے عموماً لاعلمی ظاہر ہوتی ہے۔ ان داستانوں میں پہلی مرتبہ نثر کا اس وسیع پیمانہ پر استعمال ہوا اور ایسے زمانہ میں جب نثر نے موجودہ شکل اختیار نہ کی تھی۔ اس لیے اگر ان داستانوں میں کسی قسم کے محاسن نہ ہوتے تو بھی یہ تاریخ نثر اردو میں ایک خاص اہمیت رکھتیں اور ان کا ایک بزرگ مقام ہوتا۔ غالباً ہر زبان میں شعراء نثر سے پہلے عالم وجود میں آیا اور ہر ادب میں شعر کی پہلے اور جلد تر ترقی ہوئی۔ اردو میں کبھی یہی واقعہ ہوا نثر کی ترقی دیر میں ہوتی ہے۔ پہلے اس میں حسن صورت کی کمی ہوتی ہے اور ادبی نثر مصنوعی قسم کی ہوتی ہے۔ "داستان امیر حمزہ" اور "بوستان خیال" اس قدر طویل ہیں کہ ان میں کسی مصنوعی قسم کی انشاء کا نباہ ممکن نہ تھا۔ یہ ضرور ہے کہ کبھی کبھی ان میں بھی انشاء مصنوعی ہوجاتی ہے، خصوصاً جب داستان گو عبارت آرائی پر آتے ہیں تو پھر وہ ایون کی ترنگ میں آسمان وزمین کے قلابے ملا تے ہیں لیکن یہ عبارت آرائی ہر جگہ ممکن نہ تھی اس لیے عموماً نسبتاً ہلکی پھلکی نثر کا استعمال ہوتا ہے۔ ایسی نثر جس سے کم سے کم متلی تو نہیں آنے لگتی۔ عام رنگ یہ ہے: "جب میں بار در گنبد مذکور میں کہ ایک غار میں پنہاں تھا پہنچی اس وقت وہ دیو اس جگہ نہ تھا۔ میں نے اس کا انتظار کیا۔ جب وہ شکار گاہ سے آیا۔ مجھ کو دیکھ کر کہا کہ اے گیسو بریدہ بار در تو کیوں آئی؟ میں نے کہا کہ اے شاہ جنیاں مجھ پر عجیب کیفیت گذری یعنی ایک روز میں میری مادر و پدر نے قضا کی اور میں بیکس محض ہو گئی اور اس روز سے کہ تو مجھ کو لے گیا اور مجھ پر مہربانی کر کے رہا کیا اس روز سے تیری محبت میرے دل میں پیدا ہو گئی تھی۔ اس وجہ سے میں تیرے پاس آئی۔ دیو یہ حال سن کر مجھ پر مہربان ہوا اور کہا کیا مضائقہ۔ القہہ میں نے وہاں بود و باش اختیار کی اور منتظر فرصت تھی۔ لیکن جب دیو شراب سے مست ہوتا تھا مجھ سے کہتا تھا کہ کچھ گاؤ۔ جو کچھ مناسب وقت ہوتا تھا میں اس کے سامنے گاتی تھی اور وہ روتا تھا۔ میں نے اس سے سبب گر یہ پوچھا اس نے کہا تو نہیں جانتی میں عاشق ہوں میں نے پوچھا کس پر عاشق ہے۔ اس نے کہا میں اس کا نام و نشان نہیں جانتا۔ ایک سنگ اس گنبد کی دیوار پر نصب ہے اور ایک تصویر اس پر کھینچی ہے میں اس تصویر پر عاشق ہوں مگر یہ نہیں جانتا کہ وہ کون ہے اور کہاں ہے۔ میں نے کہا تو اس کو تلاش کیوں نہیں کرتا۔ اس نے کہا میں نگہبان شمشیر ہوں کیوں کر اس کی تلاش کو

جاؤں۔ لیکن اس قدر جانتا ہوں کہ آخروہ معشوقہ میرے ہاتھ آئے گی۔ بعد ازاں میں نے کہا مجھ کو گنبد کے اندر لے چل تاکہ تیری محبوبہ کی تصویر دیکھوں۔ اس نے کہا یہ حکم نہیں کہ دوسرا گنبد میں جاسکے۔ تجھ سے میں نے نہایت سلوک کیا کہ اس مقام پر تجھ کو رہنے کی اجازت دی.... ایک روز وہ شکار کو گیا تھا۔ میں نے ایک سنگ اٹھا کے قفل گنبد کے توڑنے کا قصد کیا لیکن ہر چند سعی کی وہ قفل نہ ٹوٹا۔ میری عقل ناقص میں یہ آیا کہ اگر شمشیر مجھ کو مل جائے تو لے کے یہاں سے بھاگ جاؤں۔ ناشام میں نے سعی کی لیکن وہ قفل نہ کھلا۔ اس اثنا میں وہ دیو بھی آیا اور میری خیانت پر مطلع ہو کے برہم ہوا اور میری ہلاکت کا قصد کیا مگر کہا کہ چونکہ روز اول میں تجھ پر مہربان ہوا اور تجھ کو قتل نہ کیا، اب بھی قتل نہ کروں گا لیکن ایسی قید میں رکھوں گا کہ جو قتل سے بدتر ہو۔ یہ کہہ کے مجھ کو ایک غار میں قید کر کے ایک سنگ اس پر رکھ دیا۔ شبانہ روز میں ایک بار نکال کے مجھ کو بیوہ و آب دیتا تھا اور کہتا تھا، ایک تو تیرا گانا مجھ کو نہایت پسند ہے اور دوسرے میری محبوبہ کی ہم صورت ہے اگر یہ دو وجہ مانع نہ ہوتیں تو میں اب تک تجھ کو قتل کر دیتا۔

اس عبارت میں تصنع اور تکلف نہیں۔ یہ ضرور ہے کہ اسے کوئی موجودہ نثر اردو کا نمونہ نہیں سمجھ سکتا۔ اب لب و لہجہ جملوں کی ساخت اور ترکیب، اکثر الفاظ کے استعمال کا طریقہ، یہ سب چیزیں کسی گذرے ہوئے زمانہ کا پتہ دیتی ہیں، لیکن اس گذرے ہوئے زمانہ کی آواز اور موجودہ آواز میں بہت زیادہ فرق نہیں ممکن ہے کہ دوسرے مقامات پر فارسی عربی الفاظ اور ترکیبیں زیادہ نظر آئیں لیکن "داستان امیر حمزہ" یا "بوستان خیال" کی انشا مجموعی حیثیت سے مصنوعی نہیں کہی جاسکتی۔ اس کے علاوہ داستانوں میں موضوعات مختلف قسم کے ہیں۔ ہر وقت نئے نئے واقعات پیش آتے ہیں۔ کہیں معشوق کا سراپا ہے تو کہیں عاشق کی جانکنی، کبھی جنگ کا نقشہ ہے تو کبھی عیش و عشرت کا سماں۔ جن، دیوا، پری، جادوگر، مسلمان، کافر، غرض ہر طرح کے لوگ بستے ہیں اور اپنی زندگی کے دن گزارتے ہیں اور ان کی زندگی میں عجیب و غریب واقعات پیش آتے ہیں۔ ان سب چیزوں کا بیان نثر میں ہے اور مختلف قسم کی نثر میں یعنی یہاں نثر سے مختلف قسم کے مہرے لے گئے ہیں اور نثر کو اس قابل بنایا گیا ہے کہ اس سے مختلف قسم کے مہرے لے جاسکیں۔ جس نثر کا یہاں استعمال ہوا ہے اس کی بنیاد ہی زبان ہے جو عام گفتگو میں مستعمل ہوتی تھی اسی وجہ سے یہ قابل قدر ہے ممکن ہے کہ بعض اصحاب کو ضرورت سے زیادہ عربی و فارسی الفاظ نظر آئیں لیکن ایسا ہونا تو ناگزیر تھا کیوں کہ اس زمانہ میں عربی اور خصوصاً فارسی سے واقفیت عام تھی اور ان پڑھ بھی فارسی الفاظ کا استعمال بے تکلف کرتے تھے۔ اگر غور سے دیکھا جائے تو ان داستانوں

میں اسی زبان کا استعمال ہوا ہے جسے ہم موجودہ اردو نثر کہتے ہیں۔ اب یہ زیادہ ہلکی پھلکی زیادہ چمکیلی، زیادہ لچکیلی، زیادہ بوقلمونی کی حامل ہو گئی ہے اور بس۔



”طلسم ہوش ربا“ کی سات ضخیم جلدیں ہیں اور یہ بھی ایک اہم نعتیہ ہے اور غالباً اسی نعتیہ کی وجہ سے اس داستان کی وہ قدر نہ ہوئی جو اس کا حصہ ہے۔ موجودہ زمانہ میں مجلّت کی ہر شعبہ میں کارفرمائی ہے لسانی سرگرمیوں کا میدان نہایت وسیع ہو گیا ہے۔ ہماری دلچسپیوں کا حلقہ پھیل گیا ہے ابے شمار چیزیں ہیں اپنی طرف کھینچتی ہیں۔ اس لیے فرصت کی نمایاں کمی ہے اور ہم کسی کام کو اطمینان کے ساتھ انجام نہیں دے سکتے۔ ”طلسم ہوش ربا“ کو پڑھنے اور اس سے لطف حاصل کرنے کے لیے فرصت کی ضرورت ہے جو آج ہمیں میسر نہیں۔ اس لیے اگر کبھی اس طرف توجہ مبذول بھی ہوتی ہے تو بہت جلد بے صبری ہماری توجہ کو کسی دوسری جانب پھیر دیتی ہے، کبھی اس مجلّت، اس بے صبری، اس بے اطمینانی سے کوئی ہمدردی نہیں۔ یہ اسی حالت کا نتیجہ ہے کہ آج تہذیب و تمدن کی اگلی آب و تاب پہلی قدر قیمت باقی نہیں۔ بہر کیف طوالت بجائے خود کوئی بری شے نہیں۔ لیکن ”طلسم ہوش ربا“ ضرورت سے زیادہ طویل ہے اور یہ طوالت اہم ترین نعتیہ نعتیہ ہے اس سے ہماری دلچسپی میں نمایاں کمی ہوتی ہے۔ اگر اختصار سے کام لیا جاتا تو اس کے محاسن اُجاگر ہو جاتے اور اس کی نئی قدر و قیمت زیادہ بلند ہو جاتی۔



قابل تعریف بات حقیقت و واقعیت کا فن کارانہ استعمال ہے۔ آئے دن ہر قسم کے واقعات ہوتے رہتے ہیں اگر ہم انہیں ایک پولیس رپورٹ کے ڈھنگ پر بے کم و کاست، سیدھی سادھی طرح سے پیش کر دیں تو نتیجہ کوئی نئی کارنامہ نہیں ہو سکتا۔ زیادہ سے زیادہ اردو افسانوں کا یہی حال ہے۔ ان میں حقیقت و واقعیت تو ہے لیکن نئی خوبیاں نہیں، داستانیں نئی لحاظ سے زیادہ اچھی اور بلند پایہ ہیں۔ ان کے مقابلے میں انسانے بعدے اور بیزنگ معلوم ہوتے ہیں۔ ایک وجہ یہ بھی ہے کہ ان میں جو حقیقت ہے کچھ سطحی اور گھریلو قسم کی ہے۔ داستانوں میں جو حقیقت ہے وہ گہری اور کچھ آزاد اور ”دستی“ قسم کی ہے۔ اس لیے کچھ اجنبی سچی معلوم ہوتی ہے، لیکن جسے تخیل کی مدد سے چند لمحوں کے لیے ایسے کر لیا گیا ہے۔ اور یہ تخیل کس قدر زبردست ہے، اس میں کیسا زور، کیسی طاقت، پرواز، کیسی وسعت ہے۔ افسانوں میں تو تخیل گویا ناپید ہے اور اگر ہے تو معمولی قسم کا۔ اپنا مقصد افسانوں کی تنقید نہیں محض اس حقیقت کی طرف اشارہ کرنا ہے کہ داستانیں دل چسپی کے لحاظ سے اور نئی نقطہ نظر سے بھی افسانوں سے بہتر ہیں اور یہ اردو

نقاد کا فرض ہے کہ انھیں گناہی سے نکال کر منظر عام پر لے آئے۔

اردو میں افسانوں اور ناولوں کے مقابلہ میں داستانوں کا زیادہ قیمتی سرمایہ ہے۔ یہ ہماری ماں سمجھی اور لاعلمی ہے کہ ہم اس قیمتی سرمایہ کی قدر و قیمت سے بالکل واقف نہیں اور اس کی طرف کچھ توجہ نہیں کرتے اور کم قیمت افسانوں اور غزلوں کا ڈھنڈھورا پیٹتے ہیں۔ واقعہ تو یہ ہے کہ داستانوں کا جو سرمایہ اردو میں موجود ہے (جس میں بہت کچھ ایسا بھی ہے جس سے ہمیں سنی سنائی واقفیت بھی نہیں یہ سرمایہ کسی دوسری زبان کی داستانوں کے مقابلہ میں بلاتامل پیش کیا جاسکتا ہے، اور یہ بھی بلاتامل کہا جاسکتا ہے کہ یہ کسی دوسری زبان کے سرمایہ کے مقابلہ میں بیچ نہیں لیکن یہ تو اردو دنیا کا شیوہ ہے کہ اچھی چیزوں سے واقفیت نہیں اور کم قیمت چیزوں کی تہنیر کی جاتی ہے۔



”طلسم ہوش ربا“ ایک کبھی نہ ختم ہونے والا ذخیرہ ہے۔ اگر اردو انشا پرداز اس طرف متوجہ ہوتے تو انھیں بی شمار نقوش، تصاویر تلمیحات پر دسترس ہوتا اور ان چیزوں سے صرف لے کر وہ اپنی تصنیفوں کو سجاسکتے ہر زبان میں اساطیر اور داستانوں کا ایک ذخیرہ ہوتا ہے۔ شعرا اور انشا پرداز اس ذخیرہ کی قیمتی چیزوں کو اپنے تصرف میں لاتے ہیں قدیم داستانوں، عقائدوں سے عبقی زمین کا معرفت لیتے ہیں۔ انھیں نئے رنگ میں پیش کرتے ہیں اور بے شمار نقوش اور تشبیہوں سے اپنی عبارت کے حسن میں اضافہ کرتے ہیں یونانی اساطیر، یونانی دیوتاؤں اور دیویوں اور ان کی دلچسپ کہانیوں کا اثر یورپ کے ہر ادب میں نمایاں ہے۔ اردو داستان امیر حمزہ اور خصوصاً ”طلسم ہوش ربا“ سے یہی معرفت لیا جاسکتا ہے اور اگر معرفت لیا جاتا تو پھر اردو ادب اور اردو زمان میں ایک جان پڑ جاتی۔ لیکن اردو ادب میں ”داستان امیر حمزہ“ سے گویا بالکل عدم واقفیت ظاہر ہوتی ہے۔ شاید کہیں ایک آدھ شمال مل جائے۔ صحنہ سیرا غم گنتی سے عمر کی زمیں، لیکن یہ نہ ہونے کے برابر ہے۔ ایک عمر ہی کو بچھے سان کی صورت، ان کی زمیں، گلیم عیاری، مجال الیاسی، ان کا لحن، داؤدی، ان کی بحالت اور خصوصاً ان کی حیرت انگیز عیاریوں سے ہم بے شمار نقوش و استعارے اختراع کر سکتے ہیں۔ ضرورت ہے کہ داستان امیر حمزہ سے مختلف تھتے لیکر انھیں سیدھی سیدھی آسان زبان میں کال خفہ کے ساتھ بچوں کے لیے لکھا جائے۔ اس طرح یہ چیزیں ہماری زبان، ہمارے شعور میں رچ جائیں گی۔ پھر یہ آسانی یہ ادب کا جزو بن جائیں گی۔

●●

(۱۹۲۳/۱۹۶۵ء)

شمس الحسن فاروقی

داستانیں ہماری ادب کا بیش بہا سرمایہ ہیں۔ اس سرمائے کا سب سے قیمتی حصہ وہ چھپائیں جلدیں ہیں جو داستان امیر حمزہ کے عمومی عنوان کے تحت نون کشور پریس سے ۱۸۸۱ء اور ۱۹۱۷ء کے درمیان شائع ہوئیں۔ اگر "بوستان خیال" کے اردو تراجم کو اردو داستانوں میں شمار کیا جائے تو بھی داستان امیر حمزہ کی یہ جلدیں اپنے حسن و خوبی، بیانیہ کی رنگارنگی اور تخیلاتی وسعت کے باعث "بوستان خیال" سے بہتر ٹھہریں گی اور نہ صرف اردو، بلکہ تمام دنیا کے تخیلاتی ادب کے لیے مثال کا نام سمجھی جائیگی مستحق قرار پائیں گی۔ ہمارے یہاں داستان کی تنقید کے قاعدے ابھی تک نہیں بنے ہیں۔ سب لوگوں نے داستان کو ناول کے معیار پر رکھ کر دیکھا ہے۔ نتیجہ یہ ہوا ہے کہ ہمارے یہاں آج تک نہ داستان کے ساتھ انصاف ہو سکا ہے اور نہ ناول کے ساتھ۔

بیانیہ کے مختلف اصناف کی شعریات بڑی حد تک مختلف ہوتی ہے۔ لہذا داستان کی شعریات کو دریافت کئے بغیر اس پر تنقید نہیں ہو سکتی۔ محمد حسن عسکری ہمارے واحد نقاد ہیں جنہوں نے داستان کو ناول سے الگ ایک مختلف اور مستقل صنف سمجھا۔ "ظلم ہوشربا" کا جو انتخاب انہوں نے شائع کیا تھا، اس کے دیباچے میں انہوں نے اس حقیقت کی طرف اشارہ کیا ہے۔ لیکن انہوں نے ہمارے زمانے کے لیے داستان کے جواز یا اہمیت کو بڑی حد تک اس بات میں محدود کر دیا کہ داستان ایک تہذیبی دور کی آئینہ دار ہے۔ ادبی فن پائے کی بنیادی اہمیت یہ نہیں ہے کہ اس سے تہذیبی حالات معلوم ہوتے ہیں۔ اور نہ ہی یہ مناسب ہے کہ فن پائے کو تہذیبی ڈھانچے کی براہ راست اور خود کار پیداوار بتایا جائے۔ عسکری صاحب نے "ظلم ہوشربا" کی ادبی اہمیت پر اشارے ضرور کیے، اور انہوں نے داستان کو باعزت (Respectable) بنانے کی کوشش کی۔ لیکن داستان کی ادبی تعیین قدر کن پیمانوں سے ہو، یہ سوال ہنوز تشنہ جواب رہا۔

داستان کی شعریات جن چیزوں کا تقاضا کرتی ہے، اور اس کی شعریات ادب اور کائنات کی نوعیت کے بارے میں جن تصورات و مفروضات پر مبنی ہے، اور داستان کے اصل سننے اور پڑھنے والے اس سے جن باتوں کی توقع کرتے تھے وہ کچھ اور ہی تھیں۔ داستان کے جدید مترجمین اس پر نکتہ چینی کسی اور شعریات اور ادب و کائنات کے بارے میں کسی اور طرح کے مفروضات کی روشنی میں کرتے ہیں۔ نتیجہ ظاہر ہے۔ جب آپ انباتی سے شیردانی مانگیں گے تو آپ کو بالو سی ہی ہوگی۔ یہاں تو عالم یہ ہے ہمارے یہاں داستان کی تعریف بھی متعین کرنے کی کوشش نہیں ہوئی ہے۔ ہم لوگ داستان کو محض ایسا قصہ سمجھتے ہیں جو بہت لمبا

ہو اور جس میں بہت سی اہونی باتیں ہوں۔ اس وقت شاید ہی کوئی ایسا ہو جو داستان اور ناول کا فرق بیان کر سکے۔ داستان اور قصے میں فرق کرنا تولد کی بات ہے۔ تو ظاہر ہے کہ جب ہم داستان اور ناول میں فرق نہیں کر سکتے تو داستان کو بھی ناول کی شہرہ یا کی روشنی میں پڑھیں گے۔ پھر شکل یہ ہے کہ ہم ناول کی شہریات کے بھی جدید و قدیم مباحث سے نا آشنا ہیں۔ ناول کے اصولوں سے ہماری ملاقات انگریزی کی ان کتابوں پر ہی ہے جو آج سے ساٹھ اور ستر برس پہلے لکھی گئی تھیں اور جن کی بنیاد ان نظریات پر ہے جو ستر برس پرانے ہیں۔



داستان کے سلسلے میں بنیادی بات یہ ہے کہ داستان زبانی سنانے کی چیز ہوتی ہے۔ داستان اگر لکھی بھی جائے اور چھاپ بھی دی جائے تو بھی اس کا اصل مصرف یہی ہوتا ہے کہ وہ زبانی سنانی جاتی ہے۔ وہ لکھی بھی اس طرح جاتی ہے گویا زبانی سنانی جاری ہو۔ وہ نثر پارہ جو زبانی سنانے کی غرض سے تصنیف کیا جائے، اس کی حرکیات (DYNAMICS) اس فن پارے سے بالکل مختلف ہوتی ہے جو خاموش پڑھنے یا براہِ باز بند پڑھنے کے لیے تصنیف کیا جائے۔ داستان تصنیف کرنے والے کا مفروضہ یہ ہوتا ہے کہ داستان سنانی جاری ہے اور سامعین سامنے موجود ہیں۔ داستان گو اور سامع میں فوری رشتہ ہوتا ہے۔ ایسا رشتہ خاموش یا آواز بند پڑھی جانے والی تصنیف کے مصنف اور اس کے قاری کے درمیان نہیں ہوتا۔

داستان لکھ کر چھپانے کی ابتدا فورٹ ولیم سے ہوئی، جب خلیل علی اشک نے ایک مختصر داستان امیر حمزہ بقول خود فارسی سے ترجمہ کی (۱۸۰۱ء) لیکن جیسا کہ گلکرسٹ نے خود لکھا ہے، خلیل علی اشک داستان گو تھے اور خود کو شاہی داستان گو یوں کا جانشین تصور کرتے تھے۔ انہوں نے داستان کے زبانی پن کا پورا پورا الحاح ظاہر رکھا۔ بڑی داستان کو کثیر جلدی پر چھپوانے کا کام منشی ذول شوری نے ۱۸۸۱ء میں شروع کیا جب داستان امیر حمزہ کی ایک کڑی "طلم ہوشربا" کی پہلی جلد شائع ہوئی۔ "طلم ہوشربا" کی چار جلدیں محمد حسین جاہ نے اور باقی تین (جن میں جلد پنجم کے دو حصے ہیں) احمد حسین قمر نے تصنیف کیں۔ یہ دونوں داستان گو تھے۔ ان کے سامنے یہ مقصد واضح تھا کہ یہ داستانیں زبانی سنانی جائیں، یا کم از کم اتنا ہو کہ کتاب سامنے ہو اور اس کی بنیاد پر داستان گوئی ہو۔ "طلم ہوشربا" جلد ہفتم کی تقریباً تین تین ناچھ سرشار لکھتے ہیں (صفحہ ۱۰۶۹) کہ لوگ داستان گو نو کر رکھ کر اس داستان کو کہتے ہیں۔ اور اکثر داستان گو اسی میں سے داستانیں انتخاب کر کے ادھر لکڑے لگا کر ریسان ذی شان و شائقین والا مقام کو سناتے ہیں۔ اتنا ہی نہیں، احمد حسین قمر کے داماد نادر مرزا نے بھی اسی جلد ہفتم کی تقریباً لکھی ہے اور اس میں لکھا ہے کہ قمر نے "عجب طرح کی کتاب لاجواب... تصنیف فرمائی... کہ ہزاروں داستان گو بن جائیں گے۔ اگر کسی نے مشقت کر کے لفظاً لفظاً ایک داستان کو بھی یاد کر لیا، جس کے سامنے بیان کو سب مثل آئینہ حیران ہوں گے" (صفحہ ۱۰۷۵) داستان امیر حمزہ کی بقیہ جلدیں دکن جلد

کی تعداد چھپالیس ہے) تصدق حسین، احمد حسین قر، اسمعیل اثر اور پیلسے مرزا نے لکھیں۔ یہ سب داستان گو تھے (ان میں جلدیں تصدق حسین اور احمد حسین قر کا توجہ فکر میں) یہاں اس بات پر بحث ممکن نہیں کہ یہ داستانیں فی البدیہہ کاتب کو لکھائی گئیں یا داستان گو یوں نے فرصت سے بیٹھ کر تصنیف کیں۔ لیکن اس میں کوئی شک نہیں کہ یہ زبانی سنائی جانے کی چیز کے طور پر لکھی گئیں اور اس بات کو نظر انداز کر کے انہیں صرف مطبوعہ کتابیں سمجھنا بڑی غلطی ہوگی۔

امان علی خاں غالب لکھنوی نے اپنے ترجمہ داستان امیر حمزہ (یک جلدی، مطبوعہ کلکتہ ۱۸۵۵ء) میں لکھا ہے کہ داستان کے چار عناصر ہیں: رزم، بزم، طلسم اور عیاری۔ غالب لکھنوی کا یہ بیان بہت بنیادی ہے۔ اس پر اتنا اضافہ کرنا چاہیے کہ ایرانی داستان میں طلسم کا عنصر بہت کم تھا۔ خود وہ یک جلدی داستان امیر حمزہ جس کا ترجمہ غالب لکھنوی نے کیا ہے، طلسم کے اعتبار سے چندان قابل توجہ نہیں۔ طلسم کو خصوصی اہمیت بلکہ تقریباً مرکزی مقام دینے کا بہرہ ہندوستان کے داستان گو یوں کے سر ہے اور یہ خاص کر اردو داستان گو یوں کا طرہ امتیاز ہے۔ طویل داستان امیر حمزہ اردو کی وہ جلدیں جو فارسی اصل سے قریب تر ہیں ان میں بھی طلسم کا عنصر ان جلدوں کے مقابلے میں کم ہے جو تقریباً تمام دکنال ہندوستانی داستان گو یوں نے تصنیف کی ہیں۔ لیکن داستان طلسم سے یکسر خالی کبھی نہیں ہوتی اور طلسم کا خاص امتیاز یہ ہے کہ وہ خود، اور اس میں رہنے یا ہونے والی تمام چیزیں عام دنیا کی چیزوں اور خود عام دنیا کے مقابلے میں بہت زیادہ زبردست، بہت زیادہ شاندار، بہت زیادہ حیرت انگیز، بہت زیادہ خوبصورت یا بدصورت ہوتی ہیں۔ یعنی طلسم کی ایک بنیادی صفت اشتداد (INTENSIFICATION) اور تکبیر (ENLARGEMENT) ہے۔ ایسا کچھ تو اس وجہ سے ہے کہ یہ طلسم کا وصف ذاتی ہی ہے، اور کچھ اس وجہ سے بھی کہ بالآخر اشتداد اور تکبیر زبانی یا نیر کی عام صفات ہیں۔



تحریری داستان امیر حمزہ (طویل) کا آغاز "نوشیروان نامہ" جلد اول سے ہوتا ہے۔ اس کی اشاعت ۱۸۹۲ء میں ہوئی۔ "نوشیروان نامہ" جلد دوم پانچ سال بعد یعنی ۱۸۹۸ء میں شائع ہوئی۔ لیکن داستان کی چھپالیس جلدوں میں سے وہ جلد جو سب سے پہلے چھپی وہ "طلسم ہوشربا" کی جلد اول ہے جو ۱۸۸۱ء میں منظر عام پر آئی۔ ہوشربا کی آخری جلد (یعنی مطبع کی گنتی کے اعتبار سے ساتویں، اور اگر پانچویں جلد کے دونوں حصوں کو الگ الگ جلد مانا جائے تو تعداد کے اعتبار سے آٹھویں) ۱۸۹۲ء میں شائع ہوئی۔ پوری داستان کے واقعات کو ممکن حد تک ترتیب زمانی میں رکھا جائے تو طلسم ہوشربا کے واقعات اس وقت پیش آتے ہیں جب داستان کا خاصا حصہ، یعنی تقریباً پچاس ہزار صفحات میں سے کوئی سات ہزار صفحات میں واقع ہونے والے معاملات گذر چکے ہیں۔ لیکن طلسم ہوشربا پہلے چھپتی ہے، اور گذشتہ واقعات پر مبنی جلدیں بعد میں چھپتی ہیں۔

اس کے باوجود بعد میں شائع ہونے والی جلدوں میں جگہ جگہ ان واقعات کا تذکرہ ہے جو پہلے پیش آچکے ہیں، اگرچہ وہ جلدیں جن میں وہ واقعات مذکور ہیں، ابھی شائع تو کیا شاید تصنیف بھی نہیں ہوئی ہیں۔ اس کا مطلب یہ ہے کہ زبانی حیثیت سے داستان اس قدر مستحکم ہو چکی تھی کہ اس کی تفصیلات داستان گویوں اور شاید سننے والوں کو بھی پوری طرح معلوم تھیں۔ اس کے برعکس بھی ہوتا ہے، یعنی بعض جلدوں میں ایسے واقعات کا ذکر ہے جو بعد میں پیش آئیں گے اور ان جلدوں میں مذکور ہوں گے جو بعد میں شائع ہوں گی۔ مثلاً "نوشیروان نامہ" جلد دوم ۱۸۹۸ء میں شائع ہوئی۔ "ہومان نامہ" کے واقعات "نوشیروان نامہ" دوم کے بعد کے ہیں۔ اور "ہومان نامہ" شائع بھی دو سال بعد یعنی ۱۹۰۰ء میں ہوئی۔ "نوشیروان نامہ" سوم کے صفحہ ۲۰ پر "ہومان نامہ" کا حوالہ ہے۔ لیکن ایسا بھی ہوا ہے کہ بعض واقعات دوبارہ بیان ہوئے ہیں۔ یعنی ان کی ترتیب زمانی بے اصول ہے۔ مثلاً "نوشیروان نامہ" دوم صفحہ ۲۳۸ پر قباد بن حمزہ شاہ اسلام کی موت ہوئی ہے۔ یہ واقعہ "ہومان نامہ" صفحہ ۶۹۵ پر پھر بیان ہوا ہے، اور بہت تفصیل کے ساتھ۔ اس کا مطلب بہر حال یہ ہے کہ داستان کے واقعات اور ان کی ترتیب کم و بیش سب داستان گویوں کو معلوم تھی، لیکن وہ اس میں تھوڑا بہت رد و بدل کر لیتے تھے۔ بعض واقعات خاص کر تصدق حسین کی تصنیف کردہ جلدوں میں ایسے واقعات کا حوالہ ہے جو ایسی داستانوں میں پیش آئیں گے جو کبھی لکھی ہی نہیں گئیں یا اگر لکھی گئیں تو منظر عام پر نہ آئیں۔ پھر سب ازعم اور چراغ ہدایت جیسے لغات میں جن میں بعض داستانی کرداروں اور واقعات کا حوالہ داستان امیر حمزہ کے تعلق سے ہے لہذا کثیر تعداد میں شواہد ایسے ہیں کہ ہمیں یہ کہنا پڑتا ہے کہ داستان زبانی طور پر پہلے سے موجود تھی اور مختلف جلدوں کے مصنفوں نے انھیں زبانی حاصل کیا تھا۔

یہ صورت حال "لعل نامہ" جلد دوم تک رہتی ہے۔ "لعل نامہ" جلد دوم غالباً ۱۸۹۶ء میں شائع ہوئی۔

تقریباً ان داستانوں میں امیر حمزہ زندہ اور سرگرم ہیں۔ قمر نے صاحب قمران ثانی، ثالث، رابع وغیرہ کا جھگڑا نہیں رکھا ہے۔ "لعل نامہ" کی جلدوں کے بعد وہ صورت حال بھی بہت کہے کہ مختلف جلدوں میں گذشتہ یا آئندہ واقعات کے حوالے ہوں، عام اس سے کہ جن جلدوں میں وہ واقعات مذکور ہیں وہ شائع بھی ہوئی ہیں کہ نہیں، اپنی اپنی تصنیفات کا ذکر داستان گویوں نے ضرور کیا ہے۔ واقعات کے اس اختلاف اور آپسی حوالوں کی نسبتاً کم موجودگی سے یہ نتیجہ نکلتا ہے کہ "لعل نامہ" تک کی داستان زبانی طور پر شائع اور مقبول تھی اور میں داستان گویوں، یعنی محمد حسین جاہ، احمد حسین قمر اور شیخ تصدق حسین نے انھیں تحریری شکل میں ترتیب دیا۔ "لعل نامہ" کے بعد داستانیں بڑی حد تک قمر اور تصدق حسین کی طبع زاد تصنیف ہیں۔ یا پھر انھوں نے ان داستانوں کو فوری طور پر اپنے معاصر داستان گو استادوں سے حاصل کیا تھا۔



"داستان امیر حمزہ" میں بیانیہ کے نظریاتی مباحث کو متوجہ کرنے والے ایسے کئی مسائل ہیں جن کا مطالعہ کر کے بیانیہ کے

نظرے میں شاید توسیع بھی ممکن ہو۔ مثلاً ایک آخری مسئلے کا محض ذکر کرنا ہوں: داستان میں اشعار اور نعتوں کا کیا مقام ہے؟ اشعار اور نعتوں کے کس حد تک بیانہ کی توسیع کر سکتے ہیں؟ کیا وجہ ہے کہ اسلامی ذہنوں کے نئے منظوم اور اکثر فارسی میں ہیں، جب کہ غیر اسلامی ذہنوں کے نئے بہت کم ہیں، اور جو ہیں بھی تو وہ نثر میں ہیں اور زیادہ تر اردو میں ہیں؟ یا پھر اس سوال پر غور کیجئے کہ بعض اوقات خاصہ کہ "طلسم سہفت پیکر" میں امیر حمزہ کے بعض شہزادوں کے حرکات و اعمال نہایت نفرت انگیز ہیں۔ اگر داستان کے کردار ہمیشہ اچھے اور برے طبقوں میں تقسیم ہوتے ہیں تو پھر ان کرداروں یا ان کے ایسے اعمال کا کیا جواز ہے جو امیر حمزہ کے (یعنی اچھے طبقے کے) ہیں، لیکن اچھائی کے معیار پر پورے نہیں اترتے؟ کہیں ایسا تو نہیں کہ بعض لوگ داستان کو جتنی اکہری سمجھتے ہیں اتنی اکہری وہ ہے نہیں؟ میں تو خیر ہمیشہ سے کہتا ہوں کہ داستان امیر حمزہ "بعض بعض جگہ بھڑے پن بے لطفی بے ربطی اور انتشار کے باوجود مجموعی حیثیت سے نہایت تہ نازق ہے۔"

چھپالیس طول طویل جلدوں پر پھیل چکی ہوئی "داستان امیر حمزہ" دنیا کے تخلیقی ادب کا سب سے بڑا کارنامہ نہیں تو سب سے بڑے کارناموں میں سے ایک یقیناً ہے۔ یہ ہماری بد نصیبی ہے کہ ہم نے اسے اپنی ادبی تاریخ اور ادبی درختے سے تقریباً محو کر دیا۔ آج یہ عالم ہے کہ چھپالیس جلدیں سچا کہیں نہیں ملیں۔ "طلسم ہوشربا" کی آٹھ جلدیں ان چھپالیس جلدوں میں بجا طور پر سب سے زیادہ شہور میں۔

ہماری کم علمی کا یہ عالم ہے کہ ہم "طلسم ہوشربا" کی زبانی یا تحریری تاریخ سے بالکل واقف نہیں۔ صرف اتنا معلوم ہے کہ زبانی شکل میں میرا حمد علی راپوری کی تصنیف ہے۔ جامنہ شروع کا چار جلدیں میرا حمد علی کی یادداشتوں کی بنا پر لکھیں۔ جلد دوم کے اختتام پر (صفحہ ۹۶) جعفر حسین ہنزہ نے تقریباً آبادی نے تقریباً لکھا ہے کہ میرا حمد علی صاحب داستان گرنے میں طلسم کو داستان کہنے والوں کے لیے پتے دار رکھا تھا۔ وہ بھی دستیاب ہونا کمال دشوار تھا۔ جاہ صاحب موصوف نے سچا بے شمار تلاش بسیار فرما کر بہم پہنچایا۔ لیکن ان نشانات و پتوں کا سمجھنا بھی بہت مشکل تھا کہ شرح کرنا۔ سچ ہے کہ یہ میرا صاحب ہی کا کام تھا۔ جاہ نے ایک جگہ منشی انبا پرشاد رسا کا بھی حوالہ دیا ہے کہ یہ واقعہ انبا پرشاد رسا کا بیان ہے۔ اس کا مطلب یہ ہوا کہ "طلسم ہوشربا" کا ایک بیان تو میرا حمد علی کا تھا، اور دوسرا بیان انبا پرشاد رسا کا تھا یا میرا حمد علی کے بیان میں بعض اضافے انبا پرشاد رسا کے تھے۔ تمام چار جلدوں میں زبان کا حسن اور زور الیسا ہے اور واقعات کی رنگارنگی اور داستان کہنے کا انداز الیسا ہے کہ سارے کا سارا محمد حسین جاہ کی تیزی طبیعت کا شاہکار معلوم ہوتا ہے۔

جلد پنجم سے قمر کے لان و گران شروع ہوتے ہیں۔ آخر آخر میں وہ یہ دعویٰ کرتے نظر آتے ہیں کہ ساری داستان انھیں کی تصنیف ہے۔ جگہ جگہ وہ محمد حسین جاہ پر حتیٰ کہ میرا حمد علی پر بھی طنز و تہمتیں کرتے ہیں۔ لیکن "طلسم ہوشربا" کی وہ جلدیں جو قمر سے منسوب ہیں ان کا انداز قمر کی بقیر داستانوں سے خاصا مختلف ہے۔ اس لیے گمان غالب یہ ہے کہ قمر بھی میرا حمد علی کی زبانی تصنیف کے خوشہ چینی ہیں۔ محمد حسین جاہ کی سب سے بڑی خوبی یہ ہے کہ ان کے یہاں واقعے سے واقعہ نکلتا ہے اور ان کے معیار اکثر مل کر کام کرتے ہیں۔ اس طرح

عیاری کے نئے نئے پہلو ایک جاہلو جاتے ہیں۔ جاہ کی دوسری خوبی ان کی زبان ہے۔ وہ ہر طرح کی زبان پر قادر ہیں۔ لیکن ان کی فارسیت بید شکستہ استعاراتی اور تلاموزوں سے بھر پور ہے۔ تلاموزوں اور رعایات کے اعتبار سے محمد حسین جاہ ہمارے سب سے بڑے نثر نگار ہیں۔ محمد حسین آزادانہ سے بہتر میں تو اس لیے کہ آزاد کی خاک رنگاری اور وقوعہ نگاری ان کے تلاموزوں اور رعایات کو مزید تدارک بخشتی ہے۔ پھر شان و شوکت RESPLENDECE جاہ اور طلسم کی ایجاد بھی محمد حسین جاہ کے یہاں غیر معمولی ہے۔

”بقیہ طلسم پوشریا“ کی دونوں جلدیں احمد حسین قمر نے لکھیں۔ ان کا سیار بھی طلسم پوشریا جیسا ہے، یعنی قمر کی ”پوشریا“ جیسا۔ قمر کی کمزوری یہ ہے کہ وہ توازن اور حفظ مراتب کا خیال نہیں رکھتے۔ وہ دعویٰ تو کرتے ہیں کہ میں حفظ مراتب بہت رکھتا ہوں، لیکن ان کا افسر سیاب کچھ اور ان کی ملکہ حیرت اکثر بھٹیارت معلوم ہوتی ہے۔ قمر کو گندی چیزوں سے بھی بہت شغف ہے۔ بعض جگہ مثلاً طلسم نقشہ نورافشاں جلد دوم میں فضیلت اور بول دیوار پر بنی ایک طلسم کے بیان میں وہ بے انتہا کامیاب ہیں۔ یہ طلسم اپنی طرح کا انوکھا اور بے نظیر ہے لیکن عام طور پر وہ سو قیامت پر اور چھوٹے پن کا شکار ہو جاتے ہیں۔ ”پوشریا“ پنجم کے دونوں حصے اس عیب سے داغدار ہیں۔ مثلاً جلد پنجم حصہ دوم (۱۹۳۰ء ایڈیشن) کے صفحات ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵ وغیرہ کو دیکھا جاسکتا ہے۔ قمر کے یہاں زور اور VIGOUR بہت ہے، لیکن نفاست اور صفائی نہیں۔ جاہ کے یہاں رنگارنگی اور نفاست دونوں ہیں۔ کرداروں کی کثرت اور واقعات کے جلد جلد بدلنے کی حد تک قمر کا پلہ غالباً جاہ سے بھاری نکلے گا۔



محمد حسین جاہ کے بارے میں ہم صرف یہ جانتے ہیں کہ ۱۸۹۰ء میں وہ کسی اختلاف رائے کی بنا پر نون کشور پریس سے الگ ہو گئے۔ انھوں نے لاہور کے گلاب سنگھ اینڈ سنز کی لکھنؤ شاخ میں نوکری کر لی۔ لیکن کیا لکھا اور کیا کیا، یہ کچھ نہیں معلوم۔ داستان گوئی کس سے سیکھی، کیا عمر پائی، یہ سب پردہ خفا میں ہے۔ انتقال غالباً ۱۸۹۸ء اور ۱۸۹۹ء کے درمیان ہوا۔ قمر کے بارے میں بھی کچھ نہیں معلوم، سوائے اس کے کہ شہزادہ زاکر تھے، بعد میں داستان گو ہوئے۔ ۱۹۰۱ء کے کچھ بعد انتقال کیا۔ تصدق حسین کا انتقال ۱۹۰۹ء میں ہوا۔ باقی سب پردہ راز میں ہے۔ ہم نے اپنے سب سے بڑے تین داستان گو یوں اور نثر نگاروں کے ساتھ سلوک کیا ہے۔

(۱۹۸۸ء)



رازپردانی

ہزاروں خواہشیں ایسی کہ ہر خواہش پر دم نکلے بہت نکلے مرے ارمان لیکن پھر بھی کم نکلے جس قدر انسان کے ارمان نکلے گئے، اس کی خواہشیں بلند تر ہوتی گئیں۔ اور اسے موجودہ کامیابیاں ہمیشہ سچ ہی نظر آئیں۔ پانچ میل فی گھنٹہ چلنے والا انجن تیار ہوا تو وہ دس میل فی گھنٹہ چلنے کی سوچنے لگا اور دس میل فی گھنٹہ

چلنے لگا تو بیس میل فی گھنٹہ کے خیالات اسے ستانے لگے۔ اس کے ساتھ ساتھ یہ بھی ہوا کہ وہ جس قدر آگے بڑھتا گیا وہاں معاش جیسا کہ ان حالات میں ہونا تھا گراں تر اور بلند تر ہوتے گئے اور۔ ظاہر کہ عوام کا نقطہ نظر فلسفیانہ یا فرد متندانہ نہیں ہوتا، اس جذبہ مایوسی نے عوام میں لاشعوری طور پر گزرے ہوئے زمانہ کی برتری اور بزرگوں کے کارناموں کے ستائش کا جذبہ پیدا کر دیا۔ اپنے تمام حسین ارمان اور ان کے رنگین خواب اس نے بزرگوں کے کارناموں کے سپرد کر دیے مثلاً وہ فضائیں پرواز کر کے آن واحد میں ایک جگہ سے دوسری جگہ پہنچنے کا آرزو مند تھا لہذا اس کے تصور نے کل کا گھوڑا ایجاد کر کے اسے میر حسن ولے شاہزادہ بدر منیر کے سپرد کر دیا۔ اسی طرح ہم جس صدی کے لٹریچر کو دیکھیں ہمیں محسوس ہو گا کہ اس میں گزرے ہوئے زمانے کی ستائش اور اپنے زمانے کی تنگیوں کا رونا موجود ہے حالانکہ یہ مافی ہونی حقیقت ہے کہ دنیا ہر قدم پر آگے ہی بڑھ رہی ہے اور انسان کا معیار حیات بلند سے بلند تر ہوتا جا رہا ہے۔ قدرت کے پوشیدہ خزانے اس کے قبضے میں آتے جا رہے ہیں۔ مگر وہ اپنے لٹریچر میں منموم و مایوس حال سے برا فروختہ اور ماضی کا ستائش کر رہے۔ اور یہ یاد ماضی اور غم امروز آج کی پیداوار بھی نہیں اس کے لٹریچر میں ہمیشہ سے یہ چیزیں موجود ہیں اور ہمیشہ رہیں گی۔ نہ کبھی اس کی خواہش کی انتہا ہو سکے گی نہ کبھی وہ اپنے حالات سے مطمئن ہو سکے گا۔ نہ اس کا غم امروز جائے گا نہ یاد ماضی اسے فراموش ہو سکے گی، حالانکہ اس کی ماضی کبھی اس کے حال سے تابندہ تر نہیں رہی الا ماشاء اللہ۔ مگر اس کی عمومی کامیابیاں جو کچھ عرصہ ہی گزرنے پر اسے ناکامیاں نظر آتے لگتی ہیں، ہمیشہ اسے یہ سمجھاتی رہیں گی کہ جن حالات میں وہ آج مبتلا ہے اس کی عمومی زندگی کے بسر کردہ اوقات کو ان حالات کی گہرائیوں سے کوئی واسطہ نہ تھا اور اس کے بزرگ اس سے زیادہ مطمئن کن حالات میں تھے اور یہ احساس اس حد تک صحیح بھی ہے کہ ہمیشہ بڑھتی ہوئی خواہشات کی گہرائیاں اس کے لئے نئے نئے حادثات پیدا کرتی رہتی ہیں اور وہ اپنی بلند تر منزل کو محسوس کئے بغیر گزشتہ زمانے کی آسائشوں کے راگ الا اپنے لگتا ہے اور یہ محسوس کرنے کی رحمت گوارا نہیں کرتا کہ جس زمانے کی راحتوں اور آسائشوں کا ذکر وہ کر رہا ہے اس زمانے کی زندگی آج کی زندگی کے مقابلے میں کس قدر سادہ اور سست تھی اس کی اپنی عمومی خواہشات کے مطابق اس کا آگے نہ بڑھ سکتا اس میں اپنے بزرگوں کے کارناموں کا غیر معمولی راسخ اور حقیقت سے بلند تر احساس پیدا کر دیتا ہے اور وہ ماضی پسند اور بزرگ پرست ہو جاتا ہے ورنہ ظاہر ہے کہ کل کے تقانوں اور راسخوں کو آج کے اہل علم سے کیا نسبت، آج ہم تیز رفتار طیاروں میں بٹھا کر انھیں ناشتہ دہلی میں کرائیں اور رات کا کھانا لندن میں، تو وہ حیرت زدہ ہو کر ہمارا منہ تکیے لگیں اور سمجھیں کہ ہم کسی جادو کے زور سے ان کو لے آئے ہیں۔ مگر نہیں

انسان چونکہ اس سے بھی زیادہ کا خواہش مند ہے اس لئے وہ اس سے مطمئن نہیں اور جب اپنی داستان میں یہ دیکھتا ہے کہ شہپال بن شہرخ شہنشاہ قاف کے وزیر خواجہ عبدالرحمن جتنی حمزہ صاحبقران کو مکہ سے دیوڑاؤں کے تحت پر بٹھا کر آن واحد میں دربار شہپال میں پہنچ گئے تو چونکہ پردہ دنیا گروہ قاف کا فاصلہ اس کے ذہن میں لا قننا ہی ہے اس لئے اس پر داز کے ذکر سے اس کی حسرت پر داز اور جذبہ تیز رفتاری کو تسکین ملتی ہے۔ وہ ان واقعات کو غیر حقیقی سمجھتے ہوئے بھی ان سے محفوظ اور لذت یاب ہوتے پر آمادہ نظر آتا ہے۔

اس حسرت ہمہ گیری نے انسان کو افسانہ پسند ماضی پرست اور اپنی قوم یا اپنے خاندان کے بزرگوں سے غیر واقعی اور حیرت انگیز واقعات سے وابستہ کرنے والا بنا دیا ہے اور یہی وجہ ہے کہ اس کے ہر عہد کی کہانیاں قصے اور داستانیں سب آگے کی طرف بھاگتے نظر آتے ہیں۔ مثلاً داستان حمزہ میں جو ہمارے ماضی کی بہترین داستان ہے ہم صرف یہ دیکھتے ہیں کہ کوئی جادو گر یا حکیم طلسم سہفت کو اکب دوازده بروج بنا دیتا ہے (توشیرواں نامہ) جسے اپنے عہد کا صاحبقران بدمذہب و بزدلی فتح کر لیتا ہے۔ لیکن آج کے افسانوں میں ہم دیکھتے ہیں کہ انسان پچ مچ کے سیاروں میں پہنچ رہا ہے۔ اور آگے آگے دیکھئے ہوتا ہے کیا۔ بہر حال اس سے اتنا ضرور ظاہر ہوتا ہے کہ انسان ابتداء سے کہانی پسند کرنے والا اور اپنے بزرگوں سے ان کارناموں کو وابستہ کر کے اپنے گرم دماغ کو ٹھنڈا کرنے والا ہے۔ من کو وہ خود انجام دینا چاہتا تھا اور نہ دے سکا۔ یہی وجہ ہے کہ کچھلی داستانوں کی بہت سی باتیں آج کے دور میں صبح ہوتی جاتی ہیں مثلاً ہوش ربا کا افسانہ جادو گر جب چاہتا ہے اور اپنے جس سردار سے چاہتا ہے بات کر لیتا ہے اور اس کی آواز اثر طلسم سے صرف اسی سردار تک پہنچتی ہے جس تک وہ پہنچانا چاہتا ہے۔ ڈیٹیلی فون اور ٹیلی ویژن یا خداوند قرون اپنے ابر غضب کو جس شہر کے لئے حکم دیتا ہے اسی شہر پر (ایرنج نامہ) پتھر برستے ہیں (ریڈیائی راکٹ ایم) وغیرہ وغیرہ۔

میرا مطلب یہ ہے کہ انسان اپنی داستانوں میں جو تصور پیش کرتا ہے وہ غیر محسوس اور لاشعوری طور پر اس منزل کو حاصل کرنے کے لئے خود بے قرار ہوتا ہے اور جب یہ دیکھتا ہے کہ وہ کسی طرح اسے حاصل کر نہیں سکتا تو لاشعوری طور پر اس کا دماغ اپنے بزرگوں کو ان قوتوں کا مالک بنا کے اطمینان حاصل کر لیتا ہے ورنہ یہ تو مافی ہوتی حقیقت ہے کہ دماغ انسانی میں وہ تصور ہی نہیں آتا جو کسی نہ کسی نوعیت میں کسی نہ کسی وقت ممکن نہ ہو۔ آج جو تصور ہمیں حیرت انگیز اور ہوشربا نظر آتے ہیں اگر وہ ہمارے دماغ میں جگہ پاسکتے ہیں تو ان کا کسی صورت سے کسی وقت محسوس حقیقت بن کر ہمارے سامنے آنا ضروری ہے۔ ناممکن بات کا تصور کبھی انسانی دماغ میں نہ آیا ہے

نہ آئے گا۔ مثلاً حیاتِ جاوداں یعنی ہمیشہ زندہ رہنا یعنی موت کی دسترس سے باہر ہو جانا۔ یہ کسی مخلوق کے لئے ناممکن ہے۔ اور اس کا تصور تک ہماری کسی داستان میں موجود نہیں۔ زیادہ سے زیادہ یہ تصور ہے کہ انسان اپنی موت کو چند آلات سے وابستہ کر سکتا ہے جب تک وہ ممکن نہ ہوں اسے موت نہ آئے مگر وہ ممکن ہو جاتے اور اسے سات سو اور نو سو برس زندہ رہتے کے بعد مرنا پڑتا ہے اور اسٹالن کی زندگی کو بڑھانے کی کوشش آج کے دور میں ہو چکی ہے۔ انسان کے سینے میں ربر کا پھیپھڑہ لگایا جا چکا ہے اور اس سے برسا برس کام لیا جا چکا ہے۔ غرض یہ ہے داستانوں کی تخلیق کا سبب، ہر قوم اور ہر زبان میں! اور اردو زبان کی داستانیں بھی اسی بنیاد پر وجود میں آئی ہیں۔



یوں تو غلط فہمی سے آج تک بہت سے قصوں کو داستان کہا گیا ہے لیکن قصے اور داستان میں طراوت اور کرداروں کی تکنیک کے لحاظ سے جو فرق و امتیاز ہے اسے سامنے رکھ کر (اور ظاہر ہے کہ اس فرق و امتیاز کو سامنے رکھ کر ہی اردو میں داستان گوئی اور داستان نویسی کا فیصلہ کرنا ہوگا) زیادہ صحیح بات یہی ہے کہ اردو میں داستانوں کے صرف دو سلسلے ہیں۔ ایک داستانِ حمنرہ صاحبقران کا اور دوسرا داستانِ خیال کا۔ ہمارے یہ دو سلسلے بھی دنیا کی ہر زبان کو چیلنج کر سکتے ہیں۔ گو داستانِ خیال فارسی سے اردو میں منتقل ہوا ہے لیکن داستانِ حمنرہ کے سلسلے میں دو ترقی کے ساتھ کہا جا سکتا ہے کہ اس میں اور مکمل حصہ زیادہ ہے اور فارسی سے ترجمہ کم۔



اردو میں داستان نویسی کی ابتدا خواجہ امان کے ترجمہ داستانِ خیال سے شروع ہوتی ہے جس کی تاریخ ہے

۱۲۷۵ھ۔ اس لحاظ سے یہ بات طے شدہ ہے کہ اردو میں داستان گوئی اس سے پہلے جاری ہوگی۔ اور لفظ داستان گوئی

کے متعلق تحقیق کرنے سے اس حقیقت کا ثبوت بھی ملتا ہے۔ بہارِ غم میں جہاں لفظ داستان سے بحث گئی ہے (صفحہ ۶۳ حصہ دوم)

وہاں اس کے متعلقات میں داستان گو، کا ذکر نہیں اور جہاں لفظ قصہ سے بحث ہے (صفحہ ۳۶۳ حصہ ۲)

وہاں اس کے متعلقات میں "قصہ خوان" کا لفظ تحریر ہے۔ اس سے معلوم ہوتا ہے کہ بہتان میں جب تک فارسی کا عام چرچا

رہا داستان کہنے والے قصہ خوان کہلاتے رہے، پشاور کا محلہ بازار قصہ خوانی اس حقیقت کی ایک اور کھلی ہوئی دلیل ہے

پشاور چوں کہ بہتان کا پہلا سرحدی شہر ہے اس لئے شمالی ہند میں ایرانی تمدن کی ابتدا اسی شہر سے ہوئی ہے۔ اس شہر

میں بازار قصہ خوانی کے یہی معنی ہوتے ہیں کہ فارسی میں داستان گو کو قصہ خوان کہا جاتا تھا۔ جنوبی ہند میں اس کا ایک اور کتابی ثبوت

ماتا ہے۔ دربارِ قطب شاہ میں (۱۰۴۰ھ) حاجی ہمدانی موزِ حمزہ کے نسخے پیش کرتا ہے اس حاجی ہمدانی کو بھی قصہ خوان کہا جاتا ہے۔ اس سے یہ بات پایہ ثبوت کو پہنچ جاتی ہے کہ فارسی کے دور میں جو طبقہ قصہ خوان کہلاتا تھا، اردو کا دور آیا تو اسے داستان گو کہا جانے لگا۔ لیکن یہ اردو کا دور کب سے شروع ہوا اس کا تعین تقریباً ناممکن ہے۔

اس سلسلہ میں زیادہ سے زیادہ یہ کہا جاسکتا ہے کہ میرزا و مرعلی داستان گو کے "نانا" میرزا میرعلی لال قلعہ میں بہتہ قصہ خوانی لازم تھے اور انھیں قصہ خوان ہی کہا جاتا تھا لیکن ان کے بیٹے میرزا قمرعلی کے ماموں میرکاظم علی داستان گو کہلائے۔ جناب اشرف صبوحی نے اپنے مقالے "دہلی کی چند عجیب ہستیاں" میں میرکاظم علی کے متعلق لکھا ہے:

"میرکاظم علی نے قصہ خوانی سے بڑھ کر داستان گوئی شروع کی اور اس فن کو ایسی ترقی دی کہ لکھنؤ اور فیض آباد کے واجد علی شاہی قصہ خوانوں کو میں بلوادی، دہلی کا سکہ بٹھا دیا۔ ان کی ہستیاں داستان کا غلغلا حیدرآباد پہنچا۔ سر آسمان جاہ کا دور دورہ تھا، شہرت کے ہاتھوں وہاں بلوائے گئے اور قدر دانوں نے ایسا پکڑا کہ وہیں کے ہو رہے۔"

اسی مقالے میں ایک دوسرے موقع پر انھوں نے میرزا قمرعلی کے متعلق لکھا ہے۔ "ماموں کو ہم نے سنا نہیں بھائیے کونسا ہے اور پیٹ بھر کر سنا ہے۔"

خواجہ محمد شفیع نے اپنی کتاب "دہلی کا سنبھالا" میں صفحہ ۱۱۱ پر میرکاظم علی کی "بزم داستان" کا بھی ذکر کیا ہے اس سے بھی ظاہر ہوتا ہے کہ ۱۸۵۷ء سے قبل میرکاظم علی دہلی میں تھے اور ان کا کمال ان کے لئے "نامورانِ دہلی" میں جگہ بنا چکا تھا کیوں کہ یہ کتاب ایسی ہی ہستیوں کے ذکر پر مشتمل ہے ان تمام امور کو مد نظر رکھتے ہوئے ہم دہلی میں داستان گوئی کی ابتدا ۱۸۳۰ء کے لگ بھگ قرار دے سکتے ہیں۔

لکھنؤ میں داستان گوئی کا ریکارڈ میر قاسم علی اور میر احمد علی سے شروع ہوتا ہے افسوس ہے کہ میر قاسم علی کے حالات کا پتہ نہیں چلتا۔ میر احمد علی کے متعلق "مسدس بے نظیر" کی متذکرہ شخصیتوں پر تبصرہ کرتے ہوئے جناب محمد علی فاں اثر بھی صرف اتنا بتا سکے ہیں کہ وہ نواب فردوس مکان کے عہد میں ریاست رامپور میں داستان گوئوں کے سلسلے میں لازم تھے اور داستان گوئی میں استاد مانے جاتے تھے (صفحہ ۱۱۰) لیکن جو لوگ اپنے کمال کی وجہ سے دور کے درباروں میں جگہ پائیں ان کا ان درباروں میں جگہ پانے سے قبل شہرت حاصل کر لینا بھی لازم ہے۔ اس لحاظ سے میر احمد علی کی ابتدا کا زمانہ بھی تقریباً وہی ٹھہرتا ہے جو دہلی کے میرکاظم علی کا یعنی ۱۸۳۰ء کے لگ بھگ۔ مجھے اس سے انکار نہیں کہ دہلی اور لکھنؤ میں اس قبل بھی اردو

کے داستان گو ہو سکتے ہیں لیکن جو ریکارڈ ہمارے سامنے ہے اس سے وہی ظاہر ہوتا ہے جو میں نے لکھا ہے۔

رضالا بُریری رام پور میں داستان کا ایک فارسی مخطوطہ پایا جاتا ہے جس کا نمبر شمار ۳۰۵۲ ہے یہ مجموعہ ہے نوشیروان نامہ کو چک باخترا، بالا باخترا اور ایرج نامہ کا۔ اس کا سن ترتیب ۱۲۶۹-۷۰ء ہے اور اس کے مرتبین میر احمد علی اور میر قاسم علی ہیں ۱۲۶۹-۷۰ء مطابق ہوتے ہیں ۱۸۵۲ء کے۔ اس سے ظاہر ہوتا ہے کہ میر احمد علی اور میر قاسم علی ۱۸۵۲ء سے پہلے رامپور آچکے تھے، یعنی نہ صرف احمد علی بلکہ قاسم علی بھی رامپور رہ چکے ہیں۔

۱۹۰۱ء میں لکھنؤ کے مایہ ناز اور اردو کے قابل فرد داستان نویسی اور داستان گو قمر لکھنوی کا انتقال ہوا۔ قمر کے بدمشغ تصدق حسین نے بقیہ کام کر سنبھالا اور ۱۹۰۵ء میں ان کی آخری تصنیف "گلستانِ باختر" کی تیسری جلد شائع ہوئی جس کے آخر میں انھوں نے انقلاب نامی ایک دفتر کے لکھنے کا اعلان تو کیا مگر وہ شائع نہ ہو سکا۔ ۱۹۰۵ء اردو میں داستان نویسی کی آخری تاریخ ہے۔ گویا اردو میں لگ بھگ چالیس برس سے زیادہ داستان نویسی کا کام ہوا ہے، چالیس برس کی اس مدت نے اردو کو تقریباً ساٹھ ہزار صفحوں کا ایسا مواد دیا جو کسی زبان میں اتنی تفصیل اتنی دلچسپی اور دل کشی کے ساتھ نہیں پایا جاتا۔



داستان امیر حمزہ صاحب قراں کے مطالعہ سے معلوم ہوتا ہے کہ نوشیروان نامہ سے صندلی نامہ تک نو لکھنؤ پریس نے جو ترجمے شائع کئے انہیں مشکل ہی سے ترجمہ کہا جاسکتا ہے۔ کیوں کہ ہندوستان کی بڑی بڑی لائبریریوں اور دنیا کے مشہور کتاب خانوں میں اتنے ضخیم فارسی کے مخطوطے پوری تفصیل کے ساتھ موجود نہیں اور یہ تسلیم کر لینا ممکن نہیں کہ یہ ذخیرہ صرف منشی نو لکھنؤ کے ہاتھ آیا۔

رام پور میں داستان کے فارسی مخطوطات کا جو کام ہوا ہے وہ زیادہ تر نواب محمد سعید خاں ۱۸۴۲ء سے ۱۸۵۵ء اور نواب یوسف علی خاں ناظم ۱۸۵۵ء سے ۱۸۶۵ء تک کا ہے یعنی ہم اس کی ابتدا ۱۸۴۲ء سے اور انتہا ۱۸۶۵ء مقرر کر سکتے ہیں اور یہ کام زیادہ تر میر قاسم علی اور میر احمد علی کے قلم سے ہوا ہے اور "رموز حمزہ" کو بنیادی پتھر مان کر یہ عمارت بڑھائی گئی ہے۔

داستان گوئی کے سلسلہ میں لکھنؤ سے دربار رام پور کے تعلقات ظاہر ہیں۔ لکھنؤ کے بڑے بڑے داستان گو یعنی میر احمد علی، میر قاسم علی، میر نواب وغیرہ دربار رام پور سے متوسل رہے۔ قیاس غالب یہ ہے کہ رموز حمزہ کے بعد داستان گو آگے بڑھانے کا خیال دربار رام پور میں پیدا ہوا۔ یہ تو نہیں کہا جاسکتا کہ یہ خیال رام پور کے نوابین کا ذاتی خیال تھا۔ گویا تمام کتابیں یہی بتاتی ہیں کہ ان کو نوابان رام پور کی حسب فرمائش مرتب کیا گیا لیکن یہ اس زمانہ کی ایک عام رسم

تھی کہ ہر لکھنے والا کسی دربار میں ہوتا تھا تو اپنی کتاب کو فرمائش دربار سے ہی منسوب کرتا تھا۔ بہر حال ۱۸۴۰ء سے ۱۸۶۵ء تک وہ زمانہ ہے جس میں اردو کا کوئی ترجمہ کسی پریس سے شائع نہیں ہوا اور رام پور ہی میں فارسی مخطوطات اور بعض ترجمے مرتب کئے گئے۔ یہ کہنا تو مشکل ہے کہ جو کچھ مرتب ہوا اور داستان حمزہ صاحب قراں میں جتنا اضافہ ۱۸۴۰ء سے ۱۸۶۵ء تک ہوا وہ تنہا رام پور کا مال ہے کیوں کہ یہ سب کچھ جن داستان گویوں کی رہن منت ہے وہ رام پور آکر داستان گو نہیں بنے تھے بلکہ داستان گوئی کا کمال اور دربار رام پور میں داستان کا شوق انہیں رام پور لایا تھا اس لیے ممکن ہے کہ داستان حمزہ میں "رموز حمزہ" کے بعد جو بڑھایا گیا ہے وہ ملک کے داستان کہنے والوں کا اپنا مال ہو۔ کسی نے کچھ بڑھایا کسی نے کچھ لیکن صحیح طور پر یہ ضرور کہا جاسکتا ہے کہ داستان حمزہ کو مرتب کرنے اور اردو میں اس کے ترجمہ کا خیال سب سے پہلے رام پور میں پیدا ہوا۔ اور ریکارڈ سے پتہ چلتا ہے کہ میر احمد علی کے شاگردان خاص حکیم سید اصغر علی خاں اور انبہ یرشاد رسا لکھنوی اسی خدمت پر مامور تھے اور بعد کو حکیم اصغر علی خاں کے مشہور بیٹے حکیم ضامن علی جلال لکھنوی بھی اس داستان کو اردو میں منتقل کرنے پر ہی ملازم ہوئے۔ جلال لکھنوی ۱۲۴۲ھ میں بائیس سال کے سن میں

رام پور آگئے تھے۔ ان تاریخی حالات کو دیکھتے ہوئے ماننا پڑتا ہے کہ اس عہد میں داستان حمزہ جس قدر اور جس صورت میں میان کی جاتی تھی اسے فارسی میں مرتب کرنے اور فارسی سے اردو میں منتقل کرنے کا خیال نول کشور پریس سے پہلے رام پور میں پیدا ہوا اور ممکن ہے کہ ۱۸۶۵ء کے بعد یہ خیال رام پور سے لکھنؤ پہنچا ہو کیوں کہ ان تمام داستان گویوں کے عزیز اور اقارب لکھنؤ میں تھے اور برابر ان سب کا آنا جانا رہتا تھا۔

داستان حمزہ کے پہلے مترجم شیخ تصدق حسین بے پڑھے لکھے تھے اور کاتبوں کو بول کر لکھواتے تھے۔ لہذا تصور کرنا کہ ان کی داستان کسی فارسی مسوے پر مبنی تھی یا فارسی سے براہ راست ترجمہ تھی درست نہیں حقیقت یہ کہ اس زمانہ میں داستان حمزہ جس طرح بیان کی جاتی تھی اسی طرح انہوں نے منشیوں کو لکھوا دی لیکن صندلی نامہ کے مترجم مولوی محمد اسماعیل اثر نے ایک اور بیان دیا ہے:

جناب مرحوم (مراد منشی نول کشور سے ہے) نے اس حقیر سے ارشاد فرمایا کہ ہر چند داستان حمزہ صاحب قراں کے کسی دفتر کا ترجمہ ہوا ہے اور ہلدیں اس کی مطبوع ہو کر منظور نظر ناظرین والا تمکین ہوئی ہیں.... ایک دفتر کا ترجمہ مجھ سے متعلق کیا جائے... دفتر صندلی نامہ حقیر کے سپرد فرمایا اور شیخ تصدق حسین صاحب جن کے اہتمام سے نوشیرواں نامہ کو چک باختر بالا باختر

ایرج نامہ ترجمہ ہوئے ہیں اصل دفتر مسنگوا کر عاصی مرحمت کیا۔ ۳ صفحہ ۳۰ سندلی نامی
لیکن یہ اصل دفتر کیا تھا اس کا پتہ نہیں چلتا۔ ”باوہ رموز حمزہ تھا“ لیکن رموز حمزہ کے مقابل میں موجودہ دفتروں کے
ضخامت بہت زیادہ ہے اور اس کی وجہ یہ ہو سکتی ہے کہ ”رموز حمزہ“ کے ہندوستان پہنچنے کے بعد سے اشاعت کا کام شروع
ہونے تک بڑے مشہور داستان گو کچھ نہ کچھ اصناف کرتے رہے ہوں۔

رموز حمزہ میں سندلی نامہ کے بعد ساتواں دفتر چند صفحات پر مشتمل ہے جن کی تعداد کل ۲۵ ہے اور اسی میں بزرگ الملک
وغیرہ کا ذکر ہے اب داستان حمزہ کو دیکھیے تو پتہ چلتا ہے کہ سندلی نامہ کے بعد تو سب نامہ دو جلد صفحات ۲۰۲۲، اصل نامہ دو جلد
صفحات ۱۸۰۰، دفتر آفتاب شجاعت پانچ جلد تعداد صفحات ۵۷۱۲، گلستان باختر تین جلد تعداد صفحات ۲۱۶۲، کل ۱۱۲۳۸ صفحات
ہیں۔ یہ رموز حمزہ کے ۲۵ صفحات یا اس کے پانچ دفتروں کا محض ترجمہ تو نہیں تسلیم کیے جاسکتے جبکہ رموز حمزہ کا چھٹا دفتر
جس کو سندلی نامہ کہا گیا ہے کل پانچ جزو کا ہے۔

ان حالات کو دیکھتے ہوئے تسلیم کرنا پڑے گا کہ لکھنؤ سے داستان کی اشاعت کا جو کام ہوا ہے اسے ترجمہ اعتباراً
کہا گیا ہے۔ اصل میں یہ داستان حمزہ کی وہ صورت ہے جس میں اس عہد کے داستان گو اسے بیان کرتے تھے۔



طلسم ہوشربا، ایرج نامہ اور سندلی نامہ کے مطالعہ سے مجھے یہ یقین ہو گیا تھا کہ اردو داستانوں میں طلسم ہوشربا
سب سے پہلی داستان ہے جو کسی دوسری زبان سے ترجمہ ہو کر نہیں آئی۔ اس کے بعد قمر لکھنوی نے جتنے طلسم لکھے فتنہ نور افشاں
طلسم ہفت پیکر، طلسم خیال سکندری، طلسم نوخیز جمشیدی اور قمر لکھنوی اور شیخ تصدق حسین کا مشترکہ لکھا ہوا طلسم نعران
زار سلیمانی یہ سب اردو ادب کی اپنی داستانیں ہیں لیکن ضیاء الابصار جلد چہارم بوستان خیال میں صفحہ ۴۰۵ پر ترجمہ نے
افراسیاب جادو ملکہ حیرت جادو چرخ گردور دمامہ وغیرہ کا بھی ذکر کیا ہے جو طلسم ہوشربا کے خاص کیرکٹریں ہیں اور اس سے
ظاہر ہوتا ہے کہ بوستان خیال کے لکھے جاتے وقت (۱۱۷۰ھ - ۱۱۵۵ھ میں) طلسم ہوشربا موجود تھی، لیکن بوستان خیال
جلد چہارم کا خطوط دیکھنے سے معلوم ہو گیا کہ خیال نے ان جادوگروں کے نام نہیں لکھے تھے اور یہ اصناف مترجموں کا ہے۔



مطبوعہ طلسم ہوشربا کے مترجمین:

جاہ لکھنوی کا نام محمد حسین تھا۔ یہ داستان گوئی میں لکھنؤ کے مشہور داستان گو منشی فدا علی کے
شاگرد تھے۔ منشی فدا علی کو لوگ بڑے منشی جی کہتے تھے اور جاہ کو چھوٹے منشی جی۔ ہوشربا کی چوتھی جلد لکھنے کے بعد منشی نول کشور
سے معاوضہ کے متعلق جاہ کا جھگڑا ہو گیا اور جاہ نول کشور پریس کی ملازمت ترک کر کے منشی گلاب سنگھ لاہور والے کے مطبع میں

چلے آئے جو اس زمانے میں لکھنؤ میں تھا۔ منشی گلاب سنگھ سے اتنی بڑی کتاب یعنی ہوشربا کی پانچویں جلد کے فوراً چھپوانے کا اہتمام نہ ہو سکا، انہوں نے اس کا چھوٹا سا حصہ دو ڈھائی سو صفحوں کا چھپوایا۔ یہ حصہ میں نے دیکھا ہے، لیکن منشی نول کشور کو قمر لکھنوی مل گئے جو زود نویس تھے، انہوں نے فوراً ہی قمر لکھنوی سے پانچویں جلد کا پہلا حصہ لکھوا کر شائع کر دیا۔ یہ حصہ جاہ کے لکھے ہوئے حصہ سے زیادہ بڑا اور جامع تھا اس لئے لوگ پھر نول کشور پریس کی طرف متوجہ ہو گئے اور جاہ کا کام آگے نہیں چل سکا۔ اس کے بعد نہیں معلوم کہ جاہ پر کیا گزری اور کن حالات میں اور کب ان کا انتقال ہوا۔

ہوشربا کی چاروں جلدوں کے مطالعے معلوم ہوتا ہے کہ جاہ لکھنوی پڑھے لکھے آدمی تھے، بوستان خیال کے تتبع میں انہوں نے جابجا طلسم کشانی کے موقعوں پر علم رمل نجوم جعفر اور دیگر علوم سے اپنی واقفیت کا اظہار کیا ہے اور ان کے تصنیف کے ہوئے ساتی ناموں سے بھی ان کے اہل علم ہونے کا ثبوت ملتا ہے۔

قمر لکھنوی کا نام منشی احمد حسین تھا۔ چھٹی جلد کے آخر میں انہوں نے جو مختصر سے حالات اپنے لکھے ہیں ان سے پتہ چلتا ہے کہ وہ فن داستان گوئی میں کسی کے شاگرد نہ تھے، ان کے بزرگ عہد شاہی میں موقر عہدوں پر ملازم رہے، ہندوستان کی پہلی جنگ آزادی یعنی ۱۸۵۷ء کے ہنگامہ میں ان کے دو بھائی شہید ہوئے۔ بعد کو انہوں نے اپنی زندگی کے کاروبار کو چلانے کے لیے وکالت کی سند حاصل کرنا چاہی مگر ناکام رہے، اس ناکامی کے وجہ کو وہ چند در چند کہہ کر ٹھال گئے ہیں۔ قیاس ہوتا ہے کہ ۱۸۵۷ء کے ہنگامہ میں دو بھائیوں کا شہید ہو جانا، سرکار انگریز کے لیے انہیں باغیوں میں سمجھنے کے واسطے کافی ہوا ہو گا اور سند نہیں مل سکی ہو گی۔ مجبور ہو کر انہوں نے داستان گوئی اختیار کی، ان کا بیان ہے دفتر داستان حمزہ مرتبہ ملا فیضی نول کشور پریس میں تھے۔ اپنے متعلق بھی انہوں نے لکھا کہ نوشیرواں نامہ سے لعل نامہ تک سب دفاتر خود ان کے مرتب کردہ ان کے پاس موجود ہیں۔ ان کے بیٹے منشی اشتیاق تین بہل نے اپنی ایک تقریظ میں ان کی تاریخ انتقال ذیقعدہ ۱۳۱۸ھ لکھی ہے اور خواجہ عشرت لکھنوی نے ۱۹۰۱ء میں ان کا انتقال بتایا ہے اور ۱۳۱۸ھ بھی مطابق ہوتا ہے فروری ۱۹۰۱ء کے۔ قمر کی سکونت درگاہ حضرت عباس کے قریب تھی۔



ضیوہ مطبوعہ طلسم ہوشربا کے مصنفین:

طلسم ہوشربا کی تصنیف کے سلسلہ میں متعدد نام ہمارے سامنے آتے ہیں لیکن اس میں کلام نہیں کہ اس کے اولین مصنف میر احمد علی تھے۔ میں نے میر احمد علی صاحب کے حالات جاننے کی بڑی کوشش کی مگر افسوس ہے کہ اس کے علاوہ کچھ معلوم نہ ہو سکا کہ موصوف نواب یوسف علی خاں ناظم کے عہد میں (۱۸۵۵ء سے ۱۸۶۵ء تک) رام پور آگے تھے اور داستان گویوں کے زمرہ میں ملازم تھے۔ ساٹھ روپے ماہوار تنخواہ تھی۔ میر صاحب اپنے عہد کے استادوں میں شمار ہوتے تھے بلکہ یہ کہنا بے جا نہ ہو گا کہ لکھنؤ میں داستان گوئی کو فروغ ان کی ذات سے ہوا۔ لکھنؤ کے مشہور

شاعر جلال لکھنوی کے والد حکیم اصغر علی خاں داستان گوئی میں میر صاحب موصوف کے شاگرد تھے ایک اور شاگرد منشی انبیا پرشاد رسا بھی تھے۔ یہ تو مجھ سے بعض معزز عمر رسیدہ لوگوں نے کہا کہ میر احمد علی کا انتقال بھی رام پور میں ہوا لیکن ان کی قبر کی نشاندہی کوئی نہ کر سکا نہ کوئی یہ بتا سکا کہ کس عمر میں ان کا انتقال ہوا۔ گو قیاس غالب یہ ہے کہ وہ بوڑھے ہو کر مرے بہر حال یہی میر احمد علی طلسم ہوشربا کے مصنف تھے۔

مطبوعہ طلسم ہوشربا کی پانچویں اور چھٹی جلد میں اصل طلسم ہوشربا کے متعلق قمر لکھنوی کا بیان دیکھ کر مجھے یہ جستجو پیدا ہوئی کہ وہ طلسم ہوشربا کہاں ہے تو میر احمد علی کی تصنیف ہے اور جس کے کچھ منقراجزا قمر لکھنوی کی نظر سے گزرے۔ رام پور لائبریری کے قلمی ذخیرے میں تلاش کرنے سے مجھے یقین ہو گیا کہ میر احمد علی کی بیان کردہ طلسم ہوشربا کا لٹنا آسان نہیں ہے البتہ اس کا اسلوب ضرور معلوم ہو گیا اور وہ یہ ہے کہ منشی غلام رضا ابن منشی انبیا پرشاد ولد منشی چندی پرشاد المتوفی ۱۳۰۵ھ نے طلسم ہوشربا کے نام سے دو سلسلے لکھے تھے ایک طلسم ہوشرباے باطن کے نام سے چار جلدوں میں اور دوسرا طلسم باطن ہوشربا کے نام سے دس جلدوں میں۔ طلسم باطن ہوشربا کی پہلی جلد کے مطالعے سے معلوم ہوتا ہے کہ اس کے اصل مصنف میر احمد علی تھے میر احمد علی سے وہ طلسم منشی انبیا پرشاد رسا کو پہنچا اور رسا سے ان کے بیٹے غلام رضا کو پہنچا ان کتابوں کے مطالعے سے یہ بھی معلوم ہوتا ہے کہ منشی غلام رضا نے ان (۱۳۲۶) صفحات میں جو کچھ لکھا ہے وہ وہی طلسم ہوشربا ہو سکتا ہے جسے میر احمد علی کی تصنیف کہا تھا۔

انبیا پرشاد رسا میر احمد علی کے شاگرد اور لالہ چندی پرشاد کا بیٹے کے بیٹے تھے رام پور میں اسلام اختیار کر لیا تھا۔ اسلامی نام عبدالرحمن تھا۔ نواب محمد سعید خاں کے عہد میں رام پور آئے تھے تقریباً نانوے برس کی عمر پائی اور انتقال ۱۸۸۵ء کے درمیان ہوا۔ منشی غلام رضا منشی انبیا پرشاد المعروف بہ عبدالرحمن کے بیٹے تھے۔ ۵۰ برس کی عمر میں اپنے والد کے ساتھ لکھنؤ سے رام پور آئے اور اپنے باپ کے ساتھ ہی اسلام لائے۔ ان کا عرف چھوٹے مرزا رنگ سانولا اور دہرا جہم تھا اور بھی زندہ تھے ہر جمعہ کو ان کے یہاں داستان ہوتی تھی ۱۳۰۵ھ میں بمبائشی سال انتقال ہوا۔ مکان مسکوڑہ محلہ کٹرہ میں تھا۔

طلسم باطن ہوشربا (مصنف منشی غلام رضا ابن انبیا پرشاد رسا) کی تفصیل یہ ہے :-

ص ۳۰۸ + ۳۰۸ + ۳۵۴ + ۳۹۵ + ۳۸۳ + ۳۸۸ + ۳۸۰ + ۵۷۵ + ۳۷۵ + ۳۵۲ = ۳۵۲۶ صفحات

تصنیف و کتابت ۱۸۷۶ء تا ۱۸۸۸ء در عہد نواب کلب علی خاں۔

ایک طلسم مرزا علیم الدین رام پوری کا تحریر کردہ ہے۔ مرزا صاحب بیٹے تھے صاحب عالم مرزا رحیم الدین حیات کے، جو بہادر شاہ کے رشتہ کے بھانجے تھے۔ مرزا علیم الدین کی پیدائش تودہلی کی تھی لیکن ۱۸۵۶ء میں بعد رسال

اپنے باپ مرزا رحیم الدین جیا کے ساتھ رام پور آئے اور یہیں کے ہو کر رہ گئے۔ تقریباً ۷۳ برس کی عمر پا کر انتقال ۶۱۹۲۷ء میں کیا۔ دربار سے ساٹھ روپیہ ماہوار تنخواہ ملتی تھی جو تادم آخر ملتی رہی۔ مرزا علیم الدین نے اردو داستانوں کے ۹ سلسلے لکھے جو ۱۸۸۵ء سے شروع ہو کر ۱۹۲۵ء میں ختم ہوئے یعنی چالیس سال وہ لکھتے رہے۔ انتقال سے دو سال پہلے ان کا قلم رکا اور ۳۲ برس کی عمر سے انہوں نے لکھنا شروع کیا۔ ۲۷ جلدوں میں لکھا اور دس ہزار پانچ سو اسی صفحے لکھے۔ مرزا صاحب کو اپنے بچپن ہی سے داستان سننے اور داستان کہنے کا شوق تھا چنانچہ وہ کسی ہی میں میر نواب مشہور داستان گو کے شاگرد ہو گئے تھے۔ مرزا صاحب کی قبر محلہ شرفانہ میں اصلبل کے قریب ایک چھوٹی سی مسجد کے ٹھکانے میں ہے۔ مرزا صاحب نے اردو داستان گوئی کو حسب ذیل ذخیرہ دیا ہے جو رضا لائبریری کے اردو مخطوطات کی زینت ہے :-

- بہارستان شمال، ۹۷-۱۸۸۵ء (جلد ۲۲۳-۲۲۴ صفحات) ● تورج نامہ (۲۳۳ ص) ● طاق سکندری (جلد ۵، ص ۷۰) ● طلسم باطن ہوشربا ۱۹۱۳ تا ۱۹۱۸ء (ص ۲۱۹ + ۱۱۶ + ۳۵۲ + ۳۳۲ + ۳۱۶ + ۳۵۶ + ۳۰۰)
- طلسم زلزال متعلقہ طلسم باطن ہوشربا ۱۹۱۸ء تا ۱۹۱۹ء (ص ۳۰۸ + ۳۸۰ + ۳۸۰ + ۵۱۲) = ۱۸۸۰ ص
- طلسم آذر کیواں عرف طلسم پری پیکر ۲۱-۱۹۲۰ء (ص ۳۳۲ + ۵۲۰ + ۳۸۰ + ۳۸۰) = ۲۳۹۲ ص ● طلسم مدین غرائب عرف ہفت گلزار سلیمانی، ۱۹۲۲ء (۲۲۳ ص) ● طلسم لالہ زار متعلقہ ہوشربا، ۱۹۲۳ء
- طلسم چاہ زمرد متعلقہ ہوشربا ۱۹۲۵ء (۳۷۵ ص)



آئین اکبری (۱۸۳۱ء) سے تناظر ہر کتاب کے کہ کرنے بہا تجارت کی طرح 'روزِ حمزہ' کا ایک خوش خط اور مصور نسخہ تیار کر لیا تھا بیورج نے

آئین اکبری کا سن تصنیف ۹۱۵۹/۹۱۶ء بتایا ہے۔

کتاب خانہ بانکی پور میں بہت سی کتابیں ہیں جو آئین اکبری کی تیسری جلد ہے۔ اکبر نامہ ۱۵۹۶ء/۱۰۰۳ء میں تمام جواہر ۱۶۰۱ء/

۱۰۱۰ء تک اس میں اٹھانے ہوئے ہے گو یہ بات محقق ہے کہ علامہ فیضی نے ۱۶۰۱ء/۱۰۱۰ء تک کسی زمانہ میں داستانِ حمزہ کا ایک خوش خط اور مصور

نسخہ دربار اکبر کے لیے مرتب کیا تھا جس کے بارہ دفتر تھے اور میں کا نام 'روزِ حمزہ' تھا۔

'روزِ حمزہ' یہی نام ہیں اس کتاب کے کہ ہم اسے علامہ فیضی کی تصنیف نہ سمجھیں کیوں کہ کتاب خانہ بانکی پور (پٹنہ) میں ایک دوسری کتاب

'زبدۃ الرموز' نام کی محفوظ ہے جس کا مرتب حاجی قسّم خواں ہمدانی ہے۔ ہمدانی نے اس کتاب کے دیباچہ میں لکھا ہے کہ میں ۱۹۱۳ء/۱۰۲۲ء میں

عراق سے حیدرآباد پہنچا اور سلطان قطب شاہ (۳-۱۱۱۱/۱۱۱۱-۸۲-۱۰۲۰ء) کے دربار میں بار پرایا۔ میں اپنے ساتھ 'روزِ حمزہ' کے کئی نسخے لایا تھا۔ جو

۱۔ تھوڑی صفحات بھی بڑھ گئی تھی؛ کام میں بھی شکل بڑھی۔ اس لیے اسے بارہ حصوں میں بانٹ دیا گیا تھا۔ دفتر سے راوی بھی لیا جائے، ابو الحسن نے یہ لکھا ہے (طب)

دربار میں پیش کئے اور ان کے خلاصہ کا حکم ہوا۔ 'زبدۃ الرموز' میں نے اس حکم پر مرتب کی گویا 'زبدۃ الرموز' خلاصہ ہے 'رموزِ حمزہ' کا۔

۱۰۲۲ھ اور ۱۰۴۳ھ میں ۱۸ سال کا فرق ہے قیاس یہ کسی طرح ماننے پر آمادہ نہیں ہوتا کہ ۱۰۰۴ھ میں جو کتاب ہندوستان میں ہی تصنیف ہو چکی ہو اس کے کئی نسخے ۱۰۲۲ھ میں پوسے اٹھارہ سال بعد عراق سے ہندوستان لئے گئے ہوں۔ یہاں یہ حقیقت بھی ملحوظ رکھنے کے قابل ہے کہ کسی کو تحفہ کے طور پر پیش کرنے کے لیے نادر اور اہم چیزوں کو انتخاب کیا جاتا ہے۔ علی الخصوص بادشاہوں کے دربار میں لازمت اور حصولِ محاش کے سلسلہ میں۔ اس سے یہ پتہ چلتا ہے کہ ۱۰۲۲ھ سے بہت پہلے عراق میں ایک کتاب 'رموزِ حمزہ' ایسی موجود تھی جسے حاجی ہمدانی نے دکن کے بادشاہ کے حضور میں تحفہ کے طور پر پیش کرنے کے لیے انتخاب کیا۔ ظاہر ہے کہ اس پر علامہ فیضی کی چھاپ پڑی ہوتی تو نادر سمجھ کر دوبارہ ہندوستان نہ لایا جاتی۔

عراق والی 'رموزِ حمزہ' دیکھنے سے یہ حقیقت واضح ہو جاتی ہے۔ عراق والی 'رموزِ حمزہ' میں کل سات دفتر ہیں اور ان میں ابکری میں بارہ دفتر ہیں کا ذکر کیا گیا ہے معلوم ہوتا ہے کہ ہالیوں کے ہندوستان سے نکل کر ایران پہنچنے پر دربار ایران کی طرف سے یا ایران کے کسی امیر کی طرف سے تہناتی بے کسی اور بے سردمانی میں اوقات گزری اور کھوئی ہوئی سلطنت کو دوبارہ حاصل کرنے کا حوصلہ پیدا کرنے کے لیے اس کتاب کو شہنشاہ ہالیوں کے مطالعہ کے واسطے بطور تحفہ کے پیش کیا گیا۔ یہی کتاب ہالیوں کے ساتھ ہندوستان آئی اور اسی کو علامہ فیضی نے دوبارہ مرتب کیا اور سات دفتر کا بنا دیا۔ افسوس ہے کہ علامہ فیضی کی مرتب کی ہوئی 'رموزِ حمزہ' دینکے کسی کتب خانہ میں نہیں پائی جاتی زرنہ یہ بھی معلوم ہو جاتا کہ عہدِ ابکری میں کیا اعنائے ہوا۔ بہر حال یہ ظاہر ہے کہ علامہ فیضی اس کتاب کے مصنفِ اول نہیں۔ کتاب میں اضافہ کرنے والے ضرور ہیں۔ عراق والی 'رموزِ حمزہ' میں 'طلسم ہوش ربا' تو کیا کسی اور بڑے طلسم کا ذکر بھی نہیں پایا جاتا۔ البتہ اس کے بعد جو کتابیں پائی جاتی ہیں ان میں 'طلسم ہوش ربا' تو نہیں ایک اور طلسم کا ذکر آتا ہے جس کا نام 'طلسم چرخ گرداں' ہے۔ یہ 'طلسم آج تک ترجمہ ہو کر اردو میں منتقل نہیں ہوا۔ بہر حال 'طلسم ہوش ربا' کا ذکر ناری کے کسی نخطوطے میں نہیں۔ داستانِ حمزہ کے اردو ترجموں سے بھی پتہ چلتا ہے کہ ایرج نامہ کے بعد صدق نامہ کا سلسلہ ہے لیکن اسی درمیان میں 'طلسم ہوش ربا' کا پونڈنگ دیا گیا ہے، اس طرح کہ ایرج نامہ اور 'طلسم ہوش ربا' کے چرخ گرداں کے بعد 'طلسم ہوش ربا' اور 'طلسم ہوش ربا' کے بعد صدق نامہ۔

'طلسم ہوش ربا' درحقیقت لکھنؤ میں ایک داستان گو تھے میر احمد علی نام ان کی تصنیف ہے۔ یہ میر احمد علی عہدِ نواب محمد سعید خاں (۱۸۳۰-۵۵ء) میں رام پور آگئے تھے اور آترک رام پور میں ہے۔ میر صاحب جس طرح 'طلسم ہوش ربا' بیان کرتے تھے وہ رام پور میں منشی غلام رضا کا تحریر کردہ موجود ہے۔ یہ سچ ہے کہ اس میں اور مطبوعہ 'طلسم ہوش ربا' میں نمایاں فرق ہے اور دونوں بعض بنیادی صورتوں میں بھی مختلف ہیں لیکن قسمر لکھنؤ نے بھی اور ساتویں جلد میں کئی جگہ یہ اعتراف خود بھی کیا ہے کہ 'طلسم ہوش ربا' کے مصنفِ اول میر احمد علی صاحب ہیں جن کے لکھے ہوئے چند اجزائے پریشان 'قمر لکھنؤ' کے ہاتھ لگے اور انھوں نے اضافہ کر کے 'طلسم ہوش ربا' کو 'ہوش ربا' بنا دیا۔

۱۔ مجمع بات یوں ہے کہ جس طرح قبلا کئی مصنف اس حصے پر طبع آزمائی کر چکے تھے 'تصیر خواں ہمدانی' کو بھی اس کے قطب شاہی مرثیہ کی طرف سے قلم آرائی کیلئے کہا گیا۔ ہمدانی لکھتا ہے ۱۰۲۲ھ میں عراق سے حیدرآباد کو لکندہ زاپس ہوا سلطان محمد قطب شاہ کے یہاں حافی ہوتی۔ جو چند نسخے حکایات کے میں اپنے ساتھ لایا تھا۔ سلطان کا خدمت میں پیش کئے ارشاد ہوا ان کی ترتیب و ترکیب کی جائے۔ چنانچہ 'زبدۃ الرموز' کی تحریر کا اس طرح آغاز ہوا۔ (طبع)

اردو کی داستانوں میں طلسمِ ہوشِ دُعا کی صحیح حیثیت کو کم لوگ جانتے ہیں۔ اہل علم میں بھی عام طور پر تسلیم کیا جاتا ہے کہ طلسمِ ہوشِ دُعا فارسی سے ترجمہ کیے ہوئے داستانِ حمزہ صاحب قرآن کے پانچویں دفتر کا نام ہے۔ یہ طلسم سات جلدوں میں ہے جس کی ابتدائی چار جلدیں جاہ لکھنوی نے ترجمہ کی ہیں اور باقی تین جلدیں قمر لکھنوی نے۔ جاہ لکھنوی کو نکتے، قمر لکھنوی کو کب پیدا ہوئے کب انتقال ہوا، دونوں کے اندازِ بیان میں کیا فرق تھا، دونوں میں ممتاز حیثیت کس کی تھی، دونوں کی نشر میں کیا خوبیاں ہیں اور کیا خامیاں، اس پر نہ آج تک غور کیا گیا ہے اور نہ یہ رسائل ہمارے سامنے ہیں۔

اس داستان کے متعلق جو کچھ اہل علم میں بھی تسلیم کیا جاتا ہے اس کا درجہ بھی ایک ایسی روایت کا ہے جس کی تائید میں کوئی تاریخی یا واقعاتی شہادت نہیں بلکہ خود طلسمِ ہوشِ دُعا سے اندازہ لگائے تو جو کچھ اس کے متعلق اہل علم میں تسلیم کیا جاتا ہے وہ قطعاً بنیاد نظر آتا ہے۔ یہ تو صحیح ہے کہ اردو میں (مگر صرف اردو میں) طلسمِ ہوشِ دُعا، داستانِ حمزہ صاحب قرآن کے پانچویں دفتر کا نام ہے لیکن فارسی داستانوں کے بڑے بڑے مخطوطوں میں جو دنیا کی بڑی بڑی لائبریریوں میں پائے جاتے ہیں اور جن کی فہرستیں ہمارے سامنے ہیں اس طلسم کا کہیں ذکر نہیں۔

یہ تو ہے طلسمِ ہوشِ دُعا کے فارسی الاصل نہ ہونے کے متعلق دوسری کتابوں سے شہادت ہے ہم بڑی آسانی سے خارجی شہادت کہہ سکتے ہیں۔ اس کے علاوہ اس کی تائید میں خود طلسمِ ہوشِ دُعا نے ایک داخلی شہادت پیش کی ہے۔ قمر لکھنوی نے پانچویں جلد کے دوسرے حصے میں ص ۶۲۷ پر لکھا ہے:

”جو صاحب اس کے مصنف مشہور میں جناب میر احمد علی صاحب مرحوم و مغفور انھوں نے چند اجزا نمبر فرمائے۔ وہ پردہ

کتاب میں تھے۔ جب حقیر نے ان اجزا کو پایا، داستان! سے لطیف و عیار بہانے ظریف جا بجا بڑھائیں۔“

اس سے ثابت ہوتا ہے کہ طلسمِ ہوشِ دُعا کے مصنف میر احمد علی داستان گو تھے۔ یہ اقتباس اس طلسم کی اشاعت چھ ماہ سے لیا گیا جس کی طباعت مارچ ۱۹۳۱ء میں ہوئی۔ میر احمد علی لکھنوی کے باشندے تھے اور ان کی عمر کا بیشتر حصہ دربارِ رامپور میں گزرا۔ لیکن میں قمر لکھنوی کی بات کو بھی تسلیم نہ کرتا اگر مجھے رضا لائبریری میں اردو داستان کے ایک دوسرے مخطوطے سے اس کی تائید نہ مل جاتی کیوں کہ قمر لکھنوی کے اقران کے بعد بھی میر احمد علی کے لکھے ہوئے وہ ”چند اجزا“ جو قمر لکھنوی کو دستِ یاب ہوئے اب کہیں نہیں تھے، اس لیے قمر لکھنوی کے لفظوں کو آسانی سے اردو داستان کے متعلق دوسرے مناظروں میں شمار کیا جاسکتا تھا۔ لیکن مجھے رضا لائبریری رامپور میں اس کا براہِ راست تو نہیں گریبا لواسطہ پتہ ملی گیا۔ اس کی کیفیت یہ ہے کہ لکھنوی میں میر احمد علی کے ایک شاگرد منشی انبیا پرستار سا لکھنوی تھے جنہوں نے بعد میں اسلام قبول کر لیا اور ان کا اسلامی نام عبدالرحمن رکھا گیا۔ رسالے کے ایک بیٹے تھے جن کا نام منشی غلام رضا تھا۔ یہ دونوں باپ بیٹے دربار کے مانے ہوئے داستان گو تھے۔

نشی غلامِ رضاناے طلسمِ ہوشِ مہربا کے دو سلسلے لکھے ہیں۔ پہلا طلسمِ ہوشِ مہربا سے باطن کے نام سے دس جلدوں میں اور دوسرا طلسمِ باطنِ ہوشِ مہربا کے نام سے دس جلدوں میں۔ پہلے سلسلے کو دیکھ کر مجھے یہ تعجب ہوا تھا کہ اس میں اور مطبوعہ طلسمِ ہوشِ مہربا کی ابتدائی چار جلدوں میں اختلافِ بیان کے علاوہ مضمون کے لحاظ سے کوئی فرق کیوں نہیں، لیکن دوسرے سلسلے کے دیکھا چھ کو دیکھ کر تعجب جاتا رہا۔ ملاحظہ کیجئے:

”جبہ سلسلے آستانہ فیض و عطا بھی اسی سلسلے میں (یعنی زمرہ داستانِ گویاں میں) منسلک ملازمتِ دولتِ علیا ہے۔ راہِ بر زمانہ سابق میں استادِ الا استادِ میر احمد علی مرحوم تھے۔ ہر جہد کہ یہ تصنیف طلسمِ ہوشِ مہربا یا علمِ دا شتہا دا دوج فلک پر مبنی یا لیکن طلسمِ باطنِ مذکورہ گنبدِ نور و دریا کے نور اور حجرہ ہفت تا اور کوہِ صنیعی اور بیشہ نور اور گنبدِ جمشید اور باغِ سیب اور طلسمِ حیرت اور طلسمِ آئینہ انرا سیلابی وغیرہ غوامض کو مصلحتاً جلابِ خفا میں رکھا اور بعدِ رحلتِ میر صاحب موصوفی جناب والد ماجد نے بھی طلسمِ مذکور کو اسی طور سے جا بجا تقسیم فرمایا۔“

اس سے ظاہر ہوا کہ قمر لکھنوی کے ہاتھوں جو اجزا آئے تھے وہ میر احمد علی کے طلسمِ ہوشِ مہربا کی وہ صورت تھی جسے میر صاحب عام طریقے سے تقسیم کر دیا کرتے تھے بلکہ باطن کا ذکر اس میں نہیں تھا۔ اسی لیے قمر لکھنوی نے دعویٰ کیا ہے:

”حجرہ ہفت بلا خاص ترتیب کردہ حقیر ہے مصنفِ اول کو اس میں بالکل واقفیت نہیں۔“ (۱۱۴/۶)

اور حقیقت ہے کہ قمر کو جو اجزا پہنچے ان میں حجرہ ہفت بلا کا ذکر ہی نہیں تھا۔ اسی طرح قمر کا یہ دعویٰ کہ ”دافع ہو کر میر احمد علی صاحب مرحوم نے طلسمِ ظاہر کو زور دیا... تمام طلسمِ باطن کو حقیر نے لفظاً لفظاً تازہ کیا (۱۱۴/۶)“ بھی صحت کے قریب ہے۔ یہ ادبات ہے کہ قمر طلسمِ باطن کو (ساتویں جلد) طلسمِ ہوشِ مہربا کے مرتبے کا نہ لکھ سکے ہوں۔ بہر حال یہ چند اجزا جو قمر کو ملے اپنی وسعت کے لحاظ سے اتنے تھے کہ بقول قمر ”مصنفِ طلسمِ ہوشِ مہربا نے ہم نہیں جانتے کیا سوچا تھا کہ انرا سیلاب کو قتل کرا کے چھوڑ دیا۔“ (۱۱۴/۶) گویا جو چند اجزا قمر کو ملے تھے وہ قتلِ انرا سیلاب (بادشاہِ طلسم) کے حالتِ کمپ پھیلے ہوئے تھے۔

بطورِ طلسمِ ہوشِ مہربا کی چوتھی جلد کے بعد سے (یعنی سلسلہ ثانی سے) میر احمد علی کے طلسمِ ہوشِ مہربا میں عظیم

اختلاف ہو جاتا ہے۔ (۱۹۶۱/۵۹)



خواجہ عبدالرؤف عشرت لکھنوی

ہندوستان میں داستانِ گوئی کا رواج کب سے ہوا۔ اسکے متعلق کہا جاتا ہے کہ اکبر کے زمانہ میں ناپچ گانے ستار اور مردنگ کا رواج کتھامیں بھی بہت ہو گیا تھا اور ہندوؤں کی عورتیں بھی کتھامیں شامل ہوتی تھیں لیکن اہلِ اسلام کی کوئی سوسائٹی کوئی تماشہ گاہ شہر میں ایسی نہ تھی جہاں وہ ٹھیکہ کر دے بہت

علاوہ اسکے بھیا کا زبان سے انکو دلچسپی بھی نہ تھی اس لیے صرف عورتوں کا مجمع دیکھ کر وہ بھی چلے جاتے تھے، اس بات کو فیضی نے محسوس کیا اور ایک طویل داستان اہل اسلام کی فارسی میں لکھی جسے بہت مقبولیت حاصل ہوئی، سب سے آخر میں میر محمد تقی خیال نے کتاب بوستانِ خیال سات جلدوں میں تصنیف کی جسکی قبولیت کا حال سب کو معلوم ہے۔ جب اردو زیادہ رائج ہوئی تو سب سے پہلے فیضی کی تصنیف داستانِ امیر حمزہ اردو میں ترجمہ ہوئی اس کے بعد بوستانِ خیال کا ترجمہ خواجہ بدر الدین عوف خواجہ امان دہلوی نے کیا۔

سب سے پہلے مرزا طور نے داستان گوئی کے فن میں اصلاح کی اور جو غیر فصیح الفاظ داستان گوؤں کی زبان پر جاری تھے ان کو نکالا۔ لکھنؤ میں سب سے زیادہ مشہور داستان گوئے منشی امیر ذوالفقار علی تھے جو اشعار کا استعمال کثرت سے کرتے تھے اس کے بعد چھپے منشی نے خوب نام پیدا کیا۔ نواب ہادی علی خاں ہنزادہ نیشاپوری بھی نہایت اچھے داستان گو تھے۔ کہا جاتا ہے کہ ان سے زیادہ فصیح و طبعی داستان گوئی والا کوئی دوسرا نہ تھا۔ امیر خاں وزیر بلخ کی کوٹھی میں باروں پہینے ہنزادہ امیر ذوالفقار علی تھے ہر بدصحو کو ان کی داستان ہو کر تھی۔ حیدری کے امام باڑہ میں ہمیشہ داستان سنائی جاتی تھی۔ ایک نواب صاحب تھے چڑے کا بٹولے ہوئے آتے تھے اور نواب آغا حیدر انسوں آغا سیر کی ڈیوڑھی پر داستان سنایا کرتے تھے۔ سنا ہے کہ لکھنؤ میں کوئی شخص ابسکا پرشاد کا سہتہ تھے، ان کا حافظہ بہت اچھا تھا، نواب یوسف علی خاں ناظم اہل اہل پور کے داستان گو یوں میں لازم تھے، نواب کلب علی خاں عرش آشتیانی کے عہد تک لازم ہے، ایک مرتبہ کسی طلسم کا بیان ختم کیے بغیر نواب صاحب کے چہ مہینگی رخصت لیکر لکھنؤ چلے آئے بعد ختم رخصت جب حاضر بارگاہ ہوئے تو اسی جگہ سے بیان کرنا شروع کیا جہاں سے چھوڑ گئے تھے اس پر نواب صاحب نے بہت تعجب فرمایا اور ان کی یادداشت کی بہت تعریف کی۔ ان سب داستان گو یوں میں رسالدار نواب محمد حسین خاں شیعہ دار خاص مرتبہ کے تھے یہ نیشاپوری خاندان سے تھے اور پچاس ساٹھ روپیہ ہاوار شیعہ پاتے تھے، نواب شیش محل کے دربار میں ہمیشہ داستان کہا کرتے تھے ان کی شہرت سن کر نواب بہرام الدولہ نے ایک مرتبہ حیدرآباد میں طلب فرمایا تھا۔ صرف پندرہ روز وہاں قیام کیا اور ایک طلسم سنا کر چلے آئے وہاں ان کا دل نہ لگا کہتے تھے کہ داستان کی تعریف کر بولے ایسے کہیں نہیں میں جیسے لکھنؤ میں پچھرا م پور طلب کیے گئے اور وہاں بھی کچھ دنوں قیام کر کے چلے آئے۔ ان کے بعد ان کے ایک شاگرد تھے مولوی احمد حسن ساکن وزیر گنج یہ بھی اچھی داستان سناتے خصوصاً مختار نامہ بہت اچھا بیان کرتے تھے۔ عہد شاہی کے بعد جب داستان گو کم ہو گئے تو منشی نوکشور نے ان داستانوں کو چھپوانے کی کوشش فرمائی اور اسی کام کے لیے منشی محمد حسین جاہ کو تجویز کیا یہ بڑے منشی میر ذوالفقار علی کے شاگرد تھے، ان کے پاس داستانوں کی بہت سی جلدیں قلمی محفوظ تھیں۔

ہوش ربا کی پہلی دوسری چوتھی اور پانچویں جلد کا پہلا حصہ لکھا تھا کہ منشی صاحب سے مواد ضحہ کے متعلق کچھ تبصرے پیدا ہوئے، آخر طراز ترک کے منشی گلاب سنگھ لاہوری کے کارخانہ میں چلے آئے۔ منشی گلاب سنگھ کا مطلع اس زمانہ میں لکھنؤ میں تھا اگر وہ اتنی بڑی کتاب فوراً نہیں چھپوا سکتے تھے اس لیے منشی گلاب سنگھ نے پہلے ایک مختصر گزاف ہوش ربا کا چھاپا اور پھر منشی احمد حسین قمر لکھنؤ نے دوسری جلد حصہ پنجم لکھی جسے

منشی صاحب نے فوراً شائع کر دیا ملک تو اس کا منتظر تھا ہی ہاتھوں ہاتھ بک گئی اور پھر ہوش ربا کی باقی جلدیں جلد جلد چھپنے لگیں، لوگ کہتے ہیں کہ منشی قمر سے زیادہ کوئی زود نویس داستان گو نہ تھا۔

اب یہ بحث اُٹری کہ منشی محمد حسین جاہ اچھی داستان لکھتے ہیں یا منشی احمد حسین قمر اس کا فیصلہ ملک نے اس طرح کیا کہ منشی محمد حسین جاہ نرم بھی لکھتے ہیں اور منشی احمد حسین قمر زرم بہت عمدہ لکھتے ہیں۔ اسی زمانہ میں ایک اور بھی داستان گو تھے ان کا نام تھا امیر خاں ان سے بڑھ کے عیاری کوئی نہ بیان کرتا تھا، لیکن وہ منشی صاحب کے یہاں نہیں گئے اور ان کو ناز تھا کہ ہماری عیاریاں اس حسن و خوبی سے کوئی نہیں لکھ سکتا۔ داستان میں عمدہ عیاری جتنی عیاریاں ہیں سب امیر خاں کے بیان کا چرہ ہیں۔ لوگ کہتے ہیں کہ مرزا جب علی بیگ سردار نے نواب صاحب رام پور کے ارشاد سے ایک داستان بھی لکھی جس کا نام 'سکونذ الفت' تھا یہ کتاب مطبع نامی لکھنؤ میں چھپی تھی اس میں طلسم اچھا باندھا تھا منشی اسماعیل منیر نے بھی ایک داستان نواب صاحب رام پور کے حکم سے لکھی تھی جس میں زرم نرم دونوں خوب تھیں مگر اس کے چھپنے کا ذبت نہیں آئی۔ نواب یوسف علی خاں ناکم کے دربار میں حکیم میرضامن علی جلال کے والد حکیم سید اصغر علی داستان گوئی کے عہدے پر لازم تھے اور بعد ان کے نواب کلب علی خاں کی سرکاری اس عہدہ پر لازم رہے۔

منشی احمد حسین قمر نے ہوش ربا کی جلدیں ختم کر کے صندلی نامہ شروع کیا، یہ ہوش ربا کے بعد کا طلسم ہے اس میں شہر فرعونہ کی تباہی، القاق گرفتاری اور بلغ آرام کی سیر خوب لکھی ہے اس کے بعد تورج نامہ کا سلسلہ قائم کیا، جس میں امیر کی نقاب دار سے کشی اور اسی حالت میں دونوں کی بہوشی طلسموں کی لڑائیاں دیو اور جادو گروں کی چوٹیں درج ہیں۔ پھر دوسری جلد تورج نامہ کی لکھی ہے اس میں رستم ثانی فرزند ایرج کی داستان ہے۔ آٹھواں دفتر لعل نامہ ہے یہ دو جلدوں میں ہے جلد اول میں عشقہ داستان ہے جلد دوم میں عماد حیران کی روانگی طلسم خوانخوار کی طرف بیان کی ہے اس کے بعد منشی احمد حسین قمر نے طلسم خیال سکندری اور ہفت پیکر فتنہ نورافشا کی جلدیں ختم کر کے انتقال فرمایا۔ اس کے بعد شیخ تصدق حسین داستان گو نے جو ایک جاہل آدمی تھے داستان میں ایک نئی روش نکالی ان کی یادداشت بہت اچھی تھی۔ یہ کتابوں سے داستان لکھواتے تھے اور مطبع منشی نوکشور کو دیتے تھے ان کے یہاں عبارت آرائی اور چھوڑ داری کم تھی اور جابجا جو داستان گو اشعار بر حسبہ ملاتے ہیں ان کا لطف بھی کم تھا مگر کتاب اپنے استاد کی غزلیں شامل کر کے کچھ لطف پیدا کر دیتے تھے۔ ایک مرتبہ نواب صاحب بھادپور نے ان کو بلوایا تھا اور داستان سن کر بہت منظور ہوئے لیکن زاید قیام نہ ہوا انعام کرام لیکر چلے آئے تھے منشی قمر کے بعد انھوں نے داستان لکھنے کا سلسلہ قائم کیا اور طلسم آفتاب شجاعت لکھا۔ آفتاب شجاعت ختم کر کے شیخ تصدق حسین نے گلستان باختر کی داستان لکھی اور طلسم نوزیر جمشید میں جلدوں میں پورا کیا اس کے بعد طلسم خیال سکندری کی تین

۱۔ مراد منشی نوکشور سے ہے کہ منشی گلاب سنگھ سے۔ (طبع)

۲۔ نواب صاحب رام پور کے ارشاد سے کسی 'یہ داستان' میں نے دیکھی ہے جسے داستان گو کھنا زیادہ مناسب ہو گا یہ کل ۶۸ صفحہ کی ہے۔ صحیح نام 'سکونذ الفت' ہے۔ نواب صاحب رام پور کے بجائے صحیح بات یوں ہے کہ باعث رغبت خان دالان خان امجد علی خاں رئیس سنڈر مطبع آباد (سکونذ الفت) (۶۵) لکھی گئی اور ۱۳۰۹ھ میں مطبع نامی لکھنؤ سے چھپ کر شائع ہوئی (طبع)

جلدیں لکھیں۔ اس کے بعد طلسم زعفران نار سلیمانی لکھا۔ اتنی کتابیں لکھنے کے بعد شیخ تصدق حسین کا بھی انتقال ہو گیا۔ منشی قمر اور اور شیخ تصدق حسین نے اس قدر داستانیں لکھی ہیں کہ ہندوستان میں کسی داستان گونے نہیں لکھیں۔

لکھنؤ کے تمام داستان کہنے والے ایفون کا استعمال بہت کرتے تھے اور اسی کے سرد میں داستانیں کہا کرتے تھے۔ اب لکھنؤ میں ایک شخص ٹوٹے بھسے 'ایفونوں کا نام زندہ رکھنے والے عید کی ٹرکی ردفن مرزا ملن باقی رہ گئے ہیں' دن بھر کا مدانی بناتے اس میں جو پیسے ملتے ہیں ایفون کی نذر ہو جاتے ہیں، بیڑ تیار کر کے بیچ لیتے ہیں، مگر اب کی سال اس پر بھی اوس پر لگتی ددین بیڑ بھاگ گئے ایک کی ٹانگ چوہے نے کاٹنی دہ مر گیا، پارچہ والی لگی سے دوپٹی لٹپی چکن کی چار آنے کو مول لیکر اسے کفن دیا کپنی باغ میں دفن کر رہے تھے کہ پولیس نے گرفتار کر کے دفعہ ۲۲۰ قائم کی بیچا سے نے بہت سنت کی سماعت نہ ہوئی اس نے کہا تم نے کپنی باغ کو ترسنا بنا دیا آج تک تو اس میں کوئی قبر نہ تھی۔ یار دوستوں کا کوشش سے رہائی نصیب ہوئی۔ بیڑ کا تجربہ کیا چالیسواں کیا سال بھر سو گوار رہے، مگر زندہ

دل میں عید کا ٹر میں جاتے ہیں، ایفون کی ڈبیا اور پیرالی کیلے سے لگائے رکھتے ہیں، ٹر میں بھی دڈنکے دن سے حقہ کوٹے تبا کو چلم اور ایفون لیکر موتی جھیل سے کچھ فاصلہ پر ڈیرہ خیمہ ڈال دیتے ہیں اور ٹرے زنائے سے داستان شروع کرتے ہیں۔ کچھ گئے آتے ہیں کچھ ٹیٹھے چادل اسی سے سب ایفونوں کی روزہ کشائی ہوتی ہے، مینڈھے لڑتے ہیں ایک چھوٹا سا مید ہوتا ہے مگر بیچا سے مرزا ملن اپنی بساط کے موافق سب کی مدارا گندھیریوں سے کرتے ہیں کبھی دو چار پونڈی بیڑ بھی بیڑ لگے تو یہ ادربات ہے داستان شروع ہوتی ہے چہرہ زبردست بیان کرتے ہیں، انکا مزاج میں ایسا ہے کہ جہاں کسی اچھے داستان کو کا نام آتا ہے زور سے اپنے کان اٹھ کر کہتے واللہ وہ استاد تھے میں ایک ناچیز ہوں انھیں کا نام لیکر کچھ داستان کہ لیتا ہوں جاہل ہوں میرا ان کا کیا مقابلہ اگر داستان کہنے میں کسی نے جاہلی لے لی تو غضب ہو گیا اب ان سے داستان نہیں کہی جاتی اور جب تک چھ پیسے کی ایفون گھول کر نہ پی لیں سو اس قابو میں نہیں آتے نواب محمد یوسف خان خلف نواب مرزا ہادی بن نواب رفعت الدولہ بیان کرتے ہیں اب عید کی ٹر کیا ہوتی ہے اور مرزا ملن کیا چیز میں جو داستان کہیں گے۔ بھناز مگریز کے وقت تک کچھ داستان گوی کا چرچا تھا اور عید کی ٹر بھی کچھ ہوتی تھی۔ ہم نے ایک زمانہ میں عیش باغ کے میلہ کی ردفن دیکھی تھی اور داستان بھی سنی تھی آخری میلہ میں میں میں کوس کے داستان گواتے تھے اور مسجد کے قریب خیمہ میں ٹھہرتے تھے ان کی خاطر ملازمت یہاں کے روسا کی طرف سے ہوتی تھی چار بکے سب داستان گواہی اپنی داستان سناتے تھے اور لوگوں سے داد لیتے تھے حقہ ہر دم بھرا ہوا تھا اور لوگ جمع رہتے تھے دس بجے رات تک اٹھنے کا نام نہ لیتے تھے، ایک مرتبہ نواب دلایت علی خان نے اپنے لازم حسین علی داستان کو اس میلہ میں بھیج دیا جب سب داستان گویان کر چکے تو حسین علی خان نے اپنی داستان شروع کر دی۔ بس یہی چاہتا تھا کہ ٹیٹھے سنا کر یہ، ہنستے ہنستے سب لوٹ گئے۔ اب تو ہم کو ایک داستان گو بھی ایسا نظر نہیں آتا۔ (۱۹۵۰ء)



حافظ علی بہادر خاں

تمام داستانوں میں طلسم ہوش ربا ہر لحاظ سے بہترین اور اس لیے مقبول ترین ہے۔ زبان تخیل، ترتیب واقعات، شروع مضامین، عیاریوں اور جنگوں، خصوصاً کردار نگاری کا جو معیار طلسم ہوش ربا میں ملتا ہے وہ اس سلسلہ کی دوسری داستانوں میں نہیں پایا جاتا اگرچہ لکھنے والے زور کلام میں بعض دوسری داستانوں کو طلسم ہوش ربا کے مقابلہ تک اس سے افضل بتا گئے ہیں۔ مثلاً احمد حسین قمر جنھوں نے طلسم ہوش ربا کی آخری تین جلدیں لکھی ہیں 'طلسم ہفت پیکر' کا سبب تالیف بیان کرتے ہوئے لکھتے ہیں:

"منشی پیراگ، نرائن صاحب دام قبالہ نے... بحضرت مرحمت ارشاد فرمایا کہ طلسم ہفت پیکر کا اشتہار آپ نے طلسم فتنہ نور انشان کے آخر میں دیا ہے۔ فرمائشیں بھی اس کسی آگین لہذا قلم اٹھائیے جو دت طبع دکھائیے ناظرین مشتاق ہیں۔ حقیر نے ارشاد فیض بنیاد مالک مطبع بسرد چشم قبول کیا۔ یقین معاملہ ہے کہ اس طلسم ہفت پیکر کو دیکھ کر ناظرین با تمکین طلسم ہوش ربا کو بھول جائیں۔ تین جلدیں اس طور سے تواریاں ہی ہیں کہ جلد اول چالیس جزو، جلد دوم پینتالیس جزو اور جلد سوم بیچین جزو۔"

یہ احمد حسین قمر کی رائے ہے لیکن واقعہ یہ ہے کہ خود قمر کی لکھی ہوئی طلسم ہوش ربا کی آخری جلدوں کا مقابلہ ہفت پیکر کی جلدیں نہیں کر سکتیں۔ ہاں بے شک طلسم ہوش ربا کی ابتدائی چار جلدوں سے جن کے مؤلف محمد حسین جاہ ہیں ہفت پیکر کی جلدوں کا مقابلہ ہو سکتا ہے۔

تمام دفتروں اور متعلقہ داستانوں کی بابت اندازہ کیا گیا ہے کہ اگر روزمرہ دو تین گھنٹے کوئی داستان سنائے تو بلابالغہ بیس برس میں یہ داستانیں تمام ہوں گی۔ اس کے باوجود احمد حسین قمر جنھوں نے طلسم ہوش ربا کی پنجم، ششم اور ہفتم جلدیں لکھی ہیں، جلد پنجم حصہ اول شروع کرتے ہوئے لکھتے ہیں: "طریق داستان سرائی کی یہ صورت ہے کہ نہ ایسا ہو کہ سامع دخواندہ ٹول ہو، نہ بالکل مختص ہو کہ مطالب ضروری میں فرق آئے" اچھی طرح نہ سمجھا جائے، مگر جب ہم یہ دیکھتے ہیں کہ منشی احمد حسین قمر نے پانچویں جلد کا حجم اتنا بڑھا دیا کہ اسے دو حصوں میں شائع کرنا پڑا تو ان کے قول کی صداقت پر شبہ ہوتا ہے اور بظاہر یہ تسلیم کرنا مشکل ہو جاتا ہے کہ وہ طول کو داستان سرائی کا نقص سمجھتے تھے لیکن جب ہم ان کے بیان کو بغور پڑھتے ہیں تو معلوم ہو جاتا ہے کہ وہ صرف ایسے طول کو میسر سمجھتے تھے جس سے "سامع دخواندہ ٹول ہو" اور یہ واقعہ ہے کہ جو طویل داستانیں ان کے زور قلم کا نتیجہ ہیں وہ طویل ضرور ہیں مگر ان کو سننے یا پڑھنے والا کسی جگہ بھی ٹول نہیں ہوتا۔ لاہور سے ایک کتاب انتخاب طلسم ہوش ربا کے نام سے جنار حسن عسکری صاحب کی شائع ہوئی ہے لیکن یہ مقبول نہ ہو سکی کیونکہ طلسم ہوش ربا کی طویل داستانیں بہت کم

تھے ایسے میں جن کو اس کی جاذبیت قربان کیے بغیر حذف کیا جا سکتا ہے۔

جب منشی احمد حسین قمر کا انتقال ہوا تو وہ داستانِ طلسم زعفران زار لکھ رہے تھے اور اس کے ساتھ جزو کچھ چکے تھے۔ اس کی تکمیل کے لیے منشی تصدق حسین کو منشی پراگ نرائن نے بلایا مگر ان کو ہدایت کی کہ داستان میں جب جوڑ لگائیں تو لگے لکھنے سے پہلے یہ دکھالیں کہ جوڑ ٹھیک لگا ہے۔ منشی تصدق حسین لکھتے ہیں:

”اس وقت تو بہ خیال اس امر کے کہ الامرفوق الادب کچھ انکار نہ کیا جو جب حکم کے اقرار

کیا۔ اب جو اپنے مقام پر آکر اس کو دیکھا تو بڑی دقت چائی۔ اول تو دوسرے کی تحریر پر قلم اٹھانا اور اس کو تحریر کرنا معلوم نہیں اس نے کیا خیال کر کے سلسلہ تحریر کو آغاز کیا تھا اور کیا اس کا منشا تھا۔ کیا واقعات وہ تحریر کرتا اور تم کیا تحریر کرو گے۔ چونکہ خداوند کویم کو میری عزت رکھنا تھا اور میں نے جو اس کے مات پر بھروسہ کر کے اقرار کر لیا تھا اس نے آسان کیا۔ خیال میں آیا، تحریر تو کو خدا مالک صہنا چہ قلم اٹھا کر نام خدا لے کر تحریر کرنا شروع کیا۔ اس خدا نے آسان کیا۔ ایک جزو تحریر کر کے داخل کیا۔ پسند آیا۔ جہت تحسین و آفرین سے سرفراز فرمایا (طلسم زعفران زار۔ صفحہ ۱۱۳)

کتابوں کے مطالعہ سے یہ بھی معلوم ہوتا ہے کہ ایک ایک کتاب کے کئی کئی ایڈیشن چھپ کر فروخت ہو چکے ہیں۔ ۱۹۱۳ تک سب دفتروں کے کم از کم تین یا اس سے زیادہ ایڈیشن چھپ چکے تھے اور طلسم ہوش ربا کا ہر ایڈیشن بڑی تعداد میں چھپا تھا۔ قمر کی داستان آرائی کی مقبولیت کا اندازہ اس سے ہو سکتا ہے کہ ان کی لکھی ہوئی پہلی ہی کتاب یعنی طلسم ہوش ربا کی جلد پنجم کا پہلا حصہ ۱۸۹۳ تک ہی دوبار چھپ چکا تھا۔

ان کتابوں کی اندرونی شہادت سے بھی قبول عام کا ثبوت ملتا ہے۔ مثلاً طلسم ہوش ربا کی چھٹی جلد میں داستان گو احمد حسین قمر ملک اطلس گلگوں پوش اور تاریک شکل کش کی جنگ کے حالات لکھنے کے بعد یہ الفاظ قلمبند کرتے ہیں:

”راویان معتبر نے اس داستان حیرت بیان کو اور طور سے تحریر کیا تھا لیکن حقیر مصنف نے اس

مقام پر نہایت زور دیا... حقیقت میں اول میں مصنف نے چند حصے اس کے بہ کیفیت لکھے آخر میں لطف نہ رہا۔ راقم کو ناگوار ہوا پس خروج شہرہ فیلسرود داستان ملک اطلس گلگوں پوش بصد جوش و خروش اس مقام پر درج کی۔ بعینیت پروردگار رئیسان شہر لکھنؤ یعنی شہزاد گان والا قدر رئیسان عظام و جملہ خاص دعام نے اس داستان حیرت بیان کو نہایت پسند فرمایا۔ اکثر ذوق و شوق سے فرمائشیں ہوتی ہیں کہ داستان حیرت بیان خروج اطلس گلگوں پوش کے مشتاق ہیں“ (طلسم ہوش ربا جلد ششم)

اسی سے یہ بھی ثابت ہے کہ لکھنؤ کے داستان گوئیوں نے فیضی کی داستانوں میں کافی تبدیلی کر دی ہے اور اکثر دلچسپ حصے ان ہی کی جدتِ طبع کی پیداوار ہیں۔

خود منشی نو لکھنؤ جن کے سرمایہ سے یہ کتابیں شائع ہوئیں منشی احمد حسین قمر کو محمد حسین جاہ پر ترجیح دیتے تھے۔ چنانچہ جلد پنجم حصہ اول کی ابتدا میں جو باب سببِ تصنیف کے متعلق شامل کیا گیا ہے اس کے الفاظ قابلِ توجہ ہیں:

”منشی نو لکھنؤ نے احمد حسین قمر سے، ازراہ قدر دانہ ارشاد فرمایا کہ براہِ سہر بائی جلد پنجم و ششم و ہفتم کتاب طلسم ہوش ریا بعبارت تصنیف و تفسیر کہ پسند خاطر خاص و عام ہوتی ہو تو تحریر فرمائیے کہ ناظرین بلند بین و مشتاقانِ خوش آئین اس لطف انہما میں مگر تعجب کا مقام ہے کہ آپ ایسا کامل و اکمل داستانِ گورجید عصر شاعر و نثر ہونے میں ذیوقار لکھنؤ میں موجود ہے۔ افسوس ہم کو قبلِ خبر نہ ہوئی۔ اب زبانہ اکثر رؤسائے ذیوقار و شہزادگانِ الایبار کے ظاہر ہوا۔ آپ کے کمال سے بخوبی ماہر ہوا۔ اس وجہ سے اپنے دوست جناب میر صاحب موصوف مذکور کو ذریعہ کر کے آپ کو تکلیف دی۔ اگر قبل اس کے آپ سے نیاز ہوتا تو یہ جو چار جلدیں طبع ہوتی ہیں آپ ہی سے ان کا ترجمہ کراتے اور لکھواتے۔ خیر ابے قائل نہ فرمائیے بسم اللہ قلم اٹھائیے... ہر کہہ و سہا آپ کا مدد بخوان ہے۔ واضح ہوا اس شہر میں سب داستان گویا آپ کے پیرو ہیں۔ دفتر ہوش ریا آپ ہی کی سحر بیانی سے مشہور عالم ہوا ورنہ کوئی اس کے نام سے بھی آگاہ نہ تھا۔ اب آپ کو انکار بیچارہ ناظرین کو ہر سہ جلد کے طبع ہونے کا بہتے بڑا اصرار ہے۔ الا شتیاق اشد الموات مشہور ہے ہر نوع ترجمہ کرنا آپ کو ضرور ہے۔“

مذکورہ بالا عبارت سے یہ بھی ظاہر ہے کہ احمد حسین قمر اور لکھنؤ کے متعدد دوسرے داستان گو طلسم ہوش ریا کی طبیعت سے قبل ہی اس کی داستانوں کو جو فارسی دفتروں سے اخذ کی گئی تھیں رُدا کی مجلسوں میں سنایا کرتے تھے۔ خود احمد حسین قمر نے داستان گوئی کو اپنا پیشہ ۱۸۵۷ء کے سنگامہ کے بعد اس طرح بنایا کہ ان کا گھر لوٹ لیا گیا اور خاندان کے لیے کوئی ذریعہ معاش نہ رہا تھا۔ داستانوں سے ان کو دل چسپی تھی لہذا فقر و فاقہ سے بچنے کے لیے یہ پیشہ شروع کیا اور اپنے ذوق و صلاحیت کے باعث شہرتِ عام حاصل کر لی۔

فیضی کی داستان امیر حمزہ صاحب قراں کا دفتر ششم صمدی نامہ کے نام سے میر محمد اسماعیل اثر نے لکھا ہے۔ یہ دفتر منشی نو لکھنؤ کے زمانہ میں ان کے حکم سے لکھا شروع ہوا اور ان کے فرزند جناب پراگ نرائن کے زمانہ میں ختم ہوا اس وقت

تک نوشیروان نامہ، کوچک باختر، بالا باختر اور ایرنج نامہ شیخ تصدق حسین داستان گو نے لکھے تھے اور سب شائع ہو کر مقبول عام ہو چکے تھے۔ ۱۹۱۲ تک اس کے تین ایڈیشن شائع ہو چکے تھے۔ طلسم ہوش ربا کی آخری داستان کے ساتھ اس کے قصہ کا آغاز وابستہ ہے اور اس طرح سلسلہ کی کڑی سے کڑی مل گئی ہے۔

ہر کردار کو اس طرح پیش کیا ہے گویا کہ زندگی میں خود مصنف کا یہی کردار تھا کیونکہ وہ اس کے ہر پہلو پہرا و پنچ پنچ، ہر راگ گھاٹ سے واقف ہے۔ اگر ایک نجومی کا کردار پیش کرتا ہے تو معلوم ہوتا ہے کہ مصنف کوئی نجومی تھا، ایک بادشاہ کا کیریکچر ہے تو شاہی کے ہر راز سے واقف ہے، اگر کسی طوائف کی زندگی پیش کرتا ہے تو معلوم ہوتا ہے کہ ساری عمر مصنف نے طوائفوں میں ہی گزاری ہے، سپاہی، افسر، مسخوہ، عاشق و معشوق، پاگل، دھوبی، سقا، خادم غرض کہ کوئی بھی کردار نہیں جو ہزاروں صفحات کی ان داستانوں میں نہ ہو لیکن ہر کردار کو پیش کرنے میں تسلیم توڑ دیا ہے۔ ٹیکسپیئر کے ڈراموں کے مطالعہ کے بعد ایک انگریز مبصر نے اس کی سب سے بڑی خوبی یہ بیان کی تھی (HE WAS ONE IN MANY AND MANY IN ONE) یعنی اس کی شخصیت کثرت میں وحدت اور وحدت میں کثرت کا نمونہ تھی۔ لیکن طلسم ہوش ربا میں یہ کمال ٹیکسپیئر کے ڈراموں سے بھی زیادہ نظر آتا ہے۔ لکھنے والا ایک ہے مگر خود کو ہر کردار میں اس طرح جذب کر لیتا ہے کہ گویا زندگی میں اس کا وہی شکل تھا اور وہ اس کیریکچر کی تمام خصوصیات کا حامل ہے۔



(طلسم ہوش ربا کا) بڑا نقص یہ ہے کہ حد سے زیادہ طویل ہے، بقول کسی طویل شبِ فرقت سے بھی دو ہاتھ بڑی ہے۔ اس نقص کے باعث دوسری زبانوں میں اس کا ترجمہ نہیں ہو سکتا۔ مولانا محمد علی مرحوم نے بعض حصوں کے ترجمہ کی کوشش کی مگر کامیابی نہیں ہوئی۔ جتنی قابلیت و دولت اس کام کے لیے درکار تھی وہ ناممکن الحصول ثابت ہوئی۔ طویل ہونے کے ہی سبب ایسے لوگ مطالعہ سے گریز کرتے ہیں جن کے پاس دیگر مشاغل سے وقت کم چلتا ہے۔ یہ ضرور ہے کہ جو آدمی داستان کا ایک حصہ پڑھ لیتا ہے وہ مطالعہ جاری رکھتا ہے لیکن بہت لوگ محض طول کی وجہ سے طلسم ہوش ربا کے قسب نہیں آتے۔

ایک اور نقص یہ ہے کہ داستان پر اسلامی رنگ چھایا ہوا ہے۔ اس کا پلاٹ غیر مسلموں کو زیادہ اپیل نہیں کرتا۔ اگرچہ تمام فرضی قہقے میں اور صرف تفریح طبع کے لیے لکھے گئے ہیں لیکن توحید اور اسلام کے لیے نہایت غلط، خلاف اصول اور بھونڈا ۱۔ مولانا محمد علی کے ارادے سے بھی قبل داستان ایرجی کے ایک حصہ کا انگریزی ترجمہ ۱۸۹۲ء میں شائع ہو چکا تھا۔ یہ ترجمہ ایک بنگالی اسکالر شیخ سہاد حسین نے کیا تھا جو ۱۸۱ صفحات پر مشتمل تھا اور ایرجی: ابن ادیک، اور بعض ناول کے نام سرست چند ربا کی ایک اینڈکینی کلتے سے شائع ہوا تھا۔ شیخ سہاد حسین صاحب کے ترجمہ کا انتخاب نواب سید امیر حسین کے نام تھا، مولانا محمد علی کا ترجمہ دوسرا ترجمہ ہوتا، اگر ہوتا۔ تیسرا ترجمہ منتخب حصہ کو لیبیا یونیورسٹی (نیو یارک) کی قانون فرانسس پریچٹ نے کمن کر لیا ہے جو جدید طبع ہونے والا ہے۔ اولین ترجمہ اسی زمانے میں ہوا جب داستان کا بارود دورہ تھا یعنی ۱۸۹۲ء میں۔ (ص ۱۰)

پر دستگیر کیا گیا۔ یہ غنیمت ہے کہ مسلمانوں کے مقابلہ میں ہندوؤں کو نہیں پیش کیا گیا ہے بلکہ سامری پرست جادوگروں کی ایک نئی دنیا میں یہ تمام تبلیغ ہوتی ہے۔ غالباً اس کا سبب یہ ہے کہ اس زمانہ میں موسیقی فرقہ دارانہ رنگ سے پاک تھی اور ہندو تارین کے جذبات کا بھی پورا پورا خیال تھا۔ نیز یہ بات بھی تھی کہ ان کتابوں کے لکھانے اور چھپانے والے ہندو تھے۔ بہر کیف کتاب سے ہندوؤں کوئی شکایت نہیں ہو سکتی مگر مسلمانوں کو بے شک شکایت ہو سکتی ہے کہ اسلامی تعلیمات کو منہ کر دیا گیا ہے۔ مثلاً شراب کی عام اجازت ہے مگر یہ عجیب اصول اسلام کا پیش کیا گیا ہے کہ مشرک کے ہاتھ سے خواہ وہ معشوقہ اور شہزادی ہی کیوں نہ ہو شراب پینا جائز نہیں ہے۔ تلوار موت یا اسلام کا عجیب اصول بھی اسلامی شمار کے طور پر پیش کیا گیا ہے۔

طلسم ہوش ربا میں متعدد تاریخی شخصیتوں کو پیش کیا گیا ہے۔ مثلاً نوشیرواں، امیر حمزہ، ابراہیم خلیل اللہ وغیرہ۔ لیکن ان کے تاریخی واقعات کو الٹی چھری سے ذبح کیا گیا ہے۔ مثلاً نوشیرواں کی موت طاق کسری کی دیوار گرنے سے دکھائی گئی ہے۔ اور بھی نہایت احمقانہ دہل باتیں ہیں لیکن ان تمام نقائص کے باوجود وہ شان دار ادبی شاہ کار ہے۔ اور اس سے تاریخ ہند کے ایک خاص دور کے سماجی حالات پر روشنی پڑتی ہے۔ ہندوستانی تہذیب کے ایک ارتقائی مرحلہ کی ترجمان طلسم ہوش ربا ہے اور اس لحاظ سے ہماری تاریخ ادب و تہذیب کے طالب علموں کے لیے اس کا مطالعہ دل چسپی سے خالی نہیں۔ ●● (۱۹۵۹) ●●



گیان چند

اردو زبان کا بطور پر فخر کر سکتی ہے کہ اس میں دنیا کا سب سے زیادہ ضخیم قصہ موجود ہے۔ نو کشور پریس کا داستان امیر حمزہ کا ترجمہ اور اس کی توسیع ۴۶ جلدوں میں ہے۔ ادسٹا ایک جلد بڑے سائز کے ایک ہزار صفحوں پر پھیلی ہوئی ہے۔ اس طرح تقریباً ۴۶ ہزار صفحے ہوتے ہیں۔ اگر کوئی انھیں تمام دکال پڑھنا چاہے تو ۲۰۰ صفحے روز پڑھنے پر تقریباً آٹھ مہینے درکار ہوں گے۔

داستان امیر حمزہ کسی ایک کتاب کا نام نہیں۔ اس کا کوئی ایک مصنف نہیں۔ یہ کسی ایک زمانے سے منسوب نہیں کی جا سکتی۔ یہ تو الف لیلہ کی طرح قصہ خوانی کی ایک شاخ 'ایک روایت' ایک موضوع ہے جس کے ہزار پہلو ہیں جو صدیوں تک پلتی رہتی ہے۔ جو خاک ایران سے اٹھتی ہے اور ہندوستان کی ہواؤں میں بالیدہ ہوتی ہے۔ اس کی تین منازل ارتقا میں سے دو فارسی قبائلی ظاہر ہوتی ہیں اور تیسری یعنی آخری اردو کے ملبوس خوش رنگ میں۔ قصے کی ابتدائی شکل وہ معلوم ہوتی ہے جو نوشیرواں اور حمزہ کے محاربات پر مشتمل ہے... برٹش میوزیم کے چھ میں سے پانچ نسخوں میں یہی ہے۔ ان میں سب سے

پرانانسٹہ ۱۷۱۴ء سے ۱۱۱۲ھ کا ہے جس میں شاہ ناصر الدین محمد کو مصنف ظاہر کیا ہے۔ یہ سب آپس میں کم و بیش مختلف ہیں۔ ان میں سے ایک کا نام اسمار الحمزہ اور دوسرے کا نام قصۃ امیر حمزہ امیر عرب ہے۔ رضالائبریری رام پور میں ایک نسخہ کتاب امیر حمزہ صاحب قرآن کے نام سے ۱۱۸۵ھ کا مکتوبہ ہے۔ نیشنل لائبریری کلکتہ کے بوہار مجموعے میں بھی قصۃ امیر حمزہ کا ایک فارسی مخطوطہ ہے۔۔۔ فارسی قصے کا یہ شکل شائع بھی ہوئی چنانچہ انڈیا آفس میں اس کے تین نسخے موجود ہیں۔ ۱۹۰۹ء م ۱۳۲۷ھ کا بمبئی ایڈیشن ۱۹۱۳ء م ۱۳۲۲ھ اور ۱۹۳۰ء کے لاہور ایڈیشن۔

ہاں تو داستان کی ابتدائی منزل ذیل کے اردو ترجموں میں ملتی ہے:

۱۔ قصۃ جنگ امیر حمزہ مکتوبہ ۱۱۹۸ھ۔ قومی کتب خانہ پریس میں۔ زبان دکنی ہے۔

۲۔ تقسیم ملک سے پہلے انجمن ترقی اردو ہند کے کتب خانے میں ایک ناقص الاول داستان امیر حمزہ تھی جو تقریباً پچاس صفحات پر مشتمل تھی۔ ہینس معلوم یہ پریس والی داستان ہی کا دوسرا نسخہ تھا یا کوئی دوسرا ترجمہ تھا۔ ان دو مخطوطات کے علاوہ ذیل کے تراجم شائع ہوئے:

۳۔ داستان امیر حمزہ۔ چار حصے یک جا مجلد ترجمہ خلیل علی خاں اشک ۱۸۰۱ء کلکتہ۔

۴۔ قصۃ امیر حمزہ چار حصے یک جا مجلد ترجمہ نواب مرزا مان علی خاں بہادر غالب لکھنوی۔ مطبع حکیم محترم الیہ

کلکتہ ۱۸۵۵ء م ۱۲۷۱ھ (بحوالہ محمد نقوی بہیل بخاری)۔

نول کشور پریس نے مولوی عبداللہ بلگرامی سے غالب کے ترجمے کی زبان پر نظر ثانی کرا کے ۱۸۷۱ء میں شائع کیا لیکن اس ایڈیشن میں غالب کا کوئی ذکر نہیں۔ نول کشور پریس کا چوتھا ایڈیشن ۱۸۸۷ء میں شائع ہوا جسے سید تصدق حسین مصحح نے فسانہ عجائب کی زبان سے مرصع کیا تھا۔ بعد میں مولوی عبدالباری آسی نے اس نسخے کو ترتیب دیا جس کے معنی غالباً یہ ہیں کہ انھوں نے مرصع بیانی کو دور کر کے پھر سے سلیس و سادہ زبان میں لکھا۔ نول کشور پریس کے وارث منشی بیچ کمار بھارگو لکھنؤ کے پریس سے فروری ۱۹۶۰ء میں دسواں ایڈیشن شائع ہوا۔ ۱۹۶۰ء کے عبدالباری ایڈیشن اور غالب کے ترجمے کی زبان میں اتنا خفیف سا فرق ہے کہ اس کا مؤلف غالب لکھنوی ہی کو قرار دینا ہوگا، عبداللہ بلگرامی یا تصدق حسین یا عبدالباری آسی کو نہیں۔

(ب) داستان کی دوسری منزل فارسی کی رموز حمزہ ہے۔ (اس میں بیشتر نو شیرداں نامہ کا قصہ ہے۔

زبدۃ الرموز کے وجود سے کہا جاسکتا ہے کہ رموز حمزہ ۱۶۰۰ء کے قریب موجود تھا، یہ ایک مخصوص کتاب کا نام ہے جس کے مخطوطے بھی ملتے ہیں اور مطبوعہ ایڈیشن بھی۔ یہ طہران سے بھی شائع ہوئی اور نول کشور پریس سے

بھی۔ اس کے سات حصے ہیں۔ پھر ان کا ایڈیشن دو جلدوں میں ہے۔ پہلی جلد میں تین حصے اور دوسری جلد میں چار حصے ہیں۔ ان مختصر حصوں کو اردو کے ضخیم ذنردوں کی ابتدائی شکل سمجھ لیجئے۔ چنانچہ ان حصوں میں دو کو علیحدہ نام بھی دیا گیا ہے۔ ایرج نامہ اور صدق نامہ۔ رموزِ حمزہ اردو میں نہیں ملتی۔

ج۔ داستان کی تیسری منزل وہ لامتناہی طوار ہے جو رام پور اور نول کشور پریس میں معرضِ تحریر میں آیا۔ نول کشور پریس کے ضخیم سلسلے میں ظاہر کیا گیا ہے کہ اصل فارسی داستان میں آٹھ ذنرد ہیں جن سے اردو کے ہم نام ذنرد ترجمہ کیے گئے۔ نول کشور ذنردوں کی تفصیل یہ ہے:

(۱) نوشیروان نامہ، مولفہ تصدق حسین ۱۸۹۳ م ۱۳۱۶ھ ۲ جلد • ہرگز نامہ، مولفہ تصدق حسین

۱۹۰۰ جلد • ہومان نامہ، مولفہ احمد حسین قمر ۱۹۰۱ جلد •

(۲) • کوچک باختر، مولفہ تصدق حسین ۱۸۹۲ کے بعد جلد

(۳) • بالاباختر، مولفہ تصدق حسین ۱۸۹۲ کے بعد جلد

(۴) • ایرج نامہ، مولفہ تصدق حسین ۱۸۹۲ کے بعد ۲ جلد

(۵) • طلسم ہوشربا، مولفہ محمد حسین جاہ جلد ۱۔ ۲ (۱۸۸۱/۱۲۹۹ھ، ۱۸۸۲/۱۳۰۲ھ، ۱۸۸۸-۸۹ھ)

۱۳۰۶ھ، ۱۸۸۲/۱۳۰۸ھ • جلد ۵ حصہ ۱۔ ۲، جلد ۶۔ ۷، مولفہ احمد حسین قمر ۱۸۹۱/۱۳۰۸ھ، ۱۸۹۳/۱۳۰۸ھ

۱۸۹۲/۱۳۰۹ھ، ۱۸۹۲/۱۳۰۹ھ، ۱۸۹۳

(۶) • صدق نامہ، مولفہ محمد اسمعیل اثر ۱۸۹۵، جلد

(۷) • تورج نامہ، مولفہ پیارے مرزا براعانت تصدق حسین جلد اول • مولفہ تصدق حسین بہ تصحیح

اسمعیل اثر جلد دوم۔

(۸) • لعل نامہ، مولفہ تصدق حسین ۱۸۹۶ جلد ۲ • آفتاب شجاعت، مصنفہ تصدق حسین ۱۹۰۳-۸

۵ جلد • گلستانِ باختر، مصنفہ تصدق حسین تصحیح اسمعیل اثر ۱۹۰۶ جلد ۱۔ ۲ • مصنفہ تصدق حسین تصحیح اسمعیل اثر

۱۹۱۷ جلد وفات مصنف جلد ۳ • طلسم ننگہ نورا نشان، مصنفہ احمد حسین قمر ۱۸۹۶ جلد ۳ • بقیہ طلسم ہوشربا، مصنفہ احمد

۱۔ جلد اول سے اس سلسلے کا آغاز ہوتا ہے اس لیے اس کے صحیح سال اشاعت کے تعین کی اہمیت ہے۔ یہ صحیح سال اشاعت ۱۳۰۱ھ/۱۹۳۰ سمیت

ہے جس کے متعدد قطعات تاریخی کتاب کے آخر میں موجود ہیں۔ یہ مطابق ہے ۱۸۸۳-۴ کے۔ گیان چند جینی: پہلے ایڈیشن میں ۱۸۸۲ء ہے (ص ۱۹۲)

اور دوسرے میں ۱۸۸۱/۱۲۹۹ھ (ص ۶۸۲) جو صحیح نہیں۔ (۱۰ ص ۱۰)

قرن ۱۸۹۰ء/۱۲۱۵ھ جلد ۲ طلسم ہفت پیکر مصنف احمد حسین قرن ۱۸۹۰ء/۱۳۱۵ھ جلد ۳ طلسم خیال سکندری مصنف احمد حسین قرن ۱۹۰۰ء/۳ جلد ۳ طلسم نوخیز جمشیدی مصنف احمد حسین قرن ۱۹۰۰ء/۳ جلد ۳ طلسم زعفران زار سلیمانی مصنف احمد حسین قرن و تصدق حسین ترتیب السملیل اثر ۱۹۰۵ء/۲ جلد۔

طلسم پوشریا جلد پنجم اور آفتاب شجاعت جلد پنجم دو حصوں یعنی دو دو حصیم جلدوں پر مشتمل ہیں۔ اس طرح کل ۳۶ جلدیں ہیں۔

ذیل میں ان تینوں منازل ارتقا پر بالتفصیل غور کیا جاتا ہے۔

(۱) ارتقا کا مصنف اصلی اور زمانہ تصنیف ایک سنا بنا ہوا ہے۔ اس میں کوئی شک نہیں کہ اشک و غالب والا قصہ اس داستان کی ابتدائی شکل ہے۔ رموزِ حمزہ میں قصے کو بہت آگے بڑھا دیا گیا ہے۔ چنانچہ رموز کے آخری حصے میں حمزہ ثانی تک ذکر آجاتا ہے۔ داستان کی اصل کی گتھی پاک جلد وائے نسخوں ہی سے کھل سکتی ہے۔ اشک اپنے دیباچے میں لکھتے ہیں:

”بنیاد اس قصہ دل چسپ کی سلطان محمود بادشاہ کے وقت سے ہے۔ اس زمانے میں جہاں تک راویانِ شیریں کلام تھے۔ انھوں نے آپس میں مل کر واسطے سنلے اور یاد دلانے منصوبے لڑائیوں اور قلعہ گیری اور ملک گیری کے خاص بادشاہ کے واسطے امیر حمزہ کے قصے کی چودہ جلدیں تصنیف کی تھیں۔“

آگے چل کر اشک و غالب نے مثنوی کو قصہ حمزہ کا مصنف قرار دیتے ہیں۔ ہمیں علم نہیں کہ یہ کون بزرگوار ہیں۔ فارسی کی چودہ جلدوں کی بات غالب لکھنوی نے بھی کی ہے۔ تمہید میں لکھتے ہیں:

”اس واسطے مترجم نے زبانِ فارسی کی چودہ جلدوں کا ترجمہ کر کے چار جلدیں کیں۔“

ان کا ماخذ اشک و غالب نہیں بلکہ فارسی کی کوئی کتاب ہے۔ یہ اس سے بھی ظاہر ہے کہ انھوں نے فارسی اشعار کو اردو اشعار میں ترجمہ کیا اور ساتھ ہی مزید اشعار شامل کیے۔ فارسی کی ۱۴ جلدیں کون سی تھیں اور اب وہ کیا ہوئیں سمجھ میں نہیں آتا۔ ایسا تو نہیں کہ اصلاً کتاب نے اعداد میں ۴ لکھا ہو اور ناقلوں نے غلط فہمی سے ۱۴ پڑھ لیا ہو۔ ڈریسڈن، میونخ وغیرہ کے کتب خانوں کی فہرست میں حمزہ کی تصنیف کا سہرا ابوالمبانی کے سر باندھا گیا ہے۔ برٹش میوزیم میں فارسی کے کئی نسخے ہیں۔ ایک کا نام اسمار الحمزہ ہے جس میں بارہ قصے

۱۔ چودہ جلدیں، چار جلدیں، بارہ قصے۔ یا آگے صفحوں پر بارہ دفتر چودہ جلدیں: یہ سب عدد دراصل حصے یا قصے ہی کے لیے آئے ہیں جن میں کبھی جلد سے تعبیر کیا گیا کبھی دفتر سے اور کبھی قصے سے۔ اس لیے فارسی کی بھی چودہ جلدیں سن کر بڑھ کر اردو والی موٹی موٹی جلدوں پر تیاں کرنا اور پھر ان کے موجود نہ ہونے پر پریشانی کا اظہار کرنا، فضول ہے۔ (طلب)

یہ نام اسمارہیں۔ اس کی کتابت ۱۷۰۱ء م ۱۱۱۲ھ میں ہوئی۔ اس میں شاہ ناصر الدین محمد کو مصنف ظاہر کیا گیا ہے۔ دوسرا ۱۷۱۷ء داستان کا جنگ نامہ امیر المومنین حمزہ ہے۔ اس کے دیباچے میں حضرت عباس برادر حمزہ کو مصنف قرار دیا ہے جو وقتاً فوقتاً ان کے کارنامے لکھتے رہتے تھے۔ رام پور میں امیر حمزہ کا ایک اردو مخطوطہ ہے جس کے مؤلف کا نام معلوم نہیں۔ اس کی تمہید میں کئی روایتیں درج کی گئی ہیں جو اس طرح ہیں:

”کوئی کہتا ہے نبی عباس کے کسی بادشاہ کو دق کا عارضہ ہو گیا تھا کسی نے اسے یہ قصہ سنا کر اچھا کیا۔ کوئی کہتا ہے مسعود شاہ ابن محمود شاہ غزنوی کے عہد میں لکھا گیا۔ ایک روایت یہ ہے کہ ایک دفعہ اکبر شاہ کو آثار جنوں پیدا ہوئے بیربل نے علاج کے لیے کوئی قصہ سنانا شروع کیا۔ فیضی اور ابوالفضل نے سوچا کہ اب دین ہی گیا اس لیے بیربل کے بجائے ان دونوں نے یہ قصہ سنایا۔“

نول کشور پریس کے ترجمے میں ہر جگہ فیضی کو اس کا مصنف بتایا ہے بشرط مشرقی تمدن کا آخری نمونہ میں داستان حمزہ کے بارے میں لکھتے ہیں:

”کہتے ہیں کہ شہنشاہ اکبر کے زمانے میں امیر خسرو نامی ایک شخص نے تصنیف کیا۔“

تاریخ سے ثابت ہے کہ ملوک تغلق کے عہد میں داستان امیر حمزہ موجود تھی۔“

ایک ہی سانس میں مولانا اس کی تصنیف کو اکبر اور تغلق کے عہد میں بتا گئے ہیں۔ انہوں نے یہ نہ بتایا کہ یہ کس تاریخ سے پتا چلتا ہے اگر وہ حوالہ دے دیتے تو ایک بڑی مشکل حل ہو جاتی۔ احمد حسین قمر ہوشربا جلد ششم طبع سوم ص ۹۲۳) نے بھی خسرو کا نام لیا ہے کہتے ہیں:

”ان لوگوں کے ادھانہ جنگ و جدل میں ملا فیضی و امیر خسرو دہوی وغیرہ نے سات دستر طولانی تحریر فرمائے ہیں۔“

ان سب نسخوں سے ہمیں ذیل کے مصنفوں کا نام معلوم ہوتا ہے۔

عباس برادر حمزہ۔ خسرو ناصر اکبر۔ فیضی۔ ملا جلال بلخی۔ ابوالعالی۔ شاہ ناصر الدین محمد۔

حضرت عباس کو مصنف بتانا محض خوش فہمی ہے۔ اگر وہ مصنف ہوتے تو عربی میں تصنیف کرتے۔

اس کے علاوہ جیسا کہ راز یردانی (داستان حمزہ) نگار لکھتا ستمبر ۱۹۵۹ء نے لکھا ہے قرونِ ادنیٰ کے مسلمان ایسی داستان کا تصنیف کرنا تو درکنار سننا بھی پسند نہ کرتے۔ اکبر کے دور میں امیر خسرو کوئی شخص

نہ تھا۔ آئینِ اکبری، منتخب التواریخ جلد سوم اور طبقاتِ اکبری میں اس دور کے سب فقلا و شعرا کا ذکر ہے لیکن کسی خسرو کا نہیں بلکہ خسروی کا نام ملتا ہے۔ خسروی کے بارے میں بھی منتخب اور طبقات میں محض چند سطور لکھی ہیں جن میں قصہ حمزہ کا کوئی ذکر نہیں۔ جہاں تک مشہور شاعر امیر خسرو کا تعلق ہے ان کی تمام تصانیف سامنے آچکی ہیں۔ ان میں حمزہ کا کوئی ذکر نہیں، لاجلہ بلخی کے بارے میں کوئی علم نہیں کہ یہ کون حضرت تھے۔ اسی طرح شاہ ناصر الدین محمد کی شناخت بھی نہ ہو سکی۔ یہ ناصر الدین شاہ قاجار تو نہیں ہو سکتا کیوں کہ مورخ الذکر کا عہد انیسویں صدی ہے۔

ابوالمعالی بھی ایک عام لقب ہے۔ فارسی کلید و دمنہ کے مؤلف نعر اللہ کا لقب بھی ابوالمعالی تھا۔ اکبر کے دربار میں اس نام کے کم از کم تین شخص موجود تھے۔ ایک بد دماغ سردار شاہ ابوالمعالی تھا جس کا ذکر منتخب التواریخ میں ہے۔ آزاد نے دربارِ اکبری میں اس کے بارے میں تفصیل سے لکھا ہے۔ یہ شاعر بھی تھا۔ اس کے علاوہ منتخب التواریخ میں شیخ ابوالمعالی اور قاضی ابوالمعالی کے نام بھی ملتے ہیں۔ ان میں سے کسی کو امیر حمزہ یا کسی اور قصے کا مصنف نہیں کہا گیا۔ اگلے زمانے میں مصنف اور مؤلف میں کوئی امتیاز نہیں کیا جاتا تھا۔ ممکن ہے ان میں سے کوئی شخص داستانِ حمزہ کا مؤلف رہا ہو۔ فیضی کے بارے میں ہمیں سنجیدگی سے غور کرنا ہو گا کیوں کہ داستانِ حمزہ کسی فاضلِ اجل کے زرخیز تخیل کا کرشمہ معلوم ہوتی ہے۔

ابوالفضل نے آئینِ اکبری ۱۵۹۰ یا ۱۵۹۶ء میں مکمل کی۔ آئینِ تصویر خانہ میں ابوالفضل (جلد اول طبع ۱۸۹۳ء ص ۷۸) کہتا ہے:

”قصہ حمزہ را در دازدہ دفتر ساختہ رنگ آمیز کردند“

اس کے علاوہ عبدالقادر بدایونی کی منتخب التواریخ اور مرزا علاء الدین قزلباشی کے نفائس المآثر میں بھی اس کا ذکر ہے۔ پرسی براؤن ۱ طبع آکسفورڈ ۱۹۲۳ء ص ۵۳-۵۶) اپنی کتاب ”انڈین پینٹنگ“ میں لکھتا ہے کہ ہمایوں جب شیر شاہ سے شکست کھا کر کابل میں پناہ گزین تھا تو دوسرے مورخ میر سید علی جدائی اور خواجہ عبدالصمد شیرازی ۱۵۵۰ء میں اس کی خدمت میں حاضر ہوئے۔ ہمایوں نے انھیں داستانِ حمزہ کو مرقع کا شکل میں تیار کرنے کا حکم دیا۔ یہ کام سو سو صفحات کی ۱۲ جلدوں پر پھیلنا تھا۔ ہر صفحے پر ایک تصویر ہوتی۔ انھوں نے

۱۔ جلد اول اور ابوالمعالی دلاؤں ۱۶۱۳ء سے قبل کے لوگ ہیں، ان کے اس حد تک وجود کا ثبوت کم سے کم ایک ماخذ زبیرہ الرموز (سخنہ خدائش) سے

کام شروع کر دیا اور جب ہمایوں نے ۱۵۵۵ء میں ہندوستان فتح کر لیا تو یہ دونوں ہندوستان چلے آئے۔ ۱۶۲۳ء میں ہمایوں کا انتقال ہونے پر اکبر تخت نشین ہوا۔ اس کے عہد میں بھی مرقع کا کام جاری رہا۔ آخر میں میر سید علی نج کے لیے چلے گئے جس کے بعد خواجہ عبدالصمد نے تہا چند سال میں تکمیل کا رکی۔ ان انکشافات کی روشنی میں فیضی کو قصہ حمزہ سے بے دخل کیا جاسکتا ہے۔ فیضی ۱۶۵۳ء میں پیدا ہوا۔ ۱۶۴۳ء میں اکبر کے دربار میں حاضر ہوا۔ ہمایوں کے قیام کابل کے زمانے میں فیضی کا نشان کہاں۔ مرقع کی ابتدا کے وقت تو وہ دو سال کا طفل شیر خوار ہو گا لیکن منتخب التواریخ اور نفائس المآثر کا بیابان برادری سے کسی قدر مختلف ہے۔ منتخب التواریخ (جلد سوم، طبع کلکتہ ۱۸۹۱ء ص ۲۱۱) میں میر سید علی جدائی کے سلسلے میں لکھا ہے "قصہ حمزہ سولہ جلدوں میں مصور کیا۔ مرقع کی جلدوں کی تعداد ہمارے لیے اہم نہیں۔ نفائس المآثر شترا کا تذکرہ ہے جو ۱۶۴۳ء میں شروع ہوا اور ۱۶۴۹ء میں پورا ہوا۔ جدائی کے بارے میں نفائس کا اقتباس حسب ذیل ہے:

جدائی۔ اسمش میر سید علی... در شہور سزست و خمین و سمعایہ
(۱۶۵۶ء) بہ کامل آمد، بہ شرف ملازمت حضرت جنت اشیا فی (ہمایوں)
سرفراز گشتہ... ہفت سال است کہ میر مذکور حسب الحکم حضرت اعلیٰ اکبر
در کتاب خانہ عالی بہ تزیین و تصویر مجالس قصہ امیر حمزہ مشمول است و در انتہام
ان کتاب بدائع انتساب کہ از مختصرات خاطر دقاہ حضرت اعلیٰ ست اہتمام
می نمایند۔

کتاب بدائع انتساب سے مراد کتاب تصاویر ہے۔ اس کو اکبر کی مختصرات میں سے بتایا ہے گویا مرقع بنوانے کا خیال اکبر کے ذہن میں آیا۔ مرقع کی ابتدا کس سال میں ہوئی۔ برادری نے تو ۱۶۵۶ء لکھی ہے لیکن نفائس کے مطابق بھی مندرجہ عبارت کی تحریر سے سات سال پہلے ابتدا ہو چکی تھی۔

نفائس ۶۹-۹۳ء میں لکھی گئی اس لیے مرقع کی ابتدا ۶۳-۹۶۶ء کے درمیان کسی وقت ہو چکی تھی۔ اس زمانے میں فیضی کی عمر بارہ اور انیس سال کے درمیان ہوگی۔ اس عمر میں داستان امیر حمزہ کا تصنیف کر لینا ممکن نہیں۔ اس کے علاوہ نفائس کے

مطابقت بھی مرتع ۹۷۲ سے پہلے شروع ہو چکا تھا اور فیضی اکبر کے دربار میں ۹۷۴ء میں آتا ہے۔

فیضی کی تصنیفات میں کہیں امیر حمزہ کا ذکر نہیں ملتا۔ آئین اکبری، منتخب التواریخ، نفائس المآثر، طبقات اکبری چاروں میں فیضی کے بارے میں کئی صفحے لکھے ہیں، اس کا نظم و نثر کا ذکر ہے لیکن حمزہ کا نام نہیں۔ منتخب التواریخ فیضی کے مرنے کے بعد لکھی گئی ہے۔ دربار اکبری میں آزاد نے فیضی کی تصنیفات کا تفصیلی بیان کیا ہے لیکن وہاں بھی امیر حمزہ کا کوئی ذکر نہیں۔ آئین، منتخب اور نفائس میں مرتع کے سلسلے میں قصہ حمزہ کا ذکر آتا ہے لیکن تینوں نے اس طرح ذکر کیا ہے جیسے یہ ان کے عہد کا مشہور پرانا قصہ ہے اور واقعی ہو گا بھی۔ بادشاہ نے مشہور کلاسیکی داستان ہی کا مرتع بنوانے کا سوچی ہو گی۔ اس سے ہم یہ نتیجہ نکلانے میں حق بجانب ہیں کہ داستان امیر حمزہ فیضی اور اکبر سے پہلے وجود میں آ چکی تھی۔

داستان امیر حمزہ کا مرتع فیضی سے پہلے تیار ہونا شروع ہو گیا تھا۔ اس کے معنی یہ ہیں کہ فیضی اس کے مصنف اصلی نہیں راوی ہو سکتے ہیں۔ لیکن مجھے یہ بھی تسلیم نہیں کہ فارسی میں اسے فیضی نے لکھا۔ اشک کی داستان کی اصل فارسی غزور تھی، وہ اس شکل میں ہندوستان میں تیار کی گئی ہو لیکن اسے فیضی نے نہیں کسی دوسرے نامعلوم شخص نے تالیف کیا۔

داستان کی دوسری موجود منزل رموز حمزہ ہے۔ اس کے سات حصے ہیں جن میں سے ہر ایک چند اجزا پر مشتمل ہے۔ ان حصوں کو طلسم ہوشربا کے علاوہ بقیہ سات دفتروں کی ابتدائی شکل تسلیم کیا جا سکتا ہے کیوں کہ اس میں تقریباً وہی داستانیں ہیں۔

سب سے تعجب خیز بات یہ ہے کہ ملک الشعرا بہار (بحوالہ محمود نقوی = سہیل بخاری) کے مطابق رموز حمزہ سب سے پہلے ہندوستان میں لکھی گئی لیکن مؤلف زبدۃ الرموز کے بیان کے ہوتے بہار کا دعویٰ تسلیم کرنے میں تامل ہوتا ہے۔

تیسری منزل یعنی اردو کے آٹھ دستروں کا مکمل قصہ سب سے اہم اور سب

سے زیادہ دل چسپی کا حامل ہے۔ ان میں سات دفاتر کی (ہوشربا کے علاوہ) جھلک رموزِ حمزہ میں دکھائی دے جاتی ہے۔ نوشیرواں نامہ کی سب سے قدیمی شکل وہ فارسی متن ہے جسے ہم نے اشک کا فارسی ماخذ قرار دیا ہے۔ رام پور کے کتب خانے میں ہوشربا کے علاوہ باقی سب دفاتر فارسی میں بھی ہیں لیکن یہ سب انیسویں صدی میں دربار رام پور میں لکھے گئے صرف ایرج نامہ گیارہویں صدی ہجری کا مکتوبہ ہے۔ اسپیریل لائبریری کلکتہ کے بوہار مجموعے میں ایک مخطوطہ "قصہ حکیم فیلسوف" کے نام سے ہے جس میں ہنرست نگار مولوی عبدالقادر کے مطابق ہوشربا والا قصہ ہے۔ معلوم نہیں موضوع کا یہ تعین کہاں تک صحیح ہے اور یہ کس زمانے کا نسخہ ہے، تقسیم سے پہلے انجمن ترقی اردو ہند دلی کے کتب خانے میں ہندی نامہ کا ایک فارسی مخطوطہ نظر سے گزرا۔

ان کے علاوہ دنیا کے کسی کتب خانے میں اردو کے

دفتروں کا کوئی فارسی نسخہ نہیں۔ خصوصاً طلسم ہوشربا کی اصل ناپید ہو گئی ہے۔

لکھنؤ کے دہڑے داستان گو میر احمد علی اور میر قاسم علی رام پور اکرمزمرہ داستان گو یاں میں ملازم ہو گئے۔ رام پور کے فارسی دفتر میر احمد علی، میر قاسم علی اور اصغر علی خان شاگرد میر احمد علی کے قلم کے مرہونِ منت میں اور ۱۸۴۰ء سے ۱۸۶۵ء کے بیچ میں تحریر کیے گئے جس کا بنا پر جناب رازیزدانی نے یہ نتیجہ نکالا کہ داستانِ حمزہ کو مرتب کرنے اور اردو میں اس کے ترجمے کا خیال سب سے پہلے رام پور میں پیدا ہوا، اور اردو دفتر بھی نول کشور پریس سے بہت پہلے رام پور میں لکھے جا چکے تھے۔

[یہاں ایک غلط فہمی کا ازالہ کر دینا ضروری ہے۔ داستانِ خیال کے لکھنؤی ترجمے کا دو جلدوں (جلد سوم ضیاء البصار ص ۳۰۵ جلد ششم خزینۃ الاسرار ص ۵۰۶) میں طلسم ہوشربا اور اس کے ساحروں پر شد و مد سے اعتراض کیے گئے ہیں جن سے معلوم ہوتا ہے کہ صاحبِ داستانِ خیال کے عہد میں ہوشربا موجود تھا۔ یہ صحیح نہیں۔ یہ اعتراضات لکھنؤی مترجم کے ہیں۔

۱۔ میں نے بوہار مخطوطہ (اگر مسلم) دیکھا ہے، یہ بات صحیح نہیں معلوم ہوتی۔ (ظہب) ۲۔ داستانِ خیال فارسی اصل طلسم ہوشربا سے بدرجہا یہ صحیح نہیں صحیح صرف اتنا ہے کہ داستانِ خیال کے اردو مترجم نے ہوشربا کا ذکر اپنی طرف سے کر کے یہ غلط فہمی پیدا کر دی ہے۔ گیان چند نے اس غلط فہمی کا ذکر کیا ہے لیکن پہلے ایڈیشن کے تقاضوں کے پیش نظر، یہ ذکر کرنا بھی ضروری تھا کہ دراصل غلط فہمی کا شکار خود ہی اپنے پہلے ایڈیشن میں، ہو گئے تھے۔ جس کا نثار رازیزدانی کا مد سے اب اس دوسرے ایڈیشن میں کر رہے۔ (ظہب)

فارسی بوستانِ خیال یا خواجہ امان کے اردو ترجمہ بوستانِ خیال میں اس قسم کا ایک لفظ نہیں۔
 نول کشور پر لیس کے منشیوں نے جگہ جگہ اصل فارسی دفتروں اور مصنفِ اصلی
 کا ذکر کیا ہے ملاحظہ ہو:

ہوشربا جلد اول میں جاہ نجوم کا ذکر کر کے لکھتے ہیں کہ یہ رنگ
 انھیں پسند نہیں۔ دوسرے "اصل دفتر میں بھی کچھ ذکر اس کا نہیں۔"

(ص ۹۲۷- طبع ۱۹۲۳ء)

ہوشربا جلد دوم کی تقریظ میں جعفر حسین لکھتے ہیں:

"دیکھیے اس دفتر داستان کو فیضی علیہ الرحمۃ نے بزبانِ فارسی
 لکھا تھا جس میں ایک ایک فقرہ بڑی داستانوں کا حرف پتا تھا۔ اس
 میں سے میرا حمد علی داستان گو نے اسی طلسم کو داستان کہنے والوں کے
 لیے پتے دار لکھا وہ بھی دستیاب ہونا کمال دشوار تھا۔ جاہ صاحب موصوفی
 نے سچی بے شمار تلاش بسیار فرما کر بہم پہنچا یا لیکن ان نشانات اور
 بتوں کا سمجھنا بھی بہت مشکل تھا نہ کہ شرح کرنا۔ سچ ہے کہ یہ میر صاحب
 ہی کا کام تھا۔"

جلد سوم میں جاہ لکھتے ہیں:

"یہ بھی واضح ہو کہ صاحب دفتر نے حالِ جہانگیر نہیں لکھا ہے بلکہ
 یہ ٹکڑا میرے ایک دوست تصدق حسین نامی داستان گو ہیں انھوں نے
 بیان کیا تھا۔" ص ۲۹۳

قر جلد ششم میں لکھتے ہیں:

"یہ بھی واضح رائے ناظرین ہو کہ یہ حجرہ ہفت بلا خاص ترتیب
 کردہ حقیر ہے۔ مصنفِ اول کو اس میں بالکل واقفیت نہیں... اس حقیر نے
 حجرہ ہفت بلا کو اس طور سے ترتیب کیا کہ ایک ایک داستان اس کی فخر
 دفتر طلسم ہوشربا ہے... دوسرا امر بھی واضح ہو کہ جناب میرا حمد علی صاحب

مرحوم نے طلسم ظاہر کو زور دیا جب طلسم کشا کو لوحِ ثانیہ کی کیفیت نہ باقی رہی کچھ عجائب و غرائب مرحلہ جات تحریر فرمائے پس تمام طلسم باطن حقیق نے لفظاً لفظاً تازہ کیا۔ جلد ہفتم میں بعد حصولِ لوحِ ذہانت و عدمِ ذہانت ظاہر ہو جائے گا۔ محیر ہر چہ چار جلد اگر طلسم باطن لکھے گا دفتر اصلی کا نمونہ ہو گا۔ حقیق نے سراپا تصنیف کر کے نام تو البتہ طلسم ہوشربا رہنے دیا مگر کل داستان ہائے رنگین فصاحت آئین کو تازہ کیا! (جلد ششم - طبع سوم ص ۱۸)

"حقیق مکرر عرض کرتا ہے کہ صد ہا داستانِ حیرت بیان تصنیف کر کے اس طلسم ہوشربا میں ملا دیں... انشاء اللہ جب ان چہار جلد کو اپنے طور پر تحریر کروں گا تو ناظرین پر واضح ہو گا کہ یہ خاکِ مصنفِ طلسم ہوشربا ہے۔" (جلد ششم ص ۲۷۲)

"اب داستانِ دبستانِ سحر بیاں حجرہ پنجم کی تحریر ہوتی ہے اس حجرے میں ایک لفظ بھی مصنفِ ادل کا نہیں ہے لفظاً لفظاً حقیق نے تحریر کیا۔" (جلد ششم ص ۸۵۲)

"کتاب میں دفاتر نوشیرواں نامہ تصنیف ملا فیضی کا بہ جستجوئے کمال حاصل ہوئیں۔" (جلد ششم خاتمہ الكتاب از قمر)

"مصنفِ طلسم ہوشربا نے ہم نہیں جانتے، کیا سوچا تھا افراسیاب کو قتل کر کے چھوڑ دیا۔" (جلد ہفتم ص ۷۳۶)

مولوی محمد اسماعیل اثر مندلی نامے کی تمہید میں لکھتے ہیں:

"دفتر مندلی نامہ احقر کے سپرد فرمایا اور شیخ تصدق حسین سے جنکے

اہتمام سے نوشیرواں نامہ، کوچک باختر، بالا باختر و ایرج نامہ ترجمہ

ہوئے ہیں اصل دفتر منگوا کر عاصی کو مرحمت کیا۔"

مندرجہ بالا اقتباسات سے یہ تو واضح ہو جاتا ہے کہ طلسم ہوشربا اور دوسرے

دفتروں کے بہت کچھ بیانات اردو مولفین ہی کی تصنیف ہیں لیکن ان کے ساتھ ساتھ اصل

دفتر، صاحب دفتر، مصنفِ اول، مصنفِ طلسم ہوشربا سے کیا مراد ہے۔ ان دفاتر کے قدیمی فارسی نسخے موجود نہ ہونے کی وجہ سے رازِ زردانی نے یہ دعویٰ کیا ہے کہ نول کشور پریس نے فارسی دفتروں کا ڈھونگ رچایا ہے جو محض جعل و فریب ہے۔ یہ دیکھتے ہوئے کہ نول کشور پریس میں تالیف کا کام ۱۸۸۱ء سے شروع ہوتا ہے کیا عجیب ہے کہ رام پور کے تصنیف شدہ فارسی دفتر ہی نول کشور پریس کے ہاتھ آگئے ہوں۔ اس کے علاوہ فارسی ایریز نامہ تو گیارھویں صدی ہجری کا مکتوبہ ملتا ہی ہے۔ قبیل تقسیم انجمن ترقی اردو ہند دہلی کے کتب خانے میں جو فارسی صندلی نامہ تھا اس کا زمانہ تصنیف معلوم نہیں ممکن ہے وہ بھی انیسویں صدی سے قبل کا ہو۔

ہوشربا جلد دوم کی تقریظ میں اور جلد ششم میں میر احمد علی کو طلسم ہوشربا کا راوی کہا گیا ہے جس کی بنا پر راز صاحب نے میر احمد علی کو ہوشربا کا مصنفِ اصلی قرار دیا ہے لیکن آج میر احمد علی کی تصنیف سے کیا فارسی کیا اردو میں ہوشربا کی کوئی داستان موجود نہیں۔ ان کے شاگرد رشید منشی انبا پرشاد رسا نے بھی ہوشربا نہیں لکھی۔ ہاں انبا پرشاد کے بیٹے منشی غلام رضا رعنائی نے ضرور طلسم ہوشربا سے باطن اور طلسم باطن ہوشربا کے ضخیم دفتر لکھے ہیں راز صاحب (مطبوعہ طلسم ہوشربا نگار نومبر ۱۹۵۹ء) کہتے ہیں:

"منشی غلام رعنائی نے ان صفحات میں جو کچھ لکھا ہے وہ طلسم ہوشربا ہو سکتا ہے جسے میر احمد علی کی تصنیف کہا تھا"

یہ دعویٰ محتاج ثبوت ہے۔ اسے غالب کی طرف داری سے زیادہ دقت نہیں دی جاسکتی۔ شاگرد کے شاگرد کے رشحاتِ تخیل کو خواہ مخواہ کیوں کر استادِ اول کا مال قرار دے دیا جائے۔ رضا کا طلسم ہوشربا کے باطن ۱۲۷۵ھ - ۱۸۵۸ء کا مکتوبہ ہے اور طلسم باطن ہوشربا ۱۸۷۶-۸۰ء میں لکھا گیا۔ کیا یہ کہنا زیادہ صحیح نہ ہوگا کہ میر احمد علی نے طلسم ہوشربا کو بالکل ابتدائی مختصر صورت

۱۔ رازِ زردانی کی یہ بھی ترجمانی نہیں صحیح ترجمانی خود رازِ زردانی کی زبانی پہلے صفحوں ۸۹-۹۱ میں ہوشربا کی مدد تک میر احمد علی داستان گو تھے داستان نویس نہیں اور ایک مقالہ میں جاہ و قمر نے اور پھر رازِ زردانی نے انھیں مصنف یا مصنفِ اول کہا اس سے زیادہ نہیں۔ انبا پرشاد بھی داستان گو ہی رہے داستان نویس تیسرے پیر صبی کے غلام رضا کے حصہ میں آئی جس کی بنیاد جاہ و قمر کی ابتدا گرا احمد علی اور انبا پرشاد کی زبانی بیان کردہ داستانِ ربی ہو تو جب کامل نہیں۔ جاہ و قمر تو شاگرد بھی نہ تھے اور غلام رضا تو شاگرد کے شاگرد تھے انھیں کے لیے لفظ ہوشربا زردانی کے ساتھ ساتھ (ط ۱)۔ اگر مراد طلسم ہوشربا کا اس وقت کہ جسے تو سال ۱۹۸۳-۲ پر معالجے (ط ۲)۔ صحیح بات یوں ہے کہ راوی کے ہاتھ احمد علی کو مصنف یا مصنفِ اول کہا ہے۔ (ط ۳)

میں بیان کیا گیا ہوگا جسے موجودہ مندرجہ ذیل دستوں کی دست دینا منشی غلام رضا کا کارنامہ ہے۔ یہ قابل غور ہے کہ احمد علی کے شاگرد منشی انبیا پرشاد نے ہوشربا کی کوئی داستان نہیں لکھی۔ اگر غلام رضا کا ہوشربا میر احمد علی کی بیان کردہ داستان کی کتابی شکل ہوتی تو منشی انبیا پرشاد بھی اس دل چسپ ترین داستان پر طبع آزمائی کرتے۔ معلوم یہ ہوتا ہے کہ غلام رضا نے جو کچھ لکھا ہے وہ زیادہ تر انھیں کے تخیل کی تخلیق ہے۔ امیر خاں داستان گو نے بھی طلسم ہوشربا لکھا جس کی جلد دوم، رام پور میں محفوظ ہے۔

انک نے فورٹ ولیم کالج میں ترجمہ کیا۔ ان کے ترجمے کا قصہ ابتدا میں نوشیروا نام سے ملتا ہے، آخر میں مختلف ہو گیا۔

بوہار لائبریری کلکتہ کا قصہ حکیم فیلسوف ایک اور انجمن پیدا کرتا ہے بقول فہرست نگار اس میں ہوشربا والا قصہ ہے جب تک اس کا مطالعہ نہ کر لیا جائے ہوشربا کے بارے میں کوئی قطعی رائے دینا خلاف احتیاط ہوگا۔ ہوشربا کے موجودہ راویوں میں میر احمد علی کا نام سب سے پرانا ہے لیکن وہ مصنف اصلی تھے جاہ و قمر کی طرح محض راوی نہیں یہ کیوں کر کہا جائے۔ رام پور اور نول کشور پریس کے داستان گو یوں نے جو داستانیں لکھی ہیں فارسی میں اگر انکی اصل ہے تو وہ محض چند جزو کا ڈھانچہ ہوگی بقیہ سب اردو میں طبع زاد ہیں۔ یہ داستانیں متعدد داستان نگاروں کی تختہ مشق رہیں اپنے اپنے طور پر ساحری و عیاری تصنیف کر کے بیان کیا کرتے تھے جو ذرا گوچہ گوچہ اور شہر شہر میں پھیل جاتی تھیں اور اس طرح متاع عام بن جاتی تھیں۔ اس لیے یہ کہنا مشکل ہے کہ کوئی دسترس حد تک مولف کی محنت کا شکر ہے اور کہاں کہاں دوسرے کے چمن سے خوشہ چینی کرتا ہے۔

مندرجہ بالا بحث و تھیس کا خلاصہ ان الفاظ میں قلم بند کیا جا سکتا ہے۔

۱۔ داستان امیر حمزہ کی اصل فارسی معازی حمزہ ہے جو نویں صدی عیسوی کی ابتدا میں حمزہ بن عبداللہ الشاری الحارثی کے محاربات اور سیر و سیاحت کے بارے میں مرتب کی گئی۔ (بحوالہ سہیل بخاری = محمود نقوی)

۲۔ داستان امیر حمزہ کی ابتدائی شکل وہ روایت ہے (قدیم دفتر نوشیروان نامہ) جسے اردو میں اشک نے پیش کیا۔ یہ ہمایوں کے عہد تک معروف عام ہو چکی تھی۔ (اشک نے فورٹ ولیم کالج میں ترجمہ کیا۔ ان کے ترجمے کا قصہ ابتدا میں نوشیروان نامے سے ملتا ہے۔ آخر میں مختلف ہو گیا)۔

۳۔ داستان حمزہ کی دوسری منزل روزِ حمزہ ہے جو ۱۶۱۳ء سے قبل مرتب کی گئی۔ اسی کی کسی ترمیم شدہ شکل سے اشک اور رام پوری اردو نسخے کے مجہول الاسم مترجم نے ترجمہ کیا۔

۴۔ قصے کی تیسری منزل اردو کے متعدد دفتر میں جن میں سے طلسم ہوشربا کے علاوہ باقی سب روزِ حمزہ کے نہایت مختصر بیانات کو پھیلا کر تصنیف کیے گئے ہیں۔ ایک دو دفتروں کے سوا یہ کام دربارِ رام پور میں ہوا۔ ان میں فارسی اصل کا عنصر اس قدر کم ہے کہ انہیں ترجمے کے بجائے تصنیف کہنا زیادہ بہتر ہوگا۔ ہر منزلے کو بھی روزِ حمزہ سے ماخوذ سمجھنا چاہیے۔

۵۔ طلسم ہوشربا اٹھوں دفتروں میں سب سے بعد کی تصنیف ہے۔ موجودہ معلومات کی روشنی میں یہ پہلی بار اردو ہی میں ظہور پذیر ہوا۔ فی الحال اس کے راویوں میں میرا حمد علی سب سے قدیم ہیں۔



داستانِ امیر حمزہ کی عظمت اس سے ظاہر ہے کہ ہمارے ذہن میں داستان کا جو تصور ہے وہ قصہ حمزہ ہی پر قائم ہے۔ اس داستان کی نشوونما رام پور میں ہوئی لیکن اس پر شباب لکھنؤ ہی میں آیا۔ داستانِ حمزہ کا بہترین نمائندہ نزل کشور پریس کا سلسلہ حمزہ ہے۔ رام پور کا کوئی داستان گو جاہ اور قمر کو نہیں پہنچتا لیکن تقدم زما فی رام پور کو حاصل ہے اور ہنوز وہاں کے کارنامے منظر عام پر نہیں آئے۔ (۵۳/۱۹۸۴ء)

۱۔ یہ تاریخ زبیرہ الرموز نسخہ خدا بخش تالیف ۱۶۱۳ء کی بنا پر طبع ہوئی ہے جسے غلطی سے رموز کا خلاصہ سمجھ لیا گیا ہے۔ رموز حمزہ نسخہ رام پور

کی رو سے صحیح یوں ہے کہ رموز عہد عباس ثانی میں ۱۰۵۲ھ تا ۱۰۷۷ھ کے درمیان کی تصنیف ہے۔ یعنی زبیرہ کے تقریباً پچاس برس بعد۔ (ط ب)



اردو شہنشاہی داستان میں مسلمانوں کی آمد کے کئی سو سال کے بعد پندرہویں صدی عیسوی میں سوانح العاشقین کے روپ میں نظر آئی۔ اردو کی مشہور داستان اس کے بھی تقریباً دو سو سال کے بعد دکن میں لکھی گئی اور سو سال کے طویل خواب کے بعد اردو داستان پھر دکن میں ہی بیدار ہوا۔ اٹھارہویں صدی عیسوی کے وسط تک فضلی کی کربل کتھا (ادب مجلس) سے قبل شمالی ہند میں اردو کی کوئی نثری تصنیف نہیں ملتی البتہ صدی کے رنج آخر میں یہاں افسانے کا آغاز نو طرز مرصع تحسین کی شکل میں ہوتا ہے۔ اس صدی کا کارنامہ شمالی ہند اور دکن کو ملا کر کل پانچ چھ داستانوں سے زیادہ نہیں ہے۔ اردو میں داستان نگاری کی باضابطہ ابتدا انیسویں صدی عیسوی کے ساتھ ہوتی ہے اور بیسویں صدی عیسوی کے رنج اول تک شمالی ہند اپنی گزشتہ کوتاہی کی بھرپور تلافی کر دیتا ہے۔ اس کے بعد داستان اردو میں ہمیشہ کے لیے ختم ہو جاتی ہے۔ شمالی ہند میں اسکے تین اہم مرکز ہیں، فورٹ ولیم کالج کلکتہ، لکھنؤ اور رام پور۔ داستان کلکتہ میں پرودان چڑھی، لکھنؤ میں اس پر شہاب آیا اور رام پور میں اس کا انتقال ہو گیا۔ اس طویل مدت میں دلی اور آگرے میں بھی بعض ایسی داستانیں لکھی گئیں جن کے ذکر کے بغیر داستان کی تاریخ مکمل نہیں ہوتی لیکن ان دونوں مقامات پر داستان نگاری اور داستان گوئی کی کوششیں اجتماعی کے بجائے انفرادی رہیں۔

اردو داستانوں کے متعلق آج تک مضامین تو بہت سے لکھے گئے، لیکن اس موضوع پر کتابوں کی تعداد محدود ہے۔ سید محمد کی "ارباب نثر اردو" کلیم الدین احمد کی "فن داستان گوئی" ڈاکٹر گیان چند جین کی "اردو کی نثری داستانیں" اور سید وقار عظیم کی "ہماری داستانیں" کل چار کتابیں ملتی ہیں۔ پہلی کتاب میں صرف فورٹ ولیم کالج کی داستانی تخلیقات پر تبصرہ ہے۔ دوسری کتاب داستان نگاری کے فن کے ساتھ ساتھ محض چند داستانوں کا ذکر کرتی ہے اور مشرقی داستانوں کو مغرب کے فن کی کسوٹی پر کس کر دیکھنا چاہتی ہے اور آخری کتاب اردو کی چند مشہور داستانوں کے فنی پہلوؤں پر روشنی ڈالتی ہے۔

۱۔ سب رس، ترجمہ طوطی نامہ قادری، ترجمہ طوطی نامہ ابوالفضل، نو طرز مرصع تحسین، نو آئین ہندی اور قصہ ہرداہ۔ اگر قصہ ہرداہ کو بوجہ نایاب ہونے کے شمار نہ کیا جائے تو داستانوں کی کل تعداد پانچ ہوتی ہے۔ (سہیل بخاری)

۲۔ رامپوری داستانوں میں مرزا علیم الدین کی آخری داستان "طلسم چاہ زرد" ۲۶-۱۹۲۵ء میں لکھی گئی تھی۔ اگرچہ ڈاکٹر ابوالحسن مسعود احمد نے الف لیلا و لیلہ ۲۶-۱۹۳۰ء میں تحریر کی ہے لیکن دراصل داستان کا درام پور میں ختم ہو چکا تھا۔ (سہیل بخاری)

البتہ "اردو کی شری داستانیں" ایک تحقیقی مقالے کی حیثیت سے اس موضوع کے مختلف پہلو پیش کرتی ہے۔ ڈاکٹر گیان چند جین کا اصل مقالہ ۱۸۷۰ء تک کی داستانوں پر مشتمل تھا لیکن کتابی شکل میں لانے کے لیے انھوں نے اس پر کچھ اضافہ کر کے اس کے زمانے کو ۱۹۰۰ء تک پہنچا دیا۔ اس کے باوجود ان کی کتاب اردو داستان کی پوری تاریخ کا احاطہ نہیں کرتی۔ اس کے علاوہ اس کتاب میں تمام داستانوں کو "کہانیوں کے مجموعے" "مختصر داستانیں" اور "طویل داستانیں" کے عنوان سے تین ابواب میں تقسیم کیا گیا ہے۔ یہ تقسیم نہ زمانی ہے نہ مکانی۔ پھر اس کتاب میں داستانوں کے ایک بڑے اہم مرکز راہپور، کو تقریباً نظر انداز کر دیا گیا ہے۔ صرف ضمیمے میں راہپوری داستانوں کی ایک فہرست دے دی گئی ہے۔

اٹھارہویں صدی عیسوی میں داستانیں بہت ہی کم لکھی گئیں اور جو لکھی گئیں ان میں درجہ بندی کی کوئی ضرورت بھی نہیں تھی۔ داستانوں کا دوسرا دور فورٹ ولیم کالج کے قیام سے شروع ہوتا ہے... ۱۸۵۷ء تا ۱۸۵۹ء داستان نگاری میں صرف اس درجہ سے سنگ میل کا حکم رکھتا ہے کہ نولکشور پریس کا قیام اس سن کے بعد ہی عمل میں آیا تھا۔ اور پھر اسی پریس کی بدولت لکھنؤ میں داستان نگاری کو عروج حاصل ہوا... اردو داستان کا تیسرا اور آخری دور سب سے طویل اور سب سے اہم ہے۔ یہ ۱۸۲۰ء سے شروع ہو کر آخر تک رہتا ہے۔ اس دور میں راہپور کامرکز، داستانوں کی تعداد اور ضخامت کے اعتبار سے ایک جداگانہ مقام رکھتا ہے

ڈاکٹر گیان چند جین نے راہپور کی داستانوں کے صرف نام گنائے تھے۔ ان کا تفصیلی تذکرہ مع تنقید پیش کرنا ضروری ہے۔

ان داستانوں کا ذخیرہ لکھنؤی داستانوں سے بھی بڑا ہے۔ ان سے اردو داستان نگاری کا ایک جداگانہ مرکز قائم ہو جاتا ہے۔

داستانوں کی ہندوستانیوں کو نکھارنے اور اجالنے کے علاوہ ان کے مزاج میں ہندی معاشرت کے عناصر کا سراغ لگانا ہے...

داستان امیر حمزہ کا فارسی اخذ بھی ایک معلوم نہیں ہو سکا تھا۔ میں نے پہلی بار مخازی حمزہ (بن عبداللہ) کو اس کی

اصل ٹھہرا کر مزید دعوت فکری ہے۔ ابھی تک منشی تصدق حسین کے نسخے (داستان امیر حمزہ) کے متعلق نولکشور پریس کے

اعلان کی رو سے یہ مشہور تھا کہ وہ حافظ عبداللہ بلگرامی کے نسخے پر نظر ثانی کر کے مرتب ہوا ہے۔ لیکن میں نے ایک

اور نسخے، موسومہ "قصہ امیر حمزہ" مترجم مرزا امان علی خاں لکھنوی کا سراغ لگایا ہے جس سے منشی تصدق حسین

نے اپنا چراغ روشن کیا ہے اور اس طرح ایک عرصے کی غلط فہمی کا ازالہ کر دیا ہے۔

میں نے داستانوں کا بہت بڑا ذخیرہ کتب خانہ عالیہ راہپور میں پایا۔ صولت پبلک لائبریری راہپور اور اگرے کے

چار کتب خانوں "عزرا خانہ شاہ گنج" "کتب خانہ انجن شعیب محمدیہ" "مسلم لائبریری کشمیری بازار" اور "اگرے کالج لائبریری" سے بھی مجھے

داستانوں کے بعض نادر نسخے مل گئے۔ ان کے علاوہ میں نے پنجاب پبلک لائبریری لاہور اور پنجاب لائبریری لاہور سے بھی بہت کچھ استفادہ کیا ہے



داستان میں اگرچہ تعلیم اخلاق کو بھی اہم مقام حاصل ہے اور داستان نگاروں نے اس کے لیے جو اصول وضع کیے تھے ان میں بھی اس کو سامنے رکھا ہے لیکن تمام داستانوں میں سنجی کے ساتھ اس اصول پر عمل نہیں ہوا ہے۔ البتہ تفریح اور عشق کا التزام، داستان میں ملتا ہے۔ اس کے علاوہ عجائب نگاری کی ایک سے بڑھ کر ایک نے کوشش کی ہے اور طلسمادسوس، نیزنگ دفسوں پر دفتر کے دفتر سیاہ کر دیے ہیں اور اس کدو کاش سے سب کی یہی غرض رہی ہے کہ سامعین کی زیادہ سے زیادہ تفریح ہو اور انہیں زیادہ سے زیادہ دلچسپ لگے۔ قصے میں سچیدگی پیدا کرنے کا بھی یہی مقصد رہا ہے کہ لوگوں کی توجہ کو الجھائے رکھیں اور وہ آئندہ واقعات سننے کے مشتاق رہیں۔ چنانچہ داستان کی اصل اور اہم ترین غایت تفریح طبع ہے اور سبق آموزی تازی درجہ رکھتی ہے۔



قرون وسطیٰ کے مغربی یورپ میں رومان ایک ایسے قصے کو کہتے تھے جس میں طبقہ اعلیٰ کی معاشرت پیش کی جاتی تھی۔ شجاعانہ کارناموں کا ذکر ہوتا تھا اور عجیب و غریب اور عشقیہ واردات کی مدد سے سامعین کی دلچسپی قائم رکھی جاتی تھی۔ نشاۃ ثانیہ کے بعد ان میں بہمت، اسراریت اور نفسیاتی وارداتیں سب ایک جگہ جمع ہو گئیں۔ ان خصوصیات کے ساتھ ساتھ مذہب اور مذہبی جنگوں کا بیان رومانوں میں مستقل طور پر جگہ پا گیا اور رومان اردو داستانوں سے بالکل ہی تریب آگئے۔ چنانچہ ان میں بھی یہی تینوں چیزیں (محبت، جنگ اور مذہب) ملتی ہیں اور واقعات کا ایک طویل سلسلہ قائم رہتا ہے...

تعلیم اخلاق اور سبق آموزی اردو داستان کا ایک ایسا لازمہ ہے جو تریب تریب ہر داستان میں نظر آتا ہے۔ بلغ و دیباچہ، آرائش محفل، خسرو افروز، سنگھاسن بیتیسی، بیتیاں پھیبی اور داستان امیر حمزہ وغیرہ میں اصل موضوعات مختلف ہوتے ہوئے بھی تہذیب نفس پر زور دیا گیا ہے۔

اردو میں جتنی داستانیں ملتی ہیں ان میں کچھ ایسی ہیں جو سنسکرت اور بھاشا سے ترجمہ ہو کر آئی ہیں۔ ان میں قدیم ہندوستانی صنمیاں اور ہندو کچھ کے نقوش نہایت واضح نظر آتے ہیں۔ سنگھاسن بیتیسی اور بیتیاں پھیبی کی فنسائیر یہی رنگ چھایا ہوا ہے۔ کچھ داستانیں فارسی اور عربی سے لی ہیں۔ جیسے بارغ و بہار، آرائش محفل، داستان امیر حمزہ اور الف لیلہ وغیرہ۔ ان میں ایرانی اور عربی تمدن کے نشانات ملتے ہیں۔ کچھ داستانیں ایسی بھی ہیں جن کی فنسائیر ہندوستانی بلکہ ہندوستانی ہے۔ ان میں اردو کی طبع زاد داستانیں بھی شامل ہیں۔

اردو کے داستان نگاروں نے جب دوسری زبانوں کی داستانوں کو اردو میں منتقل کیا تو انہیں ہندوستانی رنگ

میں ڈھلنے کی کوشش کی اور جہاں تک ہوسکا ان کو اپنے تمدن کا مزاج بخشا۔ اس کوشش کے باعث مختصر داستانوں میں طوالت بھی آگئی اور ہندوستانی معاشرت کے کثیر تعداد عناصر بھی داخل ہو گئے بنی میں درس اخلاق کو سب سے زیادہ اہمیت حاصل، اخلاق ہمیشہ سے ہندوستانی معاشرت کا سنگ بنیاد رہا ہے۔ اس لیے مہب داستانیں ہمارے تمدنی رنگ میں رنگی گئیں تو مختلف الاصل ہونے کے باوجود ان کا اخلاقی پہلو پر زور دے کر زیادہ سے زیادہ مضبوط بنا دیا گیا اور یہی خصوصیت انہیں یورپ کے رومانوں سے ممتاز کرتی ہے

داستانوں کی دوسری ماہر الامتیاز خصوصیت ان کا عشقیہ ماحول ہے داستان کا موضوع کچھ بھی ہو اس میں حسن و عشق کا بیان ضرور ہوتا ہے۔ اس میں مہمات، اسراریت، سحر و طلسم، ادبی شان، شاعرانہ فصاحت، اخلاق، عیاری ہر شے ہوتی ہے لیکن حسن و عشق کی چاشنی بھی ضرور رہتی ہے، محبت کہیں نہ کہیں اور کسی نہ کسی شکل میں ضرور داخل ہو جاتی ہے۔ دراصل پورے ایشیائی ادب کا مزاج ہی عاشقانہ ہے۔ اس لیے اردو داستان بھی اس سے مستثنیٰ نہیں رہ سکتی تھی۔ داستان امیر حمزہ، جس کی اساس مذہب اور مذہبی جنگوں پر قائم ہے اور جس کا اصل الاصول ہی خیر و شر کا تضاد ہے، لائق ادعا عاشقوں کا مجموعہ نظر آتی ہے۔

داستان گوئی کا رواج انسان کی تہذیبی اور معاشرتی زندگی میں صدیوں سے چلا آتا ہے اور قریب قریب ہر قوم میں داستان سرائی ہوتی رہی ہے۔ عرب کے عہد جاہلیت میں رات کھانے کے بعد سننے والے کسی کھلے مقام پر بیٹھتے تھے اور داستان گوئی داستان سنتے تھے جیسے ہی داستان ختم ہو جاتی تھی داستان گواہ جرت کی کھجوریں لے لیتا تھا۔ اور محفل برخواست ہو جاتی تھی۔ جب تک چاندنی راتیں رہتی تھیں یہ سلسلہ برابر جاری رہتا تھا۔ مغربی یورپ اور انگلستان میں شاہ آر تھر اور شارلیماں وغیرہ کے کارنامے سنائے جاتے تھے۔ ہندوستان میں بھی منظوم رزمیہ داستانیں مثلاً آہا اودل دیوہ زمانہ قدیم سے آج تک چلی آرہی ہیں جو بالعموم شب کے وقت جا بجا سائی جاتی ہیں۔ مسلمانوں کی آمد کے بعد فارسی کے زیر اثر فارسی داستانیں سننے کا رواج ہوا چنانچہ ہندوستان خیال کی شان تصنیف خود اس بات کا ثبوت دے رہی ہے۔

داستان گوئی کو بحیثیت فن مسلم ہونے اور فروغ پانے کو البتہ بادشاہوں کی سرپرستی درکار تھی چنانچہ جب درباروں میں داستان گوئی کا عہدہ قائم ہوا اور داستان گو باقاعدہ اور بالالزام لازم ہونے لگے تو اس فن کو چار چاند لگ گئے اور ان لوگوں نے بھی اس میں جدتیں پیدا کیں اور اسے وہ ترقی دی کہ باید و شاید آخری منحل بادشاہوں، بالخصوص محمد شاہ رنگیلے کے زمانے میں داستان گوئی کو پہلی بار عروج حاصل ہوا اور اطراف ہند سے داستان گو سمٹ کر دہلی میں جمع ہو گئے۔ صحیح طور پر یہ نہیں کہا جاسکتا کہ اردو داستان گوئی کا ہندوستان میں کس وقت سے رواج شروع ہوا اور یہ بھی معلوم نہیں کہ اس کا عربی داستان گوئی سے بھی کوئی تعلق ہے یا نہیں۔ البتہ اردو داستان گوئی کا فارسی داستان گوئی سے براہ راست تعلق ضرور

ہے اور یہ بھی یقینی ہے کہ وہی اور کھنوں میں زیادہ اور اطراف ہند میں اس سے ذرا کچھ کم اردو داستان گوئی کے ایک عرصے تک بڑے چرچے رہے ہیں۔

دراصل داستان گوئی فی البدیہہ تصنیف کہنے کا دوسرا نام ہے... شہر دہلی میں ہر جگہ داستان سرائی ہوتی تھی۔ مرزا غالب کے یہاں ہر جمعرات کو شام کے نو بجے سے داستان شروع ہوتی اور تین گھنٹے تک جاری رہتی تھی۔ تمام یار و دوست بچے جمع ہو جاتے تھے۔ چونہ پہنچتے تھے انہیں آدمی بھیج بھیج کر بلوایا جاتا تھا۔ اس زلزلے میں خواجہ امان بوستان خیال کا ترجمہ کر چکے تھے۔ چنانچہ داستان گو کو سخت تاکید ہوتی تھی کہ وہ بوستان خیال یاد کر کے آئے اور وہ بچارہ تمسک حکم میں تیار ہو کر آتا تھا۔ پھر بھی مرزا غالب کی یہ حالت ہوتی تھی کہ وہ ذرا بہکا اور انھوں نے ٹوکا۔ جہاں کہیں طلسم، نجوم، طب وغیرہ کی کوئی بات آئی اور اسے سمجھنے یا سمجھانے میں داستان گو کو دقت پڑی اور انھوں نے سلسلہ کلام خود لے لیا...

اس زلزلے میں داستان گوئی کے چار فن قرار پا گئے تھے۔ رزم، بزم، حسن و عشق اور عیاری۔ ہر ایک داستان گو کسی نہ کسی فن میں ضرور کمال حاصل کرتا تھا۔ جس طرح مرثیہ گویوں میں انیس کے فضائل اور دبیر کے بن شہور تھے اسی طرح ہر داستان گو سے کوئی نہ کوئی فن ضرور مخصوص ہوتا تھا مثلاً محمد حسین جام نے بزم میں اور احمد حسین قمر نے رزم میں شہرت پائی۔ امیر خاں عیاری خوب بیان کرتے تھے اور اس پر انہیں ناز بھی تھا۔ لیکن انھوں نے جاہ و قمر کی طرح نول کشور پر سیس میں ملازمت نہیں کی...

یہاں پہنچ کر داستان کا مفہوم ہی بدل جاتا ہے۔ ابتدا میں داستان سے ایک قصہ مراد ہوتا تھا جس میں ایک یا ایک سے زیادہ سلسلے ہوتے تھے اور ہر سلسلہ متعدد واقعات پر مشتمل ہوتا تھا۔ اس وقت داستان آنے والے زمانے کی بہ نسبت مختصر ہوا کرتی تھی۔ چنانچہ جب کوئی داستان گو داستان سنانا تو وہ چند گھنٹوں میں ختم ہو جاتی تھی لیکن جیسے جیسے وقت گزرتا گیا اور داستان گوئی کے فن میں ترقی ہوتی رہی، داستانیں طویل سے طویل تر ہوتی چلی گئیں۔ داستان گو لوں نے داستان کو مختلف طریقوں سے بڑھانا شروع کر دیا۔ مثلاً واقعات میں تفصیل کا اضافہ کیا۔ اگر آلات جنگ کا بیان ہے تو جنگ میں کام میں آنے والے تمام اسلحہ کے نام گنا دیے۔ آرائش جسم کا بیان ہے تو زیورات کی فہرست مرتب کر دی۔ کھانے کا ذکر آیا تو زیادہ سے زیادہ کھاؤں کی تفصیل پیش کر دی۔ ایک طریقہ یہ نکالا کہ مناظر کی تصویر کشی شروع کر دی اور ان کے جزئیات کے بیان سے محاکات کا ہی ادا کر دیا۔ باغ و راغ، مسکن، جنگل، محفل، پہاڑ اور یاغرض زمین آسمان، صبح و شام، رزم و بزم اور طلسم کے وہ مناظر پیش کر دیے کہ سننے والوں کی آنکھوں کے سامنے ان کی حقیقی تصویر کھینچ گئی جذبات انسانی

فادات قلبی اور کیفیات مزاجی کے ایسے ایسے پہلوؤں پر روشنی ڈالی کہ سامعین پھر تک اٹھے۔ ایک اور صورت یہ پیدا کی کہ ایک ایک واقع کو پھیلا پھیلا کر بیان کرنا شروع کر دیا۔ سحر، عیاری، سواری، جالوس، شادی، برات، معاشقہ، ولادت، سفر و حضر وغیرہ کا کوئی واقعہ ہوا اس کی تفصیلات کی بھرمار کر دی۔۔۔



داستانوں کے آثار عالمی ادب میں ہر مقام پر مل جاتے ہیں۔ حالیہ تحقیقات سے مصر کے قدیم کھنڈروں میں بھی ایسے افسانوں کا پتہ چلا ہے جنہیں ہم آسانی داستان کہہ سکتے ہیں۔۔۔ قرون وسطیٰ کے رومانوں کو تین بڑے گروہوں میں تقسیم کیا جاسکتا ہے۔ (۱) آرٹھر شاہ انگلستان سے متعلق، (۲) شارلیمان شاہ فرانس سے متعلق اور (۳) امیڈیس ڈیگل سے متعلق۔۔۔ سوٹھویں اور سترہویں صدی عیسوی میں مغربی یورپ میں رومان نگاری کے چار واضح رجحانات نظر آنے لگتے ہیں ۱۱۰ مزاحیہ (۲) سیاسی (۳) شبانی اور (۴) شجاعانہ۔۔۔

ہندوستان میں دشوثر مانے کہانیوں کا ایک بڑا ذخیرہ پنج ستر (۲۰۰ ق ۲) کے نام سے کشمیر میں تحریر کیا جس کا ترجمہ ۱۵۶۹ء - ۱۵۳۸ء میں برزویہ نے پہلوی میں کیا تھا۔ کتھ سرت ساگر جو سوم دیو (۱۰۶۳ تا ۱۰۸۱ء) نے کشمیر کے راجا امنت کی رانی سوربہ متی کا دل بہلانے کے لیے تحریر کیا تھا اس میں ۱۲۲ باب یا ترنگ اور ۲۲ ہزار اشلوک ہیں، تو پیدائش کہانیوں کا ایک بڑا ذخیرہ ہے۔ انگریزی میں اسکے تین مشہور ترجمے ہو چکے ہیں۔ اس کا خاص ماخذ بھی پنج ستر ہی ہے۔ عربی تشریح معنوں میں نزول قرآن کے بعد شروع ہوتی ہے چنانچہ قرآن مجید عربی نثر کی پہلی کتاب ہے جس میں عرب کے متعدد قصے جو زبان زد خلائق تھے پہلی بار ضبط تحریر میں آئے۔۔۔ قصوں کی پہلی عربی کتاب کلید و دمنہ مترجمہ عبداللہ ابن مقفع (متوفی ۱۴۰ء) ہے۔ عبداللہ ابن مقفع نے یہ ترجمہ پہلوی سے کیا تھا لیکن پہلوی میں یہ کتاب سنسکرت سے ترجمہ ہو کر حکایات حکیم بیدپائے کے نام سے پہنچی تھی۔ حکیم بیدپائے ہندوستان کا ایک بہت بڑا عالم تھا جو حضرت عیسیٰ سے تقریباً تین سو سال قبل گزرا ہے۔

ابوالفرج اصفہانی (متوفی ۹۶۷ء) نے مشہور کتاب الاغانی تحریر کی، ابوالفرج خلیفہ مردان اموی کی نسل سے تھا۔ اس نے اپنی کتاب میں عرب کی متداول داستانوں کی ایک کثیر تعداد جمع کر دی ہے۔۔۔

اس کے بعد عربی زبان کی شہرہ آفاق کتاب الفیلد کا نام آتا ہے۔ اس کی حکایات کی اساس فارسی کی کتاب ہزار افسانہ پر قائم ہے۔ ہزار افسانہ نایاب ہے لیکن اس کا ذکر مسعودی (متوفی ۹۵۶ء) نے اپنی کتاب مروج الذهب اور اسحاق نے اپنی کتاب الفہرست (۹۸۸ء) میں کیا ہے۔۔۔

ایرانی ادب میں فارسی افسانے کی ابتدا زرتشتی کی مذہب کتاب "اوستا" سے ہوتی ہے جس میں بہت سی حکایات

تھی ہیں۔ گر شاسپ نامہ پہلوی میں بھی کہانیاں ہیں۔ اس پہلوی نسخے سے چوتھی صدی ہجری میں ابوالموید بلخی نے اپنی کتاب گرشاسپ دری میں تیار کی جو آگے چل کر اسدی طوسی کے منظوم گرشاسپ نامہ کا ماخذ بنی۔ اشکانی پہلوی کی داستانوں میں مردک، کتاب سندباد، کتاب یوسفاس اور کتاب سہاس اور جنوبی پہلوی میں درخت آسوریک، خسرو کو اتان درید کی یعنی نوشیرواں اور اس کا غلام (۱۵۰۰)، ایسا کار زبران، کار نامک اردشیر پاپکان (۶۰۰)، خوتایانک، ارتلمے وارژنامک (حالات نشہ میں ارداویراف کے تجربات) اور جاماسپ نامک (مجموعہ اساطیر) کے نام مشہور ہیں۔ داستان دیس دراین میں خپاور اول کے عہد کے واقعات بیان کیے گئے ہیں۔ یہ داستان ظہور اسلام سے قبل لکھی جا چکی تھی۔ پانچویں صدی ہجری میں فخری گرگانی نے اصفہان میں اس کا ترجمہ دری میں کیا تھا۔

پہلوی داستانوں میں سے دیس دراین اور بہرام چوہین نامک کے صرف دری کے ترجمے باقی ہیں، اصل نسخے

گم ہو گئے۔ عہد عباسی میں کلید دد متہ، ہزار ویک شب اور خدائی نامہ عربی میں ترجمہ ہوئیں۔

ابن الندیم ایک اور کتاب الزبرد بوداسف کا بھی ذکر کرتا ہے۔ دوسرے مقام پر اس کا نام بومہ بردانیہ آیا ہے ازرب

بومہ بوداسف کی تصحیف ہے۔ یہ کتاب اولاً پہلوی میں ہی لکھی گئی تھی۔ اس میں گوتم بدھ کی زندگی کے حالات مندرج ہیں۔

اصل نسخہ بعد میں کسی مسیحی کے ہاتھ لگ گیا جس نے بدھ جی کے حالات زندگی کو مسخ کر کے اسے مسیحی نقطہ نظر سے پیش کیا۔ یہ

قصہ پہلوی سے سریانی اور عربی اور پھر سریانی سے گرجی اور یونانی زبان میں ترجمہ ہوا۔ اس کا ایک فارسی نسخہ باقی ہے

جس کا ماخذ کمال الدین تمام النعمہ مصنف ابن بابویہ ہے اور ابن بابویہ بھی اس کو محمد زکریا سے رازی سے نقل کرتے ہیں۔

اس کے بعد ایران کی شہرہ آفاق کتاب شاہنامے کا ذکر آتا ہے۔ جس زمانے میں عبداللہ ابن الملقع کے ترجمے

سیر الملوک یا خداینامہ کے حکم و اضافہ سے یادگیر سلاطین ایران سے متعلق عربی زبان میں کتابیں لکھی جا رہی تھیں ایران میں

بھی کبھی نثر اور کبھی نظم میں اسی قسم کی کوششوں کا سلسلہ جاری رہا اور ان داستانوں کے مجموعے کا نام شاہنامہ رکھا گیا۔ ان

میں سے ابوالموید بلخی کے نثری شاہنامہ کا ذکر قابلِ شانہ اور ترجمہ تاریخ طبری کے مقدمات میں آیا ہے۔ منظوم شاہناموں میں ابوعلی محمد

بن احمد بلخی کے شاہنامے کا ذکر ابو ریحان البیرونی نے اپنی کتاب الآثار الباقیہ میں کیا ہے۔ دوسرا منظوم شاہنامہ مسعودی مروزی کا

ہے جس کا ذکر ثعالبی کی کتاب اخبار لوک الفرس دیس ہم میں دو مقام پر آیا ہے اور مظہر بن طاہر المقدسی نے بھی اپنی کتاب

البدء والتاریخ میں دو بار اس کا تذکرہ کیا ہے۔ چونکہ البیرونی تاریخ ۳۵۵ھ میں لکھی گئی ہے اس لیے یقیناً یہ منظوم ثنوی

اس سے قبل تصنیف ہو چکی ہوگی۔ لیکن ثعالبی از مقدسی میں سے کسی ایک نے بھی مسعودی کی اس ثنوی کو شاہنامہ نہیں کہا۔

۳۴۶ھ میں ابو منصور محمد بن عبدالرزاق سپہ سالار طوس کے حکم سے اس کے وزیر ابو منصور المعمری نے ایک اور شاہنامہ نثری تحریر کیا

اور فارسی کے شہرہ آفاق ادبی شاہکار یعنی شاہنامہ فردوسی کی بنیاد رکھ دی۔ ابومنصور کا نثری شاہنامہ ہی فردوسی کے منظوم شاہنامے کا اصل ماخذ ہے۔

کلید و دمنہ کی طرح مرزبان نامے میں بھی حیوانی کہانیاں بیان کی گئی ہیں۔ یہ کتاب پہلے پہل طبرستان کے ایک شہزادے مرزبان بن رستم نے چوتھی صدی ہجری کے اواخر میں طبری زبان میں لکھی تھی۔ سعدالدین دراونی نے اسے ۶۰۸ھ اور ۶۱۲ھ کے درمیان آذربایجان میں طبری سے دری میں منتقل کیا۔ سعدالدین سے دس سال قبل سلمان شاہ بن تلج ارسلان (۶۰۰-۵۸۸ھ) کے منشی و وزیر محمد بن غازی نے ۵۹۸ھ میں اصل طبری نسخ کی اصلاح کی تھی اور اس کا نام روضۃ العقول رکھا تھا۔ مرزبان نامے کا ترجمہ ترکی اور عربی میں بھی ہو چکا ہے۔

ناصرالدین قباچہ دلی لٹان (پاکستان) کے ایک درباری متوسل نورالدین محمد بن یحییٰ ابن طاہر بن عثمان المونی البخاری الحنفی الاشعری نے قصوں کی ایک کتاب جوامع الحکایات و لواحق الروایات کے نام سے تحریر کی۔ اس کا آغاز ناصرالدین قباچہ کے عہد میں ہو چکا تھا۔ لیکن ۶۲۵ھ میں جب سلطان التمش نے ناصرالدین قباچہ کو شکست دی تو نورالدین محمد بھی دہلی چلا گیا۔ وہیں اس نے یہ کتاب ۶۳۰ھ میں ختم کی اور التمش کے وزیر نظام الملک جنیدی کے نام منسوب کر دی۔ عونی کی حکایات کا جزوی ترجمہ دو جلدوں میں اختر شیرانی نے انجمن ترقی اردو کے لیے اردو میں کیا ہے۔ عونی چھٹی صدی ہجری کے اواخر اور ساتویں صدی ہجری کے اوائل کے فضلاء میں سے تھا۔ چونکہ وہ عبدالرحمان بن عوف کے اعقاب میں سے ہے اس لیے عونی کہلاتا ہے۔ اس کے بعد کی قابل ذکر کتابوں میں الفرج بعد الشدة کا ترجمہ، گلستان سعدی اور اس کی تقلید میں لکھی جانے والی نگارستان معنی جوئی بہارستان جامی اور حکایات پریشاں تانی۔

عہد اکبری میں ضیاء الدین بخش کا ترجمہ طوطی نادر، عبدالقادر بدایونی اور شیخ سلطان تھانیسری کے ہما بھارت (رزنامہ) اور رامائن کے ترجمے، اور ابوالفضل کی داستان عیار دانش کا تذکرہ ضروری ہے۔ دوسری داستانوں میں رموز حمزہ، کلید و دمنہ، بوستان خیال، بہار دانش، چہار زردیش، ہفت سیر حاتم، گل بسکادلی، گل و صنوبر وغیرہ کافی مشہور ہیں۔ اردو میں چون کہ ان داستانوں کے ترجمے ہو چکے ہیں اس لیے ہم یہاں صرف ان کے نام لینے پر اکتفا کرتے ہیں۔



خلیل علی خان اشک نے ۱۸۰۱ء/۱۲۱۵ھ میں ڈاکٹر گل کرائسٹ کی قرآنش سے داستان امیر حمزہ کو پہلی بار فارسی سے اردو میں ترجمہ کیا۔ اس داستان میں پارہ و فتراہ لکھی داستانیں ہیں۔ اس کے سبب تالیف میں اشک لکھتے ہیں:

”مغنی نہ ہے کہ بنیاد اس قصہ دلچسپ کی سلطان محمود بادشاہ کے وقت سے ہے اور اس زمانے میں جہاں تک راویان شیریں کلام تھے انھوں نے آپس میں مل کر واسطے سنانے اور یاد دلانے منہوبے لڑائیوں اور قلعہ گیری اور ملک گیری کے خاص بادشاہ کے واسطے امیر حمزہ صاحب کے قصے کی چودہ جلدیں تصنیف کی تھیں۔ ہر رات کو ایک ایک داستان حضور میں سناتے تھے اور انعام و اکرام پاتے تھے۔ اب شاہ عالی جاہ عالم بادشاہ کے عہد میں مطابق سن بارہ سو پندرہ ہجری اور اٹھارہ سو ایک عیسوی کے خلیل علی خاں نے جو تخلص برائشک ہے حسب خواہش مسٹر گل کرائسٹ صاحب عالی شان والا مناقب واسطے نو آموزوں زبان ہندی کے اس قصے کو اردو کے معنی میں لکھا تاکہ صاحبان مبتدیان کے پڑھنے کو آسانی ہو۔“ (داستان امیر حمزہ، ص ۲۔ مطبوعہ، علمی پرنٹنگ پریس۔ لاہور)

کتاب کی عبارت سادہ، سلیس اور رواں ہے اور اس میں سنجیدگی کے ساتھ ساتھ گھلاوٹ بھی ملتی ہے۔ داستان میں جا بجا ہندوستانی اور ایرانی رسم و رواج کی آئینہ نش نظر آتی ہے۔ اس کے علاوہ ترجمے میں مترجم کے تخیل کو جہاں جہاں سے تحریک ملی ہے وہ بھی صاف ظاہر ہے۔ مثلاً عمرو عیار کا کشتی سے جزیرے پر کود پڑنا اور قسم پاشنا خاص کا نظر آنا الفیسی کے پیرتسمہ پا کی یاد دلاتا ہے۔ اس داستان کے کچھ کردار سرزمین عرب کے باشندے معلوم ہوتے ہیں جیسے عمرو عیار اور قبل وغیرہ کچھ خالص ایرانی ہیں جیسے نوشیرواں، قباد، نزر جمہر وغیرہ اور معاشرت سرتاسر ہندوستانی ہے اور ان سب کو عجیب طریقے سے گڈ گڈ کر دیا ہے۔ ان سب میں اہم اور دلچسپ کردار عمرو عیار کا ہے اور یہی اس قصے کی جان ہے۔ اس کی شرارتیں اور حیرت انگیز کارنامے قاری کی پوری توجہ جذب کر لیتے ہیں۔ یہ بات تحقیق طلب ہے کہ اصل قصہ کس کے ذہن کی تخلیق ہے البتہ کتاب میں چونکہ اہل اسلام اور کفار کے درمیان معرکوں کا بیان ہے اس لیے یہ خیال پیدا ہوتا ہے کہ اس کا زمانہ تصنیف ہندو غزنی ہوگا۔ جیسا کہ اشک نے سبب تالیف میں بیان کیا ہے۔

ملک الشتر محمد تقی بہار پہلے شخص ہیں جو تاریخ سیستان کے حوالے سے ہمیں اسی نام کی ایک اور کتاب مغازی حمزہ سے مطلع کرتے ہیں۔ یہ کتاب سلاطین بنی عباس کے زمانے میں لکھی گئی تھی۔ اس کتاب میں حمزہ بن عبد اللہ الشاری الخارجی کی لڑائیوں اور سیاحتوں کا ذکر ہے یہ شخص عباسی دور میں خارجیوں کا سردار تھا جن کا سیستان میں خاص طور پر بہت زور تھا۔ حمزہ ایک عرصے تک بارون الرشید کے خلاف جنگ و جدل میں مصروف رہا اور اس کے مرنے کے بعد مختلف ممالک کی سیر کے لیے نکلا۔ اس نے اپنے رفقاء کے ساتھ سندھ، ہند، سراندیپ، چین، ترکستان اور روم وغیرہ کا سفر کیا اور آخر میں بغافیت تمام سیستان واپس آگیا۔ اس کے معتقدین نے اس کا نام زندہ رکھنے کے لیے، اس کے لڑائیوں اور سفروں کے حالات کو قلم بند کر کے اس کتاب کا نام مغازی حمزہ رکھا۔ بعد میں غیر خارجی ایرانیوں نے عام مسلمانوں میں اس قصے کو بہت عزت دینے کی غرض

سے اس کی تاریخ کو اور پیچھے ہٹا دیا اور حمزہ عبداللہ کی جگہ حمزہ عبدالمطلب اور ہارون الرشید وغیرہ سلاطین بنی عباس کی جگہ
افراسیاب وغیرہ کے نام داخل کر دیئے اور اس کی جنگوں کو کفر و اسلام کی جنگوں کی شان عطا کر دی لیکن یہ کام تیسری صدی ہجری
سے پہلے کا نہیں ہو سکتا۔

یہ حمزہ عبداللہ کون تھا؟ اس کے متعلق کسی تاریخ میں بھی مکمل و مفصل معلومات نہیں ملتی البتہ مؤرخین عرب کے
یہاں اور تاریخ بیہقی میں اس کا نام حمزہ بن ازرق یا ازرق یا ادرک دیا ہے لیکن تاریخ سیستان میں اس کے باپ کا نام عبداللہ
بتایا گیا ہے۔ اس کے متعلق ملک الشعرا کہتے ہیں کہ ایرانی مسلمان اپنے مجوسی یا پون کا نام علی العموم عبداللہ بتایا کرتے تھے اس لیے
حمزہ کے باپ کا نام عبداللہ بھی اسی رسم کا اتباع ہے واصل اس کا باپ ازرق ہی صحیح معلوم ہوتا ہے۔ بہر حال اس کے
خانگی اور خاندانی حالات سے قطع نظر یہ امر قطعی متحقق ہے کہ وہ سیستان اور اس کے نواحی علاقوں میں بسنے والے خارجیوں کا
نہ صرف دینی پیشوا بلکہ دنیوی اعتبار سے بھی حاکم و سردار تھا۔ اس کی قوت و اقتدار کا اندازہ صرف اسی ایک بات سے لگایا جاسکتا ہے
کہ وہ ایک بڑے صاحب قدرت و سطوت بادشاہ ہارون الرشید کے مقابلے میں بے تحجیب صفا آرا ہو گیا۔ ملک الشعرا
بہار کی عبارت یہ ہے:

”در تاریخ سیستان سند موجود است کہ مارا بوجہ کتاب بزرگ مجاسی کہ باغلب احتمالات بالستی بقاری بودہ باشد
دلالت می نماید۔ این سند در صفحہ ۱۷۰ (۱۷۰) تاریخ سیستان در ضمن شرح حال حمزہ بن عبداللہ الشاری الخارجی (قدیم
ترین ایرانی کہ بنام دین بر ہارون الرشید قوی ترین بادشاہ اسلامی خروج کرد و سرگردگی خار جیان سیستان و کرمان
و سند خراسان را بدست آورد و سالہا با ولایت خراسان در جنگ و جدال بودم آمدہ ’ی زید کہ بعد از مرگ ہارون
الرشید (۱۹۷ھ) حمزہ پنج ہزار سوار تفرقہ کرد با اقلدگان خراسان و سیستان و کرمان و پارس، گفتا گذارید کہ این ظالمان
بر صفا جور کنند... پس برفت و بسند و ہند شد تا سرانہد پ بشد... ف از لب دریا بچین و ماچین شد و بترکستان
در دم رسید و از راہ کرمان بسیستان بازگشت و سپس گوید: ”دقہہ تمامی بمغازی حمزہ گفتہ آید۔“

”و این احوال اگر درست باشد ناگزیر کتاب مغازی حمزہ در زمان حمزہ یا کس پس از بدست خوارج سیستان
از بیشتر آنان ایرانی و فارسی زبان بودہ اند نوشتہ شدہ است و بعید نیست کہ ماخذ کتاب افسانہ حامی (رموز
حمزہ اسی کار و ترجمہ داستان امیر حمزہ کہلاتا ہے) کہ اکنون بنام داستان غزوات موسوی حمزہ بن عبدالمطلب
عم پناہ برد مناسبات او بار نوشیروان شاہنشاہ ساسانی است، بہاؤ داستان غزوات حمزہ بن عبداللہ باشد کہ
بعد ہا کہ ایرانیان غیر خارجی خواستہ از ازاں استفادہ کنند بجائے حمزہ خارجی و مناسبات او با بادشاہان سند و

ہندو غیرہ حمزہ عم پیغمبر را ساختہ و نصب کردہ اند کہ ٹایم باطبع عمومی مسلمانان قرار گیرد و شاید دستکاری ہائے دیگرے ہم
در آن کردہ باشند (سبک شناسی، جلد اول، ص ۲۸۴-۲۸۵)

اب ذیل میں ہم تاریخ سیستان کا اصل متن پیش کرتے ہیں۔ یہ وہ مقام ہے جہاں مورخ نے بیان کیا ہے کہ جب
فتنہ خوارج استحکام حکومت اور امن عامہ کے حق میں مفرآنے لگا تو ہارون الرشید خوارج سے لڑنے کو بنفس نفیس خراسان
کی طرف بڑھا اور پائے تخت سے چل کر گرگان میں قیام پذیر ہوا۔ یہاں کے بادشاہ نے حمزہ کے نام ایک مکتوب بھیجا جس میں
اس کو فتنہ پردازی سے باز رہنے کی تلقین کی۔ اس کے جواب میں حمزہ نے بھی ہارون الرشید کو خط لکھا۔ یہ دونوں خطوط تاریخ
مذکور میں محفوظ ہیں۔ اس کے بعد کی عبارت یہ ہے:

”پس رسول اور ایشیائی کوئی کرد و عہد نامہ و این نامہ بدو داد و باز گردانید، چون رسول سوئے امیر المؤمنین ہارون
الرشید [رسید] از گرگان بطوس آمد، اندر حمید الاخر سنہ ثلث و تسعین و مائتہ، بجایگاہے کہ آن را سنا باد گویند
از نوقان آنجا فرمان یافت، دچہل و ز سال عمر یافت و کنیت او ابو عبد اللہ بود، پس حمزہ کار ہا بساخت حرب را
و بیشتر مردم کہ برو جمع شدہ بود از عرب بودند، کابین زنان بدادند و رعیت ہا بگردند و کفن ہا اندر پوشیدند اسلحا ہا
از برآن، و سی ہزار سوار ہمہ زہاد و قرآن خوان برقتند و شاعر ایشاں این بیتہا یاد کرد: اس کے بعد اس اشعار عربی میں ہیں)
پس چون نزدیکیاں نشا بود برسیدند خبر مرگ بردن شنیدند و دفن کردند او بطوس بازگشتن سپاہ بہ بغداد، حمزہ
گفت و کفی اللہ المؤمن قتال، چون چنین بود واجب گشت بر اہم کہ بر عزیت پرستان رویم بسند و ہند و چین و
ماچین و ترک و مردم دزدنگ یار گفتند کہ آنچه ایزد تعالیٰ بر زبان تو را ند صواب ما اندر آنست، پس پنج ہزار سوار
تفرقہ کرد بافتادگان بخراسان و سیستان و پارس و کرمان، گفتا گذارید کہ این ظالما بر ضعفنا جور کنند، و حدیث این
شکر با خود بدان جائے رسید کہ ایشاں بر یکدیگر خرد گنند و ما اندر میانہ نیائیم تا ایشاں بسیار از یکدیگر تباہ کنند.....

..... پس برفت و بسند و ہند شد تا سرانند پ بشد و بدریا اندر شد و گور آدم را
علیہ السلام زیارت کرداں اثر اے بدید و بسیار غزدا کرد، و از سوئے لبہ ریابچین شد و زان جا ماچین آمد و ترکستان اندر
آمد بروم شد و زان جا ترکستان آمد و باز سیستان آمد براہ کمران، بہمہ جاے غزو کرد، و یاران را کفنے کہ ایزد تعالیٰ ناصر دین
محمدست یار مارا چہ یارگی بودے کہ این کردے، بشکر باید شد و قصہ تمامی بخمازی حمزہ گفتہ آید و باللہ التوفیق“ -

تاریخ سیستان، ص ۱۶۸-۱۷۰، مرتبہ و مصحح ملک الشہر بہار مطبوعہ تہران ۱۳۱۳ شمسی۔

تاریخ سیستان کے مندرجہ بالا اقتباس سے اتنا تو واضح ہو گیا کہ مخازی حمزہ نام کی ایک کتاب فردر موصوف وجود

میں آئی جس میں حمزہ کی دینی قیادت کے پیش نظر یہ نکتہ بھی محتاج شہادت نہیں رہتا کہ عقیدت مندوں نے اپنے پیشوا اور سردار کی فضیلت و قوت و فتوحات کے اظہار میں بالآخر آئینہ بیانات سے ضرور کام لیا ہو گا لیکن اس بات پر یقین کرنے کے لیے داستان امیر حمزہ اسی مغازی حمزہ کا نقش ثانی ہے جیسا کہ نیک شعرا بہار نے اپنا خیال ظاہر کیا ہے مزید شواہد کی ضرورت ہے۔

بہر حال یہ بات ثابت ہو گئی کہ حمزہ عبداللہ کے کردار و واقعات کا جہاں تک تعلق ہے حمزہ عبدالمطلب کے اس کی جگہ بدل دینا کوئی بڑی بات نہیں تھی۔ حمزہ کے بعد اس داستان میں نمایاں کردار عمر و عیار کا ہے جو عیاروں کا سردار ہے۔ پوری داستان میں اڈل سے آخر تک عمر و عیار اس کے چیلوں کی بدولت عیاری کا ایک سلسلہ از قائم ہے۔ یہ لوگ لکھنؤ کے بانکوں کی طرح ہر جگہ موجود ہیں اور استاد اور شاگرد اپنے ہنگاموں سمیت اس قصبے کا ایک ہنایت ہی اہم جزو بلکہ جزو لاینفک بن جلتے ہیں۔ اس اہمیت کے پیش نظر جب ہم تاریخ پر نظر ڈالتے ہیں تو معلوم ہوتا ہے کہ بنی عباس کے دور حکومت میں بھی بغداد و خراسان میں بالعموم اور سیستان اور نیشاپور میں بالخصوص عیاروں کی ایک بہت بڑی تعداد موجود تھی۔ ہر شہر کے عیار اپنا ایک سردار منتخب کر لیتے تھے بلکہ کسی شہر میں تو کئی کئی سردار اور ہزاروں عیار ہوتے تھے۔ مثال میں یعقوب لیث صفارم کا نام لیا جاسکتا ہے جو انھیں عیاروں کا سردار تھا۔ اس دعوے کی تائید میں ہم تاریخ سیستان ایک اور اقتباس پیش کرتے ہیں۔

”چوں سیف عثمان سیستان آمد محمد بن الحنفین بن محمد القوسی بجائے پذیر خویش نشسته بود، ولایت گرفتہ اور اندر شہر نگذاشت پس ادب شہر فرد آمد مشائخ براد شدند گفتند صواب باز گشتن تو باشد او باز گشت و بسواد سیستان قرار تیارست کرد بسبب حمزہ بشد بغراہ دز انجا بست دآنجا سپاہ فراہم کرد بسیستان آمد و ابوالعربان با او میامد و ابن ابوالعربان مردے عیار بود از سیستان و از سر ہنگ شماران بود و غوغا یار او بودند“ (تاریخ سیستان، ص ۱۶۱)۔

اس عبارت سے یہ بالکل ثابت ہو گیا کہ سیستان نہ صرف حمزہ خارجی کا وطن تھا بلکہ عیاروں کا بھی گڑھ تھا ہندوؤں کی ہم وطنی کے پیش نظر کیا عجب جو سیستان کا حمزہ عبداللہ مغازی حمزہ سے نکل کر داستان امیر حمزہ میں حمزہ عبدالمطلب بن گیا ہو۔ مغازی حمزہ اگر حمزہ عبداللہ کی زندگی ہی میں تحریر ہوئی ہوگی تو بھی اس کے سیر و سیاحت سے ناپا آنے پر حمزہ ہارون الرشید کے مرنے پر سیستان سے بغرض سیاحت نکلا تھا اور ہارون الرشید کا انتقال ۱۹۳ھ میں ہوا۔ اس لیے یہ کتاب خواہ حمزہ کے مرنے پر لکھی گئی ہو خواہ اس کی زندگی میں احتمال قوی یہ ہے کہ تیسری صدی ہجری کے اوائل میں ضرور معرض وجود میں آگئی ہوگی اور روز حمزہ کی شکل میں ہوتے ہوتے اسے کچھ اور وقت لگ گیا ہوگا۔

داستان امیر حمزہ میں اسلام و کفر کے سر کے بیان ہوئے ہیں جن میں مذہبی جوش اپنے پورے شباب پر نظر آتا

ہے۔ تیسری صدی ہجری کے بعد آنے والے زمانے میں ان محاربات کا پہلا موقع محمود غزنوی ہی کے عہد میں آتا ہے جس نے ہندوستان پر ۹۹۸ء میں پہلا حملہ کیا۔ ملک اشوار بہار کا کہنا ہے کہ کتاب رموز حمزہ ہندوستان ہی میں پہلی بار تحریر ہوئی (سبک شناسی، جلد سوم، ص ۲۶۰) اور چونکہ محمود غزنوی کے پہلے حملے سے قبل مسلمانوں کو ہندوستان میں ایسی ضرورت ہی پیش نہیں آسکتی جو وہ رموز حمزہ جیسی کتاب تالیف کرتے اس لیے یہ بات طے ہو جاتی ہے کہ رموز حمزہ گیارہویں صدی عیسوی سے قبل کی تالیف نہیں ہو سکتی اور اس نتیجے پر پہنچنے کے بعد ہمیں خلیل علی خان اشک کا وہ بیان جو انھوں نے سبب تالیف یا سبب ترجمہ میں دیا ہے بالکل صحیح معلوم ہوتا ہے۔



داستان امیر حمزہ مترجم خلیل علی خان اشک کے بعد ایک ترجمہ اور ہوا یعنی قصہ امیر حمزہ کم یا ب لیکن اس سے بہتر نسخہ ہے۔ اس ترجمے کا اس سے قبل کہیں بھی ذکر سننے میں نہیں آیا۔ اس کا ایک نسخہ مطبوعہ ۱۲۷۱ھ پنجاب یونیورسٹی لائبریری لاہور میں محفوظ ہے۔ قصہ ۲۹۲ صفحات میں ختم ہو جاتا ہے۔ آخری دو صفحات ۲۹۳ و ۲۹۵ پر غلط نامہ دریا ہوا ہے۔ اس کے سرورق پر یہ عبارت تحریر ہے:

”قصہ امیر حمزہ“

(ترجمہ داستان صاحب قرآن، گیتی ستان، عم، پیغمبر آخر الزماں امیر حمزہ بن عبدالمطلب بن ہاشم بن عبدالمناف)
”ترجمہ کیا ہوا نواب مرزا امان علی خان بہادر لکھنوی غالب تخلص حسب فرمائش حکیم شیخ امداد علی صاحب ابن حکیم شیخ دلاور علی لکھنوی“

”تاریخ پنجم ماہ جمادی الثانی موافق بست دسوم ماہ فروری ۱۸۵۵ء مطابق دوازدہم ماہ پچاگن ۱۲۶۱ھ بنگلہ۔“
”مطبع حکیم صاحب محتشم الیہ واقع دارالسلطنت کلکتے میں مترجم موصوف کی تصحیح سے چھاپا، ۱۲۷۱ھ۔“

مترجم اس کے سبب ترجمہ میں یوں بیان کرتے ہیں:

”اس داستان دل چسپ کے سیر کرنے والوں پر واضح ہو کہ حکیم شیخ امداد علی صاحب خلیف الرشید حکیم شیخ دلاور علی صاحب مغفور لکھنوی نے کہ شاگرد نامی حکیم مرزا حیدر مبرور کے ہیں اور نفس الامر میں فن طبابت میں یرید بیضار رکھتے ہیں اس اضعف العباد ہیچداں کج بیجاں، امان علی خان، داماد شاہزادہ فتح حیدر خلیف اکبر جنت نشاں میپو سلطان سے فرمایا کہ شفیق منظم میر عزت علی صاحب مصر میں کہ داستان سلطان غفران نشان حلقہ مکن گوش گردن کشاں صاحب قرآن گیتی ستان عم کبار پیغمبر آخر الزماں گیرندہ گرز سام و نریاں

شکندہ کمان رستم دستان، زلازل قاف کو چک سلیمان یعنی حمزہ بن عبدالمطلب بن ہاشم بن عبدالمناف زبان فارسی سے زبان اردوئے معلیٰ میں ترجمہ کر کے چھپوائی جائے۔ چونکہ مجھ کو مطب سے فرصت نہیں ہے اس سبب سے انجام اس کا دشوار ہے اور مطب سے ہاتھ اٹھاتا ہوں تو بندگان حکیم علی الاطلاق کے علاج و درماں سے معذور رہتا ہوں، لہذا بلحاظ محبت قدیم کچھ کوششیں دیتا ہوں لیکن صاف صاف رد زمرہ اردو کا لکھا جائے کہ خاص و عام کو پسند آئے۔ احقر العباد کج معج زبان بلحاظ ان کی شفقت و مہربانی کے کہ قدیم سے ترجمہ کے حال پر مبذول فرمائی ہے عذر کرنا مناسب نہ جانا، دل و جاں سے قبول کیا اور خامہ ترجمہ نگار کو ہاتھ میں لیا اور بسبب اس کے کہ اس داستان میں

چار چیزیں ہیں: رزم، بزم، طلسم، عیاری اس واسطے ترجمہ نے زبان فارسی کی چودہ جلدوں کا ترجمہ کر کے چار جلدیں کیں۔ اب شائقان انصاف دوست کی خدمت میں التماس کرتا ہوں کہ اس نامربوط کو مربوط تصور کر کے ہنگام مطالعہ ترجمہ کو دعائے خیر بجا دفرمائیں اور واضح ہو کہ بنیاد اس قصہ دل چسپ کی سلطان محمود کے وقت سے ہے اور داستان سرایان شیریں مقال نے درج تصنیف اس قصے کی یہ تحریر کی ہے کہ اس کے سننے سے ہر طرح کی خلقت کا طبع معلوم ہوتا ہے اور منصوبہ لڑائی اور تعلقہ ستانی و ملک گیری کا خیال میں آتا ہے اس لیے ہمیشہ بادشاہ کو سنا تھے۔ واللہ اعلم بالصواب۔

(قصہ امیر حمزہ ص ۲۲۲)

حاتمہ کتاب اس طرح پر تحریر ہے:

”شکر عہد شکر کہ اس قصہ دل چسپ نے ۱۹ تاریخ ماہ جمادی الاول ۱۲۷۱ ہجری مطابق ۷ ماہ فروری ۱۸۵۵ء کو دارالانوار کلکتہ محلہ مرزا پور متصل تھانہ قدیم مکان نمبر ۱۰ مطبع امدادیہ میں حکیم شیخ امداد علی صاحب کے اہتمام سے منشی سید حیدر علی کے حلیہ طبع پہنا۔“ (ص ۳۹۲)

اس کتاب میں چار دفتر ہیں جن کی تفصیل یوں ہے: دفتر اول: صفحہ ۱ سے صفحہ ۱۶۵ تک، دفتر دوم: صفحہ ۱۶۶ سے صفحہ ۳۰۳ تک، دفتر سوم: صفحہ ۳۰۴ سے صفحہ ۳۷۷ تک، دفتر چہارم: صفحہ ۳۷۸ سے صفحہ ۴۹۲ تک

ایک حیرت انگیز بات یہ ہے کہ خلیل علی خاں اشک اس سے بہت پہلے اس داستان کو اردو کا جامہ پہنا چکے تھے اور وہ بھی اسی کلکتہ میں جہاں مرزا امان علی خاں نے یہ ترجمہ کیا ہے لیکن مترجم داستان اپنے پیشرو کا تذکرہ کرنا تو درکنار اس کی طرف اشارے کنایے سے بھی کام نہیں لیتے۔ ہمیں یقین نہیں آتا کہ انھوں نے اشک کا ترجمہ نہ دیکھا ہو۔

چونکہ ”بنیاد اس قصہ دل چسپ کی سلطان محمود کے وقت سے

ہے“ کے الفاظ بالکل ”اشک“ کے یہاں ملتے ہیں اس کے علاوہ ”راویان شیریں کلام“ کی جگہ ”داستان سرایان شیریں مقال“

اور منصب لڑائیوں اور قلم گیری اور ملک گیری کے بجائے "منصوبہ لڑائی اور قلم ستانی و ملک گیری" کے اثنائے یہ بتا ہے میں کہ اگر مترجم نے "اشک" کا ترجمہ نہیں دیکھا ہے تو کم از کم ترجمے کے لیے وہی فارسی نسخہ پیش نظر ضرور رکھا ہے جس سے اشک نے ترجمہ کیا ہے۔ اشک بھی فارسی قصے کی چودہ جلدوں کا ذکر کر چکے ہیں اور اب امان علی خاں بھی وہی بات دہرا رہے ہیں۔ پھر دونوں کے یہاں دفتر کی تقسیم بھی ایک ہی ہے اور ہر دفتر میں کتنی ہی داستانیں ہیں۔۔۔ ان تمام باتوں سے یہ نتیجہ نکلتا ہے کہ اشک اور امان علی خاں کے ترجموں میں کوئی قریبی تعلق ضرور ہے۔۔۔

لیکن ان دونوں ترجموں میں بڑا فرق ہے۔ اشک نے بالکل سیدھا سادہ ترجمہ کیا ہے۔ امان علی خاں نے اس میں ذرا زیادہ آزادی برتی ہے اور جابجا حک و اضافے کام لیا ہے۔ یہ تراش خراش نہ صرف الفاظ میں بلکہ واقعاتی تفصیلات میں بھی ملتی ہے۔ چنانچہ جہاں تک زبان در بیان اور نفسیاتی حقائق کا تعلق ہے یہ ماننا پڑتا ہے کہ امان علی خاں کا ترجمہ اشک کے ترجمے سے بہت بڑھا ہوا ہے لیکن یہ بھی بالکل غلط ہے کہ امان علی خاں نے اشک کے ترجمے پر نظر ثانی نہیں کی ہے بلکہ اپنا ترجمہ اس فارسی نسخے سے تیار کیا ہے جو اشک کے پیش نظر رہا ہے۔ یہی وجہ ہے کہ اس قدر اختلاف کے باوجود دونوں میں کافی مماثلت بھی ملتی ہے۔ چنانچہ جیسا کہ ہم نے اوپر بیان کیا ہے ان دونوں ترجموں میں کوئی نہ کوئی قریبی تعلق ضرور ہے اس کی وجہ صرف یہ ہے کہ دونوں کا ماخذ ایک ہی ہے۔۔۔



گلتے کے ان دونوں مطبوعہ ترجموں کے بعد نو لکھنؤ پریس لکھنؤ کے ترجموں کا دور شروع ہوا۔ ان میں پہلا نمبر مختصر گروہ کار با۔ طویل گروہ کے ترجمے بعد میں کیے گئے جن میں ترجمے سے زیادہ تصنیف کہنا چاہیے۔ مطبع مذکور کے ترجموں میں پہلا ترجمہ سید عبداللہ بلگرامی نے اشک کے ترجمے پر نظر ثانی کر کے ترتیب دیا۔ یہ جون ۱۸۷۱ء میں پہلی بار شائع ہوا۔ اور پبلک میں بہت مقبول ہوا۔ اس ترجمے کے متعلق مطبع کا نوٹ یہ ہے کہ:

"سید عبداللہ صاحب بلگرامی رحمۃ اللہ علیہ نے آراستہ فرما کر اور تعقید عبارت دافع کر کے اس قصہ کی عبارت کو اردوئے معلیٰ بنا دیا۔"

اس کے بعد جو تھا ایڈیشن ۱۸۸۷ء میں مطبع مذکور کے مصلح مولوی سید تصدق حسین (ان کی ایک کتاب فارسی اردو لغت "لغات کشوری" کے نام سے پبلک میں بہت مشہور اور مقبول ہوئی۔ ایک اور مشہور کتاب "تحفۃ العوام" ہے جس میں اپنی تشیح کے روزے نماز کے مسائل درج ہیں) کی نظر ثانی کے بعد نکلا چنانچہ آگے چل کر اسی نوٹ میں یہ عبارت درج ہے:

"بعدہ پارچہ ہارم صاحب فہم و ذکا، ماہر زبان روزمرہ اردوئے معلیٰ مولوی سید تصدق حسین صاحب مرحوم مصلح"

مطلب نے یہ تہق نظر نظر ثانی فرما کر طرز مناسب پر عبارت قصہ کو آراستہ کیا۔

مولوی سید تصدق حسین رضوی لکھنوی تھے اور ان کی زبان عربی فارسی میں ڈوبی ہوئی تھی۔ انھوں نے لفظی آرائشات اور تکلفات سے بچا کر گویا فسانہ عجائب کا جواب لکھ دیا۔ وہ خود فخر سے کہتے ہیں۔ ”بطور نثر فسانہ عجائب ترتیب دیا۔ اس میں صفائی اور سادگی کا نشان نہیں۔ تصنع، تکلف اور آورد ہر جگہ ظاہر ہے۔۔۔“


حافظ عبداللہ بگرامی کا نسخہ اگرچہ اپنے زمانے میں خاصا مقبول ہوا لیکن مولوی سید تصدق حسین کی نظر ثانی کے بعد اس کی اہمیت بالکل ہی ختم ہو گئی۔ چنانچہ اب بازار میں عام طور پر داستان امیر حمزہ تصدق حسین ہی ملتی ہے۔۔۔

تاہم اگر ہم اس بات کو مان لیں کہ مولوی تصدق حسین کا نسخہ اشک کے نسخے کا پوتا ہے تو پھر اس اختلاف کا جواز کیا ہوگا جس کا ذکر پروفیسر سید وقار عظیم نے کیا ہے کہ:

”کہیں کہیں تو یہ شبہ بھی ہوتا ہے کہ دونوں بنیادی طور پر ایک دوسرے سے مختلف ہیں۔“

اس تمام بحث کا مقصد اور موازنے کا ماحصل یہ ہے کہ مولوی سید تصدق حسین عاشق نے حافظ سید عبداللہ بگرامی کے نسخے پر نظر ثانی نہیں کی ہے بلکہ مرزا امان علی خاں لکھنوی کے چراغ سے اپنا چراغ جلایا ہے۔ چونکہ امان علی خاں کا نسخہ اصل فارسی نسخے سے ترجمہ ہوا ہے اس لئے اشک کے نسخے سے کافی مختلف ہے۔۔۔ یہ ممکن ہے کہ عبداللہ بگرامی نے اپنا نسخہ اشک کے نسخے سے تیار کیا ہو لیکن یہ ہم ہرگز نہیں مان سکتے کہ تصدق حسین نے ان کے نسخے پر نظر ثانی کی ہے۔ غرض یہ ہے کہ داستان امیر حمزہ کے ترجموں کے مختصر کردہ میں دو واضح سلسلے نظر آتے ہیں جو ذیل کے نقشے سے بخوبی ظاہر ہو جاتے ہیں۔

داستان امیر حمزہ (نسخہ فارسی)



پروفیسر سید وقار عظیم چھوٹی داستان امیر حمزہ کے مرتب مولوی سید تصدق حسین رضوی تخلص بہ عاشق اور بڑی داستان امیر حمزہ کی مختلف جلدوں کے مصنف اور ترجمہ شیخ تصدق حسین کو ایک ہی سمجھتے ہیں جب کہ حقیقت میں یہ دو مختلف شخصیتیں تھیں۔ ان میں سے مولوی سید تصدق حسین کا ذکر ادب پر آچکا ہے۔ دوسری شخصیت شیخ تصدق حسین کی گزری ہے

جو لکھنؤ کے ایک مشہور داستان گو تھے۔ درگاہ حضرت عباسؑ کے قریب رہتے تھے اور مرثیہ خوانی بھی کرتے تھے۔ انھوں نے داستان امیر حمزہ کے طویل گروہ کی مختلف جلدوں کا ترجمہ کیا تھا اور بہت سی جلدیں خود بھی تصنیف کی تھیں۔ ان کے متعلق خواجہ عبدالرؤف عشرت لکھنوی نے ایک مضمون میں بے پرکی اڑائی ہے اور ایک غلط روایت کو جنم دیا ہے، لکھنؤ کی داستان گوئی، نگار جنوری، فروری، ۱۹۵۰ء، چنانچہ ڈاکٹر گیان چند جین نے بھی ان کا قول نقل کیا ہے کہ "شیخ تصدق حسین بقول عبدالرؤف عشرت جاہل تھے اور کتابوں سے کھواتے تھے۔ (اردو کی نثری داستانیں، ص ۱۸۳)۔"



داستان امیر حمزہ بڑی طویل اور ضخیم داستان ہے۔ اس کا بالاستیعاب مطالعہ کرنا ہر ایک کے بس کا روزگ نہیں۔ اتنا بڑا رزم نامہ دنیا کی اور کسی زبان میں نہیں مل سکتا۔ اس میں کفر و اسلام کی سرکارائیاں بیان کی گئی ہیں۔ اسلام کی نیابت حضرت امیر حمزہ اور کفر کی کمان انرا سیاب جادو کے ذمے ہے۔ پھر ان دونوں کے تابعین، متعلمین، جان نثار اور باج گزار ہیں جو اپنی پوری قوت کے ساتھ ایک دوسرے کے خلاف صف آرا ہوتے ہیں۔ ایک طرف مسخر طلسمات کا سہارا ہے اور دوسری طرف تائید غیبی شامل حال ہے پھر دونوں ہی جماعتوں میں عیاروں کی عیاریاں بھی ساتھ ساتھ ہیں جو خفیہ پولیس کی طرح اپنے اپنے حاکموں اور سرداروں کو دشمنوں کے حالات کی نہ صرف اطلاع دیتے ہیں بلکہ حریف کے لشکر میں پہنچ کر اسے قریب دینے کی بھی کوشش کرتے ہیں۔ جادو کی کرشمہ سازیاں اور شہیدہ بازیاں بھی داستان میں ایک عجیب دل کشی پیدا کرتی ہیں۔ عکہ بہار کا گلدستہ اور بران شمشیر زن کا اختر مردارید خاص آلات حرب ہیں۔ ان کے ساتھ ساتھ ہم خواجہ عمر و عیار کی گیم دز نیل کو بھی نہیں بھول سکتے۔ داستان امیر حمزہ کی ایک بڑی خصوصیت یہ ہے کہ اس میں تاریخی صداقت و واقفیت کا یقین ہم کو شروع ہی سے دلایا گیا ہے۔ حضرت امیر حمزہ تاریخ اسلام کی ایک نمایاں، محترم اور قابل قدر شخصیت ہیں لہذا ان کے ساتھ جملہ واقعات ابعاد کو متعلق کر دینے سے ہمیں داستان پڑھنے کے دوران میں کبھی یہ خیال بھی نہیں آتا کہ جو باتیں یا واقعات ظہور پذیر ہوئے ہیں وہ غلط بھی ہو سکتے ہیں۔ داستان کی یہ سب سے بڑی خوبی ہے کہ اسے ایک بار شروع کر دینے کے بعد ہم اس کی ہر بات پر یقین کرتے ہیں کیونکہ ایمان لاتے چلے جاتے ہیں لیکن صرف تاریخی صداقت کے ساتھ داستان کا آغاز غالباً اس قدر کامیاب نہ رہتا اس کو تخیل کی بے روک پر فاز نے بہت امداد ہم پہنچائی ہے۔ اس میں جتنے واقعات ہیں بسید ازہم، دراز قیاس، فری اور خیالی ہیں لیکن مصنف کا جادو نگار قلم ہر چیز کو اس قدر اصلی، واقعی اور حقیقی بنا کر پیش کرتا ہے اور ہماری فکر و نظر پر ایسا سحر کر دیتا ہے کہ ہم مبہوت ہو کر رہ جاتے ہیں اور عقل چکر میں آجاتی ہے۔ اب کیا مجال جو ہم کسی واقعے پر اعتراض

کر سکیں یا کسی بات کو غلط سمجھ یا کہہ سکیں۔ داستان کا کمال حیرت انگیزی ہے اور اس اعتبار سے داستان امیر حمزہ کو اس کمال کا نمونہ کہا جاسکتا ہے۔ یہ تجزیاتی نہ صرف واقعات بلکہ جہاں داستان کے ناموں تک میں پائی جاتی ہے۔

داستان امیر حمزہ تخیل کا ایک نادر شاہکار ہے۔ اس کی دنیا اس دنیا سے مشابہ ہوتے ہوئے بھی بالکل الگ ہے اس کی دنیا اور اس میں بسر ہونے والی زندگی کی بنیاد کردہ ارض کی اسی دنیا اور اسی زندگی پر قائم ہے پھر بھی وہ اس سے زیادہ دل کش، زیادہ جاذب نظر، زیادہ روشن اور زیادہ رنگین ہے۔ وہ اس مادی دنیا اور اس کی مادی زندگی کی سنجی، خشکی، بے رنگی اور کثافت کی جگہ ریشم کی نرمی، پھولوں کی شادابی، قوس و قزح کی رنگینی اور چاندنی کی لطافت پیش کرتی ہے۔ وہ ایک خواب کی دنیا ہے جو بیداری کی دنیا پر قائم ہوتے ہوئے بھی اس سے علیحدہ ہے۔

خواجہ امان دہلوی مترجم بوستان خیال نے داستان امیر حمزہ کی ساحری اور عیاری پر اعتراض کیا ہے۔ وہ ان واقعات کو داستان گو یوں کی دروغ بانی کہتے ہیں اور اس میں شک نہیں کہ داستان امیر حمزہ میں بہت بڑا جھوٹ بولا گیا ہے لیکن یہ بھی حقیقت ہے کہ ہر جھوٹ سچ سے زیادہ حسین اور دل فریب ہوتا ہے اور بڑا جھوٹ بڑا حسین اور اور بڑا دل فریب۔ پھر اگر داستان امیر حمزہ جھوٹ ہے تو بوستان خیال بھی ایک جھوٹ ہے اور اس سے کتر درجے کا جھوٹ ہے۔ یہی وجہ ہے کہ داستان امیر حمزہ بوستان خیال سے زیادہ حسین اور زیادہ دل کش ہے اور بزرگی اور عظمت میں اس سے بڑھی ہوئی ہے۔ دراصل تخیل کو جھوٹ کہنا بجائے خود غلط ہے۔ تخیل کی رنگ آمیزی کے بغیر حقیقت انسان نہیں بن سکتی۔ ساری دنیا کی صداقت کو انسانے میں تلاش کرنا نادانی ہے۔ اس میں خود ایک انسانی صداقت ہوتی ہے جو مادی صداقت سے زیادہ دلچسپ ہوتی ہے۔ داستان امیر حمزہ میں تخیل اپنی منتہا کو پہنچا ہوا ہے۔ ذہن انسانی اس سے زیادہ کیا پرواز کر سکتا ہے۔ تخیل نہایت لطیف پیرائے اور دل کش انداز میں مادی دنیا کی ہر کئی کو پورا کرتا ہے ہر نقص کو دور کرتا ہے اور ہر خامی کی تلافی کرتا ہے۔ وہ زندگی کو خوش نما بناتا، عناصر میں تناسب قائم کرتا اور کائنات میں حسن بھر دیتا ہے۔ سچ پوچھئے تو وہ دنیا کو ہمارے رہنے کے قابل بناتا اور ہمیں جی بھر کر جینا سکھاتا ہے۔

داستان امیر حمزہ کو ذرا اسی نظر سے دیکھئے۔ اس میں ہماری ہی مردہ خواہشوں کو زندگی دی گئی ہے۔ اس میں ہمارے ہی زخموں کا اندماں ہے اور ہمارے ہی درد کا درماں فراہم کیا گیا ہے۔ یہاں ہماری کتنی ہی حسین تمنائیں عیاں بن گئی ہیں۔ ان کی خوشیاں اور ان کی طراریاں ہمارے ہی دل گوشوں سے نکالی گئی ہیں۔ ان کی کندیں ہماری رگ جاں سے بنائی گئی ہیں۔ حسین صورتیں ہماری معاشرت میں یوں کھلے بندوں دیکھنے کو نہیں ملتیں۔ یہ مثالی حسن رکھنے والی شہزادیاں جو یوں نقاب کی ادٹ سے جھانک رہی ہیں ہمارے ذہنوں میں پر زان چڑھی ہیں۔ ہم نے نہ جانے کتنی راتوں کی اختر شماری سے

انہیں یہ حسرت تھی۔ دراصل یہ ہمارے ہی دلوں کے چور ہیں۔ زندگی میں نہ جانے کتنے دیوزادوں سے ہمارا سابقہ پڑا ہے جن پر ہم قابو نہیں پاسکے اور ہم کر رہ گئے۔ ان مصنفوں نے انہیں مشکلات کے خوف کو کاغذی پیراہن عطا کر کے وہ خوف ہمارے دل سے نکال ڈالا ہے اور اسی طرح مصیبتوں اور پریشانیوں کو بیان کر کے ہمارے دلوں پر سے ان کا بوجھ ہٹا دیا ہے۔

داستان میں کیسے کیسے پیل تن اور کیسے کیسے شجاع پہلوان سلنے آتے ہیں۔ ایک بزدل ایسا ہی بنا چاہتا ہے۔ بھوکے کو یہاں انواع و اقسام کی نعمتیں ملتی ہیں۔ غلے کو بے اندازہ زرد جو اہر عطا ہوتے ہیں۔ عاشق کو پوری زاد مشوق ملتا ہے۔ جنہیں زندگی میں کسی نے آنکھ اٹھا کر بھی نہیں دیکھا یہاں انہیں مشوق چھوڑتے ہیں۔ اس داستان میں عشق بازی، ہوس رانی، ثقاہت، سنجیدگی، مسخرگی، خمیاشی، عریانی، اسلام کفر، خیر، شر، غرض ہر شے ہے اور بافراط ہے۔ مادی دنیا میں انسانوں کی واقعات کی، استیبار کی، مواقع کی، وقت کی، جگہ کی یعنی ہر بات کی کمی پڑ جاتی ہے لیکن یہاں سب کچھ موجود ہے اور قرینے اور سلیقے سے آراستہ ہے اور نظر ہے کہ ہم میں سے ہر ایک کسی نہ کسی شے کا ہر وقت حاجت مند رہتا ہے۔ چونکہ یہاں ہر ایک کی ضرورت اور خواہش پوری ہو جاتی ہے اس لیے اس داستان کو پڑھ کر ہر شخص کو سیری اور سکون کا احساس ہوتا ہے۔

پھر یہ چیزیں کسی اور فضا میں نہیں ہمارے ہی ماحول میں ہیں مل جاتی ہیں۔ یہاں وہی ماحول ہے جس میں ہم نے پرورش پائی ہے اور جس سے ہم مانوس ہیں۔ وہی میلے ٹھیلے اور وہی بازار ہاٹ ہیں اور وہی ان کی رونق اور چہل پہل ہے۔ خلوت، جلوت، رزم، یزم، بادشاہوں کے دربار، ان کے شاندار جلوس سب کچھ وہی ہیں۔ دوسری جگہ اگر یہ سب چیزیں ہمارے سامنے آئیں تو شاید ہم جھجکتے اور اجنبی فضا میں ان کی طرف بڑھتے ہوئے ہمارے قدم رکھتے لیکن یہاں نہ کوئی خوف ہے اور نہ کوئی جھجک ہے۔ جان عالم کا وہی لکھنؤ ہے اور قیصر بارغ، چوک اور نخاس کی زندگی کا انداز بھی وہی ہے۔ وہی جانے پہچانے آدمی ہیں اور وہی ان کے رسم و رواج ہیں اس فضا میں ہم بڑی آزادی سے سیر کرتے ہیں اور جہاں سے جو چاہتے ہیں لیتے ہیں۔

داستان میں نظر انت کی پھلجھریاں بھی ملاحظہ کیجئے۔ یہ نظر انت، یہ ہنسی اور یہ مذاق قوت پر نہیں کمزوری پر قائم ہے۔ اس کی بنیاد خوبیوں پر نہیں خامیوں پر ہے۔ ہم دوسروں کی کمزوریوں کے پردے میں اپنی کمزوریوں پر ہنستے ہیں اور اپنی جن خامیوں کو دور نہیں کر سکتے یا جن کی تلافی نہیں کر پاتے ان کو ہنس کر ٹال دیتے ہیں۔ داستان امیر حمزہ شروع سے آخر تک ہماری ہی کمزوریوں کی داستان ہے۔ عمر و عیار ہماری ہی کمزوریوں کی نمائندگی کرتا ہے۔ بزدلی، لالچ، تنگ دلی، لاف زنی، چوری، شاطری، فریب کاری، اشارت اس میں سب کچھ ہے۔ دوسرے عیاروں میں ایک ایک دود و کمزوریاں ہونگی لیکن وہ سب کا مجموعہ ہے۔ اس لیے وہ داستان کا سب سے بڑا مزاحیہ کردار اور اردو ادب کا مایہ ناز شاہکار ہے۔ عمر و عیار میں ہماری کمزوریاں تخیل کے ذریعہ سے مثالی حد تک پیش کی گئی ہیں۔ لیکن یہ بھی واضح رہے

کہ وہ مجسم کمزوری بھی نہیں ہے در نہ انسان سے بالکل ہی مختلف مخلوق ہوتا اور ہمیں اس سے کوئی دلچسپی نہ رہتی۔ وہ صرف ایک انسان ہے جو خوبیوں اور خامیوں کا مجموعہ ہے۔ وہ ہمارا جاپہچاتا اور دیکھا بھالا ہے۔ بلکہ ہمیں میں سے ایک ہے۔ اسی لیے ہم اس سے مانوس ہیں۔ وہ ہم سے قریب ہے بلکہ ہماری کثیر تعداد سے قریب ہے اور اسی لیے سب کو عزیز ہے۔

داستان امیر حمزہ میں صرف رزم ہی نہیں ہے، بہادری اور شجاعت کے کارنامے ہی نہیں ہیں، پہلوانوں اور سرفروشیوں کی جانبازیاں اور قوت آزمائیاں ہی نہیں ہیں بلکہ حسن اور عشق کی بڑی دلکش، لطیف اور نرم اور نازک بزم بھی ہے۔ اگر اس میں زور بازو کی آزمائش کے ہزاروں موقعے ہیں تو دل و جگر کے لیے بھی حسن کے لاتعداد تاب شکن جلوے موجود ہیں۔ اس داستان میں شجاعت کا میدان بھی کھلا ہوا ہے اور عشق و محبت کا میدان بھی۔ اس میں پل تن بھی ہیں اور گل بدن بھی۔ جذبات کی رنگارنگی بھی ہے اور واقعات کا تنوع بھی اور یہی رنگارنگی اور یہی تنوع ہے جو ہمیں شروع سے آخر تک بھائے رکھتا ہے اور ہمارا جی اس سے کبھی سیر نہیں ہوتا۔

داستان کا ایک اہم پہلو تمثیلی بھی ہے۔ بنیاداً اس میں کفار اور اہل اسلام کی موکر آزمائیاں ہیں۔ ہم ہر جگہ دیکھتے ہیں کہ صاحب قرآن، انرا سیاب اور اس کے سرداروں، مددگاروں اور جاں نثاروں کے خلاف نبرد آزمائیاں لیکن یہ نبرد آزمائی اور یہ موکر آزمائی بڑی منہی خیز ہے۔ یہ حق و باطل کی جنگ ہے، خیر و شر کی آدیزش ہے اور نور و ظلمت کی کشمکش ہے۔ ایک طرف امیر حمزہ اور ان کے سردار حق کے، نور کے، خیر کے، نیکی کے حامی اور مددگار ہیں تو دوسری طرف انرا سیاب اور اس کے سردار باطل کے، ظلمت کے، شر کے، بدی کے پتے ہیں۔ دنیا میں ہم اپنے چاروں طرف نیکی اور بدی کی طاقتوں کو برابر متصادم دیکھتے ہیں۔ نیکی بدی کا یہی تضاد ہے اس داستان میں نظر آتا ہے۔ اسی کشمکش کا نقشہ نظر آتا ہے۔ اس میں ایک مثالی دنیا کا نمونہ پیش کیا گیا ہے اور ایک مثالی زندگی کی عکاسی کی گئی ہے۔ جو زندگی ہم بسر کرتے ہیں وہ ناقص ہے، اس میں بہت سی خامیاں ہیں، وہ کامل نہیں ہے لیکن یہاں وہ کمی وہ خامی وہ نقص دور کر کے ایک کامل زندگی کا تصور پیش کیا گیا ہے۔

داستان امیر حمزہ میں تخیل کی آزاد پرواز، سحر و ظلم اور نیرنگ دفسوں کے ساتھ ساتھ معاشرت کی تصویریں بھی نظر آتی ہیں۔ امیر حمزہ اور ان کے سردار عرب کے باشندے ہیں اس لیے ان میں عربوں کی ہمان نوازی، شجاعت و جرات، فیاضی اور حمیت کبھی کبھی پایا جاتا ہے لیکن ان صفات کے ساتھ ساتھ ان میں ہندوستان کے مسلمان بادشاہوں کے عہد کی خصوصیات بھی ملتی ہیں۔ ہندوستان میں جب مسلمان بادشاہوں کا شیرازہ بچھرنے لگا تھا اور بادشاہوں اور امیروں میں عیش پسندی اور عشرت کو نشی پیدا ہو گئی تھی تو ہر جگہ محض نقص و سرزد اور بزم سے نوشی آراستہ نظر آتی تھی۔ بالکل اسی طرح عرب

کے یہ جری سردار جدھر پہنچ جاتے ہیں انھیں کوئی نہ کوئی حسین مشوقہ مل ہی جاتی ہے اور پھر دونوں بیک نگاہ ایک دوسرے پر عاشق ہو جاتے ہیں۔ اس مشوقہ کا سنگھار بالکل ہندوستانی ہوتا ہے۔ ہاتھوں میں ہندی، آنکھوں میں سرمہ، ہونٹوں پر پان کالا کھا، ماتھے پر افشاں اور باؤں میں گھنگرو۔ اس کے بعدناچ گانے کا سماں بندھتا ہے اور شراب کا دور چلتا ہے۔ یہ مشوقہ کا بے کہے ہمارے دل میں کی طوائف ہوئی ہے۔

پھر ان سرداران عرب کی مشوقہ ہمیشہ کافرہ ہوتی ہے اس لیے کہ اسلام میں پردے کا رواج ہونے کے باعث یوں بیباکانہ پن کے مواقع ہاتھ نہیں آسکتے۔ صرف کفار کی عورتیں ہی بے پردہ نظر آسکتی ہیں اور چونکہ مسلمانوں کو اپنی جماعت میں کسی عورت سے ملنا تو درکنار اس کا دیکھنا بھی نالکھنا تھا لہذا جیسے ہی ان کو (کافرہ) عورت نظر آئی اور وہ عاشق ہوئے۔ نگاہیں ٹکرائیں اور عشق کی بجلی گری۔

شاہی درباروں کی شان و شوکت اور عظمت و حشمت کے جو نقشے کھینچے گئے ہیں وہ ابتدائے اسلام میں تو ملتے نہیں البتہ انہیں اموی اور عباسی دور حکومت میں یا پھر ہندوستان کے مسلمان حکمرانوں کے عہد سلطنت میں تلاش کیا جاسکتا ہے۔ اس کے علاوہ آرائش، لباس و طعام، شادی اور موت غرض ہر بات ہندوستان سے تعلق رکھتی ہے یہاں تک کہ لب و لہجہ اور انداز کلام بھی بالکل لکھنوی ہوتا ہے۔

اس داستان میں جہاں بہت سی خوبیاں ہیں وہاں اس میں خامیاں بھی پائی جاتی ہیں۔ سب سے بڑا نقص اس کا بیجا طول ہے۔ اس عظیم الفرضی کے دور میں جب کہ ہر شخص علائق زندگی میں زیادہ سے زیادہ وقت تک گرفتار رہتا ہے اس داستان کا مطالعہ قریب قریب ناممکن ہے۔ اس کے جواب میں یہ کہا جاسکتا ہے کہ اس کے تمام اجزاء کو پیش اپنی اپنی جگہ مکمل میں لیکن کسی پوری داستان کو ختم کر لینے کے بعد پڑھنے والے کو جو احساس تکمیل ہوتا ہے وہ ان اجزاء سے الگ الگ حاصل نہیں ہو سکتا۔ اس لیے کہ اس کا ہر جز اپنے ماقبل اور با بعد کے اجزاء سے کسی نہ کسی حد تک ربط ضرور رکھتا ہے۔

یہی طوالت جو اس داستان کی اہم خصوصیت ہے اس کے دوسرے نقائص کا بھی مخزن ہے۔ اس میں ہر قسم کی ناہمواری متی ہے۔ پلاٹ کی، کردار نگاری کی، واقعات کی زبان و بیان کی۔ اس میں ایک مرکزی پلاٹ کے علاوہ اور بھی دوسرے چھوٹے چھوٹے پلاٹ اور چھوٹے چھوٹے مختلف طلسم ہیں جن کے باعث قاری کی توجہ منتشر ہو جاتی ہے اور وحدت اثر میں کمی آ جاتی ہے۔ یہ صحیح ہے کہ یہ تمام قصے ایک دوسرے سے کسی نہ کسی حد تک مربوط ہیں لیکن یہ ربط ڈھیلا اور پھسپھا ہے۔ اس کا اصل سبب آزاد خیال کی بے راہ رزی ہے جس کے باعث اچھی بری، ضروری اور غیر ضروری، اہم اور غیر اہم، دلچسپ اور غیر دلچسپ غرض ہر قسم کی باتیں اور ہر قسم کے واقعات شامل کر دیئے گئے ہیں۔ اس بارے میں

کوئی تمیز، تخصیص اور انتخاب نہیں ہے۔ یہاں بھلی بری ہر چیز موجود ہے۔ کردار واقعات، الفاظ ہر ایک میں ہی حال ہے۔ یہ بیجا اطناب کا فطری نتیجہ ہے۔

تناسب کی کمی بھی اس داستان کا ایک بڑا نقص ہے۔ صرف طلسم پوش ربا کی سات جلدیں ہیں اور اس میں بھی جلدِ خیم کے دو حصے میں پھر چوکھڑے ہر شے کی فراوانی ہے اس لیے نقائص بھی بڑی بڑی شکلوں اور جسامتوں میں نظر آئے ہیں۔ اعتدال اور اختصار نہ ہونے کے باعث وہ تیکھا پن، وہ جاذبیت اور وہ دل کشی نہیں جو انسانے کی مایہ ناز خصوصیت ہوتی ہے اور اسے دوام بخشی ہے۔ طوالت کے باعث تکرار کا نقص بھی پیدا ہو جاتا ہے۔ اگر ظاہر میں لفظی ارتط پھیر سے مختلف واقعات، کرداروں اور مناظر میں تنوع پیدا کرنے کی کوشش کی جاتی ہے لیکن ذرا سے غور کرنے پر یہ یکسانی، ہم رنگی اور مشابہت نظر آ جاتی ہے۔ تمام معاشقے، عیاریاں، تبلیغ اسلام کی کوششیں، شعبہ بازیوں اس یکسانی، ہم رنگی اور مشابہت کو بہت اچھی طرح ظاہر کرتی ہیں۔

کرداروں میں امیر حمزہ، افراسیاب جادو، خداوند لقا، بختیارک، عمر و عیار اور ننگہ بہار وغیرہ نہایت ہی اہم اور دلچسپ شخصیتیں ہیں۔ سچ پوچھیے تو یہ سیرتیں ابدی نمونے بن گئی ہیں جو پڑھنے والے کے ذہن سے کبھی محو نہیں ہو سکتیں۔ ان میں بھی خصوصیت کے ساتھ عمر و عیار کا کردار عیاری کا ایک لافانی نقش ہے۔ وہ ہر لمحے ایسی عجیب و غریب عیاریاں دکھاتا ہے جن کا تصور بھی معمولی ذہن میں نہیں آ سکتا۔ کبھی ہم اس کی عیاریوں پر ہنستے ہیں اور کبھی ششدر رہ جاتے ہیں۔ اس کی شخصیت اس قدر موقع شناس، ہوا پرست اور جلد جلد بدلنے والی ہے کہ اس کے قول و فعل کے متعلق پیشتر سے کوئی حکم نہیں لگایا جاسکتا۔ داستان میں موقع بموقع اردو فارسی کے میٹھا اشارے ملتے ہیں۔ یہ اشارے اچھے بھی ہیں اور معمولی بھی اور صرف داستان گو کے مذاق طبیعت کا ہی ثبوت بہم نہیں پہنچاتے بلکہ یہ بھی ظاہر کرتے ہیں کہ اس وقت کے سننے پڑھنے والے بھی اس قسم کا ذوق رکھتے تھے۔ اس میں پر تکلف انشا پر دازی اور عبارت آرائی کی مثالیں بھی کافی ملتی ہیں جن میں عربی فارسی کے الفاظ کی کثرت ہے اور رنگینی اور شان بھی پائی جاتی ہے۔ اس داستان میں اردو نثر کا استعمال پہلی بار اتنے بڑے پیمانے پر ہوا ہے۔ اس لیے اس سے اردو نثر کی دست میں اضافہ بھی ہوا ہے اور ہر موقع اور ہر موضوع کے اظہار پر اس کو قدرت بھی حاصل ہوئی۔ پھر یہ بھی نہیں کہ اس کی انشا سراسر مصنوعی ہی ہو۔ ہر جگہ عبارت آرائی سے کام بھی نہیں چل سکتا تھا۔ اتنی بڑی داستان میں یہ ناممکن تھا کہ داستان نگار تکلف اور تصنع کو ترک نہ کرتا اور جوش بیاں میں سلاست، سادگی، صفائی، روزمرے اور محاورے کی جانب غیر ارادی طور پر نہ کھینچ آتا چنانچہ اس کی زبان میں ہر قسم کے نمونے ملتے ہیں اور اس کا سبب بھی وہی طوالت ہے جس کا اوپر ذکر کیا گیا ہے۔



غرض داستان امیر حمزہ ایک بہت بڑا تخیل ہے۔ اس کی عمارت میں دیواروں کی سبھی عظمت ہے مینا کاری نہیں ہے۔ اس داستان کے مختصر ترجموں میں ہم داستان امیر حمزہ تصدق حسین کا تفصیل سے ذکر کر چکے ہیں اور ان کی انشا پر دازی کے نمونے بھی دے چکے ہیں۔ بڑی داستان امیر حمزہ کے تعلقات میں طلسم ہوش ربا نامی پانچواں دفتر اردو داں طبقے میں خاصا شہرت رکھتا ہے۔ اس طلسم کی سات جلدوں میں سے پہلی چار جلدیں محمد حسین جاہ کی اور آخری تین جلدیں احمد حسین تہری کی کوششوں کا نتیجہ ہیں۔ ان میں ادبی نقطہ نگاہ سے پہلی چار جلدیں آخری تین جلدوں سے اور قیسے کی دلچسپی کے اعتبار سے آخری تین جلدیں پہلی چار جلدوں پر فوقیت رکھتی ہیں۔ طلسم ہوش ربا میں کیا ہے اس کے متعلق خود محمد حسین جاہ کی زبان سے سن لیجئے:-

لکھی جو اے جاہ داستان یہ عجب مزے کی حکایتیں ہیں کہیں بے جنگ جدل کا ساماں، کہیں ہے عیار یوں کا چرچا
 کسی جگہ پر صفت مکان کی، کہیں یہ تعریف شہر کی ہے کہیں یہ آمد ہے لشکروں کی، کہیں لڑائی کا ہے سراپا
 کہیں ہے جھگڑا جو عاشقوں سے، تو نازنینوں کی پیاری باتیں کہیں سراپا ہے حسن دلبر، کہیں بے میلے کا اس میں جلسہ
 کہیں کسی پر کوئی ہے عاشق، تو لطف الفت لکھا گیا ہے بیان ہجرت جو کوئی دیکھے، تو غم کا ساماں لکھا ہے کیا

•• (۱۹۸۶)



نائب حسین نقوی (بروایت گیان چند جین)

داستان امیر حمزہ باہر کی نہیں ہندوستان کی چیز ہے اس کی بنیاد مغازی حمزہ نہیں ہو سکتی یہ فیضی ہی کی تصنیف ہے قصے کے ہندوستانی الاصل ہونے کا ثبوت ... یہ کہ: اس میں ہندوستانی عناصر کثرت سے موجود ہیں۔ یہاں کی اقوام میں سے ذیل کا ذکر ہے:

کھماچی، بنگالی، سرہے، دکھنی، گوجر، جاٹ، گجراتی، میواتی، سکھ، کرناٹکی، بوندیلہ، راجپوت۔

داستان میں متعدد لباس، کھانے، اگانے، بلبے ایسے ملتے ہیں جو صرف ہندوستانی ہیں ایرانی نہیں۔ ان کا ذکر ہونے کے معنی یہ ہیں کہ داستان اصلاً ہندوستانی ہے۔

میر احمد علی نے ۱۸۵۳ء میں فارسی میں ایک ضخیم امیر حمزہ لکھی جس کا مخطوطہ رامپور میں موجود ہے ...

اس کا مقصد یہ ہوا کہ اگر داستان امیر حمزہ میں تغیر و تبدل کیا تو محض اشک نے ذاتی طور پر کیا۔ اشک کے علاوہ اور کسی نے ذاتی دخل نہیں دیا اور اگر ایسا ہوتا تو موجودہ مبلوگوں میں فرق موجود ہوتا۔ لہذا اب یہ کہہ سکتے ہیں کہ اشک نے داستان کی ہیئت بدل دی تو میر احمد علی نے بھی من و عنن اسی طرح داستانوں اور کرداروں میں کمی بیشی کی ... میں اسکے

تسلیم کرنے کو تیار نہیں کہ میرا حمد علی کے پاس اشک کا نسخہ ترجمے کے وقت موجود تھا۔

میرا حمد علی کے اس نسخے میں لکھا ہے کہ یہ کتاب فیضی کی ہے۔

فیضی نے ایریز نامہ لکھا جو ۴۸ صفحات پر مشتمل ہے۔ اس کا ترجمہ منشی احمد حسین قمر نے کیا اور جو مطبوعہ موجود ہے۔
ٹائٹیل پر فیضی کا نام موجود ہے۔ اس کے علاوہ طلسمِ نوخیزِ جمشیدی کا اردو ترجمہ بھی نظر سے گزرا جس پر صرف فیضی
چھپا ہے ترجمہ نہیں لگا۔

ہر زمانے کے متعلق بھی یہی خیال ہے کہ فیضی کی تصنیف ہے لیکن اس پر کسی مصنف یا مترجم کا نام نہیں...

اس کے معنی یہ ہیں کہ فیضی کی داستانیں موجود ہیں اور فیضی داستان گو تھا۔ (۱۹۷۸ء)



امیر حسن نورانی

طلسم ہوشربا کے نام سے کئی داستانیں لکھی گئی ہیں۔ اس سلسلہ میں پہلا نام میرا حمد علی کا ہے جو لکھنؤ
کے ماہر داستان گو تھے۔ وہ نواب یوسف علی خاں ناظم کے عہد حکومت میں رام پور کے دربار سے وابستہ ہو گئے
تھے، جہاں سے ان کو ساکھڑو پیر ماہوار تنخواہ ملتی تھی۔ وہ نواب صاحب کو داستان سناتے تھے انھوں نے
طلسم ہوشربا کے نام سے ایک طویل داستان تصنیف کی تھی جس کے بعض اجزا لکھ کر وہ اپنے احباب اور
شاگردوں میں تقسیم بھی کر دیا کرتے تھے۔ ان کے شاگردوں میں جلال لکھنوی کے والد حکیم اصغر علی خاں اور منشی انبیا شاہ
رسا بہت ممتاز تھے۔ رسا کے بیٹے منشی غلام رضا بھی ماہر داستان گو تھے۔ انھوں نے ہی طلسم ہوشربا کے
نام سے ایک بڑی داستان تصنیف کی تھی، جس کی چودہ جلدیں رضا لائبریری رام پور میں محفوظ ہیں انہوں نے
طلسم باطن ہوشربا کے نام سے دو سلسلے لکھے تھے: پہلا طلسم ہوشربا باطن چار جلدوں میں، دوسرا طلسم باطن
ہوشربا کے نام سے دس جلدوں میں۔ اسی سلسلہ میں مرزا علیم الدین (متوفی ۱۹۲۷ء) کا ذکر بھی ضروری ہے
جنھوں نے کئی ضخیم داستانیں لکھی ہیں۔ ان میں ایک سلسلہ طلسم ہوشربا کے نام سے بھی ہے، جو رضا لائبریری
رام پور میں محفوظ ہے۔ یہ دہلی کے مشہور شاعر صاحب عالم مرزا حمید الدین تیار کے بیٹے تھے۔ مرزا علیم الدین کی
لکھی ہوئی داستانیں ۲۰ جلدوں میں ہیں جو دس ہزار پانچ سو اسی صفحات پر مشتمل ہیں اور سب رضا
لائبریری رام پور میں محفوظ ہیں۔ یہ معلومات رازِ یزدانی مرحوم کے مضمون سے ماخوذ ہیں جو ۲۶ جنوری ۱۹۶۱ء

۱۔ تب سے وہ احمد علی کا نسخہ کہہ رہے ہیں کسی نامعلوم مترجم کا نام نہیں۔ نقوی کی دلیل ہے کہ چونکہ اشک کے ترجمے اور رام پوری

نسخے کے مضامین یکساں ہیں اس لیے یہ دونوں کسی ایک فارسی کتاب کے ترجمے ہیں۔ مجھے یہ ماننے میں کوئی تامل نہیں۔ مگر اس فارسی کتاب کا

مصنف کون ہے؟ چونکہ اس میں ہندوستانی عناصر بشمول کچھ قوم کے ہیں اس لیے اس کا مصنف ہندوستانی یعنی فیضی ہو گا۔ یہ تو نکان صحیح

کے نیا دور لکھنؤ سے شائع ہوا تھا۔

طلسم ہوشربا کے نام سے جس داستان کو شہرت اور مقبولیت حاصل ہوئی وہ احمد حسین قمر اور محمد حسین جاہ کی مشترکہ تصنیف ہے۔ یہ منشی نول کشور کی تحریک پر لکھی گئی اور ان کے مطبع سے شائع ہوئی۔

در اصل اس کی بنیاد میر احمد علی

کی تصنیف پر ہے جس کے کچھ اجزاء قمر لکھنوی کو مل گئے تھے جس کا خود انھوں نے اعتراف کیا تھا (طلسم ہوشربا جلد ششم ص ۱۱۷)۔ منشی محمد حسین جاہ بڑے ذی علم تھے۔ عربی و فارسی کی استعداد اچھی تھی۔ وہ میر احمد علی کے شاگرد تھے۔ احمد حسین قمر پیشہ ورد داستان گو تھے اور بہت زود نویس بھی تھے۔ منشی نول کشور نے دونوں کا اپنے مطبع میں بحیثیت مصنف تقرر کر دیا۔ طلسم ہوشربا جلد اول تا جلد پنجم حصہ اول جاہ کی تصنیف ہیں جلد پنجم حصہ دوم تا ہفتم قمر نے لکھی ہیں جو بہت زود نویس تھے۔

طلسم ہوشربا کے علاوہ مطبع نول کشور نے داستان امیر حمزہ کے سلسلہ کی متعدد اور داستانیں شائع کیں جو مختلف ناموں سے تقریباً چالیس ضخیم جلدوں پر مشتمل ہیں۔ یہ سب منشی نول کشور اور ان کے بیٹے منشی پراگ نرائن کی فرمائش پر لکھی گئی تھیں۔ بیشتر داستانیں احمد حسین قمر، محمد حسین جاہ اور تصدق حسین کی تصنیف ہیں۔ یہ تینوں داستان گو مطبع نول کشور میں ملازم تھے۔ ان کے لیے منشی نول کشور نے خاص اہتمام کیا تھا۔ داستان نگاروں کے لیے ایک مناسب نشست گاہ تھی جہاں ان کی ضرورت کا سامان موجود رہتا تھا۔ ان کے پاس کسی زود نویس کاتب بھی بیٹھتے تھے جو لکھے ہوئے اجزا کی کتابت کرتے تھے۔ تصدق حسین جاہ لکھ پڑھ نہیں سکتے تھے۔ وہ داستان بیان کرتے اور کاتب لکھتے جاتے تھے۔ اسی لیے ان کی کسی داستان کا مسودہ مطبع میں موجود نہیں ہے۔ قمر زود نویس تھے لیکن انھوں نے بھی بعض داستانیں بول کر لکھوائی ہیں۔ کتابت کے لیے کسی کاتب مقرر تھے۔ کتابت کی روشنائی قلم اور مسطر کی فراہمی اور دیکھ بھال کے لیے دوسرے ملازم مقرر تھے۔ یہ تمام داستانیں جن کا ذکر کیا جا رہا ہے ۱۸۸۳ء سے ۱۹۰۱ء تک مکمل ہوئیں۔

ان داستانوں کی بعض جلدیں ایک ہزار صفحات یا اس سے زیادہ پر پھیلی ہوئی ہیں۔ اور کچھ کم صفحات

۱۔ جملگرا ہونے کے سبب جاہ کا اخترا دل اختصاراً نول کشور کے بجائے گلاب سنگھ نے شائع کیا۔ نول کشور نے حصہ اول کو بھی از سر نو مرتبہ لکھوایا

اور شائع کیا۔ یعنی جلد پنجم کے جو عام طور پر مسودہ تھے یہ نول کشور کا سیریز (دو دن قمر کے ہیں)۔ (ظ ب)

پر مشتمل ہیں، لیکن پانچ سو صفحات سے کم کوئی نہیں۔ یہ سب عام مروجہ سائزوں سے بڑے سائز پر ہیں۔ اور جاہ کی بیشتر تصانیف منشی نول کشور کی زندگی میں مرتب ہو کر شائع ہو گئی تھیں۔ کچھ داستانیں ان کے انتقال کے بعد شائع ہوئیں۔ تصدق حسین کی لکھی ہوئی کچھ داستانیں منشی پراگ زائن کے عہد میں مرتب ہوئی تھیں۔ ان مطبوعہ داستانوں کے علاوہ اور کسی داستانیں مطبع نول کشور نے مرتب کرائی تھیں جو شائع نہ ہو سکیں۔

جاہ نے ۱۸۷۴ء میں ایک مختصر داستان طلسم فصاحت تصنیف کی تھی، اس کا کوئی تعلق سلسلہ امیر حمزہ سے نہ تھا۔ جب وہ نول کشور پریس میں ملازم ہو گئے تو منشی نول کشور نے ان کو طلسم ہوشربا کی تصنیف کے بے خاص طور پر مامور کیا۔ جلد پنجم حصہ اول مکمل ہونے کے بعد تنخواہ کے سلسلے میں کچھ اختلاف ہو گیا اور جاہ نے ملازمت ترک کر دی اور منشی گلاب سنگھ کے مطبع سے منسلک ہو گئے۔ ان کے چلے جانے کے بعد نول کشور نے یہ کام قمر کے سپرد کیا۔ جلد پنجم حصہ دوم اور اس کے بعد کے حصے قمر نے لکھے طلسم ہوشربا سات ضخیم جلدوں پر مشتمل ہے۔ قمر نے بقیہ طلسم ہوشربا کے نام سے دو جلدیں اور لکھی تھیں اس طرح مکمل طلسم ہوشربا کی نو جلدیں ہو گئیں۔ اتنی طویل داستان جو قلم برداشتہ لکھی گئی ہو، اس میں نقائص کا راہ پانا باعث تعجب نہیں ہو سکتا۔ فنی نقطہ نظر سے اس میں تکرار مضامین اور مختلف قسم کے واقعات اور کیفیات میں یکسانیت نمایاں ہے جو قاری کو کھٹکتی ہے لیکن اس کے اندر دل چسپی کا اتنا سامان ہے کہ بعض خامیوں کے باوجود پڑھنے والے کا ذوق تجسس بڑھتا جاتا ہے جس کی وجہ سے مزید مطالعہ سے باز رہنا مشکل ہو جاتا ہے۔ قصے سے قصہ پیدا ہونا چلا جاتا ہے۔ کبھی قاری اپنے کو ایک دلکش اور رومان پرور ماحول میں پاتا اور کہیں رزم گاہ کی ہولناک آتش بار فضا میں خوف و دہشت سی محسوس کرتا ہے۔ ایسے واقعات سے دوچار ہوتا ہے جو عقل و فہم کی رسائی سے باہر ہیں۔ اس دنیا میں حقائق کے بجائے عالم سحر اور تخیل کے ایسے مناظر سامنے آتے ہیں جن کو دیکھ کر مسحور ہونا پڑتا ہے۔

عجیب بات یہ ہے کہ طلسم ہوشربا میں جو محیر العقول چیزیں نظر آتی ہیں موجودہ سائنسی دور میں اسی قسم کی چیزوں کو ہم کسی نہ کسی اور شکل میں دیکھ رہے ہیں۔ نیاز فتح پوری نے لکھا ہے کہ :-

” اگر آئندہ جنگ ہوئی اور جیسا کہ بعض جوتشیوں اور نجومیوں نے ظاہر کیا ہے ۶۶۲ میں اس جنگ کا قوی احتمال ہے، تو پھر یہ جنگ بالکل وہی ہوگی جس کا حال طلسم ہوشربا میں پڑھ چکے ہیں۔ وہی ساحری، وہی افسوں گری، وہی عیاری جس کی پیش گوئی قر و جہاہ کر چکے ہیں، سب کی سب آئندہ جنگ میں سامنے آئیں گی اور طلسم ہوشربا کی پوری داستان ایک واقعہ ہو کر رہ جائے گی“ (مضمون آئندہ جنگ اور طلسم ہوشربا مطبوعہ نگار شمارہ دسمبر ۱۹۹۴ء)

موجودہ زمانہ میں سائنس کے نقطہ نظر سے اگر طلسم ہوشربا کا مطالعہ کیا جائے تو حیرت انگیز حقائق سامنے آئیں گے۔ سائنسی ایجادات خصوصاً جنگی آلات کی بنیادیں انتہائی منڈکی میں جن ایٹمی ہتھیاروں کا ذکر آتا ہے ان سے ملتے جلتے زود اثر ہتھیاروں کا استعمال طلسم ہوشربا کے کردار بہت پہلے سے کرتے آئے ہیں۔ اگر ہم ان کا تقابلی مطالعہ کریں تو بڑے بڑے حقائق اور حیرت انگیز باتیں سامنے آئیں گی۔ یہاں تفصیل کا موقع نہیں۔ چند اقتباسات درج ذیل ہیں جن سے کچھ اندازہ کیا جاسکتا ہے۔

” شاہ نے یہ کہہ کر ایک نارنج جانب فلک اچھلا وہ نارنج برو سے ہوا پہنچ کر پھٹا اور دھواں اس میں سے نکل کر بادل بنا اور سر پران چار لاکھ ساحروں کے چھایا کچھ ترشح ہونے لگا بوندیاں جو ان جادو گروں پر پڑیں سب کاغذ کے پتے جیسے تھے کہ پھل کر مع اژدر کے زمین پر گرے چار لاکھ علم سرنگوں ہوئے۔ ۵۹۱/۳

آج کل اخبارات میں ایسی اطلاعات شائع ہوتی ہیں۔ خطوط کے لفافوں میں دھماکہ خیز مادہ رکھ کر مخالف کو ارسال کر دیتے ہیں۔ اس کو کھوتے ہی مکتوب ایسے کسی دھماکہ کا شکار ہو جاتا ہے۔ طلسم ہوشربا میں بھی ایسے مکتوب خطوط کا ذکر ہے جیسا کہ مندرجہ ذیل اقتباس سے معلوم ہوتا ہے۔

” مکہ جام جادو کو عمر و نے افراسیاب کا خط لاکر دیا اس نے لفافہ کھولا تو اس میں سے سفوف بے ہوشی

اڑ کر خط لانے والے کی ناک میں پڑا وہ بے ہوش ہو گیا۔ ۱۵۷/۳

ایک اور اقتباس بھی پڑھیے:

” معمار نے کھمبے چالاک تم نے خوب دقت پر یاد دلایا... ایک گولاسنگ مرمر کا لکالا اور کچھ اسماں پڑھ کر

اس گونے کو زمین پر مارا ایک سس گونے میں ہلک ہزار در ہزار برقیں چمکنے کی پیدا ہوئی اور آواز مہیب آئی اور کڑک کر

بھلی کی طرح وہ گولازمین کے اندر سما گیا۔ ۲۵۲/۳

اسی طرح ایسے پچاسوں اسلو کا ذکر ہے جو خود کار ہیں۔ ایسے گونے ہیں جن کے دغٹے سے دھوئیں کی دبیر چادر سیلون تک پھیل جاتی

ہے اور ادھر کے لوگوں کو اُدھر کا حال نہیں معلوم ہوتا ہے۔ ایسی سواریوں کا ذکر ہے جو اٹھتے پر ہوا میں بند ہو کر تیز رفتار اڑنے لگتی ہیں۔ ایک جگہ سے دوسری جگہ خبریں اور پہنچاؤات سحر کے زور سے بغیر کسی وسیلے کے پہنچ جاتے ہیں۔ غرض طلسم ہوشربا میں کسی نہ کسی شکل میں ایسی بیشتر جدید ایجادات کا ذکر آجاتا ہے جو آج کے دور میں سامنے آچکی ہیں اور جن کے ایجاد ہونے کے امکانات ہیں۔

طلسم ہوشربا کے قیضے اور اس کے کرداروں کے حالات و واقعات سے قطع نظر اس کی زبان، انداز بیان اور اسلوب نگارش کو غیر معمولی اہمیت حاصل ہے۔ یہ اردو نثر کا ایک وسیع گستاں ہے، جس میں الفاظ و محاورات کے خوبصورت، رنگارنگ پھول بھی ہیں اور نادر تشبیہات و استعارات کے دلکش بل بلے بھی نظر آتے ہیں۔ اسی کے ساتھ ثقیل الفاظ اور گنگناک اسلوب نگارش کا خاردار جھاڑیاں بھی کہیں کہیں دیکھنے میں آتی ہیں۔ اس میں سادگی اور تکلف کی آمیزش بھی بہت خوبصورتی سے کی گئی ہے۔ اساتذہ شعر و سخن کے دلنوا شمار نے بھی اس کا دل آویزی میں اضافہ کیا ہے۔ یہ اردو نثر کا شاندار ذخیرہ ہے جو اردو ادب سے ذوق رکھنے والے ادیبوں کو دعوت استفادہ دے رہا ہے۔ نہ جلف نکتے ادیب، انشا پر داز اور افسانہ نگار اس ذخیرے سے بہرہ اندوز ہو چکے ہیں اور اپنی ضرورت کی چیزیں تلاش کر کے اپنی تحریروں کی رونق بڑھائی ہے۔

جاہ کو با محاورہ زبان لکھنے میں مہارت تھی یہی ان کی روزمرہ بول چال کی زبان تھی، جو برجستہ ذک زبان و قلم پر آجاتی تھی۔ اسی کے ساتھ ان کو اردو فارسی کے بلند پایہ شعرا کے اشعار بکثرت یاد تھے جو داستان میں حسب ضرورت مناسب موقع و محل استعمال کیے ہیں۔ اس کے علاوہ عربی زبان و ادب سے بھی بخوبی واقف تھے۔ شعر گوئی میں بھی مہارت حاصل تھی، داستان نویسی کے دوران برجستہ شعر کہتے اور غزل کے اشعار بھی داستان میں جا بجا نظر آتے ہیں اور طویل مثنویاں بھی لکھی ہیں۔ عربی زبان کے ایسے جملے جو عرب المثل کے طور پر استعمال میں جوش بیان میں ذک قلم پر آجاتے ہیں۔ قرآن مجید کی آیات بھی موقع و محل پر لکھ دیتے تھے۔ مثلاً

”مدرخ ناموس نے قرآن سے کہا تھا کہ افسوس شہزادہ اسد کو چھڑانے کے، اس پر قرآن نے کہا۔ اے مگر! بمصدقاً

آیہ فی ہدایہ کم من فیسۃ قلیلة غلبت فیسۃ کثیرۃ باذن اللہ کے نظر بافضال پر در در گار کھو“ ۵۸۷/۳

ایک موقع پر اشعار میں پوری سورہ اخلاص شامل کر دی اور بہت خوبصورت انداز میں:

”اے پرکاشے رفیق قل ہو اللہ احد دے گم ہدایتن دجان تو اللہ الصمد

لم یلد یارب ولم یولد ہمہ جادستگیر دافع غم کم یکن مونس لہ کفو احد“ ۱۲۵/۱

اللہ تعالیٰ کی حمد و ثنا اور اس کی صفات کا ذکر بھی عربی میں بہت دلکش اور مؤثر انداز میں کیا ہے۔ لطف یہ ہے کہ جو الفاظ و اسما و صفت

کے لیے عام طور پر استعمال میں نہیں آتے ان کو اشعار کی صورت میں ترتیب دیا ہے۔ یہ بھی ان کی برجستہ گوئی کے نمونے ہیں۔ کہتے ہیں:

وَلَهُ الْكِبْرِيَاءُ وَالْحَبْرِيُّتِ وَ لَهُ الْاِتِّدَارُ وَالْمَلَكُوتِ

وَلَهُ الْمَلِكُ كَأَنَّ مَا كَانَ
 شَهْلًا شَبِيهًا وَشَرِيكًا لَهُ
 سَمِيعٌ بَصِيرٌ عَلِيمٌ بِشِيرٍ
 حَمِيدٌ وَحِيدٌ غَفُورٌ الرَّحِيمُ
 ۱۶۴/۱ عزیز الحکیم

طلسم ہوشربا، بظاہر تو داستان امیر حمزہ کے غزل سلسلہ کا ایک جزو ہے، لیکن اس کے مطالعہ سے صاف معلوم ہوتا ہے کہ یہ داستان لکھنؤ کے معاشرتی، تہذیبی اور سماجی احوال کے پس منظر میں لکھی گئی ہے۔ اس میں ایسی اصطلاحات، محاورات اور اشارات مستعمل ہیں جو لکھنؤ کی خصوصیات میں اس میں ادوحدہ کے شہروں اور قصبوں کی مشرقی جھلک نظر آتی ہے اور جن لباسوں اور اقسام طعام کے نام آتے ہیں وہ بھی لکھنؤ کے رسم و رواج سے مطابقت رکھتے ہیں۔

طلسم ہوشربا کی تصنیف کا زمانہ وہ تھا جب سر سید احمد خاں، ڈیپٹی نذیر احمد مولانا شبلی اور مولانا الطاف حسین حالی جیسے بلند پایہ نثر نگار موجود تھے اور ان کی بعض میٹری تحریریں منظر عام پر آچکی تھیں۔ محمد حسین جاہ اس دور کی ادبی تحریکات اور علمی سرگرمیوں سے بخوبی واقف تھے۔ جس کا اظہار ان فقرات اور اشارات سے بھی ہوتا ہے، جو طلسم ہوشربا میں کہیں کہیں نظر آجاتے ہیں۔ مثلاً اس زمانہ میں حالی کا مقدمہ شعر و شاعری، علی حلقوں میں موضوع بحث بنا ہوا تھا۔ جاہ نے ایک ساحر کے ذکر میں یہ معنی خیز جملہ لکھا ہے:

”ساحر بھر پڑھتا تھا۔ تیغ کا افسوں بڑا جلائی تھا۔ مقدمہ حاخا تھا۔“ ۶۷۱/۴

یہ بات بھی قابل ذکر ہے کہ طلسم ہوشربا کا اصل مسودہ کل یا جزو موجود نہیں ہے جس طرح بعض دوسری داستانوں کے مسودات مطبع نوکشور کے محافظان نے میں موجود ہیں۔ راقم الحروف نے ۱۹۵۸ء میں مالکان مطبع کی خواہش پر مطبوعہ اور غیر مطبوعہ مسودات کی فہرست بنائی، جو مدت سے بند پڑے ہوئے تھے۔ اس وقت باوجود تلاش کے طلسم ہوشربا کا کوئی مسودہ جاہ یا قمر کے ہاتھ کا لکھا ہوا دستیاب نہ ہوا۔ اس وقت مجھے مطبع کے دو قدیم ملازموں کی اس زبانی روایت پر یقین کرنا پڑا کہ دونوں داستان گو داستان روایتی کے ساتھ بیان کرتے تھے اور زردو نویس کاتب کتابت کرتے تھے۔ اس کام کے لیے بیک وقت دو تین کاتب موجود رہتے تھے۔ ایک تکان محسوس کرتا تو دوسرا اس کی جگہ لے لیتا تھا۔ اس روایت کے راویوں میں ایک منشی شیو پرشاد مگر مطبع نہایت نیک طینت اور مطبع کے متعلق حالات کے مستند راوی تھے، انہوں نے تقریباً ۹۰ سال کی عمر میں ۱۹۵۲ء میں دفناً پائی۔ دوسرے مستند راوی مولوی لطیف بیگ مرحوم تھے۔ جو مطبع کے کارخانہ جلد سازی کے نگران اور ماہر جلد ساز تھے۔ ان کو منشی نوکشور، ران کے کارکنان کے حالات صنیف السری میں بھی یاد تھے۔ مجھے جب بھی موقع ملا ان سے منشی جی اور بعض ممتاز

عالموں اور مصنفوں کے حالات دریافت کرتا تھا۔ مولوی مرزا الطیف بیگ مرحوم ساکن محلہ نیا گاؤں لکھنؤ، کم سن ہی سے فنی ذکاوت اور لکھنؤ کے مطبع میں لازم ہو گئے اور جلد سازی کے کارخانہ میں کام کرتے تھے، مجھے ان سے مولانا امیر علی علی آبادی، غلام محمد شمس اور مولوی رونق علی اڈیٹر اودھ اخبار کے حالات معلوم کرنے کا شوق ہوا۔ اس ضمن میں داستان نگاروں کے کچھ حالات بھی معلوم ہوئے۔ یہ ۱۹۵۰ کے آغاز کی بات ہے، میں ۱۹۴۹ میں جزدوقتی نائب ناظم نشر و اشاعت مقرر کیا گیا تھا۔ لطیف بیگ مرحوم نے ۱۹۵۵ میں بمر ۸۵ سال وفات پائی۔ ان کا کارخانہ جلد سازی اس عمارت کے قریب تھا جہاں داستانوں کے مصنف بیٹھتے تھے۔ ان کے بقول انھوں نے بول کر کھولنے کا کیفیت خود دیکھی تھی۔ اس کے علاوہ ۱۹۶۰ تک مطبع میں جو پرانے لازم کام کرتے تھے انھوں نے بھی اپنی سنی ہوئی معلومات کے مطابق اس کا تصدیق کی۔ لیکن مطبع کے پرانے کاغذات اور رجسٹروں سے جو ۱۹۵۰ تک موجود تھے اس روایت کا تصدیق یا تردید نہیں ہو سکی۔

طہسم ہوشربا مطبع ذکاوت سے کئی بار شائع ہوئی۔ اس کا ہر ادیشن کتابت اور طباعت کے اعتبار سے یکساں ہے۔ اس کا سبب یہ ہے کہ ادب و اشاعت کی کتابت جن پتھروں پر چسپاں تھی وہ محفوظ ہے۔ جب مطبوعہ کتابیں ختم ہوئیں، انھیں محفوظ پتھروں کے ذریعہ نیا ادیشن شائع کیا گیا۔ ذکاوت پر سیں میں بائیس ہزار ایسے پتھر محفوظ تھے جن پر قرآن مجید کے علاوہ بہت سی اہم کتابوں کی کتابت چسپاں تھی۔ (۱۹۸۳ء)



عبدالقدوس ہاشمی

ساتویں جلد طہسم ہوشربا کی تقریباً بیسویں نشی رتن ناٹھ سرشار لکھنؤ نے لکھا ہے:

"امیر حمزہ صاحب قرآن کا مشہور و معروف داستان جس کے نام سے ایک زمانہ واقف ہے، اور جس کے مطالعہ کا ایک عالم شائق ہے، عرصہ بیدار مدت مدید سے اس کتاب میں راجح ہے۔ اس کی نسبت مشہور ہے کہ علامہ ابو الفیض فیاضی فیاضی نور اللہ مضمحل نے جلال الدین اکبر بادشاہ دہلی کی تفریح طبع اور دل بہلانے کی غرض سے اس لطف و خوبی اور اتہام کی خوش اسلوبی کے ساتھ تصنیف کیا کہ چار دانگ اس کے جندے گر گئے۔"

نشی رقم نے پانچویں جلد میں یہ لکھا ہے کہ اصل ندری میں جو ترتیب قصہ کی تھی میں نے جہاں اور بہت سے قصے لکھ کر لگائے وہاں

قصہ کی اصل ترتیب بھی بدل دی۔

۱۔ عمومی طور سے شاید یہ بیان صحیح ہو۔ مقابلہ کرنے پر نتیجہ یہ بیان شروع کے کئی ایڈیشنوں کے بائیں میں صحیح نہیں نکلا، بعض جگہوں میں تو تقریباً

سورہ صفحے کم یا زیادہ کا فرق ہے۔ مثلاً جلد ششم کے دو ایڈیشن جو میرے پیش نظر ہیں ان کی یہ صورت ہے۔ (طہسم)

منشی جانی پرشاد لکھنوی ایک مشہور داستان گو نے کچھ نئے افسانے اسی قسم کے تصنیف کئے تھے منشی نے ساتویں جلد میں لکھا ہے کہ میں نے وہ افسانے بھی اس میں شامل کر لیے ہیں۔

غرض ان بیانات سے صاف ظاہر ہوتا ہے کہ علامہ فیضی نے بنیادی دفتراں داستانوں کے لکھے مترجمین نے اضافہ تفصیل و تبدیلی سے کچھ کچھ کر دیا ہے۔ میں نے کہیں اصل فارسی کتاب نہیں دیکھی۔ لکھنوی میں بھی کہیں پتہ نہ چل سکا۔

ایک کتاب بیروت (شام) سے چار جلدوں میں کوئی تیس سال ہوئے کہ شائع ہوئی۔ اس کتاب کا نام قصۃ الامیر حمزہ الجھلان ہے۔ یہ کتاب عربی میں ہے۔ بلاشبہ یہ ہے اگر دار اور مقام سب یہی ہیں۔ اس کتاب کے متعلق بتایا گیا ہے کہ فارسی سے عربی میں منتقل کی گئی ہے۔ میں نے یہ کتاب ساری پڑھی ہے۔ کچھ فلسفی قصے اور دیوجن کے افسانے تو اس میں ہیں۔ مگر ایرج بدیع الزماں، نور الدہراد اور فریباب وغیرہ کا کہیں ذکر نہیں۔ صرف ابتدائی دو جلدوں (یعنی نو شیرواں نامہ) کا ترجمہ بلکہ تلخیص معلوم ہوتی ہے۔

ایک اور کتاب داستان امیر حمزہ کے نام سے چار چھوٹی چھوٹی جلدوں میں فارسی میں موجود ہے۔ اس کا نقلی نسخہ میں نے دیکھا ہے۔ یہ وہی کتاب ہے جس کا منشی عبداللہ نے ترجمہ کیا اور منشی تھرق حسین کی نظر ثانی کے بعد غالباً ۱۸۷۲ء میں مطبع اودھ اخبار لکھنؤ سے شائع ہوئی تھی۔ اردو ترجمہ: داستان طلسم ہوشربا کی مع بقیہ ہوشربا دس جلدیں ہیں۔ جن میں سے ابتدائی چار جلدیں منشی محمد حسین جاہ لکھنوی کی لکھی اور باقی چھ جلدیں منشی احمد حسین قمر لکھنوی کے زور قلم کا نتیجہ ہیں۔ یہ جلدیں منشی فولکشور صاحب سی آئی ای مالک مطبع اودھ اخبار لکھنؤ نے ۱۸۷۸ء تا ۱۸۹۰ء لکھو کر شائع کیں۔

منشی محمد حسین جاہ شرف لکھنوی تھے آباؤ پیشہ دربار کی لازمت پر تھا۔ تعلیم لکھنوی میں پائی۔ فارسی اور اردو کے ادیب تھے۔ شاعری میں حضرت آبر سے شہرہ کرتے تھے۔

جب عہد و اجداد علی شاہ میں علاؤ الدہا گمریزی عملداری میں شامل کر لیا گیا تو جاہ نے منشی پریشانی سے تنگ آکر پیشہ داستان گوئی اختیار کر لی۔ جو لوگ کسی قدر فرح حال نہی گئے تھے وہ مدد کر دیا کرتے تھے۔ اور یہ بیچا سے زندگی بسر کرتے رہے۔ ۱۸۷۳ء میں منشی فولکشور نے ہوشربا کی داستان کا کام ان کے سپرد کیا۔ خود ان کے بیان کے مطابق انہوں نے لانیضی کی لکھی ہوئی چھوٹی سی کہانی کو پھیلا کر بڑی داستان بنا دیا۔ چار جلدیں لکھ کر تمام کی تحفین کو ختم تمام ہوئی ۱۸۸۱ء میں بمقام لکھنؤ دنات پائی۔

منشی احمد حسین قمر۔ خود انہوں نے پانچویں جلد ہوشربا میں لکھا ہے کہ ان کے آباؤ اجداد شاہان اودھ کے جاگیردار تھے۔ شاہی ختم ہوئی تو جاگیر ضبط ہو گئی۔ ۱۸۵۷ء کے خونین ہنگامہ میں گھر بار لٹ گیا۔ رہا سہا جاتا رہا۔ اس کے بعد مدتوں یہ بیمار رہے۔ اچھے ہوئے تو داستان گوئی کا پیشہ اختیار کیا۔ شاعری میں ان کا درجہ اپنے پیش رو منشی جاہ سے بڑھا ہوا ہے۔ انہوں نے سلسلہ داستان ہوشربا میں بہت سے افسانے کے طلسم قلم نور انشاں کی جلدیں جنہیں اسی داستان کا ضمیر سمجھے۔ ان کے دماغ کی پیداوار ہیں۔ لانیضی نے جو تقسیم و ترتیب قائم کی تھی، اسے انہوں نے بدل کر

کچھ کچھ کر دیا۔ اس کے علاوہ خود کئی نئے دفتر بھی تصنیف کئے۔ ایک جگہ ساتویں جلد ہوشربا میں لکھتے ہیں:

”لائسنسی صاحب ذیغہ نے جو ہفت دفاتر نوشیروان نامہ ذیغہ تحریر فرمائے، بدیع الزمان گرو شکر شکن کے بہت مرتبے بڑھائے، کوچک باختر بالا باختر میں بدیع الزمان وقاسم نے بڑی بڑی لڑائیاں فتح کیں، سرفتنہ ملک سبحان لقب پایا، حقیر کو حفظ مراتب کا خیال آیا کہ اسد جانچے ہیں اور بدیع الزمان ماموں، اتنے بڑے طلسم ہوشربا میں کوئی لیاقت نہ پائیں۔ پس حقیر نے داستان خورشید روشن ضمیر کی تصنیف کا ”۱۸۹۸ء تک منشی قمر زندہ تھے۔ استاد جلال اور ماہ سے گہرے تعلقات تھے۔ دفات کب ہوئی معلوم نہ ہو سکا۔

اب ترجمہ پر ذرا تفصیلی نظر ڈالئے تو سب سے پہلے آپ کے آداب ترتیب داستان یگی جس میں عموماً حمد لغت، مناتب، ساقی نامہ اور چہرہ ہے۔

ان کے نونے کتاب میں میں گے۔ ان کے علاوہ زبان کے نمونے حسب ذیل قابلِ داد اور قابلِ غور ہیں:

(۱) شاہی دہریاری زبان (۲) کنیزوں اسیلون اور پیش خدمتوں کی زبان (۳) شریف خواتین کی زبان (۴) ڈومنیوں گائیوں اور سرود کی زبان

(۵) بازاری شہدوں کی زبان (۶) دیہاتیوں کی زبان (۷) سپاہیوں کے اصطلاحات (۸) تارک الدینا فیروز کی زبان (۹) برہمنوں کی خاص زبان۔

اسی طرح منظر نگاری میں: صبح، شام، دوپہر، صبح، باغ، میدان، جنگ، محض نشاط، دریا، زنا، شہر، دربار، میلا، کھیلا وغیرہ۔

جذبات نگاری میں: ہجر، وصل، جرات، شرم، غصہ، غم، غمزدگی، عصبیت۔

تالیخ تمدن میں: رسوم و آداب، شادی، دفات، دربار داری، چڑھائے، مختلف طرز تعمیر، طریقہ جنگ، دستور شکر کشی، صلح۔

انتظامِ ملکی: مختلف طبقات کے لباس، ہتھیار، نمونہ جنگ اور توہمات وغیرہ۔ (۱۹۳۰ء)



کچھ عیاروں کے بارے میں

اختر مسعود رضوی

عیار کے اصل معنی خواہ کچھ بھی ہوں لیکن یہ حقیقت ہے کہ اردو میں یہ لفظ صرف ایک ہی مفہوم کے لیے استعمال

ہوتا ہے یعنی چالاک، مکار، فریبی، ناقابلِ اعتماد وغیرہ۔ گویا یہ لفظ انسانی کردار کی کسی خوبی کو نہیں بلکہ بدی کو ظاہر کرتا ہے، حالانکہ

لغت کے اعتبار سے اس لفظ کے معنی میں بدی کا پہلو نہیں نکلتا۔ بلکہ تیز طبع، چست، چاق و چوبند، اچلتا ہوا نہیں بلکہ بہت چلنے

پھرنے والا مستعد اور چوکس انسان مراد ہوتا ہے۔

حقیقت یہ ہے کہ تاریخ اسلام کی چند ابتدائی صدیوں میں شام، عراق اور ایران میں عیاروں کی جماعت نے

ایک بہت باقاعدہ و منظم، موثر و فعال ادارے کی حیثیت سے سماجی اور سیاسی اسٹیج پر خاصا نمایاں کردار ادا کیا ہے۔ عیار

مرکب گئے ان کا نام و نشان بھی مٹ گیا لیکن بہر حال ایک بے حد مقبول افسانوی کردار عمر و عیار کے روپ میں رسم عیاری کو لافانی بنا دیا گیا ہے۔

خلافت راشدہ کے بعد عربوں کی ظالمانہ بالادستی اور نامنصفانہ تسلط کے خلاف ایران میں مختلف تحریکات اور بغاوتیں رونما ہوتی رہیں... مثلاً خوارج... چونکہ خود ایرانی بھی عربوں کی بالادستی اور عرب حکام کے مظالم اور لوٹ کھسوٹ اور ان کے توہین آمیز رویے سے بیزار تھے اور ان کو زک دینے کی فکر میں رہا کرتے تھے اس لیے انہوں نے ان مہاجر عرب خوارج کی کھل کر مدد کی اور خود یہ ایرانی عناصر بھی خوارج کہلائے۔

تقریباً اسی زمانے میں ایک اور ادارہ خاصی اہمیت اختیار کر چکا تھا جس کے افراد عیار کہلاتے تھے عیاروں نے بھی ایران کی سماجی اور سیاسی تاریخ میں اپنے نقوش یادگار چھوڑے ہیں۔ خوارج کے برخلاف رسم عیاری کا مذہب سے تعلق نہیں تھا اس لیے ایرانیوں کو اس جماعت میں اور زیادہ دلکشی محسوس ہوئی... خوارج نے بعض موقعوں پر عرب حکام کے خلاف محض اس خیال کے پیش نظر ہتھیار اٹھانے سے گریز کیا کہ بہر حال وہ کلمہ گو تھے۔ مثلاً حمزہ خارجی کو ہارون الرشید کی خلاف توقع موت سے بڑا نادر موقع ملا تھا اور عربوں کے اقتدار پر بڑی کاری ضرب لگائی جاسکتی تھی۔ لیکن اس نے روگردانی کی اور اس موقع سے فائدہ نہیں اٹھایا۔ ہارون الرشید ایرانی خوارج کے فتنوں کی سرکوبی کے لیے خراسان تک پہنچ گیا تھا کہ اس کا انتقال ہو گیا۔ دار الخلاوہ کا کیا ذکر پوری خلافت عباسیہ کے ہر شہر میں فتنہ و فساد، انتشار و پراگندگی کا دورہ دورہ ہو گیا۔ حمزہ خارجی کے لیے اس سے بہتر موقع کیا ہو سکتا تھا لیکن اس نے چشم پوشی کی۔ ایرانی کچھ ایسے بد دل ہو گئے کہ پھر حمزہ خارجی رو فات ۲۱۳ھ کیا کسی خارجی کو ایرانیوں کی اتنی زبردست حمایت حاصل نہ ہو سکی اور وہ عیاروں کی طرف مائل ہو گئے... فرقہ خوارج کا ظہور خلافت راشدہ کے خاتمے اور خلافت بنو امیہ کے آغاز میں ہوا تھا۔ لیکن عیار دوسری صدی ہجری کے اواخر میں بغداد میں ظاہر ہوئے۔ عیاروں کی جماعت بھی سیاسی انتشار، مالی بد حالی اور سماجی نا انصافیوں کے رد عمل کے طور پر خود بخود ظہور میں آئی تھی۔ یعنی کسی خاص فرد یا گروہ نے پہلے سے سوچے ہوئے کسی منصوبے کے مطابق اس جماعت کی بنیاد نہیں ڈالی تھی۔ جماعت عیاران میں پیشتر نادار اور متوسط پچھلے طبقے کے ان پڑھ لیکن دلیر اور مہم جو جوان شامل ہوتے تھے۔ اس جماعت کا وجود ہی گویا ظالم و خود غرض طبقہ حکام اور طبقہ امرا کے لیے ایک کھلا ہوا چیلنج تھا کہ اگر مفلسوں کو زندہ رہنے کا حق نہیں دو گے تو وہ تم سے یہ حق زبردستی چھین لیں گے۔ چنانچہ عیار امیروں کے خزانوں پر ڈاکا ڈالنے سے بھی دریغ نہیں کرتے تھے۔ لیکن یہ عام ڈاکوؤں اور ہزنوں اور جرم پیشہ افراد کا گروہ نہیں تھا۔ ان کا اپنا ایک الگ آئین اخلاق تھا۔ قواعد و ضوابط اصول و قوانین تھے جن پر یہ لوگ ہنایت سختی سے عمل کرتے تھے۔ اور جس سے سرگواخراں کو کبھی قابل

معانی نہیں سمجھا جاتا تھا۔ اس مفصل آئین اخلاق و ضابطہ اقدار پر عمل کرنے کی وجہ سے عیار بعض ایسی خوبیوں کے مالک ہو جاتے تھے کہ ان کی درشت خوبی، سخت مزاجی اور اکلڑپن کے باوجود عوام ان کو نہ صرف برداشت کرتے تھے بلکہ ان کی آؤ بھگت کرتے تھے۔ اور دل سے قدر کرتے تھے۔ ان کے معاش کے مختلف وسیلے تھے بعضوں نے دستکارانہ پیشے اختیار کر رکھے تھے یا چھوٹی ٹھوٹی ملازمت کرتے تھے۔ چونکہ تیسری صدی ہجری میں عرب حکام کی ستم گری دنا اہلی کی وجہ سے ایران میں اور خاص طور پر شرقی ایران میں بڑی بد امنی پھیلی ہوئی تھی اور کشت و خون، گیرودار کا بازار گرم رہتا تھا، شاہراہیں غیر محفوظ تھیں، تاجروں اور عام مسافروں کے قافلے رہنوں کا شکار ہو جاتے تھے اس لیے بعض عیاروں نے یہ پیشہ اختیار کیا کہ اہل قافلہ سے معاہدہ کر لیتے تھے کہ ہم اتنی رقم کے عوض تم کو یہ حفاظت منزل مقصود تک پہنچا دیں گے اور چونکہ قول کے پتے ہوتے تھے اس لیے اہل قافلہ کو بھی اعتماد ہوتا تھا کہ عیار کٹ مریں گے لیکن جیسے جی قافلے پر آئیں نہیں آنے دیں گے۔ اور وہ بخوشی محفوظ سفر کی قیمت ادا کرنے پر تیار ہو جاتے تھے۔ لیکن اگر قافلے والے عہدی کرتے تھے تو عیار بھی تشدد سے کام لیتے تھے اور رہنوں کا روپ دھار لیتے تھے۔ بعض عیار اسی طرح بازاروں اور گھروں کی حفاظت کا ذمہ لے لیتے تھے جس کے عوض ان کو مزدورت بھر رقم مل جاتی تھی۔ بعض دفعہ لوگ ایسے کام ان کے حوالے کر دیا کرتے تھے جو کسی دوسرے کے بس کے نہیں ہوتے تھے اور یہ عیار اپنی ذمہ داری کو نہایت جفاکشی، جانفشانی اور ایمانداری سے نبھاتے تھے۔ وہ بسا اوقات شہر کے ظالم حکام اور ان کے رشوت خور اور زنا اہل کارندوں کو چیلنج اور دھمکی دیتے تھے کہ اپنے الطوار ٹھیک کر لو۔ کبھی خیس امیروں کو دھمکاتے ڈراتے تھے کہ اپنی تجویزوں کی کچھ دولت حاجتمندوں میں تقسیم کر دو۔ ظاہر ہے برسر اقتدار طبقے کے اہل کارندوں اور حکومت کے گماشتوں سے اکثر ان کا تصادم ہو جایا کرتا تھا اور ان کو گوشہ امن کی تلاش میں بھاگنا پڑتا تھا۔ چنانچہ لقب زنی میں ماہر ہوتے تھے اور چھتوں چھتوں پھاندتے پھلانگتے دور نکل جایا کرتے تھے۔ عوام الناس کی ایک بڑی تعداد کی حمایت ان کو حاصل ہوتی تھی۔ عیاروں کی جماعت کا بنیادی اصول ہی شجاعت و مردانگی تھا۔ ان کا نعرہ تھا کہ ہم عیار ہیں، ہم مفلس ہیں لیکن ہم جو کام کرتے ہیں وہ نام آور آن کی خاطر کرتے ہیں، کسی اور لالچ سے نہیں۔ عیاروں کو جھوٹ بولنے سے سخت نفرت تھی، وہ خود جھوٹ نہیں بولتے تھے اور جھوٹ بولنے والوں کو سخت سزا میں دیتے تھے۔ ان کی جماعت میں شامل ہونا آسان نہیں تھا۔ وہ کڑی شرطیں عائد کرتے تھے اور ان شرائط کی پابندی واجب تر رہتی جاتی تھی۔ اس کو قسم کھانی پڑتی تھی کہ وہ عیاروں کے ضابطہ اخلاق سے روگردانی نہیں کرے گا، وفادار رہے گا اور مدد دینا سنی کا خیال بھی ذہن میں نہیں لائے گا۔ اس حلف کی عیاروں کے نزدیک اتنی اہمیت تھی کہ اگر کوئی عیار اس کی خلاف ورزی کرتا تھا تو اس کو عبرتناک ذمتیں دے دے کر مار ڈالا جاتا تھا۔ وہ اپنے کو اہل مردت کہتے تھے، اور مردت سے ان کی مراد جوان مردی ہوتی تھی، اور جوان مردی کی تین شرطیں تھیں۔ جوان مرد وہ ہے جس کے

قول و فعل میں تضاد نہ ہو، دوسرے یہ کہ ہر قول و فعل میں راستبازی کو پیش نظر رکھے۔ تیسرے یہ کہ صبر و تحمل کا دامن تھامے ہے۔ اس کے علاوہ ان کے ضابطہ اخلاق کی خاص خاص باتیں یہ تھیں کہ عیار کے لیے لازمی ہے کہ قول کا پکا ہوا، جو وعدہ کرے اس کو وفا کرے۔ جنسی بدکاریوں سے پرہیز کرے اور پاک دل ہے۔ اپنے فائدے کی خاطر دوسرے کو نقصان نقصان نہ پہنچائے۔ لیکن اگر اس کے اپنے نقصان سے دوسروں کو فائدہ پہنچ رہا ہو تو اپنا نقصان برداشت کرے۔ کمزوروں اور ناتواظوں کو آزار نہ پہنچائے۔ قیدیوں پر سختی نہ کرے۔ بیگسوں اور لاچاروں کو سہارا دے۔ مظلوم کی فریاد کو پہنچے۔ نہ صرف یہ کہ سچ بولے بلکہ کوشش کرے کہ جھوٹ کان میں بھی نہ پڑے۔ معاملات میں انصاف برتے۔ کسی کا نمک کھا کر اس کے ساتھ نمک حرامی نہ کرے۔ چنانچہ اس پورے آئین اخلاق کو مجموعی طور پر انھوں نے جو انمردی کا نام دے رکھا تھا۔ عیاروں کی کوشش رہتی تھی کہ اس ضابطہ اخلاق پر جو شاید کبھی تحریری شکل میں ان کے سامنے کسی نے پیش نہ کیا ہوگا اس کی پوری تفصیلاً کے ساتھ بلکہ اس کی اصل روح سمیت عمل کریں۔ اس سلسلے میں ان پر بڑھ قد سے گنوار منچے جو انوں نے ایشیا و قریبانی انفس کشی، مالی ہمتی اور وسیع قلبی کی بعض ایسی مثالیں چھوڑی ہیں جن پر بڑے بڑے علماء، مجاہد اور شرفا بجا طور پر رشک کر سکتے ہیں۔

ڈاکٹر ابراہیم باستانی پاریزی استاد پھران یونیورسٹی اپنی وسیع کتاب "یعقوب لیث" میں رقم طراز ہیں کہ جنوبی ایران میں چوروں اور ڈاکوؤں کے نزدیک آج بھی نمک کی بڑی حرمت ہے۔ قافلے کو روٹے اور ادراہل قافلہ کو اسیر کر لیتے ہیں لیکن کتنی ہی سخت بھوک کیوں نہ لگی ہو، قافلے والوں کی غذا کو ہاتھ نہیں لگاتے تاکہ قافلے کے "نمک گیر" نہ ہو جائیں۔

آئین عیاری کا ایک جُز یہ بھی تھا کہ کسی کو مصیبت میں چھوڑ کر خود بچ نکلنا میسب بات ہے۔ اور یہ تو بہت ہی بری بات ہے کہ اپنی بلاد دوسرے کے سر ڈال کر فرار اختیار کیا جائے۔ عیاروں نے مختلف موقعوں پر بڑی سختی سے اس اصول کو بنا ہا۔

عیاروں کا اصول تھا کہ اپنے دوستوں اور جان نثاروں پر اپنی جانیں وارد کیا کرتے تھے۔ اگر کوئی ان سے کوئی خواہش کرتا تھا تو وہ جان و دل سے اس خواہش کو پورا کرنے کوشش کرتے تھے اور اگر کوئی ان کے پاس اگر پناہ لیتا تھا تو اس کی حفاظت کے لیے سردھڑکی بازی لگا دیا کرتے تھے۔ عیاروں کا کہنا تھا کہ جو ان مرد وہ ہے جو غداری نہ کرے۔ یاروں کا یار اور دشمن کا دشمن ہے۔

عیار بڑے سخت جان ہوتے تھے، اور صبر و تحمل و برداشت کی غیر معمولی صلاحیتوں کے حامل ہوتے تھے۔ کڑی اور سخت سزاؤں کو خاطر میں نہیں لاتے تھے۔ ان کا مقولہ تھا کہ تو یا ہزار کوڑے کھا کر شجاعت و جوانمردی کے راستے سے ہٹ جانا نامزدوں کا کام ہے عیاروں کے ذہن میں یہ بات جاگزیں کر دی جاتی تھی کہ اگر ڈنڈے مار مار کر تم کو ہلاک بھی کر دیا جائے تب بھی خبردار راز کو افشا نہ کرنا۔ اس لیے کہ جو انمردی کی رو سے ڈنڈے کھا کر مر جانا خیانت کرنے سے

بہتر ہے۔ ہمک عیار) یعنی راز نسل امانت ہے۔ اس امانت میں خیانت نہیں ہونا چاہیے۔ ان کا انداز زندگی کچھ اس طرح کا تھا کہ صبر و تحمل ان کی فطرت تانہ بن گیا تھا۔ اور چونکہ اس صفت کی وجہ سے مشکل سے مشکل صورت حال میں ان کے ہاتھ پیر نہیں پھول جاتے تھے اس لیے یہ لوگ ٹھنڈے دل و دماغ سے اس نازک و خطرناک صورت حال سے بچ نکلنے کے سلسلے میں تدابیر سوچ سکتے اور اقدامات کر سکتے تھے۔ گھرا جانا اور بدحواس ہو جانا وہ جانتے ہی نہ تھے۔ دمشق کا ایک قسام نامی عیار ترقی کرتے کرتے حاکم شہر کے ہمہ تنک پہنچ گیا۔

عیاروں کے نام بھی عجیب ہوتے تھے۔ معلوم نہیں یہ نام وہ خود اختیار کرتے تھے یا دوسرے عیار یا عوام بطور لقب عطا کر دیا کرتے تھے۔ بہر حال ان ناموں سے ان کی سرکشی و تند خوئی و مہم جوئی و خطر پسندی سیکتی تھی، ان کی جسمانی و طبیعی خصوصیات کا اظہار ہوتا تھا اور ان کی شخصیت کا کچھ حد تک خود بخود تعارف ہو جایا کرتا تھا۔ مثلاً شفال پل زور، سمک عیار، شہر د عیار، شیر زاد عیار، زیرک عیار، تیز دندان عیار، آہوگیر عیار، سندان عیار، شہر میر عیار وغیرہ۔ یعقوب لیتا کو اس کی سختی اور غیر معمولی استقلال و استقامت کی وجہ سے "سندان" کا لقب دیا گیا تھا۔ اسی طرح ایک نفلس اور تہید ست عیار کا نام ابو العریان رکھا گیا۔ کوئی حامد سر نازک اور کوئی ازہر خر کے نام سے یاد کیا جاتا تھا۔

ستیزہ کاری اور جنگ جوئی کی صفات کے بغیر عیاری کا تصور نہیں کیا جاسکتا تھا۔ یہ لوگ غیر معمولی طور پر دل اور شجاع اور زڈر ہوتے تھے ساتھ ساتھ فنون سپہ گری اور اسلحہ جنگ کے استعمال پر غیر معمولی قدرت کے لحاظ سے بھی ضرب المثل تھے۔ چونکہ ایک تو عیار عموماً فائدہ ست و نفلس ہوتے تھے دوسرے یہ کہ تاریکی کے ان شہزادوں کی "شبانہ سر گرمیاں" براہ راست بالائی طبقے کے متحمل افراد پر اثر انداز ہوتی تھیں۔ اور فطری طور پر حکومت کے گناہوں اور اس زمانے کی پولیس کے اہل کاروں کے ساتھ ان کے تعلقات اچھے نہیں رہتے تھے اس وجہ سے ان کے ہتھیار مردح اسلحہ جنگ سے مختلف ہوتے تھے۔ یعنی ہلکے پھلکے ہوتے تھے اور کچھ اس طرح کے ہوتے تھے جن کو عیار آسانی سے سے کپڑوں میں چھپا سکیں اور دوڑ دھوپ، اچک بچاند میں رکاوٹ پیدا نہ کریں۔ یہ چند ہتھیار اور اوزار ہر صورت حال سے نمٹنے کے لیے کافی ہوتے تھے اور عیار ان سے نہایت پھرتی اور بہارت سے کام لیتے تھے۔

جرجی زیدان کی تصنیف امین و مومن میں بیان کیا گیا ہے کہ بغداد کے بازار میں ایک شخص تلی ہوئی مچھلیوں کی کشتی سر پر رکھے جا رہا تھا۔ ایک عیار نے فلاخن سے ایسا تانک کر نشانہ مارا کہ ایک مچھلی دور جا گری اور اس آدمی کو خبر تک نہیں ہوئی۔ (عیاروں کے عمومی اخلاق کے پیش نظر یقین سے کہا جاسکتا ہے کہ اس مچھلی کی قیمت ادا کر دی گئی ہوگی)۔

عیاروں میں باہم صداقت و برادری کے حیرت خیز حد تک مضبوط رشتے ہوتے تھے۔ ایک دوسرے کے

رازدوں کو جان سے زیادہ عزیز رکھتے تھے۔ باہمی تعاون و اشتراک عمل کی زندہ مثالیں تھے۔ اس اتفاق و اتحاد و تعاون و اشتراک دیکھتے ہی نے ان کی جماعت کو بہت فعال، منضبط اور طاقتور بنا دیا تھا اور بعض ایسی خوبیاں ان کی ذات سے وابستہ ہو گئی تھیں کہ ایرانیوں اور خاص طور پر ایرانی نوجوانوں کے دل خود بخود ان کی طرف کھینچتے تھے، خاص کر جاڑے کے موسم میں جب باہر کا کاروبار معطل ہو جاتا تھا اور نوجوان و زرش اور دوسرے مردانہ و سپاہیانہ کھیلوں اور مشغلوں میں میں وقت گزارتے تھے۔ اس زمانے میں مجرڈوں اور اکھاڑوں میں عیار ادران کے کارنامے موعوموع گفتگو بنتے تھے اور یہ تذکرے فطری طور پر ہم جو، خطر پسند، باحوصلہ نوجوانوں کے ہو کر گرامتے تھے اور ان کے دل میں نئی نئی انگلیوں کی جوت جگمگاتے تھے۔ رسم عیاری بڑی تیزی سے عاک ہوئی اور اس نے پورے عراق و ایران کو اپنی لپیٹ میں لے لیا۔ دوسری صدی ہجری کے اواخر میں امین و امون الرشید کے درمیان جنگ ہوئی جس میں عیاروں نے امین کی طرف سے حصہ لیا اور سخت بے سرد سامانی کے باوجود اد شجاعت دی۔ یہ پہلا موقع تھا جب عیاروں نے کسی بڑی سیاسی جدوجہد میں اجتماعی طور پر اتنا نمایاں حصہ لیا۔ امین کی طرف سے لڑنے والے عیاروں کی تعداد تقریباً پچاس ہزار تھی اور یہ سارے عیار بغداد سے تعلق رکھتے تھے (مردن الذہب: جلد ۲) مشرقی ایران میں سیستان کا صوبہ تو کہ دارالخلافہ یعنی عاکم قوم عرب کے اقتدار و قوت کے مرکز بغداد سے بہت دور تھا اور یہاں کے لوگ جغرافیائی محل وقوع و طبیعی اسباب کی وجہ سے بہت نادار تھے۔ اس لیے اس صوبے میں رسم عیاری کو غیر معمولی مقبولیت حاصل ہوئی۔ عیاروں کی تعداد اس حد تک بڑھ گئی کہ سیستانی اور عیار مرادف الفاظ کے طور پر استعمال ہونے لگے۔

عیاروں میں بڑی باقاعدہ جماعتی تنظیم تھی۔ عیاروں کی جماعت کو کئی حصوں میں تقسیم کر دیا گیا تھا کہ نظم و ضبط اور تعاون و اشتراک میں خلل نہ پڑے۔ مثلاً ہر دس عیاروں کے گروہ کا ایک سرپرست ہوتا تھا۔ جس کو اصطلاحاً "عریف" کہتے تھے۔ دس عریفوں کا "خسر نقیب" کہلاتا تھا اور دس نقیبوں کا سردار "قائد" کہلاتا تھا۔ اور دس قائد ایک "امیر" کے تابع ہوتے تھے۔ ان گروہوں کے افراد کو مختلف رنگوں کے رومالوں سے پہچانا جاتا تھا۔ یہ رومال عیار اپنی گردن میں لپیٹے رہتے تھے۔ ملک کے مختلف شہروں کی جماعتوں میں باہمی تعاون و ارتباط قائم رہتا تھا۔ ایک دوسرے کے حالات سے باخبر رہتے تھے اور قابل رشک تعاون و اشتراک اور بھائی چارے سے کام لیتے تھے۔

تاریخ کا عظیم ترین عیار بہر حال یعقوب لیث صفاری (وفات ۸۷۹/۲۲۵ھ) قرار پاتا ہے جو سیستان کا رہنے والا تھا اور مسلم ایران کا پہلا زبردست فرماں ردا اور فاتح۔ اس نے مغلوب ایران کے سیاسی شعور، ایرانی حمیت و غیرت کو جھنجھوڑا اور عربوں کے ظالمانہ و حقارت آمیز غلبے پر کاری ضرب لگائی اور بڑھتے بڑھتے بغداد کے پھاٹک پر پہنچ

کر عباسی خلیفہ کو لکارا۔ یعقوب لیث اپنے زمانے کے ایرانی عوام کی تمناؤں، خواہوں اور آرزوئوں کی علامت بن گیا۔ اس کی حیرت انگیز جدوجہد اور سعی پیہم کا نتیجہ تھا کہ ایرانیوں کے دل و دماغ پر سے محکومیت، مغلوبیت اور مرعوبیت کے باروں چھٹے اور خود اعتمادی کی صلاحیت پھر ابھرنے لگی، ادبیات فارسی کی تاریخ میں صفاری عہد کی جو حیثیت ہے اس سے اہل نظر واقف ہیں۔ فرخی سیستانی عہد غزنوی کا مشہور شاعر تھا۔ چہار مقالہ، نظامی عروضی سمرقندی میں فرخی کے بارے میں ایک حکایت درج ہے جس سے معلوم ہوتا ہے کہ وہ بھی عیار تھا۔

[عیاروں کے بارے میں مندرجہ ذیل کتابوں سے تفصیلی معلومات حاصل ہو سکتی ہیں: تاریخ سیستان (ملک الشعرا بہار)، جامع الحکایات (غوثی)، لطائف الطوائف (فخر الدین علی صفی)، سمک عیار (مرتبہ پرویز نائل خان لری)، یعقوب لیث (مرتبہ ابراہیم باستانی پاریزی)، قابوس نامہ (امیر عنصر المعالی کی کاؤس)، شیر مرد سیستان (ناصر نجفی)، النجوم الزاہرۃ، حبیب السیر (اخوند میر)، چہار مقالہ (نظامی عروضی سمرقندی)، امین دماون (جرجی زیدان)، تاریخ خوارزم (ترجمہ رئیس احمد جعفری)]۔ (۱۹۷۲ء)

داستان امیر حمزہ / طلسم پوش شربا کا ہیرو

مرزا محمد سعید دہلوی

شام کا ایک اور اسماعیلی قائد جس کی شہرت نے تاریخ کی سرحد سے گزر کر دنیا کے افسانہ کو معمور کر دیا ہے حمزہ تھا۔ یہ حمزہ نزار یہ شام کے قلعوں میں سے ایک کا حاکم تھا۔ شام کی نزاری حکومت کی بھی وہی حکمت عملی تھی جس نے رودبار کی نزاری حکومت کو ایک عرصہ دراز تک اپنے دشمنوں سے محفوظ رکھا تھا یعنی یہ کہ انھوں نے دشوار گزار کوہی مقامات میں استحکم قلعہ جات تعمیر کر لئے تھے اور ان کی آہنجی دیواروں کی پناہ میں ان کی قلیل جمیعت دشمنوں کی کثیر افواج کا بخوبی مقابلہ کر سکتی تھی۔ حمزہ اپنے ان کارنامے نمایاں کی بدولت جو اس نے صلیبی محاربین اور بجد میں سلطان بیبرس کی افواج کے خلاف سرانجام دیے تھے بہت سی داستانوں کا ہیرو بن گیا جو شام اور مصر میں بہت مقبول ہو گئیں اور بجد میں ترکی اور فارسی زبانوں میں بھی روانہ پا گئیں۔ ان داستانوں کو حمزہ نامہ کہا جاتا تھا۔ ہمارا خیال ہے کہ داستان امیر حمزہ کی اصل ہی داستانیں ہیں معلوم ہوتا ہے کہ زمانہ مابعد میں اس اسماعیلی بطل کو حضرت پیغمبر صلی اللہ علیہ وآلہ وسلم کے چچا حضرت امیر حمزہ سے مخلوط کر دیا گیا اور اس کی داستان امیر حمزہ کی داستان بن گئی۔ اگر یہ قیاس درست ہے تو داستان خیال کی مانند داستان امیر حمزہ بھی اسماعیلی روایات کی مرہون ہو جاتی ہے۔

بحوالہ سہیل احمد خان: "داستانوں کی ملامتی کائنات" ۲۰۰۷ء، ص ۱۹۸

مرزا محمد سعید دہلوی: "مذہب اور باطنی تعلیم" اردو مرکز لاہور (۱۹۲۵ء) ص ۲۱۵-۲۱۶